


శ్రీ మద్రాష్ జ్యోతిష శాస్త్రము

చారిత్రక నవల

రచయిత:

సిద్ధాన్త వారణాసి సూర్యనారాయణశాస్త్రిగారు
ప్రధానాంధ్రోపాధ్యాయులు | వీరేశలింగ ఆస్పతపాతకాల
రాజమహేంద్రవరము



పబ్లిషర్స్
బి.ఎం.ఆర్. ప్రెస్ (ప్రైవేట్) లిమిటెడ్

బెజవాడ - చుర్రుడ


1953

కాపీరైటు రిజిస్టర్డ్

ప్రథమ ముద్రణము

౫౦౦ ప్రతులు

5—11—1946



వేంకట్రామ్ పబ్లికేషన్స్,
పనరుపేట :: ఏలూరు.

వీరిక

ఆంధ్రనాథో మహావిష్ణు ర్నిశుంభ దనుజాపహా ।
 పురా స్వాయంభువమనోః కాలే కలియుగే హరిః ।
 కాకులే రాజవర్యస్య సుచంద్రస్య తనూభవః ।
 అభవ త్సర్వదేవైశ్చ వేష్టితో లోకపూజితః ॥
 శ్రీశైల భీమ కాశేశ మహేంద్రగిరి సంయుతమ్ ।
 ప్రాకారం తు మహత్ కృత్వా త్రిణి ద్వారా నవాకరోక్ ।
 త్రిలోచనో మహేశ స్స త్రిశూలం చ కరే వహన్ ।
 త్రిలింగ రూపీ న్యవస త్త్రిద్వారేషు గజైర్వృతః ।
 ఆంధ్రవిష్ణు స్సురయుతో దనుజేన నిశంభునా ।
 యుధ్వా త్రయోదశ యుగాన్ హత్వా తం రాక్షసోత్తమమ్ ।
 అవసత్తిత ఋషిభిర్యుగో గోదావరీ తతే ।
 తత్కాల ప్రభృతి తేత్రం త్రిలింగ మితి విశ్రుతమ్ ।

బ్రహ్మాండ పురాణము నందలి యీ శ్లోకముల నాధారముగాఁ
 గొని శ్రీ చిలుకూరి వీరభద్రరావు పంతులుగారు తమ మాండ్రులచేరి
 త్రము పూర్వయుగములో సుచంద్రుడను రాజుకుమరుఁ డాంధ్రవిష్ణువు
 నిశుంభుడను రాక్షసుని సంహరించి కృష్ణాతీరమందలి శ్రీ కాకులము
 రాజధానిగా నాంధ్ర సామ్రాజ్యమును స్థాపించెనని నిర్ధారణ చేసి
 యున్నారు. అప్పు డాంధ్రదేశము కృష్ణా గోదావరీ నదుల మధ్యనుండి
 శ్రీశైలము, కాశేశ్వరము, మహేంద్రగిరి వఱకు వ్యాపించి యున్నట్లు
 పై శ్లోకములవలన విదితమగుచున్నది. శ్రీశైలాది తేత్రములందలి
 శివలింగములవలన నాంధ్రదేశమునకుఁ ద్రిలింగదేశమను ప్రసిద్ధి గలిగినట్లు
 బహుగ్రంథములలోఁ బలుపఁ బడియున్నది.

ఆంధ్రసామ్రాజ్య మెప్పుడు స్థాపితమైనది నిశ్చయముగాఁ జెప్పుట
 కవకాశము లంతగాఁ గానరావు. అశోక చక్రవర్తి కాలమున

కాండ్రులు కోటలు కట్టుకొని యా సార్వభౌమునకు సామంతులై
యొప్పుట్లు చరిత్రకారులు సుడవుచున్నారు. ఆ కారణముచే నీ సామ్రా
జ్యము రెండువేల సంవత్సరములకుఁ బూర్వమే స్థాపితమై యుండవల
యును. బుద్ధుని కాలమున నీ దేశము వజ్రభూమియనియు, మంజీరదేశ
మనియు వ్యవహరింపఁ బడుచున్నట్లు తోచుచున్నది ఏది యెట్లున్న
సామ్రాజ్యము బహు పురాతన మైనదనట నిర్వివాదాంశము.

కథాగౌరవమును బట్టి పై యంశములను మనస్సున నుంచుకొని
నే నీ మాండ్రసామ్రాజ్య స్థాపనమును గ్రంథమును రచించితిని. ఇందలి
కథాకల్పితాది విషయములను విజ్ఞులు విమర్శింతురు గాక !

తన దేశముయొక్క, జాతియొక్క గౌరవప్రతిష్ఠలను దెలిసి
కొనుట గ్రంథ మాండ్ర విద్యార్థులకు సాధన భూతము కావలయు
ననెడి సంకల్పముతో నేనీ ప్రయత్నమున కుత్సహించితిని. దాని నాద
రించెడి బాధ్యక యాండ్రులకుఁ గలదని వేటుగా మనవి చేయ
వచ్చుననియు.

— గ్రంథ కర్త

ఆంధ్రసామ్రాజ్య స్థాపనము

(చారిత్రక నవల)

మొదటి ప్రకరణము

ప్రకృతిలక్ష్మి ముచ్చటపడి తనంతదాను దీర్ఘిది
యలంకరించినదో యనునట్లు మన భారతభూమి సర్వవిధ
సౌందర్యముల కాటపట్టయి యలరారుచున్నది. ఉన్నతమగు
హిమాలయశిఖర మాడేవికి నవరత్నఖచితకిరీటము తత్పరిసర
శ్యామలవనమాలికలు నిగారించు చికురజాలములు సౌకేత్యము
కస్తూరికాతిలకము; అవిముక్తక్షేత్రము సువర్ణమంగళశతకము;
యమున నీలమణిహారము; భాగీరథీనది వజ్రాలపెరు; సింధుశాఖ
లాణిముత్యపు సరములు; నర్మద మువ్వల వజ్రములు;
గౌతమీ సవంతిని జీరాడుదువ్వలువ; కృష్ణవేణి జగతంపుమధ్య
శాటి; కావేరీ తుంగభద్ర లండకడియములు; సేతువు పాద
పీఠము.

మఱియు మనదేశమాతకు వివిధభాషామాషలు ప్రాణ
సఖులు; వేదవాఙ్మయము నిలుపుటద్దము; ఋషిమతములు
రాచబౌటలు; చుట్టుకొనియున్న మహారాష్ట్రములు కేళా
కూళులు; నగరరాజములు భూషాపేటికలు; విద్యాపీఠములు
కళామందిరములు; ఋషివాటికలు విశ్రామగృహములు; పుణ్య
క్షేత్రములు ధ్యాననిలయములు; యజ్ఞశాలలు నంటయిండ్లు;

భప్పన్నదేశములు నవ్యసస్యసంభరితములగు కేదారఖండములు; కదనరంగములు నర్తనశాలలు.

ఇంతియగాక యుత్తుంగపర్వతపంక్తు లాజనని సైర్యమును, సాంద్రారణ్యములు శత్రుదుర్భేద్యతను, విశాలసరోవరములు నిర్మలస్వభావమును, ఖనిజసంపదలు సహజసామర్థ్యమును, అనుకూల వాయుసంచారము లానందపారవశ్యమున నెప్పుడు వేనోళ్ళ జాటుచుండును. ఇట్లు సర్వసమృద్ధుగుట చేతనే ధర్మపరులు ధర్మక్షేత్రమనియు, గర్మపరులు కర్మభూమియనియు, నైతిహాసికులు భరతఖండమనియు నీదేశమును వ్యవహరించి యున్నారు. అనేక కల్పములనుండి పరంపరాప్రాప్తమైన విజ్ఞాన మీదేశ నాగరికత యత్యంతప్రాచీనమైనదని యుజువుచేయుచున్నది. జన్మప్రభృతి నైహికసుఖములను దృఢాశ్రయములనుగా విసర్జించి సత్యాన్వేషణమొకొటకు, సర్వమానవ సౌభ్రాత్రముకొటకు, సకలప్రాణి సుఖసాధనకొటకు తమవులు, జీవితములు వినియోగించి ధన్యులైన యుత్తమపుత్రుల నెందఱిలో కన్న యీజగన్మాత పుణ్యభూమియని పొగడొందులలో నాశ్చర్య మేముండును? ఆధ్యాత్మికవిషయములతోడనే తనివినొందక పరోపకారమే పరమధర్మమని, ధర్మసంస్థాపనమే మోక్షమార్గమని, మానవసేవయే యీశ్వరసేవయని విశ్వసించి నిశ్చలభక్తితో జేశమాత నారాధించి యెందఱు మనపూర్వులు కీర్తికాయములతో విజ్ఞుల చిత్తఫలకముల నిప్పటికిని బ్రతిబింబించు చున్నవారుకారు? ఆమహానీయుల గుణసంపద, శిల్పనైపుణి, సమరపాండిత్యము, జాతిమితగౌరవము, దృఢసంకల్పము వినుట తటస్థించినప్పుడు

నాగరక శిఖామణులమని విష్ణువీగు నధునాతనులు నిర్ఘాంతపడుచుండుట గనుగొన్న యేభారతీయుని దేహము పులకాంకితము గాకుండును? ఏ సహృదయుని హృదయము నూతనభావోదయముచే వికసింపకుండును?

ఇట్టి సువిశాల భరతఖండమున నాంధ్ర దేశము తూర్పు సముద్ర తీరమునందలి దేశములందెల్లఁ బ్రసిద్ధివహించియున్నది. బహుకాలము క్రిందట నార్యులు దక్షిణాపథమునకువచ్చి తమ విజ్ఞానమును నాగరకతను నచ్చటివారికిఁ బ్రసాదించుచు వాఁతఁ గలిసి యందందు స్థిరనివాసము లేర్పఱచుకొని ప్రత్యేక సంఘములుగా విడిపోవుచు వచ్చిరి. అట్టి వారిలో నాంధ్రులొకరు. కృష్ణా గోదావరీ నదీ ముఖద్వారముల మధ్యనున్న భూభాగము తెలుఁగువారి తొలినివాసమని పలువు రభిప్రాయపడుచున్నారు. మన కథాకాలమున నారెండునదుల యుభయ పార్శ్వముల నివసించుచు నాచార వ్యవహారములందు, మత సంప్రదాయములందుఁ గొంతభేదము కలిగి యందఱు నాంధ్రులయ్య కులకోత్రములఁ బురస్కరించుకొని యొక ప్రాంతమువారింకొక ప్రాంతమువారిని ద్వేషించుచుండిరి. సహనశీలముగల యుత్తమ పురుషులు, నదీ తీరముల నాశ్రమములు నిర్మించుకొని తపస్సు చేసికొనుచున్న మహర్షులును జాతీయైక్యమును గోరి శాంతిమార్గములు బోధించుచుండిరి. బలవంతులు తమ తమ పరిసర ప్రదేశముల నాక్రమించి యన్యులను దఱిమి నేయుచుఁ గను బలగముల బలపఱచుకొను చుండిరి. మధ్యమధ్యఁ గొండ తాటవికులు ప్రవేశించి బాటసారులకు, శాంతముగా జీవనము గడపు మునిసంఘములకు నుపద్రవము గలిగించుచుండిరి. ఎవరి గుంపును వారు కాపాడుకొనుటకు వల

యునన్ని కట్టుదిట్టములు గావించుకొన్నను నడమ నడుమ నితరులవలన నిబ్బందులు కలుగుచునే యుండుటచే నాంధ్రులు నైకమత్యము కలిగి యుండు టావశ్యకమని వారిలోఁ గొందఱు దాదారాశయులు గుర్తించిరి. అట్టి పరమపావనుల పరిశుద్ధ నిశ్చల సంకల్పఫలమే యాంధ్ర సామ్రాజ్యస్థాపనము.

ఒకనాఁటి యుషఃకాలమున బ్రాగ్విశనుంక్షి సాంద్రారుణ కాంతులు గోదావరీ నిర్మలవారిపూరముల బ్రతిబింబించుచు నందలి పిల్లకరడములతోఁ జెరలాడుచుండెను. అర్ధవికసితములగు పద్మవనముల నొరసికొనివచ్చు ప్రభాతవాయువులు సర్వప్రాణులను సుఖపారవశ్యమున ముంచుచుండెను. అనూపదేశములం దేవుగాఁ బెరిగిన లతామతల్లి కల లాస్యనైపుణికి దీరప్రాంతముల బారులుదీర్చిన వనస్పతిప్రతతి యలరి, తలలాడించు చుండెను. ఆనందమయకోశమున విశ్రమించియున్న జీవరాసులం గోయిల పంచమ స్వరమున మేలుకొలుపుచుండెను. కమముగాఁ జీకటి ముసుఁగు దొలగించి విశ్వధాత్రి తన నైస్సర్గిక రూపసంపదను బయలుపఱిపఁజొచ్చెను. ఋషివాటికఁ బ్రాతస్మరణము వినవచ్చెను. హోమగంధము పుష్పఫలసారభముతో వియ్యమందుచుండెను.

అది గౌతమాశ్రమమునకు సమీపముగానున్న పావన గోదావరీతీరము. పూర్వమొకప్పుడు గౌతముఁడను మహర్షి జన్మబృందముతో నందు నివసించుటచే నా యాశ్రమమందురు. గౌతముఁడు కాని, తద్వంశీయులు కాని యిప్పుడచ్చట నెవ్వరును లేరు. పవిత్ర ప్రదేశమనియు, గోష్పాదక్షేత్రమనియు ననేకులు మహర్షులు తీర్థసేవకై వచ్చి కొంతకాల

మక్కడఁ దపస్సుచేసికొని పోవుచుందురు. ఎవ్వరో కులపతి
యందువసించుచు వచ్చుచుఁ బోవుచుండు జడదారుల కాతిధ్య
మొసఁగి సత్కరించు చుండుటమాత్ర మచట నవిచ్చిన్నము
గానే జరుగుచుండెను. మన కథాకాలమున నాపస్తంబుఁడను
మునిసత్తముఁ డయ్యాశ్రమమున వసించుచుండెను.

తెల్లవాటినది. ఇంకను సూర్యోదయము కాలేదు. గర్భ
మందలి యాణిముత్తియుమును వెలువరింప సిద్ధముగా నున్న
ముత్యపుచిప్పవలెఁ దూర్పుదిక్కు దర్శనీయమై యుండెను.
జానోదయమునకు ముందు చిత్తవృత్తులవలె నక్షత్రములు క్రమ
ముగాఁ గనుమాయఁ దొడంగెను. అట్టితటి నొక యాశ్వికుఁ
డయ్యేటే గట్టునుండి నెమ్మదిగాఁ బ్రయాణము చేయుచుం
డెను. ఆతని దృష్టి యన్యేషణపరాయణమై యుండుటచే
నతఁడాశ్రమద్వారము నరయుచున్నవాఁడేమో యని తోచు
చుండెను. ఆతని వయస్సు నలుబది సంవత్సరములకు మించి,
యేఁబదికి దాటకయుండునని చూచువారికి గోచరించు
చుండెను. వక్షమున్నతము, విశాలమునై వ్రణకిణాంకితమై
యుండెను. గంభీరమైన మొగము, విశాలనేత్రములు, ఆజానా
బాహువులు రాజభావమును వ్యక్తముచేయుచుండెను.

ముఖము మంచుదెబ్బతిన్న పద్మమువలె మనోహర
మయ్యు హృదయమందలి విచారమునకు సూచకమైయుండెను.
ఎఱ్ఱవాతెడి కనుగొలుకులు, అదరుచుండెడి కెంబెదవులు, కృష్ణ
సర్పమునలె దీర్ఘమైవెడలు నిశ్వాసము, వ్రేటువడిన బెబ్బుల
వలెనున్న యాతనిచందము నప్పుడప్పుడు బయలు పుచ్చు
చుండెను. ఆతఁడెక్కిన యుత్తమతురంగము మాటలుచేర్చిన

దానివలె కాతుచి తము ననుసరించి నడచుచుండెను. మూర
దేశము నడచివచ్చిన బడలిక పైకిఁ గనఁబడుచున్నను యజ
మానుని యాజల ననుసరించి గతిలాఘవమును గనఁబఱ
చుటలో నయ్యశ్వరాజ మణుమాత్రము వెనుదీయుటలేదు.
ఆశ్రమద్వారము కంటఁబడఁగానే యా పురుషుఁడు గుఱ్ఱము
నుండి దిగి నదీప్రవాహమును సమీపించి హయమునకు నీరు
పట్టి చక్కఁగాఁగడిగి వీపుతట్టి “నేఁ దిరిగివచ్చునంతవఱకు
నీవీతీర శాద్వలముల మేయుచుండు” మని విశించిపెట్టెను. అట్లే
చేసెదనని సమాధాన మిచ్చెనోయన నా తురంగము మంద్ర
గంభీరముగా సకిలించి ప్రశాంత పావనములైన గౌతమీతీర
భూములు నడయాడఁజొచ్చెను. ఆశ్వికుఁడు నదీప్రవాహమున
నవగాహనముచేసి కాలకృత్యముల నాచరించుకొని వినీత
వేషమును ధరించి యాశ్రమాభిముఖుఁడై నడువసాగెను.
ఆశ్రమద్వారముదాటి యంచుకలోనికిఁ బోవుసరికి బంగారు
పిచ్చుక యొకటి చెవుల కింపుగాఁ గిచకిచలాడుచు నాతని
యెడమవైపుననున్న యొక మామిడికొమ్మనుండి మఱియొ
కొమ్మమీదికి జరుగెత్తెను. అందు సుఖముగాఁ గూరుచుండి
పలుకఁబాటిన కాయను ముక్కుతో బాడుచుచున్న శుకరాజ
ముచ్చారణ పౌష్ఠవముమీఱి ‘ఆర్యా! స్వాగతము’ అని
దానిని బహుశరించెను. “ఇది గొప్ప శుభసూచనము.
మహర్షి నాయెడఁ దప్పక ప్రసన్నుఁడగుననియు నా హృదయ
భార మచిరకాలముననే తొలఁగింపఁబడు ననియు నాకు
విశ్వాసము జనించినది” అనుకొనుచు నాయాశ్వికుఁడు మఱి
నాలుగడుగులు వైచెను. ఇంతలో నొకమునికుమారుఁ డెదురు
వచ్చి “అయ్యా! మీరు వైదేశికులవలె నున్నారు. ఇటు

దయచేసి యర్హ్యపాద్యములు స్వీకరింపుడు” అనెను. ఆశ్వికుఁ డానందించి ఋషికుమారా! ప్రియమధురములగు నీమాటల చేతనే సత్కరింపఁబడితిని. నేను మహాత్ముఁడైన యాపస్తంబుని జూడఁ గోరుచున్నాడను. శీఘ్రముగా వారి దర్శనభాగ్యము నాకు లభించుటకు మార్గ ముపదేశింపుము.

ఋషి — (మందహాసముచేయుచు) దానికి నిదే దారి.

ఆశ్వీ:—అయినచోఁ బద.

ఇరువురు నెమ్మదిగాఁ బోయి యొక తాటియాకుల పాకలో బ్రవేశించిరి. అతిథులు విశ్రమించుటకు వలయు నందు పాయములన్నియు నందు గల్పింపఁబడి యుండెను. నిసర్గ రమణీయమైన ప్రదేశమున గాలి, వెలుతురు బాహాటముగా బ్రసరించుట కనువుగా నాశాల నిర్మింపఁబడి యుండెను. దాని చుట్టును బూలమొక్కలు వరుసలుగా నాటఁబడి మొదటినుండి కొనవఱకు నాకులు గనఁబడనంత దట్టముగాబూచి పరిచు శ మును వెదజల్లు చుండెను. అలికి ముగ్గులు పెట్టిన నేలపైఁ గొబ్బరియాకుల చాపలుపఱకఁబడియుండెను. ఋషి కుమారుఁ డాతని నుచితాసనమునఁ గూర్చుండఁజేసి లోనికిఁ బోయెను. అంత నొక బ్రాహ్మణోత్తముఁడు ఫలపుష్పాంబువులు సేకరించు కొని వచ్చి యర్హపద్ధతి నాతని కాతిథేయ సత్కారము గావించెను.

ఆశ్వీ:—అయ్యా! మీకులపతి యెచ్చట నున్నవారు?

బ్రాహ్మ:—వా రగ్నిసమారాధనము చేసికొను సమయమిది! కొలఁది సేపటిలో మీకు దర్శన మీయఁగలరు. సుఖముగా విశ్రమింపుడు.

బ్రాహ్మణుఁడు తన పనిమీఁదఁ బోయెను. ఆశ్వీకుఁ డాశ్రమరామణీయకమున కచ్చెరువందుచు మానసికవ్యధల నెల్ల విస్మరించెను. ప్రకృతిసౌందర్య మాతని దృష్టి నాకర్షిం చుటచే నా పురుషుఁడు నెమ్మదిగా లేచి నలువలంకిలు చూడ సాగెను. అప్పుడే యుదయించిన సూర్యకిరణ ప్రసారముచే నాశ్రమమందలి భూరుహాగ్రములు బంగారు నీరార్చినట్లు మెరియుచుండెను. ఆ చెట్లమధ్య ఋషివర్యుల పరశాలలు వరుసగాఁ గనవచ్చుచుండెను. ఇండ్లముందటే వాకిళ్ళలోని యరుఁగులమీఁదఁ గూగుచుండి ముని కుమారులు వేదశాస్త్ర ములను వల్లించుచుండిరి. ఆజ్యగంధముతో హోమధూమము వెడలు చుండుటచే నగ్నిహోత్రశాల లివియని చెప్పనక్కఱి లేకయే తెలియనగుచుండెను. ఆశ్రమగృహము, లన్నియు నైర్మల్యము, పావనతగలిగి, యారోగ్యనిలయములై యుండెను. వెనుకతట్టున నాశ్రమ మృగములు సంచరించుచు ఋషిభార్య లతోఁ దల్లిబిడ్డల న్యాయమున వర్తించుచుండెను.

వీనినన్నిటి సవిమర్శముగఁ బరికించుచుఁ దన్మయత నొందియున్న యా పురుషుఁడు నెమ్మదిగా జరిగి పోవుచున్న కాలమునా సైతము గుర్తింపఁ డయ్యెను. ఇంతలో నొకప్రాంతమునఁ బురుషుఁడొకరేకకంఠముతో నగ్నిసూక్తములు పఠించు చుండుట నాతఁడువినెను. ఋషివర్యుని యగ్నిసమారాధనము పూర్తికావచ్చినదను తలంపుతో నాపురుషుఁడు యథాస్థానము నకువచ్చి వేచియుండెను. అప్పుడొక విద్యార్థివచ్చి 'అయ్యా! గురువుగారు మీరాకను గోరుచున్నారని యా నూతన పురుషునితో వాక్కుచ్చెను. ఆతఁడును సంభ్రమముతో లేచి 'ముని పుంగవు లెచ్చటనున్నారు? పద! వారి పాదాభివందన మాచ

రింప మనసు తొందరపడుచున్న' దనుచు నాతని వెంబడినే పోయెను. అతఁడు మొగసాలనుదాటి చతురస్రముగానున్న వేటొక విశాల చతుశ్శాలను బ్రవేశింపఁగానే మునిబాలుఁడు 'వారే గురువర్యులు ! నమస్కరింపు'డని నెమ్మదిగాఁబలికెను. అపస్తంబమహర్షి కుశాస్తరణముపైఁ బఱచియున్న యేనాజినమునఁ జిత్రాసనమున నాసీనుఁడై యుండెను. ఇరువైపుల ఋషివర్యు లనేకులు గూర్చుండి యాతఁడొనర్చు ధర్మోపదేశములను శ్రద్ధతో నాలకించుచుండిరి. ఉదయించుచున్న బాలభానుని బింబమువలె మహర్షి ముఖమండలము తేజః పుంజముల నీనుచుండెను. భస్మోద్ధూళితమైన శరీరమున రుద్రాక్షమాలికలు వ్రేలాడుచుండెను. నల్లని గడ్డము, జటాజూటము చూచువారి హృదయమున వినయసంపదను హెచ్చించుచుండెను. శాంత స్తిమితములైన యాతని చూపులలో నవ్యక్త గంభీరమగు తేజము ప్రవహించుచుండెను. మహర్షి తనవంకఁ జూడఁగానే యాశ్వికుఁడు సాష్టాంగదండప్రణామమాచరించెను. తగురీతి నాశీర్వాదించి యముక్రిచంద్రుఁ డా పురుషు నొక కృష్ణాజినమునఁ గూర్చుండ నియమించెను. ఇంచుకసే వెల్లవారును నిశ్శబ్దముగా నుండిరి. పిమ్మట మానిసత్తముఁ డా యాశ్వికునితో నిట్లు ప్రసంగించెను.

అప:—అతిథివిశేషలాభముచే మాయాశ్రమము ధన్యమైనది.

అశ్వ:—మీ దర్శనభాగ్యము మావంటి సామాన్య మానవులకు లభించుట పేర్కొనదగినది. చిరకాలమునుండి మిమ్ము దర్శింపవలయుననెడి కోరిక నేటి కీశ్వరానుగ్రహమువలన నీడఱినది.

ఆప:—తెలియక మానవులు వేగిరపడు చుందురు. కాని యీశ్వరుఁ డెప్పు డేది చేయవలయునో అప్రమత్తుఁడై చేయుచునే యుండును. ఈ రహస్యమును తెలిసికొనుటయే విజ్ఞానము.

ఆశ్వి:—మహర్షుల చిరకాల శుశ్రూష చేసినఁగాని మానవులకు విజ్ఞాన ముదయించుట దుర్లుభము. ఈ మందబుద్ధి కా యదృష్టము ననుగ్రహింపుఁడని మునిసత్తములను వేఁడుకొను చున్నాను.

ఆప:—మంచిది. మీ వాలకము దూరప్రయాణముచే శ్రమ చెందినట్లున్నది. కొంత విశ్రమించిన పిమ్మట మరల సంభాషింతము.

ఆ మహర్షి యభిప్రాయము ననుసరించి విద్యార్థి నూతనపురుషుని ముఖశాలకుఁ గొనివచ్చి విడిచెను. ఆతఁడు వెడలిన పిమ్మట మునిరాజు సభ్యులను జూచి యిట్లు చెప్పెను: “మనమింకఁ గార్యరంగమునఁ బ్రవేశింపవలసిన యవసరమగుచున్నది. మీరు మీకార్యములం దప్రమత్తులరై యుండుఁడ.” ఆ మాటలు విని యందఱు “గురువరేణ్యులయానతి యెనఁచో పశ్యయాగ్నిలో నైన దుముకుదుము. సూర్యమండలమునైన మింగుదుము. జాతిమత సంరక్షణకుఁ బ్రాణములను దృణప్రాముములుగాఁ బరిత్యజింతుము” అని యేకకంఠముగా శపథము చేసిరి. ఈ మాట లనుటతోడనే గురువర్యుఁ డాదరముతో వారిని విలోకించి “ఈ దీక్షతో నింకఁ గొంచెము కాలము శ్రమపడుదురేని యాంధ్రసామ్రాజ్యము స్థాపితము కాఁగలదు.

నానావిధములఁ జెదిరిపోయియున్న యాంధ్రజాతి యేకమై వ్యక్తిత్వమును గాంచఁగలదు. అప్పుడాంధ్రుఁ డార్జ్యుఁడే; యనార్జ్యుఁడు కాఁడు. వీనిని మేచ్చునిగాఁ బరిగణించుట పొరపాటని యెల్లవారును గ్రహింపఁ గలుగుదురు. ఇదియే మన మితరులకుఁ జెప్పవలసిన పాఠము. సరే! మీరు నిశ్శబ్దముగా నేగి స్వకార్యములఁ బ్రవృత్తులై యుండుఁడు!”

వారికి సెలవొసంగి యా కులపతి నెమ్మదిగా లేచి మొగసాలకు విచ్చేసెను. ఏమియుఁ దోచక యొంటరిగాఁ గూడుచున్న యాశ్వికునిజూచి యించుక బడలిక తీసినచో గావెంట రావచ్చును. ఆశ్రమ సందర్శనముగూడ విశ్రాంతి నిచ్చును అనెను. తనవృత్తాంతమును సమగ్రముగా నమ్మునీం ద్రున కెఱిఁగింప వేగిరపడుచున్న యాశ్వికుఁడు తటాలున లేచి వెంటనరిగెను. బోదెలవెంట జలజల ధ్వనిచేయుచుఁ బూపొదల దడుపుచున్న సన్ననినీటికాలువ ననుసరించి వారిగువ్వు నయ్యాశ్రమవృక్షములఁ జూచుచుఁ బోయిరి. అట్లు పోయి యొక నికుంజమున బ్రవేశించిరి. అందు బుష్పాస్తరణమున నాసీనులై యిరువురు చాలసేపు సంభాషించిరి. వారు బయటికి వచ్చునప్పటికి జామున్నర ప్రొద్దెక్కి యుండవచ్చును. మునివర్జుఁడు చతుశ్శాలాభిముఖముగఁ బోవుచు “గాల కేతూ! రమ్మ! నీవు క్షత్రియుఁడవయ్య జాతి ధర్మమును బాటింపవైతివి. అందుచే నీకీ యిక్కట్లు ప్రాప్తించినవి. నీవిక్కడఁ గొంతకాల ముండుట కవకాశమున్నదా?”

కాలః— జీవితాంతమువఱకు నుండుమన్న నుండెదను. నా రాజ్యము ననుకూలుఁడు, విశ్వాసపాత్రుఁడు, నీతిపారగుఁడు

నగు మంత్రిచేతఁ బెట్టి వచ్చితిని. కాశేశ్వరమునకుఁ బోవలసిన పనియే నాకిప్పుడులేదు.

ఆపః—నిశుంభుఁడు ప్రబలశత్రువే. అయినను సాధించుట దుష్కరముకాదు. దానికిఁదగిన పురుషుని నియోగించెదను. ఆతఁడు కొలఁది దినములలో నిచటికి రాఁగలఁడని యూహించుచున్నాను. నీవు నాపుణ్యపురుషుని దర్శింప వచ్చును. ఆతఁడు మిమ్మెల్ల నుద్ధరింప సమర్థుఁడని నాయభిప్రాయము.

కాలః—మీ సాదర వచనములవలన నాకూతురు నాకు లభించినదనియే తలంచుచున్నాను. ఆమెనుద్ధరించుటయే నా జీవిత పరమావధి.

ఆపః—మూర్ఖుఁడా! నీకింకను రాజసభావము నశింపలేదు. ఆశ్రమభూములు శుద్ధమైన సత్త్వగుణమునకు నిలయము అని గ్రహింపుము.

కాల కేతువు నిర్ఘాతపడి మునివర్యుని మొగమువంకఁ జూచెను. ఆమహనీయుని నేత్రకోణము లెఱ్ఱవాటి యుండెను. ఏమిచెప్పుటకును దోషదయ్యెను.

ఆపః—నీ జీవితపరమావధి యేమనుచున్నావు? స్వార్థమా? అని గద్దించిపలికెను.

కాల కేతువు మాట తడఁబడ 'స్వామీ కాదు' అని పీలగొంతుకతో ననెను.

ఆపః—మఱియేమి?

కాలః—దేశసంరక్షణము, స్వజాతి సముద్ధరణము, స్వమత పరిపాలనము, స్వధర్మాచరణము.

ఆప స్తంబుఁడు మందహాసముతో నాతని విలోకించెను. ఇప్పుడు నీచిత్రము దారికి వచ్చినది. నీవెవరికొఱకు పాటుపడుదువు?

కాల:—నాబిడ్డకొఱకు— మునివర్యుఁడు మొగముచిట్టించెను. వెంటనే తెలివితెచ్చుకొని, నాదేశముకొఱకు— నాజాతి కొఱకు— అని కాలకేతువు గంభీరముగా వాక్రుచ్చెను.

‘నీ వింకను సందిగావస్థలో నున్నావు. దీక్షయొసంగుట కర్హతకలుగలేదు. నీయాప్తవర్గము నన్ననుసరించునా?’ యని యాప స్తంబుఁడు మరలఁ బ్రశ్నించెను. కాలకేతువు హృదయమును బదిలపఱచుకొని ‘తప్పక నన్ననుసరించును. నామిత్రులు, సేనాధిపతులు నాక్షేమమునకై ప్రాణములనైన సులభముగాఁ ద్యజింతురు’ అనెను.

ఆప స్తంబుని ముఖము ఘరలనించుక చండిమను వహించెను. కాలకేతుఁడు తెల్లపోయి ‘మిత్రో మాటలాడుటకు నేనెంతవాఁడను? మహాత్మా! మీ యాదేశమును శిరసా వహించెద’ ననెను.

ఆప:—మూఁడు! మనమొక ఘనకార్యమునకుఁ బూని నప్పుడు స్వార్థమును బూర్తిగాఁ బరిత్యజింపవలయును. త్యాగశీలుఁడుకాని దేశసేవకర్తఁడుకాఁడు. సీతోబాటు దీక్షవహించిన గురుపుత్రులు నీకాపులుకాని యింబుఁ గూర్చుండి యైహికసుఖముల ననుభవించువారు నీకాపులెట్లగుదురు? వారిమనస్సు లొకప్పుడు వికృతినొందినను బొందవచ్చును. ఆశ్రమవాసులకు ధర్మము, పరోపకారము

నసిగతములు కావలయును. వారికిదేశమే కంటుంబము. కీర్తియే కళత్రము. స్వధర్మసంస్థాపనమే పరమావధి.

కాల:—గురూపదేశమును జక్కగా గ్రహించితిని. మోహపాశములు తెగిపోయినవి. పంజరమునుండి వెలువడిన చిలుకవలె నాచిత్తము స్వాతంత్ర్యనభమున ఐక్యము విదుర్చుచున్నది. స్వామీ! నేనే నాయాప్తులయడుగుజాడల ననుసరింతును. నన్నొక యాశ్రమవాసునిగా గటాక్షించి దీక్షాబద్ధుని గావింపుడు.

ఆప:—నీ రాజ్యమిక్కడి కెంతదూరమున నున్నది ?

కాల:—నేనిప్పుడు రాజునని చెప్పుకొనుటకు సిగ్గుపడుచున్నాను. నేనొక వనవాసిని. పూర్వపరిచిత రాజ్యమున్నది కాని దాని పై నాకు మమకారములేదు.

ఆప:—నీవెవరిని గెలువవలయును ? ఏది యభీష్టము ?

కాల:—ధర్మకంటకులను నిర్మూలింపవలసిన భారము నాపై నున్నది. సన్మార్గమును విడువక యుత్తమ ధర్మమును స్థాపించుటయే నా యభీష్టము.

ఆప:—కాలకేతూ! కొంతవఱకు నీ వహంకార మమకారములవలన విముక్తుడవైతివి. సాధుమార్గావలంబికి సర్వము సుఖదాయక మగును. విశ్వమం దంతటను నిర్భరప్రేమ తొలకాడు చుండును. రమ్మ! ఇటు దగ్గఱగా—

అప్పుడు వారొక చెట్టునీడను నిలిచియుండిరి. మహారితనచేతులతోఁ గాలకేతుని నేత్రములు తుడిచి “చూడుము! ప్రపంచమునఁ బ్రేమ యెంత నిర్భరమై యున్నదో? ఇది

పవిత్ర ప్రేమ. అట్టి దానికే యాశ్రమవాసుల హృదయమున స్థానముగలదు. ధర్మ సంస్థాపనమే మన ప్రధానాశయము. ఇతరఫలము లానుషంగికములు” (పైకిఁ జూపుచు) ఈ చెట్టు పేరేమి ?

కాలః—సహకారము.

ఆపః—చక్కఁగా గుర్తించితివి. స్థావరమయ్యు నది యెట్లు తన నామమును సార్థక పఱచుకొను చున్నదో సావధానముగా మననము చేయుము. చిత్తశుద్ధి గల వారికిఁ బ్రకృతియే జ్ఞానోపదేశము చేయుచుండును. నీ విష్ణుడు నీ కాశమీఁద నిలువఁబడఁ గలవా ?

కాలః—మీ పాదపద్మములను స్మరించి నిలువఁగలను.

ఆపః—రమ్ము ! నీ వొక మనోహర దృశ్యమును జూడఁగలవు.

ఇరువురును మధ్యశాల కేగిరి. ఆశ్రమ వాసులలో ముఖ్యులైనవా రెందఱో యుచట నుండిరి. అందఱు సాష్టాంగ దండ ప్రణామములు కావించి నిలువ బడిరి. ఒకరు చెప్పగా వందఱు నేకకంఠముతో ననువదించుచుండిరి.

“ ఒకఁడే దేవుఁడు ”

“ ఒకఁడే దేవుఁడు ”

“ గురుఁడే దేవుఁడు ”

“ గురుఁడే దేవుఁడు ”

“ ధర్మమే నిత్యము ”

“ ధర్మమే నిత్యము ”

“ ధర్మముకొఱకుఁ
బ్రాణములు బలి
యిచ్చెదను ”

“ ధర్మముకొఱకుఁ
బ్రాణములు బలి
యిచ్చెదను ”

“ స్వధర్మే నిధనంశ్రేయః ”

“ స్వధర్మే నిధనంశ్రేయః ”

రెండవ ప్రకరణము

ప్రొద్దు వాలఁబడినది. దక్షిణమారుతము నెమ్మదిగా వీచఁదొడఁగెను. చల్లని చెట్లనీడలనుజేరి విద్యార్థులు సూత్ర గ్రంథములను వల్లించుచుండిరి. ఆ సమయమున నొక గున్న మామిడి చెట్టుకింద నాపస్తంబమహర్షి కూరుచుండి తాటి యాకుల పుస్తకమును బరిశీలించుచు నందందు సవరణలు చేయుచుండెను. ఒకవిద్యార్థి “ఆర్యా! అర్జునదేవుఁడు తమ దర్శనమునకు వచ్చియున్నవాఁడు” అని మనవిచేసెను. “అర్ఘ్యపాద్యాదు లొసఁగి విశ్రమించిన పిమ్మట నిటుతీసికొని రమ్ము. దర్భాసన మొకటి యిటుపంపుము” అని గురువు చెప్ప గానే చిత్తమని విద్యార్థి వెడలిపోయెను. మునిబాలుఁ డొకఁడు దర్భాసనముదెచ్చి యచ్చట పఱచివెళ్ళెను. మహర్షి పుస్తక మును బరిశీలించుచునే యుండెను.

కొంతసేపటికి విద్యార్థి దారిచూప నగ్జనదేవుఁడు వచ్చి గురువర్యుని పాదములకు నమస్కరించెను. ఆపస్తంబుఁడు యథోచితముగా నాశీర్వాదించి ప్రక్కను గూర్చుండ నియమించెను.

అర్జుః—ఏదో గ్రంథవిమర్శనము చేయుచున్నట్లున్నారు గురు వర్యులు.

ఆపః—విమర్శనముకాదు. ధర్మమును సంస్థరించుచున్నాఁడను.

అర్జుః—ధర్మముగూడ సంస్కారార్థమా?

ఆపః—జగత్ స్వభావముగల హనుజుల యాచరణవలన నధర్మము ధర్మమువలె భాసించుచుండుట యొకప్పుడు తట

అర్జుః—సాహాయ్యమర్థించుటయే యగునేమో? ‘ఒక మహా
తర కార్యసంఘటన కాంధ్రనరపాలురలోఁ దలమానికము
వంటి మీతో సంప్రతింప మా కుట్టవాఁడు కుతూహలపడు
చున్నవాఁడు. సెలనైనచో రెండు మూఁడు దినములలో
దర్శనము చేయగల’ మని వారి సందేశము. మహారాజు
గారు సందేశహరుని బహూకరించి మిత్రసమాగమమునకు
మానేత్రపద్మము లెదురుచూచుచున్నవని ప్రతిసందేశము
సంపిరి.

ఆపః—మహారాజునకుఁ జెప్పవలసిన దేమున్నది. నీవంటి
సోదరుఁడు పరమభక్తితో సేవించుచుండుటయే భీమేశ్వరుని
యదృష్టము. ఇప్పుడది యనుమడింపనై యున్నది. భావి
చక్రవర్తి నీకు—

అర్జునదేవుని ముఖము నమ్రమయ్యెను. ఆతఁ డేమియు
మాటాడలేదు. లలాటమున నిండుక నిరుత్సాహము గోచ
రించెను. మహద్గుణవాక్యములను గార్యజాత మనువర్తించునని
యాతఁడెఱుఁగును. “ఏమి? నాకట్టి అర్హత లేదా?” యని
తనలో దాను ప్రశ్నించుకొనెను. నిక్కముగా నర్జునదేవుడు
ధీరోదాత్ముఁడు కానిచో నప్పుడు గలిగిన భావపరివర్తనము
వలనఁ దలక్రిందులై యుండును. ఆపస్తంబ మహర్షి యది
గుర్తింప లేకపోలేదు. “కుమారా! నీవు నిరుత్సాహపడవలసిన
పనిలేదు. అనుభావమునకుఁదగిన మహాఫలమును బొంద
గలవు” అని యమ్మహర్షి వాక్కుచ్చెను. అర్జునదేవుని ముఖమున
నూతనోత్సాహము పొడకట్టెను. మహానీయులకుఁగాని దేవ
రహస్యములు దలియరావలయుతఁ డనుకొనెను.

దుని మొగమువంకఁ జూచెను. అతని చూపులలో భక్తి విశ్వాసములు తాండవించు చుండెను.

ఆపః—కుమారా ! మహారాజుతో నావాక్యములుగాఁ జెప్పుము. ధర్మనిర్వహణమే మన పరమధర్మము. మనము నిర్మింపఁదలఁచిన రాచబాట కెన్నియో పర్వతపంక్తు లడ్డుకొని యున్నవి. వానిని నేలమట్టము చేయుటకంటె నిమోక్షన్నతముల ననువుపఱచుట ముదావహము. భావిచక్రవర్తి సీస్త్రియ సోదరునకు విడువరాని చెలికాఁడు. అంధదేశము స్థిరసౌఖ్యము నందఁగలుగునట్లు ద్రాక్షరామ భీమేశ్వరుఁ డనుగ్రహించుఁ గాక !

అరుః—అనుగ్రహింపఁ బడితిని. ఇట్టి ముఖ్య సందేశమును గొనిపోవు భాగ్యము నాకిన్ని దినములకుఁ గలిగినది.

ఆపః—నీవు నైసర్గిక వినయసంపదను చ్యక్తీకరించినను నీనోటి నుండి కావలసిన వాక్యమే వెలువడినది. ఈ విషయమున నొక పరమార్థ మిమిడియున్నది. దానిని ముందుముందు నీవే గ్రహింపగలవు. భగవంతుఁ డెప్పుడేది చేసినను మన మేలుకొఱకే యని యెఱుంగువారు లేనిపోని సందియములకు లోనుగారు. సంశయాత్ములు కానివారి కెన్నటికి వినాశము లేదు. విజయము కరతలామలకమై యుండును.

అరుః—ఇక నేను సెలవు దీసికొందునా ? మహారాజుగారు నారాక కెదురు చూచుచుందురు.

ఆపః—ఈ రాత్రి యిచ్చటఁ గడపి యుదయమున సుఖముగా దక్షవాటి కేగఁగలవు.

ముల నాసీనులైరి. శిష్యుఁడొకడు చదువఁగా నాపస్తంబ మహర్షి తాను రచించిన ధర్మసూత్రములలోని కొన్ని ఘట్టముల భావమును సభ్యులకు వివరించి చెప్పెను. ప్రాయశ్చిత్త ప్రకరణము, దాయవిభాగము, సత్సంతాన నిరూపణము, మున్నగు విషయములందు గౌతమాదుల ముద్దేశము, బాద ధాయణుని యాశయము వివరించి సంస్కారావశ్యక ర్థవ్యత నెఱిగించి తన నిర్ణయము నుపన్యసించెను. అప్పటికిఁ జంద్రుఁడు గగనమధ్యమును సమీపించి నిర్మల చంద్రికలను గ్రుమ్మరించుచుండెను. ఆపస్తంబుఁడు చాల ప్రొద్దుపోయినది. మీరింక బోయి నిద్రింపుడని యందఱకు సెలవొసంగెను. ఎల్లవారును ఋషివరేణ్యుని వాఙ్మధుర్యమును శ్లాఘించుచుఁ దమ తమ సాసములకుఁబోయి శయనించిరి.

అరునదేవునకుఁ దగిన శయ్య యేర్పాటు చేయుఁబడి నట్లు విప్రకుమారు లెఱిగించిరి. సరే! మీరేగి శయనింపుడని వారి కనుజ యొసఁగి 'మహర్షి, కుమారా! నిద్రవచ్చుచున్నదా?' యని యరునదేవునితో ననెను. ఏమిసెలవు? కార్యభారము తలమీద నున్నప్పుడు నిద్రించుట కవకాశ మెక్కడ? ఆంధ్రదేశము స్వస్థపడకుండ నే యాంధ్రుఁడు మైమఱచి నిద్రించును?

ఆప:—యథార్థముచెప్పితివి. ఒకనైపున రాక్షసులమూఁకలు, ఒకవంక దోఁపిడి కాండ్ర గుంపులు. వీరుచాలక చూటవి కుల బలగములు; ఇన్ని దేశమును గలనరపెట్టుచుండ నీ నంటి చూరుండెట్లు నిద్రింపఁగలఁడు? సరే! ఆగుము.

చక్రవర్తుల సింహుల సంపదను నూచించు చిహ్నములలో
సిదియొకటియని నాకుఁ దోచుచున్నది.

ఆప:—నీకుఁగలిగినట్లే నాకును దీనిని జూడఁగానే చిత్తమునఁ
బ్రహ్మభావము జనించినది. కాని యిట్టి యుత్తమరత్నము
నెట్టి సంఘటనకై దైవము నాకడకుఁదెచ్చెనో బోధపడ
కున్నది.

అర్జు:—పూజనీయములైన వస్తువులు లోకమాన్యులనే చేరు
చుండును.

ఆప:—అది యటుండనిమ్ము ! మఱియొక విశేషము. ఇంద్రావతి
గోదావరిలోఁగలియు ప్రదేశమునఁ గాళేశ్వరమను నగర
రాజము కలదు. కాలకేతుఁడనురాజు దానిని బాలించు
చుండెను. ఒకప్పుడు నిశుంభుఁ డాదేశముపై దండెత్తి
ప్రజానీకమును బాధించెను. కాలకేతువు సేనలను సమ
కూర్చుకొని వానినెదిరింపక దుర్మతియై ప్రాణములు
దాచుకొనుట కొకయడవిని బ్రవేశించెను. శత్రువు కుటుంబ
ముతో నొక కొండకోన దాఁగియున్నవాడని తెలిసికొని
నిశుంభుఁడాదారి నే తనసైన్యములను మరలించుకొనిపోవుచు
నిస్సహాయుడైన వానిని సకుటుంబముగా బంధించి తీసికొని
పోయెను. కొన్నిదినములైనపిమ్మట దయవలచి విడిచి
పెట్టెను. కాలకేతుని యేకైకపుత్రికను మాత్రము విడువఁ
డయ్యెను.

అర్జు:—ఎంతదారుణకృత్యము ! ఆమెవయసెంత ?

ఆప:—అప్పటికి మూడేండ్లఁట.

కాలములో నాతఁడొక యుద్ధవీరుఁడై యిచ్చటి వీరులను నడువ సమర్థుఁడగును.

అర్జు. — ఈ ఖిషయమున మహారాజుగారితో నేమి మనవి చేయుచుని తమయాశయము.

ఆప. — ఇప్పుడేమియుఁ జెప్పనక్కఱలేదు. మన కన్నివిధముల దైవము సహాయపడుచున్నాఁడనుటకు నిదర్శనముగా నీ కఠింగించితిని. గ్రామవాసులు, జానపదులుగూడ మనకనుకూలరై యున్నవారు. ఆశ్రమవాసులైన ఋషులు విధి విరామములులేక పల్లెపల్లెకుఁ బోయి ధర్మబోధచేయుచు నైకమత్యమును గలిగించుచున్నారు. కాకులేశ్వరనినో మన మేకీభవించిన మూఁడు పెద్దరాజ్యము లొక్కత్రాటి మీఁద నడువఁగలవు. ఇంద్రసేన కుమారస్వామినివలె నాంధ్రసేన నిన్ను వరింపనై యున్నది.

అర్జు. — అంతవచ్చినచో మహారాజుగారే స్వయముగా సైన్యములను నడుపఁగలరని నా నమ్మకము. వారి యుద్ధోత్సాహము సాగరమునలె నపారము.

ఆప. — ఔను. ఆసంగతి నేనెఱుంగనిదికాదు. కాని మీవంటి యువరాజులు వృద్ధులకుఁ బనికల్పింపరు. భీమేశ్వరుఁ డేకాలపునాఁడు. ఆతని విక్రమగాఢలు చెప్పఁబూనినచో పెద్ద పురాణ మగును.

అర్జు. — ఇప్పటికి నాయనకు యుద్ధతృష్ణ యధికముగానే కలను. ప్రతిదినము సైన్యములను స్వయముగాఁ బరిశీలింపక మానరు. గూరుల నుత్సాహ భరితులఁ గావించుటలో వారికిఁగల నైపుణ్య మత్యధికము.

మూడవ ప్రకరణము

“ఆర్యా! అర్జున దేవుని యనురాగము భీమేశ్వరుని యుదారత చిత్తమున కెంతయుఁ బ్రీతిదాయకములైనవి.”

“కావుననే వీరిసహాయ మపేక్షణీయమని నొక్కి చెప్పితిని.”

“సాహాయ్యముల్పము. మైత్రియే శాంతినియము. సత్పురుషసహవాసము సర్వశ్రేయముల నొసంగును. సజ్జన సంభాషణమువలనఁ గలుగునానందము లోకమున సాటిలేనిది.”

“ఔను! సజ్జనసాంగత్యమట్టిదే. కాళింగుని సాహాయ్యము స్వల్పమని త్రోసివేయఁదగినదికాదు. వీరిస్నేహ్యసంపదయెంతసారవంతమైనదో నావికాబలము నంత ఘనమైనది.”

“ఆర్యా! వీరాంధ్రులుకదా! కాళింగుఁ డెంతివేమి?”

“గౌతమీనది కుత్తరతీరమునఁగల దేశమును గళింగదేశమనియుఁ గొందఱు వ్యవహరింతురు. వీరు నౌకాయుద్ధమున నిపుణులు.”

“నౌకాయుద్ధపుఁ బ్రసక్తి మనకంతగా నుండదు. మెట్టమీఁద గూడ సాధ్యమైనంతవఱకుఁ బోరాటములు లేకుండఁగనే కార్యములు సాధింపఁ గోరుచున్నాను. రక్తముచేఁదడియుటకు వసుమతీదేవి యెంత తల్లడిల్లుచుండునో నాహృదయము నంత వెనుకాడు చుండును.”

“ఆవశ్యకము కానిదే ప్రాణివధకుఁ బూనుట యార్య సంప్రదాయముకాదు. క్రూరరాక్షసుఁడగు నిశుంధుఁడగుచుకొ

రదుఁడు. విష్ణుచేవుఁడు ధీరోత్తముఁడు. నూత్న యావనమాతని
యంగకములకు నవక మొసంగుచుండుటచే జిగిర్చిన వసంత
చూతమువలె నాతఁడు దర్శనీయుఁడై యుండెను. చక్రవర్తి
లక్షణము లాతని నాశ్రయించి చూచువారల మానసముల
విధేయతను బాసుకొలుపుచుండును. చంద్రబింబమువంటి
ముఖమును, విశాలములైన యాకర్షణాంతనేత్రములు రాచ
తీవికి నిలయములై భాసిల్లుచుండును. బౌన్నత్యము, పుష్టి,
దర్పము నాతని సర్వావయవములకు సాధారణ లక్షణ మన
వచ్చును. ఆకృతి సౌష్ఠవమేకాక యంతరంగ శుద్ధి, నిసర్గ
గాంభీర్యము, భూతదయా, శౌర్యము, ధైర్యము మున్నగు
సుగుణము లాతని నాశ్రయించుకొనియుండుటచే శ్రీరాముని
వంటి యనతారపురుషుఁ డితఁడని నాటి జనులలో జాల
మంది విశ్వసించి యుండిరి. అందుకుఁ దగునట్లాతఁడు బంధు
ప్రేమ, మిత్రవాత్సల్యము గలిగి యితరుల కష్టములను దనవిగా
భావించుకొని నివారించుచుండును. తన యేలుబడిలోని ప్రజలు
సుఖించు చుండిరని తెలిసికొన్నప్పు డాతనికిఁ గలుగు సంతటి
యానందము మఱియొన్నఁడు దేనివలనను జనింపదు. ఇట్టి
యుత్తముఁడగుటచేతనే ప్రజానురాగము నాతఁడు చూఱి
గొనఁ గల్గెను.

వ్రజధరుఁ డాతని పిన్నతండ్రియు, మంత్రియునై
కార్యములు నడుపుచుండెను. ఆంధ్రదేశము యథాయథలుగా
నుండుట కనుఁగొని పరితపించి సామాజ్యస్థాపనకు బునాదులు
వేసిన సుచంద్రుని సోదరుఁడగుటచే నన్నగారి యభీష్టము
కుమారునికాలమందైన నెఱవేర్చుటకు దీక్షవహించి వ్రజధరుడు

చాలమంది పాలెగాండను వశముచేసికొని తగువారితో
 రావుబారములు నెఱపి మిత్రసంపదను వృద్ధిచేయుచుండెను.
 అంతటితో నూరకుండక యుద్ధమునకు వీలగునౌకలను గట్టింపి
 సముద్రముమీఁద యుద్ధముచేయు సైనికులను బ్రోత్సహించుచు
 అంతర్వేది, బృందావనము మొదలగు రేవులను నౌకా
 శ్రయములుగా గట్టుదిట్టములు చేయించెను. కోటలును
 దుర్గములును నిర్మింపఁజేసి కందకములనేర్పఱచెను. దేశములో
 వ్యవసాయము వృద్ధిచేయుటకుఁజెఱువులు ప్రవర్తించెను.
 దేశమునుండి దారిద్ర్యమును బాట ద్రోలుటయేకాక
 పరరాజులవలన, దోపిడికాండవలన బ్రజలఁబృందులు లేకుండ
 జేయుచుండెను.

విష్ణుదేవుఁడు పినతండ్రిచేయుకార్యముల కించుకయు
 నడ్డుచెప్పక యాతడు గీచిన గీటు జవదాటక ప్రజోపయోగ
 ములగు కార్యముల బ్రోత్సహించుచుండెను. సామ్రాజ్య
 కాంక్ష యాతని చిత్తమును వ్యాకుల పెట్టలేకపోయెను. కాని
 యాంధ్రసామ్రాజ్యమును స్థాపించి తండ్రి తలంపు నెఱవేర్చి
 సీతూణము దీర్చికొన వలయునని యామహానీయుడు వేగిర
 పడుచుండెను. యుద్ధము మాట తలంపునకు వచ్చినప్పుడు
 కోట్లకొలది ప్రాణులనువధించి యొక్కనిఅభీష్టము నెఱవేర్చుట
 యుక్తమా? యనియాదయార్ద్రహృదయుఁడు తత్తఱిల్లు
 చుండును. శత్రుఁడు నల రామ యుద్ధిష్ఠిరాదులు లోక
 సంరక్షణముకొఱకు దుష్టసంహారము చేసిరనియు విషవృక్ష
 ములరూపుమాపక యారామనిర్మాణము సాధ్యముకాదనియు
 గుమారునకు నచ్చఁజెప్పుచుండును. ఉభయ సేనామధ్యమున

బంధువధ నొనర్పజాలక నిర్విణ్ణుడైన పార్థునకు శ్రీకృష్ణ భగవానుడు చేసిన సద్బోధనను మరలమరలఁజదివి మననము చేయుచునీకూడ నాతఁ డతనికిఁ దెలుపుచుండును.

వ్రజధరుఁ డింతపట్టుదలతో నాతని బురికొల్పుటకుఁ గారణము లేకపోలేదు. సుచంద్రుడు చిరకాలము కృషిచేసి తన జీవితకాలములో నాంధ్రసామ్రాజ్యము స్థాపితమగుట యసంభవమని గ్రహించినపిమ్మట నొకనాఁడు సోదరునితో రహస్యముగా నిట్లుచెప్పెను. “తమ్ముడా! బంధువై నను మిత్రుడైనను మంత్రియైనను నాకునీవే. నామాటకెన్నఁడు నెదురాడి యొలుగవు. నేను దలఁపెట్టిన మహాకార్యము నీవు సహాయుడవై నిలుచుటచేతనే యింతవట్టుకైన గొనసాగినది. నాకు వయస్సుచెల్లి నది. మృత్యువాసన్న మైనదనుటకు నాకుఁ గొన్ని నూచనలు గనబడుచున్నవి. నాకుమారు డింకను ముక్కుపచ్చ లారనివాఁడు. సామ్రాజ్యస్థాపనకు నేను నోచిపుట్టలేదు. నా కుమారునైన నాంధ్రచక్రవర్తిని జేయ నీవు మాటయిచ్చినచో హృదయశల్యమును విడిచి సుఖముగా జీవితశేషమును గడపెదను.” ఈమాటలు వినునప్పటికి వ్రజధరుని హృదయము నీరయ్యెను. అన్నగారి దీనదృష్టిని జూచియతఁడు భేదపడెను. అతఁడేల యట్లు చెప్ప సాహసించెనో యూహింపఁ జాలక పోయెను. అన్నగారు తన్ననుమానించి యుండునని యనుకొనుటకైననాతఁ డిష్టపడలేదు. కార్యాసక్తియు, నిరుత్సాహము గలవర పెట్టు, దన్నట్లు కోరియుండనేమో యని యెట్లకేల కాతఁడు మనస్సులోననుకొనెను. తగినంత సమ్మకము గలిగించి యుత్సాహపెట్టనిచో సుచంద్రునకుఁ బ్రాణాపాయస్థితి సంభవింప వచ్చుననికూడ నతఁడు భయపడెను.

అగ్రజునియెడఁ దనకుఁగల యపారభక్తిని బ్రత్యక్షి
కరించుట కింతకంటె మంచి సమయము తన జీవితకాలములో
లభించుట దుర్లభమని యాతఁడెంచెను. కొలఁదికాలము క్రింద
టనే వజ్రధరునిప్రేయసి పరమపదించెను. ఆమెయందఱి
ప్రేమాతిశయముచే నన్నగా రెంతచెప్పినను మరల నింకొ
సాధ్య నింతవఱకు నాతఁడు చెట్టబట్టియుండ లేదు. ఆ యనకా
శమును బురస్కరించుకొని వజ్రధరుఁడు “అన్నా! భగవంతుఁడు
నీనోట నేఁ డిట్టి వాక్యము నెందుకు లికించెనో తెలియుచాల
కున్నాడను. నీ కుమారునికంటె నాకుమాత్ర మెవ్వరున్నారు!
ఇదిగో! నా ప్రతిజ్ఞ వినుము! పోయినభార్య పోనేపోయినది.
ఆ దివ్యజ్యోతి సాక్షిగా నీ కుమారు నాంధ్రసామ్రాజ్య పట్టాభి
షిక్తుని జేయుటకై నా సర్వశక్తులు వినియోగించెదను. నా
శక్తులన్నిటిని గేంద్రీకరించుటకై యింక యావజ్జీవము బ్రహ్మ
చర్య మవలంబించెదను. ఇది త్రికరణశుద్ధిగఁ జెప్పినమాట.”
అని నిరాడంబరముగాఁ బలికెను.

సుచంద్రుఁడు తెల్లపోయి “తమ్ముడా! కార్యభారము
నీకొప్పగించి వెనుకనుండి నడపింపఁ దలంచితినికాని యింతటి
ఘోరప్రతిజ్ఞ చేయుదు వనుకొనలేదు. నీ వివాహమునకును
రాజకార్యములకు నేమి సంబంధమున్నది? నామాట విని
ప్రతిజ్ఞలోని చరమభాగము నుపసంహరించుకొన్నము” అని
యెంతయో బ్రతిమాలుకొనెను. “ఆడినమాట తిరుగుట వజ్ర
ధరుని జీవితములోలేదు” అని యాతఁ డన్నతో ఖండితముగా
జెప్పి ముందు జరుగవలసిన కార్యమున కాతనివలనఁ దెలియఁ
దగిన రహస్యము లన్నిటిని దెలిసికొనెను. ఇది జరిగిన కొలఁది

కాలమునకే సుచంద్రుఁ డస్తమించుట సంభవించెను. ఆ కారణముచే వజ్రధనుఁడు విష్ణుదేవుని సుకుమార కోమల హృదయమున ద్వేషబీజముల నాటుటకు యత్నించుచుండెను. విష్ణుదేవుఁడు ధీరుడైనను దమాశాలియు, స్థిరుడైనను దురాగ్రహము లేనివాఁడు నగుటచేఁ బినతండ్రి యుపదేశము శీఘ్ర ఫలకారి కాఁజాలదయ్యెను. ఆప స్తంబుని బోధవలనఁ గుమారు నకు సంగ్రామప్రీతి జనించునని తలంచి “కుమారా! యింకొక మహాపురుషునితో నీకుఁ బరిచయము గలుగనై యున్నది. ఎదుటఁ గనఁబడునది గౌతమాశ్రమము. ఇందాప స్తంబుఁడను మహర్షి వసించుచుండును. చెంతనుండి పోవుచు మహాత్ముల దర్శింపకుండుట యపచారమగును. ఆ మహాసీయునితో సంభాషించిన నీమానసిక వృత్తులలో గొంతమార్పు సంభవించును. ధర్మసూక్ష్మము లెఱుఁగఁబడును. సందేహములు పటాపంచలగును” అని నుడివెను. విష్ణుదేవుఁ డందులకు సమ్మతిరచెను. ఇరువురు నాశ్రమద్వారమును సమీపింపఁగానే గుఱ్ఱముల నుండి దిగిరి.

ఆప స్తంబుమహర్షి చారిత్రాకవంతకుముందే శిష్యులవలన దెలిసికొని భావిచక్రవర్తి మనస్సు నాకర్షించుటకుఁ దగిన యేర్పాట్లు చేయించి యథార్థముగా నెదురేగి తీసికొని వచ్చుటకుఁ దగువారిని నియోగించెను. ఆశ్రమద్వారమున నున్న యహ్మహాపురుషుల కెదురువచ్చి మునిశిష్యులు స్వస్తివాక్యము లుచ్చరించుచు లోనికి నయచేయవలసినదిగా గోరిరి. వజ్రధర విష్ణుదేవులు తమయశ్వములను మునిబాలకులు చెప్పినచోట విడిచి ద్విజపుంగవులు చూపినవారిని మహర్షిని దర్శింపనేగిరి.

ఆప స్తంబుఁడు చతుశ్శాలలోఁ దననియమితాసనమునఁ గూర్చుండెను. అతని యెడమపార్శ్వమున నున్న తాసనములు రెండు కల్పింపఁబడియుండెను. కుడివైపునఁ బాటియొక్క పుస్తకములుంచిన పీఠమొకటియుండెను. తత్సరిసరముల సద్గర్భ నము లభ్యసించెడి శిష్యులు మహారికనుసన్నల మొలఁగు చుండిరి. వారికెదురుగా నాశ్రమవాసులలోఁ బెద్దలు కూర్చుండిరి. నాఁడు చతుశ్శాల తోరణములు మొదలగు వాస్తోనలంకరింపఁబడి దర్శనీయమై యుండెను. మహాత్మనమునకు వలె మంగళవస్తువులెన్నో సేకరింపఁబడి యచ్చటచ్చట నుంచ బడెను. నాలుగువైపుల గోడలమీద మహావాక్యచతుష్టయము నాగరలిపిలో వ్రాయబడి యుండెను. తూర్పువైపునఁ గొలుపు దీర్చిన యింద్రునకు బృహస్పతి రాజనీతి నుపదేశించుచున్నట్లు దక్షిణమునఁ గౌరవ పాండవ సేనామధ్యమున రథమునిలఁపి విషణ్ణుడగు పాండవమధ్యమునకుఁ జక్రధరుఁడు విశ్వరూపమును గనఁబఱచుచున్నట్లు, పడమటఁ గల్పవృక్షమునీడఁ బుష్పకవిమానమున వీరాసనాసీనుడైయున్న రామభద్రునకు వసిష్ఠమహర్షి జ్ఞానోపదేశము చేయుచున్నట్లు, నుత్తరమున వానప్రస్థాశ్రమస్వీకార మొనర్చి హరిసేవా ధురంధరుడై యొప్పిన యంబరీషుని జీవితమును చిత్రంపఁబడి యుండెను. అర్హ్యపాద్యాదులు స్వీకరించినపిమ్మట వజ్రధర విష్ణుదేవులు చతుశ్శాలకేతెంచి యాప స్తంబుని పాదపద్మములకు సమస్కరించిరి. విజయీభవ! అని యాతఁడు ప్రత్యేకముగా దీవించి ప్రక్కనున్న యాసనములఁ గూర్చుండ నియోగించెను. వారు కూర్చుండుట తడవుగా సభాసదులెల్లరు లేచి యేకకంఠముగా “జయము! ఆంధ్రచక్రవర్తికి జయము! అభ్యుదయము

ఆంధ్రజాతికి మహాభ్యుదయము" అని పలుకుచుఁ బుష్పవర్షము గురిపించిరి. వజ్రధర విష్ణుదేవులు లేచి అందఱకు నమస్కరించిరి. వజ్రధరుఁడు “మహారుల వచనము బమోఘములు. కార్య సిద్ధి చేతుల కందుబాటులోనున్నట్లు తెలుపుచున్నవి” అనెను. ఉభయులును మరలఁ గూరుచుండిరి.

ఆప న్తంబుఁడు మొదటఁగొంత యిష్టాగోష్ఠి నడపెను. పిమ్మట సుచంద్రుని మరణమున దేశమునకుఁ గొఱత వాటిల్లినదని తెలిపెను. మనమాంధ్రసామ్రాజ్యమును సాపింపగలుగుదుము. దానికి సం దేహము లేదు. సుచంద్రుఁడు జ్యోతిర్మయ శరీరముతో మిమ్మాశీర్వాదించుచున్నాఁడు. వజ్రధరా ! మీరు దక్షవాటికేగి భీమేశ్వరుని మైత్రి సంపాదించుట శ్రేయోదాయకము. ఆ మహారాజు మీతో సగౌరవముగా మైత్రి నెఱపెనా? యనెను.

వజ్ర:—సర్వశ్రేయములకు మీ యాశీర్వాచనమే మూలకారణము. మేము దక్షవాటికలోనున్నంతకాలము స్వగృహము మాట మఱచి పోయితిమి. భీమనాయకుఁడేమి, యతని సోదరుఁ డర్జునదేవుఁడేమి మమ్ము విశేష గౌరవముతోఁ జూచిరి. కృష్ణార్జునులవలె విష్ణుదేవుఁడు, సర్జునదేవుఁడు మిత్రభావమును వహించిమిరి. అంతరంగ శుద్ధిగలవారి సఖ్యము సాప్తపదీనము.

ఆప:—విష్ణుదేవా ! నికుంభ రాక్షసుని సంహరించుటకు నీ వొకఁడవే సమర్థుఁడవు. మేమందఱము నీ యుద్యమమునకు దోహద మిచ్చెదము. సామ్రాజ్యలక్ష్మి నిన్నుభజింప నువ్విఘ్నముచున్నది. దేవబ్రాహ్మణ హితార్థము నికుంభవధకుఁ

గంకణము కట్టుకొనుము. అనన్యసాధ్యమగు కార్యమును నిర్వహించుటవలననే యశస్సు చేకూరును.

విష్ణు:—మహాత్మా ! దండన మధమసాధనమని పెద్దలు చెప్పుచుండఁగా మనము కయ్యమునకే యేల కాలు ప్రవ్వవలయును ! ఇతరోపాయములచే సాధ్యముగానిచో దమ శాసనము నవశ్యము శిరసావహించెదను.

ఆప:—నేను భావిని గుర్తించి చెప్పుచున్నాను. అల్పంత దృష్టులయెడ నుపాయములు వమ్ములగును. అయినను బ్రయత్నింపకుండుట నీతివిదుల పంథకాదు. సర్వవిధముల ప్రయత్నించియే కార్య నిశ్చయము కావింపఁ దగును. శ్రీరాముఁ డంగదుని, యధిష్ఠిరుఁడు శ్రీకృష్ణుని బంపి రాయబారములు జరపలేదా ?

వజ్ర:—మనము కూడ సర్వము సిద్ధము చేసికొని నిశుంభునకు రాయబార మంపవచ్చును.

విష్ణు:—కార్యవాదులు మొదటినుండియుఁ గలుపుగోలుతనమునే పూనియండుట న్యాయము. మనతో మిత్రభావమున నుండుటకు నిశుంభుఁడు తిరస్కరించునని నేను నేలముందుగానే సిద్ధాంతీకరింపవలయును ?

ఆప:—సిద్ధాంతము చేయుటలేదు. ఆతనికి మనకు నా దైత్యములలోఁ జాల వ్యత్యాసము లున్నవి. పరరాజ్యముల మాట యటుండఁగాఁ దన దేశములోని ప్రజలనే స్వలాభముకొఱ కాతఁడు పీడించుచుండుననియుఁ బాలెగాండ్ర దుండిగములను శ్లాఘించి ప్రోత్సహించుచుండుననియు

నాదిదోషిడిగాండ్తు తెచ్చు సొమ్ములలో నుత్తమములైనవి
స్వీకరించి వారికి సాహాయ్య మొనర్చు చుండు
ననియుఁ బలువురవలన వినియున్నారము. చిరకాలాను
గతములై జీరించియున్న దుష్టవాసన లాతని హృదయము
నీడన్మలో విడువవు. అసత్యమునకు వెనుకాడఁడు. విశ్వాస
భూతము నూతని కుగుపాలతోఁ బెట్టినది. సుచంద్రాత్మజా!
ఆ నీచుఁడు మనతో నెన్నఁడుఁ గలిసియుండుట కంగీక
రింపఁడు. ఇది నిశ్చయము. అట్లని మనము న్యాయ
మార్గము ననుసరింపక మానము. అధర్మముచే నుడికిపోవు
చున్న భూతధాత్రి తొలకరివాసచే వలె దుష్టుల రక్షణర
ముచేఁ దడియక సుఫలకంతము కాదు. మోడు కొట్టి
కాల్చి, దున్ని కర్షకుఁడు బీవాపము చేయదగును
గాని దుబ్బులలోఁ జల్లిన విత్తనము లెంత ప్రశస్తము
లైనను నిష్ఫలము లగును. దేశకాలము లెంత యాను
కూల్యము గలిగియున్నను కృషి సక్రమముగా జరుగనిచో
ఫలాశ సన్నగిల్లును.

విష్ణుః—అట్టిదుష్టాత్ములను బావనుల నొనర్చుటకే మహర్షులు
కృషి చేయవలయునుఁగదా!

ఆపః—ఓను! ఇవిగో! ధర్మశాసనములు. ఎన్నియోసంస్క
రణములు గావింపఁబడినవి. ఇవియన్నియు నెవరికొరకు?
లేశమును ధర్మాచరణములేక ధర్మప్రతిబంధకులైన వారి
నుండు వీనినిగాపాడవలసిన పూచి ఋషులపై లేదా? దుష్టు
లను బుసీతులను జేయుటకు రెండుమార్గము లున్నవి.
సంసర్గాదులవలన సంభవించిన దుష్టత్వము హితబోధచే

మాన్యవచ్చును. నై సర్గికదుష్టత్వము దండనముచేఁగ
చక్కఁబడదు. గోషి రాజదండనము ననుభవించి పునీత
డగుచున్నాఁడు. ఆతతాయులను వధించి లోకమర్యాద
నిలుపఁజాలని రాజాధముఁడు నరకకూపములఁ బడును.

విష్ణు:—అహింస పరమధర్మమను సూత్రమును మీరె
వమన్వయింతురు?

ఆప:—కుమారా! అహింస పరమధర్మమనుట నిర్వివాదమై
విషయమే. కానిఅహింసయొక్కస్వరూపమునుగుర్తించుట
యనుకొనినంత సులభముకాదు. గోవు తృణమును మేయుట
కుత్సహించినట్లే బెబ్బులి ధేనువును హింసింపఁ గుఱుకూ
పడును. భగవంతుఁడు కొమ్మవంచి పూవుగోసి తన్నుచ
భక్తునిమెచ్చునా? కోయుటకుఁ జేతులాడక భగవంతుని
యపారవిలాసముల నందేకాంచి యానందముచే మైమఱచ
సుకుమారహృదయుని మెచ్చునా? ఉభయులు దేవునికి
సన్నిహితులే! ఉభయులు నిష్కామకర్మాచరణతత్పరులే!
మొదటివానిదికర్మయోగము, రెండవవానిదిజ్ఞానయోగము
ఎవ్వఁడాత్మసుఖముగోరి పరవీడచేయుచున్నాడో పాఁడు
హింసాఫలము నొందుచున్నాఁడు. తప్పుచేసిన శిష్యుని
గోపించుగురుఁడును, ఒరులకుహానిచేయు దుండగులను గాసి
వెట్టు భూపాలుఁడును దోషమణుమాత్రము పొందరు.

విష్ణు:—కర్మయోగముకంటె జ్ఞానయోగ ముత్తమముకాదా?

ఆప:—ఉత్తమమే! అయినప్పుడు దానికే మనము ప్రాధాన్య
మేల యొసఁగఁగూడదని నీవు ప్రశ్నింపవచ్చును. అధికారి
తారతమ్యమునబట్టి రెండును సమప్రధానములగుచున్నవి

ఋషి యంతశ్శత్రువులను నిగ్రహించును. రాజరి లోకకర్తకు
లను దునుమాడును. ఉభయులు నహింసా వ్రతులే. అధి
కారవాంఛకు, భోగాసక్తికి లోనైన పరరాజ్యాక్రమణకు సిద్ధ
పడు రాజాధములు సాతకులగుచున్నారు. అట్టివారినిగూడఁ
బునీతులఁజేయుటకే రౌరవాది నరకములను భగవంతుఁ
డేర్పఱచియున్నాఁడు.

విష్ణు:— ఈమహాపదేశముచేత ననుగ్రహింపఁబడితిని. సంశయ
ములు తొలఁగినవి.

ఆప:— నత్సా! ఒక్కమాట వినుము. తోటమాలి నీటి
బోటిలను న్రవ్వి యెరువులు వేసి కృతార్థుఁడుకాలేదు. చీడ
సర్పినయాకులను న్రుంపివేయక మానఁడు. చీడపురుగులను
రూపుమాపును. కొన్నిచెట్లవేళ్లను తెగనఱకును. మొగ్గలు
తొడుగుటకే కొన్నితీగలను దానే మోడుచేయును.
దోహదము చేయుచుఁ బ్రతిబంధకముల నిర్మూలించును.
రాజు నట్టివాడే.

వజ్ర:— కుమారా! ఆచిత్రములను దిలకింపుము. ఇంద్రునకు
గీష్పతియు, శ్రీరామునకు వసిష్ఠుడు నెల్లపదేశించుచు
న్నారో యీమహర్షి నీట్లు ధర్మము నుపదేశించుచున్న
వాఁడు. వాసవిని వాసుదేవుడట్లు తత్త్రియ ధర్మాచరణకుఁ
బురికొల్పుచున్నాఁడు. ఈమహాత్ముని మాదేశ మవశ్యా
చరణమగు. ఋషివాక్యమే ధర్మశాస్త్రము.

ఆప:— ఈచిత్రముమాట యేలకెప్పునై తిలకింపఁడు నవ్వనీప
విశాలభరమా భుజాస్థంభమునఁ బూనియు మహాభక్తుఁ
డని పేరువడసిక యంబరీషచక్రవర్తి కాంతాకనకాదులం

దిండుకయు నీహ లేక ప్రజను, దేవుని ననుబుదితో నారా
ధించిన మహాభక్తాగ్రేసరుడు. విష్ణుదేవా! పాదునివలెను
శ్రీరామచంద్రునివలెను దుష్టసంహారము చేసి యిందుని
వలె వైభవము నెఱపి యంబరీషునివలె నిర్మిత్తుడవనియు
ఇది నామాటకాదు. ఈశ్వరాదేశము.

విష్ణు:—శిరసావహించితిని. లోకకంటకులను మట్టుకైతి నాథు
హితముచేయుటకు వాగ్దానము చేయుచున్నాడను. మంచి
మార్గము నవలంబింపనిచో నిడ నిశుంభుడు బిహింపడు.
లోకములన్నియు నాతనికి దోడ్పడెనను వధించితీరవను.

అందఱు:— జయము! ఆంధ్రచక్రర్తికి జయము! అభ్యుదయము!
ఆంధ్రజాతికి మహాభ్యుదయము! (మరల బుష్పవర్షము)

వజ్ర:—లోకానందకరములైన నీవాక్యములకు భగవంతుడు
ప్రియమందెననుటకు సూచనగా వాయువుసుఖముగా వీచు
చున్నది. కోయిల యెలుంగైతి పాడుచున్నది. గగనము
నిర్మలమై నాతితీవ్రమగు ప్రభాకర తేజముచే వెలుగు
చున్నది.

ఆప:—ఇందునకు వరుణునివలె నీకర్జునదేవుడు తోడ్పర్వకార్య
ములు నిర్వహింప గలడు. షార్ఙ్గునకు వృకోదరుని సాహాయ్యమువలె నీకు వజ్రధరుని బాసటయు శ్లాఘ్యమైనది.
ఇక గార్యము సిద్ధింపక యేమగును? వీరిని జూడుము!
ఈయాశ్రమవాసులలో జాలమంది యాటితేటిన రాజ
పుత్రులున్నారు. (కాలకేతువును జూచి) ఈతడు కార్యేశ్వర
మునకు బ్రభువు. ఈతనికడ నసారమైన సైన్యమున్నది.
నిశుంభుడీతని తనయ నపహరించెను పాపము! ఈతని

రాణి బెంగచే బరమపదించెను. దేశమున నా క్రూర రాక్షసుని దుష్కృత్యములవలనఁ గష్టములకుఁ బాలై యిట్లెందఱు దురస్థిలుచున్నారో? ఇప్పుడు వీరందఱు నీయాశ్రయమును గోరుచుఁ గష్టములు పాపికొనఁ జూచుచున్నారు. వీరికి నీవభయ మియవలసి యున్నది అని చెప్పెను.

కాలకేతువు వినఁముఁడై కంటసీరు వెట్టుకొనుచుఁజెంత నిలువఁబడెను. దయార్ద్రహృదయుఁడై “రాజా! దుఃఖింపకుము! సర్వేశ్వరుఁడు నిన్నునుగ్రహించి కష్టములనుండి యుదరింపఁ గలఁడు.” అని విష్ణుదేవుఁడతని నోదార్చెను. కాలకేతువుఁ “మాపాలిటికి మీరేసర్వేశ్వరులు, గురుదేవుని పాదసాక్షిగా దేశపీడఁదొలఁగించుటకుఁ బ్రాణములను దృణస్తాయముగా నెంచి కదనతీర్థమున మునుఁగ సంసిద్ధుఁడనై యున్నాఁడను. నావలనఁబసిగొనుడని పలికెను.” “సమయమువచ్చినప్పుడు యథాశక్తిగా నందఱుము వీరవిహారము చేయుదముగాక! అంతవఱకు గురూపదేశముల నందుచుఁజిత్తశుద్ధిని సంపాదించుకొనుచుండుఁడు. చిత్తశుద్ధితోఁజేసిన స్వల్పకార్యమును బహుఫలప్రదమగునని విష్ణుదేవుఁడతనితో నుడివెను. ఆపస్తంబుఁడు తనకు మాధ్యాహ్నిక కృత్యములు దీర్చ వేళయైనందున నందఱికి సెలవొసంగి వజ్రధర విష్ణుదేవులు విశ్రమించుటకుఁ దగు నేర్పాటులు గావింపఁ గాలకేతువును నీయోగించెను. గురువర్యు నానతిని వారు ప్రశాంత పావనమగు రమణీయ ప్రదేశమున విశ్రమించిరి. కాలకేతువువారికి సపర్యలొనర్చుచు సమయము చూచుకొని మధ్యమధ్య తన నృత్యాంతమును జెప్పుచు నామూలాగ్రము వారికి విసిపించెను.

నాల్గవ ప్రకరణము.

మాధ్యాహ్నిక కృత్యములు ముగిసిన పిదప నాపస్తంబుఁడు వజ్రధర విష్ణుదేవుల కతిథి సత్కారము గావించెను. భోజనము లైనపిమ్మట నాశ్రమవాసులందఱు మరలఁ జతుశ్శాలకే చనుదెంచిరి. విష్ణుదేవుని యచుభావము వారి నాశ్చర్యనిమగ్నుల గావించెను. లోకోద్ధరణమున కై యవతరించిన శ్రీమహావిష్ణువే యాతఁడని వారెల్లరు నమ్మి యుండిరి. మహారి సభామందిరము నలంకరించుట తగవుగా వజ్రధరుఁడు విష్ణుదేవునితో నచటికేతెంచెను. అంకఱు నుచితాసనములఁగూరుచుండిరి. ఆపస్తంబుఁడు తాళిచూకుల పుస్తకముల నొక్కొకటిగా శిష్యులందింపఁ జేతఁబుచ్చుకొని ముందుగా బ్రాహ్మణధర్మములను వచించి విప్రులముగా ఊత్రియ ధర్మముల నుపన్యసించెను. దైవము పౌరుషమునను వాని బలా బలములను వ్యక్తపఱిచెను.

పూర్వసంప్రదాయములను గాలోచితముగా నందు దానొనర్చిన సంస్కరణములను దెలియఁ జెప్పెను. విష్ణుదేవు డాతని సర్వజ్ఞత్వమునకు విస్మితుఁడై “చతుశ్శాలులకు సాధ్యము కానిదేముండును? దైవమే వారికి విధేయమగుచున్న ” దను కొనెను. అప్పటికి బ్రాదువాలఁబడినందున వజ్రధరుఁడు లేచి దోసిలియై “సద్గోష్ఠికి భంగముగలిగించి పాపముగట్టుకొను చున్నాఁడను. ఇంకను దారిలోఁ జక్కఁబెట్టుకొనఁదగిన కార్యము లేన్నియో కలవు. ఆశీర్వదించి సెలవొసంగుటకుఁ బ్రార్థించుచున్నా ” ననెను. మునీంద్రుఁడు ప్రసంగమును ముగించి

వజ్రధరునివంక జూచుచు 'నేడీయాశ్రమమున మాతోఁ గడపి
తేవుఁ బ్రయాణముచేయుటకు వీలుపడునేమోయని భావించు
చున్నాను' అనెను. గురుసత్తములు యానతియైనచో నెప్పుడు
కావలసిన సప్పుడే వచ్చెదము. నేటికి సెలవొసంగుదురుగాక !
యని వజ్రధరుడు బదులుచెప్పెను. ఆపస్తంబుడట్లు నతోఁ
'గర్వశ్శేషమును ముగించెదను' అని లోనికిఁబోయి యంత
లోనే మరలివచ్చి 'మహాత్ము లగు నతిథులు లభించినపుడు
శక్తికొలదిఁ బూజింపకుండుట యపచారమగును. సార్థివుఁడు
రత్నహారియని పెద్దలందురు. కావున నీరత్నము నీతఁడు
పరిగ్రహించుగాక !' యని తనయొద్దనున్న రత్నమును గొన్ని
పరిమళించుచున్న పుష్పములతోఁ జేర్చి విష్ణుదేవునిచేత
నుంచెను. ప్రితివిస్ఫారితములైన నేత్రములతో నమ్మణి వవలో
కించుచు విష్ణుదేవుఁ 'ఊర్వ! దీని సోయగము ముదావహమై
యున్నది. మహర్షుల యాశ్రమభూమి నిట్టి రత్నములభించుట
యనిర్వాచ్యమగు శుభము సూచించుచున్నది. దీనిపూర్వ
చరిత్రము వినుటకు గుతూహల ముదయించుచున్నది.
వినఁదగునేని సెలవింపని కోరుచున్నా'ననెను. ఆ మాటలువిని
మహర్షి "పూర్వ వృత్తాంత మంతఁగాఁ జెప్పవలసినదిలేదు.
కొండఱు దోపిడిగాండ్లు దారిగొట్టి తెచ్చిన నస్తువులు పంచు
కొనుచు నాశ్రమవాసుల కంటఁబడిరి. వారు వారినిజెదర్చగొట్టి
దీనిని గ్రహించిరి. ఇది నామొద్దకువచ్చి స్వల్పకాలమే యైనది.
ఉన్నంతకాలము నన్ను గలవరపెట్టుచునేయున్నది. దీనిని నీకుఁ
జేర్చుటతో గొప్పబరువు దించికొన్నట్టైనది" అని నుడివెను.
వజ్రధరుఁడు గూడ దానిని సావధానముగాఁ బరిశీలించెను.
ఏమి యుజ్యులత ? యని యాతఁడు నివ్వెఱపడఁజొచ్చెను.

విష్ణు:— మహాత్మా ! దీనిని స్వాధీనము చేసికొన్న తర్వాత
లే ప్రాంతమున నాశ్రమవాసులకుఁ గానిపించిరో ?

ఆప:— గోదావరి పాయలనడుమ సారవంతములైన భూములు
లుండుటచే ననేకులు జనులు తృణకాష్టజలసమృద్ధి చూచి
కొని యందందు నివసించుచున్నారు. వారి కైకముత్సము
గలిగించి దేశద్రోహుల నెదిరింపఁ బ్రోత్సహించుట కాశ్రమ
వాసులు తఱచుగా నాయా గ్రామములకుఁ బోవుచున్నారు.
ఒకనాఁడట్లు పోయి వచ్చుచుండఁగాఁ గొందఱు సారవా
సులు పరుగెత్తించు గుంపుగుంపని యఱచిరట. ఆశ్రమ
వాసులు వారికి ధైర్యముచెప్పి యా ప్రాంతమునారిని
గూడఁగట్టుకొని యా వర్తకులు చూపిఁదొరికి పోయి
యొకకొండలోయలో వస్తువులఁ బంచికొనుచున్న దొంగ
లను జూచిరట.

వజ్ర:— అమృతమునకుఁ గొనిపోవుచున్న బేహారులనుండి
ఈరత్నము దస్యులచే నపహరింపఁబడి యుండవచ్చును.

విష్ణు:— ఈ రత్నమొక కన్యారత్నమునకు శిరోభూషణమై
యుండుననినాయూహ. వినూత్నకాంతులను జిమ్ముచున్నను
నాభరణమునందు నన్యతె గోచరింపకున్నది. ఇందలి చిత్ర
ములరూపులు కన్యాజనము ధరింపఁదగియుండుటను న్యక్తి
కరించుచున్నవి. రత్న మే ఫణిఫణాగ్రమునుండియో
గ్రహింపఁబడినదిగాని సాధారణముకాదు. ఏ రాజ
కుటుంబమో దస్యులవీడ ననుభవించినదనుట నిశ్చయము.

ఈ మాట లను నప్పటికిఁ గాలకేతువు ప్రక్కనుండి
సాకాంక్షముగా రత్నమును విలోకించుచుండెను. అతని

నేత్రము లఘుపూరితములయ్యెను. ఆపస్తంబుడు 'కాలకేతు! ఏల గుడ్డ నీరుగుక్కుకొనుచున్నా'వని యడిగెను. 'ఒకసారి నేనా యాభరణమును జూడఁ గోరుచున్నా' నని యాతఁడు దీనముగా నడిగెను. విష్ణుదేవుఁ డాతనిచేతి కమ్మణిభూషణము నిచ్చెను. కాలకేతువు కనులు దుడుచుకొని రత్నాభరణమును బరిశీలించి కెవ్వననఱచి మూర్ఛితుఁడయ్యెను. మహర్షి 'యేమది?' యని తగు నుపచారములు చేయించెను. అందఱు నాశ్చర్యముతోఁ జూచుచుండిరి. చాలసేపటికి మూర్ఛ తెలిసి కాలకేతువు 'ఇంకను సందేహమేమి? ఇదితప్పక నాకుమారిత శిరోరత్నమే' యని మరల మూర్ఛిలెను. ఆపస్తంబుడు మరల నుపచారములు చేయించుచు, 'మానవహృదయము లెంత దుర్బలములు. ఎంత దోహదము చేసినను నైజప్రకృతిని విడువఁ జాలవుగదా!' యనెను. ఎట్టకేలకుఁ గాలకేతువు తేఱుకొనెను. అతనిని నెమ్మదిగాఁ గూరుచుండఁ బెట్టి ఋషులు ధైర్యము చెప్పచుండిరి. ఆతఁడు వజ్రధర విష్ణుదేవులవంకను నాపస్తంబునివంకను వెట్టిచూపులు చూడసాగెను.

విష్ణు:—మిత్రమా! నీదుఃఖమునకుఁ గారణము విస్పష్టముగా వినఁగోరెదను.

ఆప:— మానవులకు దుఃఖము జన్మముతోఁ బుట్టినది. దానిని నిగ్రహింపక యెవ్వఁడును సుఖపడఁ జాలఁడు. కాలకేతు! ఇది నీ తనయ శిరోరత్నమని యెట్లు నిర్ధారణ చేయుగలవు? అయినమాత మిప్పుడేమి పుట్టిమునిగినదని యట్లు వాదోయెదవు? ధైర్యమువహించి నీకుఁదోచిన విషయములను గూడ వినిపింపుము.

కాల:—గురునర్యా ! నా యజ్ఞానమును సహింపుము. దుఃఖ వేశము నా ధైర్యసారము నగల్గినది. ప్రకృతి దుస్వ్యమగుటచే నేనిట్టి దురనస్థకుఁ బాలెతిని.

వజ్ర:—కానిమ్ము ! ధైర్య మవలంబించి దీనిని గుఱింపి నీయాశయమును దెలుపుము.

కాల:—ఆర్యులారా ! ఏమి మనవిచేయుచును ? నేనొకనాఁడు మత్స్యరప్రాంత కాంతారమున మృగయావినోది నై విహరించి యొకచో విశ్రమించితిని. అత్తటి నొకయోగిపుంగవు డనుగ్రహించుటకో. యనునట్లు నాయెదుట ప్రత్యక్ష మయ్యెను. విధేయుఁడనై నమస్కరించు నన్నఁ జూచి ‘యో నృపోత్తమా ! నీయెడ నాకు దయ కలిగినది. ఈ యమూల్య రత్నమును గైకొనుము. దీనిని ధరించు కన్యా మణి చక్రవర్తిని జెట్ట పట్టఁగలదు. నీకుఁ గూతు రున్నది కాదా ?’ యనుచు దీనిని నాకొసంగెను. చిత్తమని గ్రహించితిని. ఆ యోగి మఱియు నిట్లెఱింగించెను. ‘రాజా! నిన్ను స్వప్నములో నాగేంద్రుఁడు ప్రత్యక్షమై దీనిని నాకొసంగెను’ అని యింకను నేమో చెప్పఁదలఁచియుఁ జెప్పక తటాలున వెడలిపోయెను. అష్టదశపద్మము లిం దనిమిది చెక్కఁబడి యున్నవి. నూత్నముగాఁ బరికించిన నాగేంద్రుని వేయి పడగలు నా పద్మముల కాశ్రయములై యుండుట గననగును. దానిని సువర్ణముతోఁ గట్టించినది నేను. నాభార్య ప్రోత్సహింపఁగా మా కులాచారము ననుసరించి యా రూపులుగూడ నేనే చెక్కించితిని. రత్నము దోపిడిగాండ్ర వశమైన దనుటచే నా తనూజ యేసితికిఁ

బాలై యెక్కడ నెంతగా వగచుచున్నదో యని హృదయము తిరుగుకొని పోవుటచే నట్లు ధైర్యము విడనాడితిని.

ఆప:—అధైర్యపడి మన మేకార్యము జేయఁగలము? ధృతి సంపన్నులు కష్టముల నెదిరింతురు. వారికష్టములు కొండల వంటివైనను మంచువలె విరిసిపోఁగలవు. నిశుంభుని యింట నుండుట కిష్టములేక నీకూతురు తప్పించుకొని పోవుచు దొంగలచేతఁ జిక్కజేదుకదా ?

నజ్ర:—ఒక వేళ నిశుంభునింటనే దొంగతనము జరిగినదేమో ?

విష్ణు:—గూఢచారులను బంపి యధార్థము తెలిసికొనక యేదియు నిశ్చయింపఁ గూడదు. (సదయముగాఁ జూచుచు) కాలకేతూ ! నీకుమారిత జాడలు తీసి యామె యెచ్చట నున్నను రక్షించెదను. విచారము నొందక మహర్షి యుపదేశ ప్రకారము మీరుగూడ నరయుచుండుడు. ఆపస్తంబు నితో—మునీంద్రా ! మాకు సెలవొసంగుఁడు. అచిరకాలము ననే పిరల సంవర్సనభాగ్య మబ్బుఁగాక !

ఆపస్తంబుఁడు 'సర్వము శుభపరిణామి యగుఁగా?' యని వారికి సెలవొసంగెను. నజ్రధర విష్ణుదేవులు ఋషి కుమారులచే రక్షింపఁ బడుచుండిన తమ వాహనములను సమీపించిరి. మునిసత్తముని యాజ్ఞగొని కాలకేతువు కొంత దూరము వారిని సాగనంపి వచ్చుటకు బయలుదేఱెను. ముగ్ధురును గుఱ్ఱములెక్కి పశ్చిమాభిముఖులై వెళ్లిరి.

వి ద వ ప్ర క రణ ము

వజ్రధర విష్ణుదేవులు కొంతదూరము పోయినపిమ్మట
 కాలకేతువునకు సెలవొసంగిరి. అతఁడు సమస్కరించి పోబోవు
 చుండఁగా విష్ణుదేవుఁడు పినతండ్రితో నీతఁడు 'తనకుమా
 నామమును జెప్పియుండెనా?' యనెను. వజ్రధరుఁడు కా
 కేతువును 'నీపుత్రిక పేరే'మని యడిగెను. 'వసుధాదేవి' యని
 యాతఁడు బదులు చెప్పెను. 'సరే! ఇక నీవు వెళ్ళవచ్చు'నని
 వానిని బంపివేసి వజ్రధర విష్ణుదేవులు గుఱ్ఱములను వదలిరి.
 ఆజవనాశ్వములుగండ్లుదాటుచుఁ గొండలెక్కుచు మార్గమును
 గబళించునట్లు బరువెత్తసాగెను. కొంతదూరము పోయినపిమ్మట
 వజ్రధరుఁడు 'వత్సా! యీప్రాంతమున నెఱ్ఱపాలెమును గ్రామ
 మున్నది. అందు గురునాథుఁడను భూస్వామి కలఁడు. కులము
 నకు శూద్రుఁడైనను గుణముల నగ్రవర్ణములవారికిఁ దీసిపోడు.
 మీతండ్రికి నచ్చినబంటు. మనమాతని గలిసికొని మఱి పోవల
 యును. తిరుగుదలలో వచ్చెదమని యింతకుముందే వర్తమాన
 మంపినందున మనరాక కాతఁడెదురుచూచుచుండును. నీ
 యభిప్రాయమే' మనెను. విష్ణుదేవుఁడు 'తప్పక యట్లు చేయుద
 మనఁగా వజ్రధరుఁ డా గ్రామమునకు దారితీసెను. ఊరి పొలి
 మేర చేరునప్పటికిఁ గొండతాళ్ళికు లెదురువచ్చి వారి సనా
 మయ మడిగి తాము గురునాథుననుచరు లైనట్లు విన్నవించిరి.
 వారితో నుచిత సంభాషణము గావించుచు నా రాజన్య
 లెఱ్ఱపాలెము చేరిరి. గురునాథుఁ డెదురువచ్చి వారిని సగౌర
 వముగాఁ దన గృహమునకుఁ దోడ్కొని పోయెను. అసంతర

ముచిత సత్కారములుచేసి యాస్థానమండపమున నాసీనుల గావించి వినయసంపదయతిశయిల్లు గురునాథుడు ప్రక్కనిలు చుండి యిట్లు వాక్కుచ్చెను. “మీరాకచే మా యిల్లు పావన మైనది. ఇల్లేకాదు - ఊరంతయుఁ బునీతమైనది. మిమ్ముఁ జూడఁ గానే సుచంద్రమహారాజును జూచినట్లు మహానంద మబ్బినది.”

వజ్ర:—గురునాథా! మీపాలెములలోని ప్రజలు సుఖ జీవనము చేయుచున్నారా? ఆటవికులవలన మీకేమియు బాధలు కలుగుటలేదు కదా?

గురు:—సుఖముగానే బ్రదుకుచున్నారు. దొరగారిపేరు చెప్పుకొన్నప్పటినుండి యడవిమూఁకలు మాజోలికి వచ్చుట మానివేసిరి కాని—

విష్ణు:—కాని యనుచున్నా వేమి? ఎచ్చటనైనఁ బ్రజాపీడ సంభవించినదా?

గురు:—మనవారి కెట్టి బాధయుఁ గలుగలేదు. ఈ మధ్య నెవ్వరో బాటవారు లీస్థాంతమునుండి పోవుచు దొంగలచే నడ్డగింపఁబడిరి.

వజ్ర:—వారి కేదైన నపాయము సంభవించెనా?

గురు:—అంతగా లేదనవచ్చును. మాకావిషయము తెలియరాఁగానే కొందఱను గుఱ్ఱములమీఁదఁ బంపితిమి. వారు పోవునప్పటికి దొంగలు పాటిపోయిరి. దొంగలు బాటసారులను బెడరఁగొట్టి దోచుకొనిరట! పాపము నారితోఁ గొందఱు స్త్రీలున్నారు. పురుషులు ప్రాణముల కాసించి పాటిపోవుటచే దిక్కులేక యడలుచున్న యాడువారి

నిచ్చటకుఁ దీసికొనివచ్చిరి. వారికిఁ గానలసిన సదుపాయములు సమకూర్చి దేవరదాసుఁడు సురక్షితముగా నుంచాఁడు.

విష్ణు:—ఎంతపనిజరిగినది? శ్రీలను విడిగాడి పాటిపోయి యాపురుషాధములెంతటి పాపాత్ములు. పాటిపోయి మృత్యువును దప్పించుకొనఁగలరా! అట్టి యపయశస్సుకం మృత్యువు భయంకరమైనదా! పాపమాన్త్రీలిప్తుడెందున వారు! వారి దేదేశము! ఎచ్చటికిఁ బోవుచు నెఱుఁపద లోనైరో!

గురు:—భయభ్రాంతలై వాదేమియుఁ జెప్పకున్నారా. పురుషులెవరైన వెదకుచు వత్తురేమో యని వారిని మూయింట యుంచి కాపాడుచున్నాఁడను.

విష్ణు:—మంచిపని చేసితివి. సుచంద్రనుహాగజనకుఁ దగి మిత్రుఁడవు.

గురు:—సురక్షితముగా వారినిండ్లకుఁ బంపికదా యామా. యనుకొనవలయును.

వజ్ర:—అదటు తగ్గిన పిమ్మట నడిగి యెచ్చటికిఁబోవ నెంచి నచ్చటికే పంపవచ్చును. వెంటనే పయాణముచేయుట జంకుదురు. ఇంతలో వారిబందుగులును జూడలు తీయుచు రావచ్చును.

గురు:—తమరాకచే వారివిషయమున నాభారము తగ్గినది మీరెట్లు నిర్ణయించిన నట్లు చేయఁగలవాఁడను. మరలయే మనవి.

వజ్ర:—నిస్సంశయముగాఁ జెప్పుము.

విదవ ప్రకరణము

గురు:—మీదర్శనము చేసి కృతార్థులు కావలయునని మా పల్లెలవాగు మిగులఁ గుతూహల పడుచున్నారు. సెలవైనచో వారిని రావించెదను.

విష్ణు:—అభ్యంతరమేమి? మిత్రుల నందఱి నొకసారి చూచి యానందింప నాహృదయమును గుతూహల పడుచున్నది. ఇప్పుడే యాచని కావంతము.

గురు:—నేను పల్లె వారందఱు గూఢుట సాగదు. ఈసాయం కాలమునకు వారందఱకు వార్తనంపెదను. రేపు జామువ్రాద్దెక్కు లోపుగాఁ జేసుకొనఁగలరు.

వజ్ర:—అంతవఱకు మేమిచట వ్యర్థముగా నుండవలయును.

గురు:—వ్యర్థముని మీరు తలంపఁగూడదు. పాలెములో మీ యశము వ్యాపించి యెంతిపసియైనఁ జేయఁగలదు. ఏమైనను నామనోరథము నెఱవేర్చ వలయునని వేడుచున్నాను.

వజ్ర:—అట్లే కానిమ్ము! రేపైనను సత్వరముగా నుమ్ము విడువ వలయును. గురునాథుఁడు వెంటనే తగువారిని బిలిపించి యొక్కొక్కని నొక్కొక్క గ్రామమునకు బంపెను. వారికిఁ జెప్పవలసిన వన్నియుఁ జెప్పెను. వజ్రధర విష్ణు దేవులు విశ్రమించుటకు దగు నేర్పాటులు గావించెను.

గురునాథుఁడు పనిమీఁద వెళ్లిన విదవ వజ్రధరుఁడు 'కుశారా! మన పక్షమును నహించియున్న గ్రామాధిపతులు సీదర్శనముచే నూతనోత్సాహభరితులు కాఁగలరు. వారినిబట్టి మఱికొందఱు పాలెగాండ్లుగూడ మనయెడ ననురాగము కలవారు కావచ్చును. ఎప్పుడైన మన మీపని చేయవలసినదే.'

విష్ణు:— డేను ! వారినందరిని బ్రత్యేకముగాఁ గలిసికొని
నక్కఱలేకుండ గురునాథుఁడు మంచి యేర్పాటుచేసి
యున్నాడు.

ఇట్లు మాటలాడుకొనుచు వా రా గృహమునంటియున్న
యువవనమునఁ బ్రవేశించిరి. అందుఁ గొన్ని ఫలవృక్షములు
వరుసగాఁ బెరిగియుండెను. మధ్యమధ్య పూవులమొక్కలు
పెంచబడుచుండెను. గృహస్థులకునిత్యకృత్యములకుపయోగించు
లతావృక్షాదులే యందు వారికెక్కువగఁ గానవచ్చెను. నగర
వాసులకంటెగ్రామవాసులు సాధువులు, నమాయకులునయినట్లే
రాజోపవనవృక్షములకంటె నందలివృక్షము లకృత్రిమశోభతో
విరాజిల్లుచుండుట వారుగూ రించిరి. దోహదము నక్కరలేకయే
పుష్పఫల సమృద్ధితోనొప్పుచున్న యా భూరుహములనుజూచు
నప్పటికి విష్ణుదేవునిహృదయ మించుక సంచలిత మయ్యెను.
ఆపస్తంబుఁ డిచ్చిన రత్నభూషణము నొక్కసారి పైకిఁదీసి
సవిమర్శముగా విలోకించెను. దీనినిధరించు కన్యామణి కాల
కేతుని తనూజయేయగునా? ఆమెయంతటి యనన్య సామాన్య
లావణ్య విలసితయైయుండునా? ఇదితానుజేయించిన భూషణమే
యని యా రాజన్యుఁడు నిశ్చయించుచున్నాడు. అతఁడు
చెప్పినచందముగా నందలి పద్మములయడుగున సహస్రభాగా
మండలము గానవచ్చుచున్నది. ఆహా! ఏమి నైచిత్ర్యము.
దీనిని జూచినప్పటినుండియు నాహృదయము స్నిగ్ధమగుచున్నది
అనుకొనెను. వజ్రధరుఁ “డేమి ? రత్నభూషణమును జూచు
చుంటివి?” అనెను.

విష్ణు:— దీనిసోయగమే నామనస్సును వికలపఱచుచున్నది.

వజ్ర:—వైకల్యమున కవకాశమేమున్నది ?

విష్ణు:—అనర్థమైన మణికదా ! కోలుపోయినవా రెంతవిచారించుచుందురో ?

వజ్ర:—యథార్థమే. గుడ్డిలోమెల్ల. అది మనచేతఁబడినది.

విష్ణు:—అయిననేమి ?

వజ్ర:—ఏమాత్రమైన జాడ తెలియవచ్చిన నీవు వారికి దీని నందఁజేయవచ్చును.

ఇట్లునుకొనుచుండ వారి కొక కలధ్వని వినవచ్చెను. విష్ణుదేవుఁ డార్థ్యా ! కోకిల కూజితమా ! యనెను. వజ్రధరుఁడు కాదు. అబలాజన సల్లాపమువలె నున్నదని చెప్పెను. విష్ణుదేవుఁ డైనచో మన మీప్రక్కకుఁ బోవుదమని యట్లుచేయఁ బోగా నీక్రింది సంభాషణ స్పష్టముగా వినవచ్చెను.

“మల్లికా ! బావ వచ్చినట్లున్నాఁడు ?”

“చెలీ ! అమృతమువంటి మాట చెప్పితివి. ఎక్కడ ?”

“చూడవమ్మా ? అల్లదే పొన్నచెట్టు వంక.”

“పద ! పోయి కలిసికొందము”

బిలబిల లాడుచు నలుగు రైదుగురు వనితామణులు వారున్నవంకకు వేగముగా వచ్చిరి. దాపునకువచ్చి యందఱు నిర్ఘాంతపడి వెనుకకుఁ బోవుటకుఁ బ్రయత్నించు చుండఁగా వజ్రధరుఁడు “భయములేదు. మేము పరాయులము కాము. గురునాథుని యాప్తవర్తములోనివారము. మావలన మీకే మైనఁ గావలసినచోఁ జెప్పవచ్చు”ననెను. వారేమి చేయుటకుఁ దోషక నీలిచిపోయిరి. చిన్నవారు పెద్దవారి చాటున నొదిగిరి.

అందిరువురు కన్యకలు, ఇరువురు యువతులు, ఒకతె వయసు మరలిన మగువ. వారి నాగరికతను, వేషభాషలను బట్టి యందలి నలుగురు నేమహాగౌరవాదులగుటయునునో చెందిన వారనియు అందఱికింపై బెద్దయై కాననగు స్త్రీ వారి నాని యనియు సులభముగా గ్రహింపనై యుండెను. కన్యలిరువురు ముగ్ధాజన సాధారణమగు లజ్జకులొనై చెంతనున్న యువతుల నవలంబించి నిలిచిరి. అందొకతె తప్తకాంచన గాత్రి. రెండవది యిందు గౌరాంగి. ఒకతె పద్మపత్రాయతవిలోలవిలోచన. రెండవది స్ఫుటవికసిత నీలోత్పలాక్షి. ఒకతె బింబాధర. ఇంకొకతె పల్లవాధర. ఉదయద్యౌవన యొకతె. ఉదిత యశావన యింకొకతె. ఇరువురి యపాంగములు తరుణుల చాటునుండి విష్ణుదేవునివైపు ప్రసరించుచునే యుండెను. కాని మొదటి ముద్దియ దృష్టియందు సౌందర్య పిశాచము, రెండవవలతికూన చూపులలో ననుభావగౌరవము వ్యక్తమగు చుండెను.

విష్ణుదేవుడును వారికొక్కసారి విలోకించెను. పరవనితల దిలకించుట సత్పురుష లక్షణముకాదని యతఁడు దృష్టిని మరల్చెను. దృష్టిని మనసనువర్తింపకుండుట కారణాశ్చర్య పడెను. అందఱిలోను వయసున జిన్నదియగు బాలామణి సుకుమారరూప మాతని హృదయము నాకరించెను. ఇంతటి సౌందర్యము మానవజాతికి లభ్యమా? ఈమె దేవకన్యక కాదుగదా! దమయంతి చక్కదనమునకుమెచ్చి యింద్రాదులు రాయబార మరిపుట విని పరిహాసించితిని. ఇంద్రాదులకే కాదు బ్రహ్మాదులకును గనువేదురు జనింపఁజేయు లావణ్యా తిశయము మానవ భామలకు గలుగవచ్చునను నమ్మక

మిప్పుడు నాకుగలుగుచున్నది. ఈమె వదనారవిందము నింకొక్క
సారి తనివితీరి జూచెద నని కోరుచుండియు ధైర్యముతో
నేనట్లు చేయఁజాలకున్నాను అని తనలోఁదా ననుకొను
చుండెను.

వజ్రధరుని మాటలకు వృద్ధవనిత యిట్లుబకులుచెప్పెను.
అయ్యా! మీనాగరక వేషములనుజూచి మాపిల్లలు బందుగు
లని భ్రమచెందిరి. ఊమింప వేడెదము.

వజ్ర:—ఊమించుట కేమున్నది. ఈవేళ భ్రమయైనది రేపు
ప్రమ కాకూడదా? పశుపత్యోదు లే కూడి మనుచుండఁగా
మానవు లట్లుచేయుట కాటంక మేముండును? మీరు
గురునాథుని యాప్తవర్గములోని హారేయగుదురా?

వృద్ధ:—మీసౌజన్యము మాకుఁ జనవిచ్చుచున్నది. అయ్యా!
మాసమాచార మెరిగించుటకు, మానుటకు మనసొప్ప
కున్నది.

వజ్ర:—కొంతవఱకు బోధపడినది. దారిఁబోవుచు దొంగలచే
నడ్డగింపఁబడి భయపడిన కొందఱను గురునాథుఁడు
రక్షించినట్లు చెప్పియున్నాడు. మీరు హరిలో గొందఱు
యుందురు.

వృద్ధ:—ఆర్యా! మీతలంపు సత్యమైనదే.

వజ్ర:—మీరెక్కడికిఁ బోవవలయునో చెప్పినచో దిక్కు
మిమ్మిండ్లకుజేర్చు యత్నము కావించెదము.

వృద్ధవనిత తరుణులవంకఁ జూచెను. హారేయము
మాటాడ లేదు. వారి ముఖములు ప్రసన్నములై హృదయ
సముచ్చాసమును సూచించుచుండెను. ఆదెకును తమ

వృత్తాంతమెఱిగించి వారి సాయమున నూరుచేరుటకుఁ దోడ్పాటు కోరవలెనను నాస జనించెను.

వజ్ర:—ఏమట్లు మొగమొగములు చూచుకొను చున్నారు. ఈతఁడు కాకులేశ్వరుఁడగు విష్ణుదేవుఁడు. ఈతని రక్షణమున నుండఁగా మీ మీఁద నీఁగయువాలదు. అభ్యంతరము లేనిచో మీవృత్తాంతము సవిస్తరముగాఁ జెప్పవలయునని యడుగుచున్నాను.

విష్ణుదేవుఁడు వ్రజధరునిప్రసంగమును లోనమెచ్చుకొని ‘ఆర్యా! పాప మీయబలల నెంతసేపు నిలువఁబెట్టెనవు. ఈ రమణీయప్రదేశమునఁ గూరుచుండి మాటలాడుకొనవచ్చునుగదా!’ యనెను. “చెప్పఁదొడఁగినచో మాకథ భారతమగును. ఆలకింపఁ గుతూహల మున్నచోఁ గూరుచుండుటే మంచిది” అందఱు ననుకూల ప్రదేశమును జూచుకొని కూర్చుండిరి. వృద్ధస్త్రీ యిట్లు విన్నవించెను. మహానీయులాగా! మీ యనుభావము మా మానసముల విశ్వాసమును జనింపఁ జేయుటచేఁ బ్రమాదకర్మమైననిస్సహాయస్థితిలోనుండి బయటఁబడఁగలుగుదుమను నాస యుదయింప మా నిజస్థితిని మీకు విన్నవించుచున్నదానను. దయదలచి మే మిల్లు చేరునట్లనుగ్రహింపుఁడు. శ్రీశైలము దాపున రత్నసానునను దుర్గము కలదు. దానిని నిశుంభుఁడను రాజేంద్రుఁడు పాలించుచున్నవాఁడు. దీని మహారాజు బంధువులు.

వజ్ర:—నిశుంభుఁడు మహాశూరుఁడు. మేమాతనిని గుఱివించి యింతకుముందు వినియున్నారము. అంతటివాని బంధువులయ్య నాటవికల కేలచిక్కితిరి? ఆ రాజన్యుని చేరుచెప్పిన బులులు నీళ్ళు త్రాగవు.

వృద్ధ:—నిక్కమే. మాదురదృష్టమట్లున్నది. కొలఁది కాలము క్రిందట మేము సింహాశద్వీపమును జూడఁబోయితిమి. ఈ తరుణి నిశుంభుని తోఁబుట్టువు. ఆ దీవినేలు చూలోదరుఁ డీమెభర్త. ఈమె కోరికపె మామహారాజు తన తనయా మణి నామెను జూడఁబంపెను. వీరు మా సరేంద్రునిసోదరుని భార్యా పుత్రికలు.

వజ్ర:—నిశుంభునకు సోదరుఁడున్నట్లు లిదినఱకు వినియుండ లేదు.

వృద్ధ:—సాక్షాత్తుగా సోదరుఁడు కాకపోయిన వారియిరువురకు నట్టిభావము నిరూఢమైయున్నది. కావుననే మహారాజు శూరుని సర్వసేనాధిపత్యమిచ్చి గౌరవించెను.

వజ్ర:—ఆతని పేరు?

వృద్ధ:—మహీధరుఁడు. ఈమె యాశూరాగ్రేసరుని తనయ మల్లిక. ఈమె యాతఁడరాణి యశోదాదేవి. సింహాశ ద్వీపాధిరాజయైన యీమెను యశోధర యంజురు. ఈమె తనయన్నగారిని జూచిపోవలయునని స్వదేశమునకు నచ్చు చున్న మాతో నోడనెక్కినది.

వజ్ర:—సరే! ఈ ముగుద నిశుంభతనయ యని తెలిసినది. సింహాశమునుండి యింటికి బయలుదేరిపోవును నిక్కడ జిక్కుపడితిరన్నమాట.

విష్ణు:—ఆర్యా! నిశుంభుని కౌరవసంతతి

వృద్ధ:—మహాశయూరారా! మా మహారాజున కౌరవసంతతి లేదు. ఒకప్పుడు కాశేశ్వర ప్రభువుతో నాతనికి గయ్యము కలిగెను. అప్పుడు బంధీకృతుడైన శత్రువు తన

కుమారితను గానుకగానిచ్చి విముక్తి నొందెను. మా రాణి విశ్వంభరాదేవి గర్భవాసముకంటె నెక్కువగా నీమెను బెంచెను. మా దురదృష్టముచే నామె కొలఁదికాలము క్రిందటనే దివ మలంకరించినది. కుమారితయం దెంత వాత్సల్యమో యామెకు— “నీబిడ్డ కేలోపము రానీయ” నని మహారాజుచేతిలోఁ జేయివేసిన కాని యామె ప్రాణములు పోలేను.

ఈ మాటలు చెప్పుచుండఁగా నిశుంభతనయ గంటనీరు పెట్టుకొనఁదొడఁగెను. వృద్ధ స్త్రీ యవిచూచి ‘బిడ్డా! యిటురా! తల్లీ!’ యని దగ్గఱకుఁదీసికొని బుజ్జగించెను. అందఱు నామెను జూచి జాలిపడిరి.

వృద్ధః—ఈ బిడ్డ నా మహారాజు కడఁ జేర్చునంతవఱకు మాప్రాణములు కుదుటపడవు. పరిపూర్ణానుగ్రహముతో మాకుదోడ్పాటుచేయఁ గోరెదము.

విష్ణుః—సింహాశమునుండి మీదేశమునకుఁబోవుట కింత చుట్టుతిరిగి యేల రావలసివచ్చెను ?

వృద్ధః—బృందావనమున నోడ దిగవలయుననుకొంటిమి. ఆరేవును బాగుచేయుచున్నందున నావికులు మమ్మంత ర్వేదిలో దింపిరి. అచటి యధికారి మమ్మెంతయో గౌరవించి వలయు సదుపాయములన్నియుఁజేసెను. బండ్లు కుదుర్చుకొని బయలుదేరితిమి. సముచితపరివారముతో చూలోదరుని పెద్దకుమారుఁడు మణినాగుఁడు బండ్లు కాపాడుచుండెను. తెల్లవాఱుజామున నిద్రావశులమై యున్నమమ్ము దొంగలడ్డగించిరి. ఆ గంధగోళములో నేమి

జరిగినదో తెలియదు. కొందఱు గుఱ్ఱపురౌతులు మమ్ముఁ
దీసికొనివచ్చి యీమందిరమున నుంచిరి. మాగుట్టుగుట్టు
తెలిసికొననలెనని వారెంతయో ప్రయత్నించిరి. ఏమికిను
మూడునోయని యేమియుఁదెలుపమైతిమి. ఆ భయంకర
దృశ్యము తలంపునకు వచ్చి మా రాక్షసుల గుంజలు
కొట్టుకొనుచున్నవి. అమ్మా ! యింక భయములేదు.
మనమింటికి జేరినట్లే !

విష్ణుః— ఇంచుకంతయు భయపడనక్కఱలేదని నిశ్చయముగాఁ
జెప్పుచున్నాను. మీరాజపుత్రికి ధైర్యము చెప్పవచ్చును.
మిమ్ముఁదెచ్చిన యీగ్రామాధికారి యుత్తముఁడు. మాకు
మిత్రుఁడు. రాజధానినుండి సాయుధసైనికుల రావించి
సాయమిచ్చి మిమ్మింటికిఁబంపుట కేర్పాటు చేయించెదను.
నిర్భయముగా నుండుఁడు. మీబంధువుల నందఱు
వెదకించి తేఁ బంచెదను. ఆర్యా ! ఆపని యిప్పుడే చేయు
మని గురునాథునితోఁ జెప్పిరమ్ము !

నజ్రధరుఁడు గురునాథుని గల్పింకొననేగెను. అచటివారి
హృదయములు నజ్రధరు ననుగమించినవి. వృద్ధనంజలుని వర్త
మానము వినఁబడుజేమోయని వారుతహతహా పడుచుండిరి.
విష్ణు దేవుఁడు రాజపుత్రికను సాభిలాషముగాఁ జూచెను.
ఆతని మాటలవలన జాతకుశూహలయైన రాకొమరియు నా
మారసుందరు నీక్షించెను. ఉభయులదృష్టులు మార్గమధ్యమున
మిళితములై తళుక్కున మెఱసెను. ఉభయుల గండములు
చెమర్చెను. ఈషన్నప్రములైన స్మేరాననము లర్ధవిశసిత
పుండరీకములవలె దర్శనీయములయ్యెను. నేత్రకోణముల లజ్జా

భరము చెక్కిళ్ళ మీఁద యరుణరేఖలకు వన్నెగూర్చుచుండెను. అదనుగనిపెట్టి మలయాసిలసహాయుడై రతీవల్లభుఁడు బాణ పరంపరలు గ్రుమ్మరించెనో యనునట్లు మగదమారుత కంపిత మైన చెంతనున్న బొగడచెట్టునుండి పువ్వులు జలజలరాలెను. అచ్చటివారెవ్వరు నీమనోభవవిలాసముల గుర్తించి యానందించినట్లు తోచెను. ఒక్క మల్లికచూతము తల్లిచాటునుండి తొంగిచూచుచు నించించుక గ్రహింప గలిగెను. విష్ణుదేవుని హస్త మప్రయత్నముగా మణిభూషణమునంకఁ బ్రసరించెను. దానిని బైకిదీయుచుఁ 'గొండఱు దొంగలు సొమ్ము పంచు కొనుచుండ మాయాపులు వారిని జెదరఁగొట్టి కొన్ని వస్తువులు దెచ్చిరట! అందొకటి నాకడకు వచ్చినది. ఇది యీ రాజపుత్రికడై యుండవచ్చు' ననెను. అందఱు దాని నీక్షించి యాశ్చర్య హర్షము లభినయించిరి. వృద్ధవనిత 'నీని కొఱకు బిడ్డబెంగపెట్టుకొన్న' దనెను. 'మణినిగోలుపోయిన నాగాంగనవలె నీమె యిది లేకచిన్నవోయిన' దని యశోధర పలికెను. 'నిర్భయముగా బావగారి మొగము చూడగలము. త్రిలోకదుర్లభమైన రత్నము కుమారితకు లేకపోయెనని యారాజేంద్రుఁ డెంతదిగులుపడునోయని మనసారాటపడినది అది లేకుండ దైవమనుగ్రహించె' నని యశోద తనలో ననుకొనెను. మనవస్తువులన్నియు నొకయెత్తు, ఇదియొకటియు నొకయెత్తు అని మల్లిక తలంచెను. రాజపుత్రి దానిని సప్రత్యభిజ్ఞముగాఁ జూచి 'యిది నా శిరోమణియే! సం దేహము లేదు. ఇట్లందుకొను' మని వృద్ధవనితవంకఁజేయిచాపెను. నీదైన నీవేగ్రహింపుమని మల్లిక సాభిప్రాయముగా ననెను. సాత్వికోదయముచే స్విన్నమగు విష్ణుదేవుని చేతినుండిజాతి యారత్నాభరణము రాజపుత్రి చేతఁ

బడెను. 'ఎంతచనవిచ్చిన నట్లు గైకొనుట తగునా?' తల్లీ! యని వృద్ధవనిత యారత్నము నందుకొని పరిశీలించి మరల నామెకే యిచ్చెను. రాజపుత్రి యించుక తెల్లబోయి రత్నభూషణమును గనులకద్దుకొనుచు మల్లికవైపు జరిగెను. 'చెలీ! నాకిరీటము లభించినదని మల్లికతో ననెను. 'జౌను కిరీటము లభించినది. పట్టాభిషేకము తరువాయి' యని యామె జనాంతికముగా వాక్రుచ్చెను. రాజపుత్రి బొమలుచిట్లించి సఖి! నీనిని సరిగాఁగూర్చినా? యనెను. మల్లిక అలంకరించి నాపనిపూర్తి యైనది. ఇంక-రాజపుత్రి 'చెప్పబోయి యేలమానితి'నని యడిగెను. 'ఏమియులేదు. అలంకృతమైన నీమొగము నాకేముద్దు వచ్చుచుండగా... 'రాజపుత్రి లజ్జావివర్ణమైన ముఖమించుక వంచి 'చెలీ! నీమాటలు సొకర్థమగుటలేదు' అనెను.

ఇంతలో వజ్రధరుఁడు వచ్చి 'కుమారా! గురునాథుఁ డింతకుముందే యాప్రయత్న మొనర్చెనట. కాని యాపురుషుల జాడ యేమియుఁ దెలియ గాలేదట. రేపు నల్లవెనుక నుండి జనులు వత్తురు కావున నేమైన విశేషము తెలియఁగల దేమోయని యతఁ డాసించుచున్నాఁ' డని చెప్పెను. విష్ణు దేవుఁడు గురునాథుని యూహ సమంజసముగానే యున్నది. తేప్పేదైన వార్త తెలియఁబడ వచ్చును అని పలికి వారితో 'మీరు నిర్విచారముగ నుండుఁడు. మిమ్మిల్లు చేర్చు భారము మాది' యనెను. వజ్రధరుఁడు రాజపుత్రి కశిరోభూషణమును జూచి 'యీమణి యీమెదేనా? ఈ బొలామణి నామము వసుంధరాదేవి జౌనా?' ఆ యువిద లాశ్చర్యముతో నించుక యనుమానింపఁదొడగిరి. ఎట్లు గ్రహింపగలిగితి రని వృద్ధ వనిత యడిగెను. "ఈమె జనకుఁడు కాల కేతువు మాకు

మిత్రుడు' అని వజ్రధరుడు వచించెను. ఆమాట లా యబల
 చెవులకు ములుకులయ్యెను. ముల్లుపుచ్చి కొట్టకఁచిన టైనదే
 మన యవస్థ యని వారనుకొనిరి. తాము పూర్తిగా శత్రువు
 చేతిలోఁ జిక్కినట్లుఁగఱచిరి. అయినను అనుభావ విశేషము
 సంభాషణ మాధుర్యము, విశ్వాసమును బురికొల్పుచు
 యుండెను. ఏమైన నిక వారక్కడ నుండ లేకపోయిరి. ఏమి
 చేసినను మీదేభారమని చెప్పఁచు వృద్ధునితో లేచెను. అయ్యో
 మాకు సెలవాసంగుండని వారితో ననెను. వజ్రధరుడు మంచి
 దనెను. ఆస్త్రీలు మందరాభ్యంతరమున కరిగిరి. పోవునప్పుడు
 వసుంధర యవకాశము కల్పించుకొని క్షిప్తుడేవునివంక సాను
 రాగ నిరీక్షణములఁ బసరింపఁజేసెను. సుచంద్ర కుమారుఁడును
 దన్మార్గానుగతమగుదృష్టిని బ్రయత్నముమీఁదఁగాని మరలింప
 జాలకపోయెను. వారేగినపిమ్మట నారాజశత్రుఁడు పినతండ్రితో
 'నార్యా! నీ తుదివాక్యములు వారికి సంకోచ కారణములైన
 వనుకొందు' ననెను. వజ్రధరుడు "కావచ్చును. కాలకేతువు
 తమకు శత్రువని యెంచియుందురు. అంతమాత్రమున వారు
 భయపడవలసిన దేమున్నది? కాలకేతువు నెఱిగియున్నంత
 మాత్రమున మనము తమకు హానిచేయుదు మనకొనుట
 న్యాయమా? ఒకవేళ స్త్రీస్వభావముచే నట్లు పొరపడినను
 బిమ్మట యథార్థమును గుర్తింపకపోరు. చేయదలచిన దెట్లును
 మనము చేయకమానము" అనిపలుకుచు దమ్మకై యెవరో నిరీ
 షించుచున్నట్లు గ్రహించి 'కుమారా! గురునాథు ననుచరులు
 మనకొక కెదురుచూచు చున్నట్లున్నారు' అనెను. ఇరువురు
 తమ విడిదిగదిలోఁ బ్రవేశించి వచ్చిన వారితో యథోచిత
 ముగా బ్రసంగింపఁ దొడంగిరి.

అటవప్రకరణము

ఎఱ్ఱపాలెము చిన్న నలుచగరమైన గ్రామము. నాలుగువందలకంటె నెక్కువ యిండ్లుండవు. అవియైన నధికనాగరికతను సూచింపని సాధారణ శృంగారముతో నొప్పుచుండెను. ఊరిచుట్టు విరళములైన చెట్లతోఁగూడిన తోటలున్నవి. వానికన్నల మెట్టపైరులుపండుపొలములు కనుచూపుమేరవ్యాపించియుండెను. ఊరికి దాపుగా మంచినీటి చెఱువొకటి కలదు. అందలి నీరే గ్రామవాసులు స్నానపానాదుల కుపయోగింతురు. దానికిఁగొంచెము దవ్వుగా పశువుల యుపయోగార్థము మఱియొక తటాకము కలదు. ప్రతియింటికిమీందు వెనుక విశాల ప్రదేశము పిడువఁబడి యుండెను. గురునాథుఁడు పెత్తనము వహించినప్పటినుండి గ్రామవాసులకుఁ బాఁడి పంటల లోపము లేకుండెను. గ్రామవాసు లైకమత్యము గలిగి యంతకంటె నెక్కువ జనసంఖ్యగల గ్రామములను గూడఁ దాము చెప్పినట్లు నడచుకొనఁ జేయఁగలుగుచుండిరి. ఊరినడుమ విశాలమైన గ్రామకంఠముకలదు. అందు సుందరమైన యొకచావిడియుండెను. గ్రామస్థు లప్పుడప్పుడందుఁ జేరి గ్రామవిషయములను జర్చించుచుందురు.

నేడమందిరము జక్కగా నలంకృతమయ్యెను. చుట్టును గల ప్రదేశమున గ్రొత్తతాటియాకుల పందిరి వేయఁబడెను. మామిడిచిగుళ్ళతోఁ దోరణములు గట్టిరి. నేల చదవఁచేసి కలయంపి చల్లిరి. మధ్యమధ్య గుత్తులతోడి పూలమాలికలు వ్రేలాడ గట్టిరి. ఆ భవనమందొకవైపున రెండున్నల కీర

ములు సిద్ధము చేయఁబడి యుండెను. పెద్ద పెద్ద తాటియాకుఁ
చాఁపలు వానికెదుటఁబఱచి సభ్యులు కూర్చుండుట కేర్పాటు
గావించిరి.

పీఠముల కిరుప్రక్కల మెత్తని బఱకములు పఱవఁబడి
యుండెను. గురునాథుని సేవకు లచ్చటచ్చట నిలిచి వచ్చెడి
వారిని యథార్హముగా లోనికిఁ బంపుచుండిరి.

జాముప్రొద్దెక్కినది. నగరముజనముచే గ్రీతిరిసిపోయెను.
ఊరిచుట్టు నున్న తోటలలో నశ్వసేవలు, వృషభరావములు
సందడించెను. బండ్లచే మార్గము లిఱుకాటము లయ్యెను.
పొరుగుశాశ్వతుండ్లి వచ్చినవారినందఱను జావడిలోఁ గూర్చుండ
బెట్టి గ్రామస్థులు మర్యాద చూపుచుండిరి. అంతయుసిద్ధమైన
పిమ్మట గురునాథుఁడు మఱికొందఱు గ్రామణులు ననుగమింప
వ్రజధర విష్ణుదేవు లా ప్రదేశమునకు విచ్చేసిరి. ఆ రాజేంద్రుని
రాకచే నాసభార్ణవ మొకింత వేలాతి కమణ మొనర్చెను.
కాని యంతలో మర్యాదకు లోబడి నిశ్శబ్దముగ నుండెను.
అందఱు విష్ణుదేవుని జూచి తగినఁజేడని సంతసించిరి.
అయస్కాంతమువలె నా రాజపుత్రుని నిసర్గ మధుర గంభీరా
కృతి ప్రజల చిత్తముల నాకర్షించెను. మహాసభకు సమస్క
రించి యా పురుషసింహులు తమకై యేర్పఱపఁబడిన యాస
నము లలంకరించిరి.

మొదట వజ్రధరుఁడు లేచి సుచంద్రుని సుగుణములను
బ్రజలకెఱిగించి యాతఁడు దేశవాసులకుఁగావించిన సనుపా
యములను బేర్కొనెను. పిమ్మటగురునాథుఁడు విష్ణుదేవుని
బ్రజల కెఱుకపఱచి యాతని యపదేశామృతమును దేవు

లారఁగోలి ధన్యులుకండని వార్ధింఁచెను. అనంతరము విష్ణు దేవుఁడు మృదుమధుర భాషణముల సభ్యుల నిట్లుత్సాహ పఱచెను.

“మీరందఱు నాయం దవ్యాజప్రేమ కనఁబఱచుచు నిక్కడ చేరుటచే నాకత్యంత సంతోషము కలిగినది. మీలో గొందఱిపరిచయమైన నాకింతకుముందులేదు. ఒక్కమాటగా నిందఱి పరిచయము సంపాదింపఁగలిగినందున నాజీవితములో సేదినము సుదినము. మీరందఱు నన్నెంతగాఁ బ్రేమించు చున్నారో అంతకు రెండింతలు స్నేహముతో మిమ్ము నా బ్రజలుగా భావించుచున్నాఁడను.

ప్రస్తుతము దేశమేస్థితిలో నున్నదో మీకు విశేషించి చెప్పనక్కఱలేదు. ఆటవికులు మార్గస్థులకుఁ జేయుచున్న నిబ్బందులను గల్పారఁ జూచుచునేయున్నారు. మీరందఱు మత్యముకలిగి సంఘీభావముతో మెలఁగుచున్న నాటవికులే కాదు—ప్రపంచమేకమైనను మీకుఁ గించిత్తుహానియుఁ జేయ జాలదు. ఈదుస్థితిని దొలఁగించి యాంధ్రదేశమును నిష్క్రమింప కముగాఁజేయుటకు మీరందఱు నడుముకట్టవలయును. దీక్ష వహించి కంకణములు గట్టుకొనవలయును. దేశ సౌభాగ్యము కొఱకు ధనప్రాణములను దృఢీకరింపవలయును. ఐకమత్యఫలము నున కనుచూపుమేరలో నున్నది. ఇష్టసాధనము లక్ష్యము గొని యొకరెక్కువ యొకరుతక్కువ యనెడి మనోదౌర్బల్య మునకు లోనుగాక స్వార్థమును బూర్తిగా విసర్జించి పవిత్రచేసినఁ గాని యభీప్సితము నెఱవేఱదు. సాధకుఁడు దైవముచేయు అగ్ని పరీక్షలకు నిలఁబడి అదర్శప్రాయుఁ డగుచున్నాఁడు. సస్యశ్యా

మలమగు మాతృభూమిని రక్తసిక్తముగాఁజేయుడని మిమ్ము ప్రోత్సాహ పెట్టుటలేదు. దుండగులు మీమీఁదికి వచ్చినప్పుడు ధైర్యస్థైర్యములుకలిగి నిలఁబడుదురేని పాఱుబోతులు పాటిపోవకమానరు. అంతమాత్రము చేసితిరా గుంపులు మనదేశమును విడిచిపోగలవు. లేదా దుండగిండు సాధుచూరము నవలంబించి మనతో నేకీభవించురు. వీఁడుసాధువు, వీఁడుసాధువనుటకు బుద్ధి, చేష్టలు కారణముగాని జాతి, మతము హేతువులుగావు. ఒక దేశమున నివసించుచు నొకతావునఁబండిన పైరుభుజించుచు నొకేగమ్యమును జేరవలసిన మానవులందఱు దేశమాతకుఁ బుత్రులేయగుట వారన్యోన్యము పశువులవలెఁ గాటులాడుకొనుట ధర్మముకాదు. పశువులైన నిట్టివనిచేయువు. ఒకజాతిజంతువులు మందగాఁగూడియు నొకజాతిపక్షులు గుంపుగానుండియు నాత్మరక్షణ జేసికొనుచుండుట మీరనుదినము చూచుచుందురు. వికారచేష్టలుచేయు కోతులుసైతము సంఘముగా వనమ్ములఁ దిరుగాడుచు నితరుల భయపెట్టుచున్నవి. అంతటితోఁ బోవుచున్నవా ? ఎవఁడైన దుష్టుడు పెనుకఁబడిన పిల్లకించుక హానిచేయజూచిన దానికూయివని గద్దరికాఁడు పండిగిలించి గుఱునెట్టును. అంతటితోశత్రువు కాళ్ళకుబుద్ధిచెప్పకున్నచో వానరసమూహము వానిని జట్టుముట్టి మట్టుపెట్టకమానవు. బుద్ధిబలము, శరీరబలము కలవారమయ్యు మనము దొంగలనుటతోడనే భయపడుచున్నాము. నిక్కమాలో చించినచో నధర్మపరులెంతమందియున్నను దుర్బలులే. వారికి మానసికశక్తియుండదు. ధర్మాత్మఁడధర్మము నెదిరించి ప్రాణములు గోలుపోయియు విజయమునే పొందుచున్నాఁడు.

మనము చేయవలసిన కార్యమును వేటొకసారి జ్ఞాపి
 దెచ్చుచున్నాను. మనమందఱి మాంధ్రులము. ఆంధ్రులశక్తి
 సామర్థ్యములు వెల్లడియగుటకు మనమైకమత్యముఁ గలిగి
 యుండవలెను. ఏకమత్యముచే సాధింపరాని దేదియు నుండదు.
 మీయం దిమిడియుండిన తేజమును రగులుకొలిపి దేశమున
 కుపయోగించునట్లు చేయగల నాయకులు మీకుగావలయును.
 అట్టిపెద్దలు మీలో లేకపోరు. వారికిఁ దక్కినవారు విధేయులై
 కార్యజాలమును నడుపవలెను. మీనాయకులకు గురునాథుఁడు
 ప్రతినిధియై మీకష్టసుఖములను మా కెఱిఁగించుచుండును.
 మీకుఁ గావలసిన సదుపాయముల నేమటక మేము చేయు
 చుందుము. మీక్షేమమేమాక్షేమము; మీసుఖమేమాసుఖము.
 మిమ్ము విడిచి మేమెన్నఁడు గానందింపము. అందఱు సోదర
 భావముతోఁ బరస్పరము ప్రేమించుకొనుచుఁ గష్టముల
 నెదిరింపుఁడు. సత్యము, ధర్మము దైవమునకుఁ గనులు.
 ఏకన్ను గుడ్డిదెనను ఏకలత్య మేర్పడకమానదు. తన్ను
 వికలునిగఁ జేయుఁజూచు మానవుని దేవుఁడు త్యజించును.
 త్యజించుటతోఁ బోక పరిభవించును. దైవపరాభూతునకు
 శ్రేయము లడుగంటును. పావనములగు కృష్ణాగౌతమీ నదుల
 మధ్య నివసించు మీ రసాధుమార్గము నవలంబింపఁ జాలరు.
 ఆనదీ ప్రవాహములమీఁదనుండి వీచు పవిత్రవా యువులు
 ధర్మబుద్ధిని బురికొల్పుఁగలవు. ధర్మదేవత యనుగ్రహించి
 యచిరకాలముననే సామ్రాజ్యమును స్థాపింపఁగల శక్తి మన
 కొసంగుగాక !

ఇప్పటికే చాలఁ బ్రోత్సహింపబడి. ఇంక మిమ్ము శ్రమ
 పెట్టను. గురునాథుఁ డిచ్చురాతిధ్యమును గ్రహించి సుఖముగ

నిండకుఁ జేరుకొనుఁడు. ఐకమత్యమును బెంపొందించుకొనుడు ఆంధ్రమాతకు జయము.”

అందఱు నాంధ్రమాతకు జయముని యాచిరి. అమా యకులగు గ్రామనాసుల హృదయముల నారాజపుత్రుని యుప దేశము శుద్ధవస్త్రమున సూతన వర్ణమునలె సంఘికొనెను. అత్యుత్సాహముతో ‘జయము సార్వభౌమా!’ యని యేకగ్రీవముగాఁ బలికిరి. జయనినాదము మిన్నముట్టెను. అనంతరము గురునాథుని ప్రార్థనననుసరించివారందఱు నియమిత స్థలమునకుఁ బోయియాతిధ్యము స్వీకరించిరి. సగరమంతట విష్ణుదేవుని పొగడ్తలే విననయ్యెను. యశోదాధులు ప్రజల యుత్సాహమును రాజభక్తిని గన్నులారఁజూచి విష్ణుదేవుని సుగుణసంపదనగ్గించిరి కాని తమ విషయమై శ్రద్ధతీసికొనుట మఱచెనని తలంచి యించుక దిగులుచెందిరి. వసుంధరాదేవి రాజపుత్రుఁ డున్నంత కాలము తమ్మాగ్రామమున నుంచుమని వైవమును భ్రాంఛించుచుండెను. ఆతనిఁ జూడఁగలిగినపుడెల్ల నానందచారవశ్యము నొందుచుండెను. ఆతనికీర్తి చెవులపండువు గావించఁ బులకిం గాత్రియై ‘నేనంతటి యదృష్టము నోచిపుట్టితివా?’ యని నిట్టూర్పు పుచ్చుచుండెను.

భోజనము లైనపిమ్మట విష్ణుదేవుఁడు జానపదులకు సెలవొసంగుచు వారి నాయకులతో ముచ్చటించి కొన్ని గ్రామముల నొకకూటముగాను, గొన్నికూటముల నొక మండలముగాను నిర్ణయించి వానికిఁ దగిన యధికారుల నేర్పఱచి. ఆయధికారులందఱికిఁ దగునాలోచనలు జెప్పటకు, రాజధాని నుండి వచ్చెడియాజులను గ్రామముల కందఁజేయుటకు గుర

నాథుని నియోగించెను. మఱికొందఱ మాటకారులను జీతము లేర్పఱచి కృష్ణాగోదావరీనదుల మధ్యనున్న గ్రామములలోని బ్రజలకుఁ గొండదొరలకు నచ్చచ్చెప్పి కూటములు స్థాపింప నియమించెను. ఇదంతయు నాతఁడు వజ్రధరుని యభిప్రాయము ననుసరించియే చేసెను. వనవాసులనుండి పన్నుబందులు రాఁబట్టుటకు, నవి వారి యుపయోగమునకు వెచ్చించుటకు, లెక్కలు తేల్చిరాజధానికీఁ బంపుటకుఁ దగునుద్యోగులనక్కడి వారినే జనానురాగముగల యనుభవజ్ఞులను గురునాథునితో నాలోచించి నిర్ధారణచేసి తక్షణమే వజ్రధరునిచే ననుమతి పత్రములు వ్రాయించి యిచ్చెను. ప్రతిగ్రామమునకు నేదోయొక మేలు జరుగుటకుఁ బ్రతిగ్రామస్థునకు నిది మనదేశము; ఇదిమన సామ్రాజ్యము; ఇది మనజాతి యనెడి యుద్దేశము నాటుకొనుటకు వలయునన్ని కట్టుబాటులు గావించెను. మాటలదియ్యఁ దనమునకుఁ, జేతల చక్కదనమునకు, సిమ్మపట్టమునకు వశులై యెల్లవారు విష్ణుదేవుని దైవముగా భావించిరి. ఆతని యాజ్ఞల శిరసావహించిరి. ఆరాజేంద్రుని కార్యములపట్ల నించుక యపచారము సంభవించినను మహాదోషము సంభవించు ననియు, జాగరూకతతో రాజునుమెప్పించిన దేవుఁడు సంత సించుననియు వారిమానసముల గాఢవిశ్వాసము పాదుకొనెను.

జానపద సందర్శనము ముగించి వజ్రధరవిష్ణుదేవులు ప్రయాణాభిముఖులైరి. వారి తురగములు సిద్ధముచేయఁబడి నవి. వారిని సాగనంపివచ్చుటకు గురునాథుఁడు తగువారిని నియోగించెను. వజ్రధరుఁడు గురునాథునితో నీయేర్పాటు చాల బాగున్నది. ఇంచుమించుగా సామ్రాజ్యము స్థాపిత

మైనట్లే. మా యెడ నీవుచూపిన యనురాగము నెన్నడు
 మఱవజాల' మని ప్రశంసించెను. అతఁడు నిసర్గవినయిసంపద
 రాజభక్తివన్నెపెట్ట “మహాత్మా! నేజేసినదేమున్నది. దేవ
 మహిమాతిశయమే యన్నిటిని సమకూర్చుచున్నది అచి
 కాలములోనే మనము సుచంద్రమహారాజు సభిష్టమును సిద్ధి
 జేసి ఋణవిముక్తులము కాఁగలము. విష్ణుదేవసార్వభౌముని
 కీర్తి యిక్కఁ గొండగుహలలోఁ బ్రతిధ్వనించుచు దుర్బహారణ్య
 ములకు నూతనోత్తేజమును గలిగింపగలదు?” అనెను. విష్ణు
 దేవుఁ డాతనిభుజము సవరించుచు ‘సుగుణధుర్యో! నీవంటి
 యుత్తములు ఘాతు సహాయులై యుండ సామ్రాజ్యము స్థాపిం
 చుటెంతటిపని. మాతండ్రిగారి మిత్రరత్నము వగు నిన్నేమని
 కొనియాడవలయునో నాకుఁ దోచుటలే’ డనెను. ‘ఆర్యా!
 కొనియాడుటకు నేనెంతవాఁడను? నాయందేమైన గుణలేశము
 కానవచ్చినచో నది దేవర పాదసేవాఫలము కాని వేరుకాదు.
 ఆజ్ఞాపించి పనులు చేయించుకొనఁ దగినవాఁడే కాని గురు
 నాథుఁడు మీ కిన్యుఁడుకా’ డని చిఱునవ్వుతో సమాధాన
 మిచ్చెను. వజ్రధరవిష్ణుదేవులు గురునాథుని భక్తితాత్పర్య
 ములకు నిర్భరానందము నొందిరి. పోయివచ్చెదమని చెప్పిరి.
 గుఱ్ఱము లెక్కఁబోవుచుండఁగాఁ గొన్ని యుపహారములు
 తెప్పించి గురునాథుఁడు వారికి సమర్పించెను. వారు వానిని
 స్పృశించి ‘నీభక్తియే మా కమూల్యోపహారము. రాజకార్య
 ములను జక్కఁగా నిర్వహించినవారికి మేముసంగినట్లు పంచి
 వెట్టు’ మనిచెప్పిరి. వారి యాశ్రితవాత్సల్యమును గొనియాడి
 గురునాథుఁ డందుల కియ్యకొనెను.

విష్ణు:—మనమింకఁ బోవఁగ్గును. మఱి—

వజ్ర:—బోదు. గురునాథా! మేము వెంటనే రాజధానినుండి సాయుధభటులను బంపెదము. దొంగలచేఁ గొట్టుబడి భయపడియున్న యీ స్త్రీజనమును జాగ్రత్తగాఁ దన్నగరమున కంపుము. శ్రీశైలస్రాంతమునందలి రత్నసానువు వారి నినాసమఁట. కాలకేతుతనయ సురక్షితయైయున్న దని గౌతమాశ్రమముననున్న మహర్షికి తెలియఁజేయుము.

గురు:—జేవర సెలవిచ్చినట్లు తప్పక చేయుదును.

విష్ణు:—వారితో వచ్చిన పురుషులబాడ యేమియుఁ దెలియ రాలేదు గదా?

గురు:—తెలియఁ బడ లేదు. ఇంకను బ్రయత్నించిచూచెదను.

విష్ణు:—సరే! ఆర్యా! మన మొకసారి వారిని బలుకరించి యుత్సాహపఱచిపోవుట యుక్తము కాదా!

వజ్ర:—అట్లే చేయవచ్చును.

గురునాథుడు ముందునడువ నా రుభయులు నా స్త్రీలున్న మందిరమున కరిగిరి. వారిరాక కలరి యశోదాదులు తమవారి వృత్తాంత మేమైన వినవిచ్చెనేమో యని జెవులప్ప గించిరి. “అమ్మా! మీ బంధుగుల కొఱకు దేశమంతయు వెదకించు చుంటిని. ఇంతవఱకు వారిబాడ తెలియరా లేదు. అయినను మీరు విచారింప నక్కరలేదు. మీరు తగిన సంతక్షణలో నున్నారు. మా సార్వభౌముని యాజ్ఞాప్రకారము సాయుధభటులఁ దోడిచ్చి మిమ్ము మీదుర్గమునకు బంపెదను. మీ బంధుగులు చెల్లాచెన్నరై యింతకుముందే యిల్లు చేరి

యుందురు. వారిని గలిసికొని మీరు సుఖపడగలరు. ఒకవేళ వారెచటనైన మీకొఱకు వెదకుచున్నచో నేడో తేపో యిచటికి రానేవత్తురు. వారు వచ్చినను మీకుం దగురక్షణ మొసంగియే పంపెదను” అని గురునాథుడు వారితో బలి కెను. అయ్యబల లేమియుననక తలలు వంచిరి. “అయ్యా! మాప్రాణ ములు మీచేతిలో నున్నవి. నీటముంచినఁ బాలముంచిన మీదేభార” మని వృద్ధవనిత బదులుచెప్పెను. “భయముక్కర లేదు. ధైర్యముతో నుండుడు. తేపే మీరు మీ సగరిమునికు బ్రయాణము చేయవచ్చును” అని వజ్రధరుడు వారికి ధైర్యము చెప్పెను. విష్ణుదేవుడు వసుంధరాదేవి ముఖారివింద మును దిలకించుచుఁ ‘బోయివచ్చెదము, సెలవోసంగుడు. శుభసమయములందుస్మరింపుఁ’ డనెను. వృద్ధవనిత ‘రాజపుత్రా కాదు సార్వభౌమా! ఎంతమాట! ఇట్టి యుపకారమొసర్చిన మీమ్ముఁ బ్రాణములుండఁగా మఱవఁ గలమా?’ యనెను. యశోదాయశోధరలు ‘తెలివితక్కువచే వెనుకబడితిమి. అది మేమనవలసిన మాట’ యనిరి. వసుంధర యేమియు ననజాలక పోయెను. ఆమె తన శిరోరత్నమును సవరించుకొనెను. ఒక్కసారి మల్లికవంకజాచి మెడలోని బువ్వుచూలికను బదిల పఱచుకొనెను. విష్ణుదేవుడిక నచట నిలువజాలక పోయెను. వెనుదిరిగి నెమ్మడిగా నడువసాగెను. వజ్రధరుఁ డతనిని పంబ డించెను. గురునాథుఁ డశ్వముల నటకుఁ బిప్పించెను. వారు గుఱ్ఱములెక్కిరి. గురునాథు ననుచరులు కొందఱు నారి ననుగమించిరి. క్రమక్రమముగా వారు వనరాజుచే సంతరి తులైరి. గురునాథుడు మందిరాభ్యంతరమున కరిగెను. అందఱు వెడలిపోయిన పిమ్మట నయ్యబలలిట్లు మాటలాడుకొనిరి.

వృద్ధ:—కాల కేతుని మిత్రులమనుటచే మనము శత్రునశమున నుంటిమని యదటు కలుగుచున్నను లోకాధికమగు వీరి సౌజన్యసంపద యెడలన కూట గూర్చుచున్నది కావున మనము భయపడ నక్కఱ లేదు. “భయముమాట యటుంచుము. దైవము మనల నింకేమిచేయగలడు. నిన్నటినుండియు మణినాగుడు మనమున్నతావు కనుగొన లేకపోయెగా? అని కేమి కీడుమూడెనో యని నామనసు నలించుచున్న” దని యశోధర వచించెను.

యశోధ:—గుర్జువు రాతులు మనలఁ దెచ్చునప్పటికిఁ గుమా రుడు దొంగలను వెంబడించి తఱుముచుండెను. పరిజను లాతనికి సాహాయ్యమొనర్చుచుండిరి. కావున నాతనికి హాని సంభవించు ననుట కనకాశములేదు.

మల్లిక:—అట్లుకాదు. కాకులేశ్వరుడు తనకీరత్నము లభించిన విధమునా వివరించుచు దొంగలు పంచుకొనుచుండ వారిని దనుయాత్ములు ఛేదరంగొట్టికట్లు వచించెను. అప్పటికి భానమేమై యుండును?

యశోధర:—అయ్యో! యీదిక్కుమాలిన దొంగలు నాబిడ్డ నికి భాగ్యంతోకము తొచ్చిపట్టి యుండరుగదా! (కన్నీళ్లు విడుచుచు) ఆచందమామ మరల నాకళ్లఁ బడునా? హా! యెట్టి దుర్బుధార్థమున బయలుదేరితిమో దా!

వృద్ధ:—అమ్మా! నీకమారుఁ డంతటి దుర్బులుడా! దొంగల సంఖ్య యధికమగుటచేత మనము మూటములై కొలువో వలసివచ్చెగాని యెరించి నిలిచిన తప్పపాటుకాలము లోనే కదా వారు కాళ్లకు బుద్ధిచెప్పనలసిన వారైరి.

వస్తువులకొరకు నీతనయుడు వారిని వెంటరించి యుండును. ఆతనిధాటి కోర్వలేక దొంగలు వస్తువులను విడిచిపెట్టి పోయియుందురు. ఏవైనఁగొన్ని ముచ్చలచేత చిక్కినేమో వానినివారు పంచుకొనుచు మఱికొంతటిచే హాహూర్ప బడి యుందురు. కావున నీకుమారుని కేమియు భయము లేదు.

యశోధర:—అట్టేన వాఁడింత తడవేలచేయును ?

యశోద:— దొంగలను ద్రోలినప్పుడప్పుటికి మనమిట్లు లేము కదా ! మనకై వెదకుచుండును. అర్హ్యమార్గము లారయుచున్న మణినాగునకు మనమిచ్చటనున్నట్లు తెలిసి పుణ్యము గట్టుకొనువా రెవ్వరైన నుండవలదా ?

మల్లి:—ఒకవేళ నీయడవులలో దారితప్పి యాతఁ డెట్లుతెన పోయియుండనేమో !

వసుం:—మనమిటురాఁగానే బండ్లవాండ్లు తమవారిని పోయి యుందురు. మణినాగుఁ డచ్చటికి నచ్చి బండ్లు, మనము లేకుండుటచే ధైర్యముచేసి మనమింటిమార్గము పట్టి యుందుమని యూహించి మనలఁ గలిసికొను తలంపుతో త్వరితగతిం జని రత్నసానువును జేరియుండును.

మల్లి:—అట్లుజరిగినచో మహారాజున కీ వృత్తాంత ముఁగిం చి సైన్యసమేతుఁడై యీప్రదేశమును గూలించి యూట వికుల మట్టుపెట్టి మనలఁ దీసికొనివెళ్లుటకై యీ సాటికి వచ్చుచుండడా ?

వృద్ధ:—తప్పక వచ్చుచుండును. మీరన్నది సమంజసముగా నున్నది. అదిగో కాకికూసినది. మణినాగుఁడు మనకై

బయలు దేటి వచ్చుచున్నాడు. తేపో మాపో మనఁజూడ
బట్టి యిచటికి రావచ్చును.

యశోధర:—అథాస్తు. ఇంటికిఁ బోఁగానే నీకుఁ గోరిన బహు
మాన మిచ్చెదను.

వృద్ధ:—మీరందఱు చల్లగా నుండవలయుఁ గాని నాకు బహు
మానములకుఁ గఱవా? (మల్లికా వసుంధరల వంకఁ
జూచుచు) ఎన్ని శుభపరంపరలు కనిపెట్టుకొని యున్నవి?
మఱినాగుఁడే మాచక్రవర్తియైనచో నాకొకటే నేతిలోబడదా?

యశోధర:—ఈగండము గడచి గట్టెక్కనిమ్ము. పిమ్మటఁ
జూచుకొందము.

యశోద:—అందువా? తలంపు లిట్లేయుండును. చాలులెండు!

వసుంధర:—ఎందుకువచ్చిన యధిక సంభాషణము?

మల్లిక:—(తనలో) వసుంధరకు బావమాటహితమగుట కష్టమే.
అనుటిత ఘటనాపటిష్ఠమగు దేవమేమి చేయనున్నదో?
(ప్రకాశ) ఇంటికి సుఖముగాఁ జేరకుండ నెట్టి గొంతెమ్మ
కోరికలు? ఈముసలమ్మ నేమి చేయవలయును?

వృద్ధ:—నీవా? అధికారమున్నచో నేమైనఁ జేయుంతువు.
కావుననే మాబంగారుతల్లిని గనిపెట్టుకొని యున్నాను.

వారిట్లు సంలాపించు కొనుచుండఁ గురునాథుని పరిచా
రికలు. కొన్నిఫలములు భక్ష్యములు తెచ్చి వారికి సమర్పించిరి.
నిన్నటికంటె నేడు నీరిమొగములు ఖేటగానున్నవని వారను
కొని యావిషయమును తమ యజమానునకుఁ దెలిపిరి. తమ
యెడ వారికి విశ్వాసము జనించియుండునని గురునాథుఁ
డూహించి సంతసించెను.

ఏ డ వ ప్ర క రణ ము

శ్రీశైలము పురాణప్రసిద్ధిగల క్షేత్రము. ఆప్రాంత
కాంతారము లతిగహనములై యుండును. తత్సమీపముననే
నిశుంభనివాసమగు రత్నసానుపురముగలదు. నిశుంభుడనార్య
జాతిలో జనించినవాడని యాకాలమునందలి యార్జునులు తలం
చెడివారు. ఆతని యనుచరులను రాక్షసులని వ్యవహరించెడి
వారు. ఆతని సింహశద్వీపవాసులతో నాతనికిఁగల సంబంధము
దానిని బలపఱచుచుండెను. యధార్థము విచారించినచో
నది యార్యానార్యసమ్మేళనకాలము. పలువురనార్జులార్జునుల
యాచారముల నవలంబించి వారినాగరకత నలనరచుకొని
యార్జునతో సంబంధ బాంధవ్యములు చేయుచు వారిలోఁ
గలియుచుండిరి. ఆశ్వులు తమ స్థాబల్యమును వృద్ధి
చేసికొనుటకు, దేశమున సుఖనివాసములభించుటకు వారిని
తమలోఁగలిపికొని మన్నింపసాగిరి. నిశుంభనిభార్య యార్య
జాతిస్త్రీ. ఆమెవెంచిన వసుంధర యార్యక్షత్రియుఁడైన కాల
కేతునిపుత్రిక. ఆతని సేనాధిపతి మహీధరుఁడార్యానార్య
దంపతులకు జనించినవాడు. ఇట్లార్యానార్య రక్తసమ్మేళనము
జరుగుచున్నను సముద్రప్రాంతము లందును, నదీతీరములం
దను బహిష్కర్థార్యసంతతివారగు మహర్షులు, సుత్తమక్షత్రియ
జాతివారగు రాజేంద్రులు నివసించుచుఁ గొండలందు నరణ్యా
ములందుఁ జరించుచుఁ దమశాంతికి భంగముగలిగించు ననా
ర్యజాతుల నీపడించుచుండిరి. సుచంద్రుడట్టియై దేశము లేకయాం
ధ్రదేశమున నివసించువారందఱు నేజాతివారైన సేమతమువా

రైన సమానగౌరవ ప్రపత్తులతో నైకమత్యముగలిగి సుఖజీవ
నము చేయవలయుననియు సండుకు వారందఱు నొకసామ్రాజ్య
మున భాగస్వాములు కావలయుననియు సంకల్పించి దిగువ
జాతులవారితో మైత్రినెరవుచు సదాచారములు సన్మార్గము
వారి కలవడఁజేయుచుఁ గృష్ణాగౌతమీ మధ్యభూభాగమున
నొక నూతనోత్తేజమును గలిగించెను. అనేకగ్రామములవా
రాతని యుపదేశమును తమసత్వరాభివృద్ధికి హేతునని
నమ్మి యాతఁడే తమరాజేంద్రుఁడని చెప్పికొనుచుండిరి.
సుచంద్రుఁడు గతించినపిమ్మట వశ్రధరుఁడు తన్మార్గమునే
యనుసరించి జానపదుల నాదరించుచుండెను. సుచంద్ర
తనూజుఁడగు విష్ణుదేవుఁడును బలసమగ్రత గలిగియు
నిర్బంధించి జనుల లోబఱచుకొనుటకంటె నార్జవముచే వారి
చిత్తముల నాకర్షించి స్థాపించిన సామ్రాజ్యము సుస్థిరమై
యుండఁగలవని తలంచి ప్రజానురాగమును జూఱుకొనుటకే
యెల్లవిధములఁ బాటుపడుచుండెను. ఒకరిని ద్వేషించుటయు
నొకరిమీఁద దండెత్తుటయు లేకుండుటచేఁ బెక్కుగ్రామముల
వారు తమంతఁదామే యాతని యాశ్రయము గొరి నశులగుచు
వచ్చిరి. రత్నసాను దుర్గము రాజధానిగా నా ప్రాంతమేలు
నిశుంభుఁడు బలవంతుఁడై యార్యజాతులతోఁ గలియక స్వతం
త్రుఁడై శత్రుభయంకరుఁడై యుండెను. అందుచే నిశుంభుఁడు
సమీపదుర్గముల జయించి కొల్లగొట్టింపుచుఁ గొండజాతుల
వారిని గ్రామములమీఁదికిఁబంసి వశమొనర్చు కొనుచుండెనని
యార్యజాతులవారు తఱచుగాఁ జెప్పికొనసాగిరి. విష్ణుదేవుని
భక్తితో గౌరవించువారి సంఖ్య హెచ్చినకొలఁదిని నిశుంభుని
ద్వేషించువారి సంఖ్యయు నధికమగుచుండెను. నిశుంభుఁడు

సంగరోత్సాహముగల శూరుడు. తనచేయి నైననుండవలయు ననెడి యహంభావముగల మానవంతుడు. ధనము, దర్పము, వైభవము నాతనికి బ్రിയములు. పరివార రక్షణము ప్రియ తమము. దయాసత్యశౌచము లాతని ప్రాణానాశయములు కావు, కాని వానిని విడచుట కంతగా నిష్టపడడు. కొల్లగొట్టి తెచ్చిన వస్తువుల నన్నిటి రణశూరులకుఁ బంచిపెట్టక తా నొక్కడు నుపయోగింపడు. రాజ్యమును విస్తరింపఁజేయ వలయుననెడి కోరికచే దండయాత్రలు సలుపును. విస్మయరణ ముగాఁ బ్రజాపీడ కాతఁ డుత్సహింపడు. అపకారులను రూపు మాపనాయ త్తపడుఁగాని యాశ్రితవోషణమునకు నెరుపేయడు. స్త్రీతౌల్యము, కామచారము నాతనియం దంతగాఁ గానరావు.

సైనికులకు సేనానాయకులకు నధికముగా నేతనము లిచ్చుటేకాక సమయము వచ్చినప్పుడెల్ల నసర్థ వస్తువులచే బహూకరించి వారి మత్సాహపఱచుచుండును. ఆకారణమున వారందఱు నాతనియెడ గాఢప్రేమ కలిగియుండిరి. కల్లపులచే యోగ్యుడని విరోధులచే రాక్షసుని తలంపఁబడు నిశుంభు డార్యానార్యగుణసమ్మేళనమున కాశ్రియుడై యుండెను.

ఒకనాఁ డాతఁడు కొలువునీర్చి దేశవాసుల విజృంభ లాలకించుచుండెను. అతనివదన ముత్సాహ సూచకముగా లేదు. అతని మంత్రి ప్రసేనుడు నెమ్మదిగాఁ బ్రజలకుఁ జెప్ప వలసినదిచెప్పి రాజానుమతి నెఱిగించి పంపుచుండెను. కొంత సేపటి కందఱు కార్యసాఫల్యమును బడసి ప్రీతులై చనిరి. నిశుంభు నా స్తవర్గము, పరిచారకులు మాత్రము మిగిలియుండిరి. అప్పుడు ప్రసేనుడు 'రాజా! నేడేమో కొత్తగా కనబడు

చున్నారు ' అనెను. నిశుంభుఁడు మంత్రీవంక సాదరముగఁ జూచుచుఁ 'జక్కఁగాఁ గనిపెట్టితివి. నా మనస్సు మనస్సులో లేదు. రాత్రి తెల్లవాఱుజామున నొక పాడుకల గంటిని. అది మనస్సును గలవర పెట్టుచున్న'దని బదులు చెప్పెను. ప్రక్కనే కూర్చున్న మహీధరుఁడు 'స్వప్నమాత్రమునకే మహారాజంత వంతనొందుచుండెనా ? హిమాలయము చలించుచున్నది ' అనెను. నిశుంభుఁడు సోదరా ! స్వప్న వృత్తాంతమును విన్నచో నీవట్లనవు. మన బాలికలు సింహాశమునకేగి రెండుమాసము లైనది కాదా ?

మహీ:—అగును. రెండుమాసములు గడచినవి. మూడవ మాసము జరుగుచున్నది. మొన్ననే తేమసమాచారము తెలుపుచు బావగారు బాబు వ్రాసిరి.

నిశుం:—అందుఁ బిల్లలను బంపుదునన్నట్లు వ్రాసెనుగాదా ?

మహీ:—ఔను. కొలఁది దినములలో మనవారందరు బయలు దేలి రాగలరన్నట్లు తెలిపియున్నారు.

నిశుం:—రాత్రి శయనాగారమును జేరునప్పటికి వసుంధర ముద్దు మొగము స్మరణకువచ్చినది. తోడనే మీవదినె యెదుట నిలువఁబడి కన్నీరు దుడిచికొనుచు బిడ్డనింత కాలము విడిచి యుండుదని యెన్నఁ డనుకొన్న నెఱిననెను. తమ్ముడా ! ప్రసేనా ! ఇది స్వప్నమని తలంపకుఁడు. జాగ్రదవస్థలో జరిగినదే యీ విశేషము.

ప్రసే:—పుత్రికావాత్సల్య మట్టి చిత్త విభ్రాంతికిఁగారణమైనది. నిజముగా నెన్నఁడు మీరింత కాలము కుమార్తెమణిని విడిచి యుండ లేదు.

మహీ:—మహా రాణికిఁదనయపై నంతటి ప్రేమాతిశయమున్నమాట నిక్కువము. ఆబిడ తేజోరూపముతో మిమ్ముగానవచ్చినను రావచ్చును. ఎందులకీ సిద్ధాంతరాధాంతములు. సత్వరముగాఁబంపుడని చూలోడు మహీపాలునకు వర్తమాన మంపుదము.

ప్రసే:—అటుచేయుట మంచిదే. మహారాజాహృదయము పుత్రికాముఖావలోకనమునఁగాని స్వస్థపడదు.

నిశుంభ:—స్వప్నస్మృతాంతము నాలకింపుడు. నేను సౌధోపరిభాగముననుంటినట! ప్రక్కను మహాసముద్రము కల్లోలమాలికలచే నాభీలమైయుండెను. అందొకనౌక గిరగిరఁ దిరుగుచుండెను. అందు వసుంధర మల్లిక యశోదయు నొండొరులఁబట్టుకొని ప్రాణభయముచే వణకుచుండిరి. క్షణకాలములో నౌక సముద్రమున మునిగిపోయెను. అమాంతముగా మేడమీఁదనుండి నే నా యకూపావధ్యమునదుమికితిని. మల్లికావసుంధరలు మాతనాలంకారశోభితలై సముద్రగర్భమున నింద్రవరుణులచే రక్షింపబడుచుండిరి. ఇంతలో నౌకమొకటి నాకాలుపట్టుకొని యీడ్చుకొని పోయినది. ఎక్కడికిఁ బోయినో తెలియదు. ఎట్లు వచ్చితి నోయెఱుంగ. శ్రీశైలపర్వతమునుండి క్రిందిదొరి పడి మేలుకొంటిని.

మహీ:—భయంకరమైన స్వప్నము. బిడ్డలను గుఱుముగ దోడితెచ్చుటకుఁ దగువారిని బంపుట యుత్తమము.

ప్రసే:—నేనాపతులగు మీరుకూడ నట్లు నుడువుచున్నారని చిత్తమునఁ గుమారికతలంపు గలుగ, మమత్వము గాఢ

మగుటచే మహారాజు విపరీతవాసనా ప్రపంచమున
దిరుగాడెను. ప్రతిదినము నేదో కల వచ్చుచు నేయుండును.
అన్నియు నందఱకు జ్ఞప్తియందుండవు. ఏవిషయమును
గుఱించి మన సాందోళన పడుచుండునో దానినే వాసనా
ప్రపంచమునఁ గాంచుచుండుదుము. కల కల్లయేకాని
యందొక్కటియైన సత్యముండునా? అయినను మనము
రాజపుత్రిక తేమసమాచారము తెలిసికొనుటకు వేగ
వంతులను సింహాశద్వీపమునకుఁ బంపుదము.

శుం:—వానచో జాబున్రాయము. మహారా! దీనినిగొని
పోయి యచిర కాలమున బిడ్డల కుశలవార్త తేగల దిట్ట
నొకని బంపుము.

వాదురాజుజను సిర్వ రిండుటకుఁ బ్రయత్నించుచుండిరి.
ద్వారపాలకుఁడు వచ్చి జయహాక్యము నుచ్చరించి సింహాశము
ముండి దేవర బంధువులెవ్వరో వచ్చియున్నారని మనవిచేసెను.
అందఱు హర్షముతో శీఘ్రముగాఁ దోడితెమ్మని పలికిరి.
వాడు మహారాజునకు జయమనిపలికి వెడలిపోయెను. ఇంచు
కంతలో మణినాగుఁ డల్ప పరిజనులతో సభానుంటపమున
కేతెంచెను. అతనిజూచి నిశుంభుడు 'ఓహో! మేనల్లుడు మణి
నాగుఁడే' యనెను. మణినాగుఁడు నెమ్మదిగా సమీపించి
శుంభునకు సమస్కరించి తడనుమతి నుచితాసనమునఁ గూర్చు
కుండెను. 'అందఱు సుఖముగా నున్నారా? వసుంధరాదులు
బచ్చిరా?' యని నిశుంభుఁడౌతముతో నడిగెను. ఆతనిధోర
ని బట్టి పేరంతకు ముందే తన పరిభవ వృత్తాంతమును విని
యున్నారని యాతఁడెఱచి పితృమనదచుఁ డయ్యెను. అందఱకు

నారాటము హెచ్చెను. నిశుంభుడు మానుపడి మాటలా లేకపోయెను. మహీధరుడు 'యశోదా మల్లికలు జీవి యున్నారా?' యని ప్రశ్నించెను. మణినాగునెహూము వివ మయ్యెను. ప్రసేనుడిదిచూచి యేదో పుట్టిముసిగి యు వచ్చుననుకొని 'రాజకుమారా! తేమసమాచారము నెఱిగిం యట్లు దీనుడవైయున్న మామగారి హృదయమెంత తో చును? జరిగినది జరిగినట్లు చెప్పి కర్తవ్య ముపదేశింప నలయ గాని యిట్లుమానము వహించియుండుట భగవత్సమా!' యనె మణినాగుడు మాట తెమల్చుకొని 'వారింటకి పేర లేదా' యనెను. మహీధరుడు 'అట్లుడుగు చున్నావేమి? మీ వారికి సహాయులరై వచ్చితిరా?'

మణినా:—వచ్చితిమి. దారిలో—

నిశుంభుని గుండె దడదడ లాడెను. మహీధరు యొడలు జల్లుమనెను. కల కల్లగాక సత్యమయ్యెనా ద ప్రసేనుడును దిగులందెను. రాజపుత్రా! ప్రవహణము సరి నొడ్డు చేరినదా? అనుకొన్ననాటికి రేవున దిగితిరా?

మణినా:—అనుకొన్నట్లు జరుగ లేదు. మేమెట్టి దుర్మహు మున బయలుదేరితిమో? బృందావనము రేవున దిగి దలచితిమి. ఆ రేవు సరియైన స్థితిలో లేదని నావిక ము మ్మంతర్వేదిలో దింపిరి.

ప్రసే:—మీరందఱు సురక్షితముగా దిగితిరా?

మణినా:—సురక్షితముగానే దిగితిమి. అచటి యధికా మమ్ముఁ జాల గౌరవించెను.

మహీ:—(ఉచ్చ్వసించి) జలగంధము గడచి గట్టెక్కితిరిగదా!
అంతయు దైవానుగ్రహము. ఇంక జరిగినది సత్వరముగా
నెఱిగింపుము.

మణి:—వేగముగా నిలుచేరవలెనని బండ్లుకట్టుకొని మేమరణ్య
మార్గముల బయలుదేరితిమి. కొంత ప్రయాణము చేయు
నప్పటికి నూర్యా సమయమయ్యెను. బండ్ల వాండ్లు భయము
లేదని చెప్పినందున రాత్రి కూడ ప్రయాణముచేసితిమి. ఒక
నిసిహేళ గొంగ త్రానినకులు మా బండ్ల నడ్డగించిరి. వారు
మాకంట నధిక సంఖ్యలుగా నుండిరి. అయినను మేము
జంకక వారి నెదిరించితిమి. దొంగలు మామూట ముల్లి
దోచుకొనిరి. స్త్రీలఁగా పాపముతో మా ప్రయత్నము సరి
పోయెను. వారికి హాని కలుగకుండ నొకచో జేర్చి దొంగల
మీదఁదిరుగఁబడితిమి. వారు పలాయనమైరి. మేముకొంత
దవ్వు సారినిదరిమి కొలఁదివస్తువులను మరల స్వాధీనము
చేసికొని యెప్పటివోటికి వచ్చితిమి. మనవారచటలేరు.
బండ్లుకాని బండ్లమనుష్యులుకాని మాకుఁగానరా లేదు.
అప్పటికిఁ దల్ల వాటవచ్చినది. బండ్లు ముందుకు సాగిపోయిన
జాడ గానవచ్చెను. ఆ ప్రమాదకరమైన ప్రదేశముననుండుట
కంట ముందుకుబోవుట మంచిదని తలంచి మాఅమ్మయు
నత్తయు ధైర్యము వహించి బండ్లు తోలిండుకొని వచ్చి
యుండురని మేమిటువచ్చితిమి. వారింటికిఁ జేరియుండు
రనిమే మే మనుకొంటిమి.

ఆవృత్తాంతమును విని నిశుంభుడు గీర్ణముగా నిశ్చ
యించెను. యశోభరకూడ బంధులు దేరినదా ! యని యతిప్రయ

త్నముమీఁదనడిగెను. ఆదేవి మీదర్శనము చేసిపోవలయునని మాతండ్రి యనుమతి వేడి మాతోవచ్చినది.

ప్రసే:—ప్రమాదమేమియు సంభవించి యుండును. యశోద దేవియు నూహాపోహలు, ధైర్య సైర్యములుగల రాణి ఆప్రాంతము దేదోగ్రామము చేరుకొని మీరాక కదురు చూచుచుందురు. మీరిట్లు వచ్చుటచే వారు నిస్సహ యులైరి.

మహే:—తతఃకాలే కొంతసైన్యమును దీసికొనిపోయి యా ప్రాంతగ్రామములు గాలించి తగులఁబెట్టి బిడ్డలఁ దీసికొని వచ్చెదను.

మణినా:—మీ కందులకుశ్రమ. కొలఁదిమందిని తోడిచ్చినచో నే నా పని చేయఁజాలనా?

ప్రసే:—గ్రామములమీఁద దండెత్తవలసినంత దేమివచ్చినది ఎవరో బాటసారులని తలంచి యాటపికులు కొల్లగొని యుందురు. వా రొకవేళ మన యేలుబడిలో నివసించు వారే యేమో?

నిశుం:—మనవారే మనకు హానిచేసి యుండురా? అది యే ప్రాంతమై యుండునో గుర్తింపఁగలరా?

మణి:—కృష్ణాగోదావరుల మధ్యదేశము. ఇంచుక గోదావరికి చేరికయెయుండును.

మహే:—అయినచో నది కాకులేశ్వరుని యేలుబడిలోని దేశము. ఆర్యులమని విట్టవీఁగు వారి దేశములోనే యిట్టి దుండగములు జరుగుచున్నవి.

నిశుం:—ఏది యెట్లుకానిమ్ము ! మదీయాత్మజాత వదనార విందమును నేత్రపర్వముగాఁ జూడక స్త్రాణములు భరింప జాల. అదిగో ! విశ్వంభర రోదనధ్వని శ్రవణ విదారణమై వినవచ్చుచున్నది. మహీధరా ! సైన్యము నాయత్తపట చుము. స్వయముగానేపోయి కుమారికనరసి కొనివచ్చెదను.

ప్రసే:—దేవర తొంగరపడు చున్నారు. ఆజ్ఞామాత్రమున నఖిలదేశమును గజగజలాడించు నిశుంభప్రభు వీ స్వల్ప కార్యమునకు బయలుదేరి వలయునా ? అట్లుచేయుట యనుచు లనమగ్ధులని యంగీకరించుటకాదా ? ఒకటి రెండు దినములు నేచియుండుఁడు. ఎచ్చట నున్నను మీపుత్రికను గాలించి తెచ్చు భారము నాయది.

మణి:—కొలఁది మంది సాయుధ భటులఁ దోడ్చిచ్చిన నేనే యాప్రదేశమునకుఁ బోయి వారిం దోడ్చితెచ్చెద. ఇంత మాత్రమున కేల పెద్దప్రయత్నము ?

నిశుం:—పోదరా ! ఈతనికిఁ దగు సాహాయ్యమిచ్చి తక్షణమే పంపుము.

అందఱు దానికి సమ్మతించిరి. మహీధరు నాజ్ఞాపహించి నూఱుగురొత్తకులు మణినాగుని వెంబడించిరి. జవనాశ్వము తనరై వచ్చునప్పటికి మణినాగుఁడు ప్రయాణ సన్నద్ధుఁ డయ్యెను. మోహుడు నమస్కరించి మంత్రిచే ననుమతుడై యాతఁడు సయనమే పోయెను.

ఎనిమిదవ ప్రకరణము

కాకుల మాకాలపు నగరరాజములలో నొకటి. అది కృష్ణానదీతీరమునఁ గట్టఁబడియుండెను. తీర్చిననీధులు సూటిగా నుండెను. ఇరువైపుల సౌధరాజము లలంకృతములై యుండెను. నగరమున నొకవైపున రాచనగరు కృష్ణవేణికిఁ జేర్చి నిర్మింపఁ బడెను. దానికిఁజుట్టు నెత్తైనప్రాకారము కలదు. దాని నాలుగు వైపుల నాలుగుబురుజు లున్నవి. అందు శత్రువుల నదఁకొనుటకుఁ దగునన్నాహములన్నియుఁ జేయఁబడియుండెను. కోటకు మూడువైపుల నగరము విరాజిల్లుచుండెను. ఒక వైపునఁ గృష్ణవేణి మానవ నిర్మితము కాని కందకరాజమై విలసిల్లుచుండెను. విశాలములైన విషణ్ణనీధులతోడను రమణీయములగు చందశాలలతోడను, ఎప్పటికప్పుడు చక్కఁ జేయఁబడెడి రాచబాటలతోడను, కల్పకములవంటి వృక్షరాజములతోఁబాగు నుపవన వాటికలతోడను దర్శనీయమగు సన్నగర మనురావ తిని బోలియుండెను. అందఱు సంపన్న గృహస్థులై; అందఱు ముదిత హృదయులై; అందఱు ధర్మాచరణ తత్పరులై; అందఱును న్యామపథనిరతులై. భోగలాలసులయ్యు నీతిని వీడరు. రణకళాకుశలులయ్యు మదోన్మత్తులుకారు. సుకుమారులయ్యు భీరువులుకారు. వ్యాయామ కర్కశులయ్యు నిర్దయులు కారు. ఇట్టి జనాసీకముతో భాసిల్లు నప్పురవరమును వ్రజధరుని సౌచివ్యమున విష్ణుదేవుఁ డేలుచుండెను. ఆరాజేంద్రుఁడు తన శయన మందిరమున నిటునటు దిరుగుచు నిట్లనుకొనెను. 'ఈపాటికిఁ బూర్ణభద్రుఁ డెఱుపాలెమునుండి అయ్యబలలఁ దీసికొని రత్న

సాను నగరమునకు బయలుదేరి యుండును. మన మొనర్చిన యుపకృతికి హెచ్చి నిశుంభుఁడు నునయెడ నేహభావము వహింపకపోడు. మఱియు నిచ్చాపంపుర్తి కీతఁడొక యడ్డుకట్ట యని భావించుచుంటిమి. దైవానుగ్రహమున నీతనికి సద్బుద్ధి యుదయించిన నసుమతీతలము ర క్తసి క్తముగాకుండ నాంధ్ర సామ్రాజ్యము స్థాపితము కాఁగలదు.

ఆహా! ఆకోమలి లావణ్యాతిశయము. కార్యభారభుగ్నమగు నా హృదయమున నుచరాగమును మొలకలెత్తించు చున్నది. నాయం దా విలాసినికి భావోదయ మయ్యెననుటకు సూచన లేకపోలేదు. అయ్యుర్రాశకుంతల చపల చపలముగ వన్నీక్షించుచు నీలోత్పలమాలికలఁ గుమ్మరించినది. అసర్థమగు నా మణిభూషణము ధరించుట కమ్ముగుదయే తగు. దానినందు కొనునప్పుడా బొలామణి గండములు చెమర్చినవి. ఇదిగో చంద్రబింబము. ఆ సుముఖ ముఖశోభలో దీని సుషమ యెన్నవనంతు. నిర్మలచంద్రికా ప్రసారముచే ధగద్ధగితములగు కృష్ణాతరంగ పరంపరలు నిత్యమునలె నేడు నన్నలరింపఁ జాలకున్నవి. ఈ మృదు సురభి వాతపోతములు నా గాత్ర తాపము నుడువఁజాలకున్నవి. ఆ సింహాకిశోరమధ్య నింకొక సారిచూచుట ఘటించునా?

ఓహో! నామానస మెంతదూరము పరుగెత్తినది. ఆకన్య కామణి చిత్త ముట్టున్నదో? నిశుంభుని తలంపేమో? రిత్తకోరి కలు జేత తనానంటినా డుత్తలపాటునొందుట యుక్తముకాదు.

ఇట్లు తలంచి యా రాజపుత్రుఁడు నిసర్గ ధైర్యగరిమచే జిత్తము పరాయత్తము కాకుండఁ జిక్కబట్టి శయనించెను.

అన్యాయసంగ వికృతదర్శనముచే నీర్వ్యవహించినదో యనునట్లు నిద్రాదేవి చిరకాలమునకుఁగాని యాతనిఁ జీరరాదయ్యెను.

రాత్రి గడచినది. తెల్లవాటి నపిమ్మట విశ్వప్రస్థములు దీర్చికొని విష్ణుదేవుఁడు రాజకార్య సమీక్ష చేయుచుండ వజ్రధరుఁడొకడ కరుగుదెంచెను. 'ఆర్యా! ఏమి పేరే?' మని యతఁ డాతని నడిగెను. కృష్ణాతీరమునందలి మఱికొన్ని గ్రామములందలి జనులు మన యుద్యమమునఁ బాల్గొన దలచినట్లు వార్తవచ్చినది; నేనచటికిఁబోయి తగినయోగ్యులు చేసినచ్చెదనని వజ్రధరుఁడు తెలిపెను. విష్ణుదేవుఁడు సమ్మతించెను. వజ్రధరుఁడు తగుసన్నాహముతో బయలుదేరి వెళ్ళెను. ఆతఁడు వెళ్ళిన కొంతసేపటికిఁ బూర్ణభద్రుఁడువచ్చి ప్రభు సందర్శన మొనర్చెను. ఉచిత మర్యాదలు జరిగిన తరువాత 'గర్భా రాను పురమునకు బోయివచ్చితివా?' యని రాజేంద్రుఁడడిగెను.

పూర్ణ:—దేవర సెలవుదీసికొని సాయుధులగు రక్షకభటులతో నెఱ్ఱపాలెమున కేగితిని. గురునాథుని గలిసికొని ప్రభువు నానతి నెఱింగించితిని. ఆతఁడిట్లు చెప్పెను. పూర్ణభద్రా! నీకు వృథా శ్రమయైనది. రాజేంద్రుఁ డింటికిఁ బోయినరాత్రి నయ్యబలలకు ధైర్యముచెప్పి కావలసిన సదుపాయములు చేయ ననుచుల నియోగించి వచ్చి శయనించితిని. తెల్లవాఱు నప్పటికి నేవకుఁడొకఁడు వచ్చి యావనితల నెవ్వరో తీసికొనిపోయిరని చెప్పెను. ఆశ్చర్యముతో నేనచటికేగి చూచితిని. మన భృత్యుల కాళ్లు చేతులు బంధింపఁబడి యుండెను. మాటాడకుండ నోట గుడ్డలు కుక్కఁబడెను. వారి యొడ్డులు పరవశములై

యండెను. బంధవిముక్తి చేయించి యడుగఁగా వారు చెప్పినదిది: ఒకరాత్రి వేళ సాయుధులైన కొందఱాశ్వీకులు నిశ్శబ్దముగావచ్చి తక్కుమ బంధించి యయ్యబలలఁ దీసికొని పోయిరఁట. ఆ నచ్చిన పురుషులతో నాస్త్రి లరమరిక లేక వర్తించిరఁట. నీనినిబట్టి తదీయ బంధువులు వారిని గొని పోయియుందురని నిశ్చయించుకొంటిని. అశ్వాశ్వీకులు నిశుంభుని సైనికులై యుందురు. వారట్లు దొంగతనముగాఁ దీసికొనిపోవుటకుఁ గారణ మూహింపఁజాలనైతి. పోసిమ్ము మనకు శ్రమలేప్పినది. నీన మనకుఁ బోయినదేమున్నది! నాగు తమ నైత్యమును వెల్లడించుకొనిరి. ఎంతచెప్పినను నాగు మనలను విశ్వసింప లేదని వ్యక్తమైనది.

పూర్ణభద్రుని మాటల నాంధ్రనాథుఁ డాశ్చర్యముతో వినుచుండెను. కొంతసేపటివఱకు నాతనికి నిశ్చితాభిప్రాయ మేదియుఁ గలుగదయ్యెను. సాయుధభటులు నిశుంభుని సైనికులే యైయుందురు. వారట్లు చోరకృత్యమునకుఁ బాల్పడవలసినంత యావశ్యక మేమి సంభవించినది? గురునాథుని భృత్యులను బాధించుటకు నా స్త్రిలెట్లు సమ్మతించిరి? పాలుపోసిన వారిని రాల రువ్వుట భావ్యముకాదని వారికిఁ దోచదయ్యెనా? ఇది నిశుంభుని సన్నుగడ యనుట సమంజసముగాఁ దోపకున్నది. అతని యనుచరులు కితవులై యీ పని చేసియుందురు. నిజము తెలిసికొని యాతఁడు సైనికులఁ గోపింపఁగలఁడు. మన మిప్పుడూ యథార్థ మోడిఁగించుచు నిశుంభునకు జాబువ్రాయుట యుక్త మేమో? వజ్రధరుఁడు నచ్చినపిమ్మట నాలోచించి తగునట్లు చేయనచ్చును. పూర్ణభద్రా! నీవు పొమ్ము! వజ్రధరుఁడు రాగానే యీ సంగతి నాతనికి విన్నవించి నన్నుఁ గలిసికొను

మని చెప్పుము అని పలికెను. పూర్ణభద్రుడు చిత్తమని వెడలిపోయెను. అతః డేగినపిమ్మట నా రాజన్యుడు కాంగల కార్యజాతమును గుఱించి యించుక యోచించెను. ఒకవేళఁ జెప్పుడు మాటలకుఁ బ్రయుఁడై నిశుంభుడు విరోధమేపాటించిన నాతని వధించి సామ్రాజ్యలక్ష్మితో దత్తన్యారత్నమును గూడ వరించెదఁగాక యని నిశ్చయించుకొనెను. ఆపస్తంబుడు కాలకేతువును జేరఁదీసి యాతనియిష్టము సమకూర్చు నున్నాడు గదా! నిశుంభవధ యవశ్యము భావ్యమని యా ఋషిసత్తమని యుద్దేశమైనట్లు మొన్ననాతని వచోధోరణి వ్యక్తముచేసినది. పితృదేశము, ఋషిసమ్మతి, ప్రజాభీష్టము, దేశశాంతి సమకూర్చుటకుఁ జేయఁబడునది కావున నీ యుద్ధము ధర్మయుద్ధమై హింసాఫలము నొసఁగదని నాయంతరాత్మ విశ్వసించుచున్నది. సమయము వచ్చినప్పుడు త్తత్త్రియుడు తౌత్తమునవలంబింపక పోయిన ధర్మచ్యుతుఁ డగును. లోకసంరక్షణమే తౌత్తమునకు ఫలము.

అధర్మమునుండి ధర్మమును కాపాడుటకే దైవము తౌత్రిమును సృజించియుండును. తౌత్రిములేవినాఁడు లోకపద్ధతి స్థానిత్యమునకు గుఱియగును. ఎవరికి వారే పెద్దలగుదురు. అట్టి దుర్భరస్థితిని రూపుమాపుటకే కదా పితృపాదులు సంకల్పించినది. శాతమాశ్రమమునమునివర్ణులకుఁ జేసినవిగ్ధానముకూడ విస్మరింపరానిది. మార్దవము సుఖప్రదము, ప్రమాదరహితమనుట సత్యమే. కాని యదియత్యంతమైనచోఁ బరిభవకారణ మగును. కావున నేని త్తతితౌత్తమునకు జనుదీయరాదు. సామాన్యుపాయములు సంపూర్ణముగా వమ్ములైన పిమ్మటనే దండమునకుఁ గడంగవచ్చును. ఈ విషయమున భీమ

నాయకుని యభిప్రాయ మెట్లుండునో మరల నొకపరి తెలిసి
కొనుటయు నావశ్యకం. ముందుగా నిశుంభుని చిత్తవృత్తి
యెట్లున్నదో గ్రహించవలయును. సామరస్యమాతని యద్దేశ
మైనచో సర్వము సనుకూలమే యగును. తండ్రితరువాతఁ
తండ్రియంతరాదు నజ్ఞధరుఁ డేమనునో చూచినే కార్యనిర్ణ
యము చేయవచ్చునని యీ రాజేంద్రుఁడు తలంచెను.

నజ్ఞధరుఁడు కార్యమును జయప్రదముగా నిర్వహించు
కొని సాయంసమయమునకుఁ దిరిగివచ్చెను. పూర్ణభద్రుఁడాతని
గలిసికొని ప్రభుని యాజ్ఞచొప్పున సర్వమునివేదించెను. వా
రిరువురు విష్ణుదేవుని జూడవదిగిరి. విష్ణుదేవుని మొగమించుక
తీవ్రతనహించి యుండుట వారుగూర్చించిరి. నజ్ఞధరుని జూడ
గానే విష్ణుదేవుఁ డుచితమర్యాదలు నెరిసి ఆర్యా! వెళ్ళినపని
యేమెననని యడిగెను. “ఏమోయెట్లుగను? అంతయు మనకు
వీలుగానే యున్నది. నీవొక సర్వాయము వారికి దర్శనమిచ్చి
నచో వారి యనురాగ మినుమడించును” అని నజ్ఞధరుఁడు
వచించెను.

విష్ణుః—పూర్ణభద్రుఁ డెట్లువారెమువృత్తాంతము నెఱిఁగిం
చెనా?

వజ్రః—తెలిసిపోయెను. నుష్టులు తమసహజ వక్రత్వమునే వెల్ల
డించుకొందురు.

విష్ణుః—ఇష్టమనునమావిషయమున నేమిచేయుట యుక్తము.

వజ్రః—అంత తొందరపడి యేమియుఁజేయ నక్కరలేదు. ఆ
ముష్కరులవలన గురునాథునకెట్టి హానియు జరుగకుండఁ
గా పోవలయును. ఒకవేళ గురునాథుఁడే దొంగలగురువని

యా బుద్ధిహీనులు తలంచి యాటవికులఁ బురికొలిపినచో శాంతజీవనము చేయుచున్న గ్రామవాసు లలజడికిఁ బాలగుదురు.

విష్ణు:—అట్టైనఁ గొంత సైన్యము నెఱుపాలెము ప్రాంతమున నిలుపుట మంచిది.

వజ్ర:—కాదు. అచ్చటిజనులనే సైనికులనుగా సిద్ధముచేయ వలయును. అప్పుడుకాని దేశము వీర్యవంతముకాదు. పూర్ణభద్రుఁడు కొంతకాల మెఱుపాలెముననుండి ప్రజలకు శిక్షణమొసంగును. ఏగ్రామమునకాగ్రామ మాత్రసంరక్షణ మేగాక సామ్రాజ్యరక్షణముగూడఁ జేయఁగలుగును.

విష్ణు:—అయినచో మన మాయుధసామగ్రిని బెంపొందింప వలయును.

వజ్ర:—ఇప్పటికాయుధములు వలసినన్ని యున్నవి. కాని ఇహోధికముగానాయుధసంపదము నృద్ధిపొందింప వలయును.

విష్ణు:—పూర్ణభద్రా! ఆర్యుని యభిప్రాయప్రకారము చేయుటకు నీకభ్యంతరమేమైనఁ గలదా?

పూర్ణ:—ఉత్సాహముతో నాపని నిర్వహించెద. దేవరసెలనే తడవు.

విష్ణు:—అయినచో నీవేగి ప్రయాణ ప్రయత్న మొనర్చుకొనుచుండుము.

పూర్ణ:—దేవరవారి చిత్తము.

పూర్ణభద్రుఁడు వెడలిపోయెను. వజ్రధర విష్ణుదేవులు కొంచెముసేపు నిశ్శబ్దముగా నుండిరి. కొంత తడవైన పిమ్మట

విష్ణుదేవుడు :—అయ్యో! నీవకటూరికి మింగికికి వీరిన విమ్మట నిశుంభావి ప్రస్థాని యెట్లుండనో తెలిసికొనుట యావశ్యకము కాదా? యనఁడు. వజ్రశరము తలెత్తియుట కేమున్నది? నీరు పల్లములో కే పునఁపొందునో ట్టులులబుద్ధి నీచతకే పాల్పడుచుండును. నానిచ్చివచ్చిత్తము కీనిని వ్యక్తముచేయుచున్నది. మీఁగాఱు చూచుచుండు పుష్పముతోఁజూడవలయునా?" యని యాతఁడు బ్రహ్మచారిచెప్పెను.

విష్ణు :—నీకుంబుగాని యానానాని లేకుండఁ దదనుచును నీ యకృత్యమువలనది యుండఁగూడదా? గొడవ గాకుండ దమచాలిని నీకుకొనిపోయి రాజనమాస్రమము నొంద వారు వాంఛించియుండును.

వజ్ర :—కానిచ్చియు గానిచ్చియు పునఃకృత్య మొనర్చినందు లకుఁ దప్పక జూరఁబోయితిమి యుండను.

విష్ణు :—ఇది పునఃకృత్యముని నిశుంభాఁడు తలంచునందుచా ?

వజ్ర :—కుమారా! ఏలతలంచును? నొంగలచే గ్రామములు దోచిరిను రాజనీతికిని పునకార్యముగాఁ దోఁపవా? అంతటితో నోచునదిలే. అతని క్రోధాగ్నిజ్వాలలెండఱిని జల్లువలెనునో చూచెదవుగాక!

నానాని మూలముతో "మచుండఁగా" నట్టపాలెమునుండి వార్తాహరుడు పుచ్చినది దానివారకుండు విన్నవించెను. శీఘ్రముగాఁ బ్రవేశింపనిమ్మని వారు వచించిరి. తతఁతమే వార్తాహరుడు పుచ్చి నమమ్మరించి విష్ణుదేవునెదుట లేఖ నుంచెను. దాని నాతఁడు చదువుకొని వ్రజధరుని కిచ్చెను.

వజ్రధరుడు సమగ్రముగాఁ జూచి “అశ్చర్య మేమున్నది. అనుకొన్నట్లే జరిగిన” దనెను. వార్తాహరునిజూచి “సరే మేము నా ప్రయత్నము మీదనే యున్నామని గురువుగారితో జెప్పుము. అణుమాత్రము సంచలింపనక్కఱలేదని తెలుపుము. నీవు వెంటనే బయలుదేరి పొమ్ము. నీకంటె ముందుగానే పూర్ణభద్రుఁ డచటికి రాఁగలఁడు” అని చెప్పెను.

విష్ణు:— ఆర్యా! ఈ జాబును బట్టి నిశుంభుఁడు గురునాథుని గుట్టదారులతో నొకనిగా నెంచియున్నట్లు స్పష్టమగుచున్నదికదా! జరిగినది జరిగినట్లుగాఁ దెలుపుచు నిశుంభునకు మనమొక జాబువ్రాయుదము. మనము ఋజుమార్గము నవలంబించినను నాతఁడు తనపంథ మార్చుకొనక పోయినచో దుష్కృతఫల మనుభవించఁగలఁడు.

వజ్ర:—దుష్టులకు నీతిబోధచేయుట కాఁగుచున్నతైలముపై శీతలోదకము చల్లుటవంటిది. అయినను నీమాట యేల త్రోసివేయవలయును? చెడినకాపురమునకు ముప్పేమి? జాబుసిద్ధముచేసెదను.

● విష్ణు:—అట్టైన పూర్ణభద్రుని బంపవద్దని నా యుద్దేశము కాదు. దీనితెన్నున నిది జరుగవలసినదే.

వజ్ర:—అట్టైనఁ బూర్ణభద్రున కాజ్ఞాపత్రము వ్రాసిపంపుము. విష్ణుదేవుఁడు సత్వరముగా నొక పత్రమువ్రాసి వార్తాహరునకిచ్చి యిది మాసేనానాయకునకిమ్ము! అతఁడు చెప్పినట్లు చేయుమని యాతనిఁ బంపివేసెను. వజ్రధరుఁడు నిశుంభునకు జాబువ్రాసెను. కుమారా! వినుము. ఇంకేమైనఁ జేర్పవలసినచో జేర్చెదనని యిట్లు చదివెను.

“శ్రీ రత్నసాను దుర్గాధినాథుడగు నిశుంభమహారాజు
నకుఁ గాకులప్రభువు సుచంద్రకుమారుడు సుహృద్భావ
పురస్సరముగా వ్రాయు టేమసమాచారము. కొలఁది దినముల
క్రిందటఁ గార్యాంతరముపై మీ మెట్టపాలెము పోయియుంటిమి.
అప్పుడు సింహాళమునుండి వచ్చుచు మీయంతఃపురస్త్రీలు
దస్యులవలన గాసినొండ నాగ్రామణి వారిని సగౌరవముగా
రక్షించుట మీము చూచితిమి. వారిని భద్రముగా నింటికిఁ
జేర్చుట కాతఁడు మాసాహాయ్యమువేడగాఁ గొందఱసాయుధ
భటులను బంపితిమి నారు గురునాథుని గలిసికొనుటకుఁ
బూర్వమే మీ యాశ్వీకదశ మొకటి వచ్చి కావలివారిని
బంధించి దొంగతనముగా మీయంతఃపురమునకు దోడ్కొని
పోయెనట. సురక్షితముగా మీకుటుంబ మిల్లు చేరినందులకు
మాసంతోషమును దెలుపుచున్నారము.

మీ సైనికు లెసమార్గము నవలంబించినందులకు
వారిని మీరు కోపించియుందురని తలంచితిమి. ఇప్పుడు గురు
నాథునకుఁ బంపిన సందేశమునబట్టి వారి యవినీతిని మీరు
గ్రహించి యుండులేదని తెలిసికొని యథార్థసిద్ధి మీకెఱుక
పరచుటకై యూహింప వ్రాసితిమి. ప్రజావీడచేయు నాటవికుల
విద్రోహులనుగా భావించుట, వారిని నయమున భయమున
సాధు మార్గావలంబుల నొనర్చుట మనకందఱకుఁ గర్తవ్యమే.
ఏపాపమెఱుంగని పైగా నుపకారియైన గురునాథుడు ద్రోహు
లతోఁజేరి మీపై గత్తికట్టుచున్నాఁ డనుకొనుటయు, శరణు
వేడు మనుటయు నెట్టి యకార్యమీ ప్రాణులగు మీకు వివ
రింప నక్కఱలేదు.

ఆటవికుల మదమడంచి దేశమున శాంతిస్థాపన చేయుటకు మావలె మీరు నిచ్చగింతురేని మన మందఱమొక సమితిగాఁజేరి యాంధ్రదేశ మొకేగొడుగునీడ సుఖించునట్లు చేయవచ్చును. ప్రజాక్షేమమే ప్రధానలక్ష్యముగాఁ గొన్నచో మన కది దుస్సాధ్యముకాదు. ఆ విషయమై ముఖముఖిని గాని రాయబారుల ముఖమునఁగాని సంప్రతించుట మీకభిమతమేని మేము సిద్ధముగా నున్నారమని ప్రణయపూర్వకముగా హృదయమిచ్చి చెప్పుచున్నాము. దేవుఁడు నడుదేశమునకు దోహదమొసఁగుఁగాక”.

విష్ణుదేవుఁడంతయు సావధాన మనస్కుఁడై యాలకించెను. “అన్ని విషయములను గూలంకషముగా వివరించితివి. ఇక నేమియుఁ జేర్చనక్కరలేదు. నిశుంభుఁడు దీనికి సుముఖుఁడుగానిచోఁ దప్పక హతుఁడగును” అనుచు నందుఁ తన హస్తాక్షరిలిఖించెను. “పురుషకారము మనపని. పర్యవసానము దైవాధీనము” అని చెప్పుచు వజ్రధరుఁడు జూబు నందుకొని మడచెను. దీని నెవరిచేతఁ బంపుదమని యాంధ్రనాయకు డడిగెను. పూర్ణభద్రుని సోదరుఁడు మణిభద్రుఁడిందులకుఁ దగిన వాఁడని వజ్రధరుఁడు వచించెను. అంగీకార సూచకముగా విష్ణుదేవుఁడు తలయూచెను. తతః తమే యతనిరావించి చేయవలసిన దంతయు నెఱిగించి ‘మణిభద్రా! పోయి కార్యము పండించుకొనిర’మ్మని వజ్రధరుఁడు పలికెను. మణిభద్రుఁడు వజ్రధర విష్ణుదేవులకు నమస్కరించి యుత్తమాశ్వము నధిరోహించి వాయువేగమున రత్నసాను నగరాభిముఖుఁడై యేగెను.

తొమ్మిదవ ప్రకరణము

రత్నసానుపురము రమణీయమైన దుర్గము. అది సర్వ సంపదలచే సమృద్ధమై యుండెను. చుట్టును సాంద్రములైన యరణ్యపంక్తులు కనుచూపు దూరము వ్యాపించి యున్నవి. ఆ కొండదారులలో నేది సరియైనమార్గమో తెలిసికొనుట కష్టము. అపరిచితు లా పురమును బ్రవేశించుటకు తబ్బిబ్బు పడకమానరు. నిర్మాణసౌష్ఠవముకంటెఁ బ్రకృతిశోభ చూసగరమున కెక్కువ వన్నె తెచ్చుచుండెను. రాజసౌధ మున్నతమైన పర్వతశిఖరమున నిర్మితమై యుండెను. తెల్లని సున్నపు బనిచే శోభిల్లు సౌధోపరిభాగము క్కలాసనగమును స్మరింపఁ జేయుచుండును. రాజోపచారముల కనువగు సకలవస్తువులు నందు సర్వసిద్ధముచేయఁబడియుండెను. మేలిరకపు మేలికట్లు, చిత్రవిచిత్రములగు జననికలు, రవము తెల్లజాలరులతోనొప్పారు హంసతూలికా తల్పములు, జీనకళ యుట్టిపడునట్లు చెక్కఁబడిన రత్నపాంచాలికలు, శుక శారికా మరాళముఖరితములగు సువర్ణ పంజరములు, శీతలబిందు నిస్యందముగల జలయంత్రములు, ప్రత్యేగ పుష్పవిరాజమానములగు పూజప్పరములు సకలేంద్రియసుఖానామములై యుండెను. ఆసౌధరాజమున నొకగదిలో నిలువుటద్దము నెదుటనిలచి వసుంధర యలంకరించుకొనుచుండెను. ఎంతదిద్దుకొన్న నామెకుఁ దృప్తి జనించుట లేదు. అప్పుడే వికసించిన పూవులు, నీడనీరార్చిన చిగుళ్లు, సువర్ణాధరణములు యథాస్థానముగా గైసేసెను. ఆమె సుందర సుకుమారరూపము వసంత వనదేవతాకుమారికయాకృతి

నధఃకరించి యుండెను. ఒక్కసారి మరల నిలుపుటద్దమునెదు నిలిచి నిదానించుకొనెను. ఆయమ కాత్మసంతృప్తి కలుగ లేదు. “అపర్యాప్తము! ఏమికారణము! ఓహో! తెలిసినది.” అని కొని పులుగడిగియుంచిన శిరోభూషణము ధరించెను. ఆరణ్య ప్రభ వినిర్మల దర్పణప్రతిఫలితమై సౌధాంతరమున సౌదామిని రుచుల వెదచల్లెను. వసుంధరాదేవి మరల నాత్మసౌందర్యమును విమర్శించుకొనెను. ముఖాంబుజమున నూతన వికాసము తాండవ మాడుచుండెను. ఆప్రతిరూప మహిమ పాతాళమునుండి వెడలివచ్చిన నాగకన్యకవలె మెరసెను. ‘నేనా మహాపురుషునకు, ఆసుకుమార మూర్తికి, ఆ మారసుందరునకుఁ దగుదునా?’ యని యామెతలంచెను. ‘తగుదువు! నిశ్చయముగా తగుదు!’ వని నిశ్శబ్దమైన యా సౌధాంతరమున నొక గవాక్షముచాటునుండి సన్ననియెలుంగు వినవచ్చెను. ఆగాజ పుత్రి యిండుక సంభ్రాంతయై ‘యెవరక్కడ’ నని తటాలునఁ బరికించెను. ఎవ్వరును గనఁబడరయ్యెను. గవాక్షసమీపమున వ్రేలాడు పంజరమున దెల్లచిలుక ముదితహృదయమై కనవచ్చెను. దాని కెదురుగానున్న సువర్ణపంజరమున శారీర స్మేరాననయై యుండెను. తానువిన్నది చిలుకపలుకని నిశ్చయించుకొని వసుంధర కుతూహలముతో ‘ఏమంటివి? ఎంత ప్రయవాదము! ఎట్టి సమయోచితి? మంచి యుపశ్రుతి. మరల నొకసారి చెప్పు’ మనెను. ఆ శుకరాజము విస్ఫోగిత నయనములతో గోరువంక వంకఁ దిలకించెను. శారీర ప్రీడావినాశము వదనయై ముక్కుతో తెక్కలు సవరించుకొనెను. ఇంతలో వడుగులచప్పుడు వినవచ్చెను. ఎవ్వరోయని చూచుచుండఁగనే

మల్లిక యచ్చటికివచ్చి 'సఖీ! ఒంటరిగా నిందేమి చేయు చుంటివి?'

వసుం:—ఈ శుకశారికలతో వినోదించుచున్నదాన.

మల్లి:—నీకోరిక సిద్ధించుగాక!

వసుం:—నే నేమి కోరితిని?

మల్లి:—ఊరకే యీ శుకశారికలను జూచుచున్నావా? అట్లే నీవును—

వసుం:—నీవేమో క్రొత్తగా మాటలాడుచున్నావు.

మల్లి:—సఖీ! నీవన్నది కాదనను. నామాటలు నీకు క్రొత్తగాఁ దోచనచ్చును. కాని యీ వేళ నాకు నీవే పూర్తిగా క్రొత్తగాఁ గనఁబడుచున్నావు! ఏమి యీ విశృంఖల శృంగా రము! దీనిని జూచి యానందించుటకు లోన నెవరైన నున్నారా?

వసుం:—మల్లికా! నీ విట్టిమాట లాడవచ్చునా? ప్రాణమని నమ్మిన నీ విట్టి యసందర్భప్రలాపములా?

మల్లి:—(కరస్పర్శ చేయుచు) సోదరీ! నేనేమియు నసంబద్ధముగ ననుటలేదు. ఇచ్చట నెవ్వరు లేరుగదా! నాతో నేల చెప్పవు? నీ మనసులో నెవ్వఁడైన నున్నాఁడా యని యడుగు చున్నాను.

వసుం:—ఎవ్వరుందురు?

మల్లిక:—మీ బావ!

వసుం:—మీ బావ!

మల్లిక:—కాదు. నీకే బావ.

వసుం:—కాదు. నీకే బావ.

మల్లిక:—పరిహాసముల కేమి గాని యొక్కటి యడిగెదను
మర్మమువిడిచి చెప్పెదవా!

వసుం:—అడుగు! చిన్నప్పటినుండి మాయ మర్మము లెఱు
గని నేను గ్రొత్తగా నేడు నేర్చుకొందునా?

మల్లి:—చిన్నప్పటిదారి వేఱు. వనలతలకుఁ గాలమురాఁగా
వసంతుఁ డాచార్యక మొనర్చినట్లే వయసు రాఁగా
మదనుఁడు మగువలకు గురుత్వము నిర్వహించు నందుకు

వసుం:—నీ కావిధముగాఁ జేయుచున్నాఁడేమో!

మల్లి:—నేనుమాత్రము నీవంటిదానను గానా? నాకును—

వసుం:—నీ వడుగఁదలఁచినదేమో అడుగు! నన్ను విసిగింపకు

మల్లి:—చెప్పెదనంటివే నడిగెదను. వృథా వాగ్వ్యయ
మొందులకు ?

వసుం:—సఖీ! ఏల నన్ను నమ్మవు? నీతోఁగాక మఱియెవ
రితోఁ జెప్పుదును? నీకంటె నాకాపు లెవ్వరున్నార
తల్లియా? తండ్రియా?

మల్లి:—కన్నీళ్లు దుడుచుకొని వసుంధర కన్నీళ్లు తుడుచుచు
దగ్గరఱగాఁ దీసికొని, సోదరీ! నీ వట్లనవద్దు! మహారాజు
నీ ముద్దు చెల్లింపక యెన్నఁడు విడువఁడు. నీ విచ్చగింప
పని యొకప్పుడు చేయఁడు. నీ వేవిషయమున నెట్టి సం
చము నుంచుకొనకుము. ఏది? యెప్పటి చిఱునవ్వుతో
నావంకఁ జూడుము. నేను మాతండ్రి కొక్కతెనే కొమ్మ
రైను. నీ యభీష్టమున కడ్డువచ్చు తృణమునైన వజ్రయ!

ముతో నటకునట్లు మాతండ్రితోఁ జెప్పి చేయించెదను.
నీ సుఖమునకు భంగము కలిగినచో యావజ్జీవము సన్యా
సినినై యుందును.

వసుం:—అక్కా ! ఎంతమాటంటివి ? నీకు నాయెడ నంత
చెలిమి కలదని నే నెఱుంగనా ? ఏదో యడిగెదనంటివి ?
ఆ మాట మఱచిపోయితివా ?

మల్లి:—అడుగుట కేమున్నది ? నేఁడు నీ వింతగా శృంగా
రించుకొనుటకుఁ గారణమేమని యడుగఁదలచితిని. నీ కిష్ట
మైనఁ జెప్పవచ్చును. నిర్బంధము లేదు.

వసుం:—ఈ వేళ నా శిరోరత్నమును బులుకడిగితిని. పోయి
అభించినదనెడి యుత్సాహము జనింప దానిని మన్నించు
టకై యిట్లు చేసితిని. అంతకంటె నేమియులేదు.

మల్లి:—దానిని మన్నించుట యనఁగా—

వసుం:—(వీడా వికసిత వదనమై యంగదము అవలోకించుచు)
దానిని మన్నించుట !

మల్లిక:—సఖి ! చెప్పుకున్నను నాకుఁదెలిసినది. ఆనాఁడే
నాకు గోచరమైనది. శిరో మణినిమన్నించుటయనఁగా దాని
నొసంగిన నాయకశిరోమణి నన్నమాట. ఔనా ?

వసుం:—(ఇంచుక సేపు లజ్జావనతవదనమైయుండి) కిరీటము
వంటి యీ యాభరణము నొసంగిన యా మహాపురుషుని
మన్నించుట తప్పిదమగునా ?

మల్లి:—తప్పిద మీమియు లేదు. ఆమహానియునియెడఁ గృతజ్ఞా
రాలవై యుండుమనియే నేనును బ్రోత్సహించుచున్నాను.

వసుం:— కృతజ్ఞత గలిగి మనమేమిచేయగలము ?

మల్లి:— చెలీ ! కృతజ్ఞతకుసాటి కృజ్ఞతయే. అదియమూల్యమైనది. తక్కిన వన్నియు దాని వికారములు; పరిణామములు; పరిపాకములు.

వసుం:— (నెమ్మదిగా) నేనంతటి యదృష్టము నోచిపుట్టవద్దా!

మల్లి:— నోచియే పుట్టితివి. సందేహములేదు. నిన్నుఁ జూడఁగానే యారాజుకుమారునకు భావోదయమైనట్లు నాకుఁ బొడకట్టినది. అనురాగభరితములైన చూపులు, భావగర్భితములైన మాటలు, స్వేదలవ సమలంకృతములైన యంగకములు నాతలఁపును దృఢపఱచినవి. అవకాశము లేక నేటివఱకు నాప్రసక్తి తేనెతిగాని, విధాతమీయిరువురకు దాంపత్యము సంఘటించి యుండెనని గాఁడే నిశ్చయించుకొంటిని. మహానదిని సముద్రముతోఁ జేర్పనిచో విరించి లోకనింద భరింపఁ గలడా ?

వసుం:— అందనిపండ్ల కట్టులు చాచుచుంటినని సంకోచించుచున్నదానను.

మల్లి:— అట్లు సంకోచింపకుము. కోడికూయఁగనే యంధకారము తొలఁగునా ? కొంతతడవునకుఁగాని మార్గము గోచరింపదు.

వసుం:— ఔనుగాని— ఏమమ్మా! మనల నట్లు దయజూచి మన్నించిన గ్రామాధికారి నవమానపఱచి యిట్లు తెచ్చుట నీకు నచ్చినదా?

మల్లి:— ఎవరికిని నచ్చలేదు. అసహాయస్థితిలో నుండుటచే బావనుజూడగానే అత్తకు మాయమ్మకు బ్రాణములు లేచి

వచ్చివవి. గొడవకాకుండ యింటికిఁ జేరుకొనుటే వారు చూచిరి.

వసుం:—అయినను వారితోఁ జెప్పివచ్చిన నేమిప్రమాదము ? నూఱుగురాళ్ళికులు తోడున్నవారే ? మీ బావ ఎంతటి శూరుఁడు. పైఁగాఁ గావలివారిని బంధించుటయా ?

మల్లి:—బావ యీ దేశమునకుఁ గ్రొత్తవాఁడు. పైఁగా నచ్చట జరిగిన సభావృత్తాంతమును మాయత్త యాతని కెఱిగించినది. ఏదైన వికటించిన మన కది విదేశము. వారికి స్థాన బల ముండును. వేట్రువడిన ప్రాణములగుటచే నెట్లో యిల్లు చేరుకొన్నదరువాతఁ జూచుకొనవచ్చునని యత్తయెక్కువ తొందరపెట్టినది. ఆబిడమాట మాయమ్మ తోసివేయఁ జాలకపోయెను. అనుభవము చాలకపోవుటచే బావయు దానికి సమ్మతించెను.

వసుం:—మనమెంత సమర్థించుకొన్నను బైవారి కది నీచత్తగా దోఁపకపోదు. అట్లుచేయుట మహారాజప్రతిష్ఠకు భంగము కాదా ?

మల్లి:—చెలీ ! అవి రాజకార్య విషయములు. వారే సమర్థించుకొందురు. మన కేల యా విచారము ?

వసుం:—రాజనీయముగా నేను మాటాడలేదు. నైతికముగాఁ జెప్పితిని. అంతనటకు మానవమాత్రులకుఁ గావలసినదే కదా !

మల్లి:—జనీతి పెక్కునంకరలు గలది. కోవిదులకే కొఱుకు పడదు. ముగుదలకు మనకు బోధపడునా ?

వారిట్లు సంభాషించుచుండ 'మల్లికా?' యని కేకవినఁ బడెను.

'అమ్మపిలుచుచున్నట్లున్నది. ఇప్పుడేవచ్చెదనని' మల్లిక చెప్పి మెల్లగా వెడలిపోయెను. వసుంధర తనగదిలోఁ బ్రవేశించి యుత్తమాసనమున నాసీనయయ్యెను. ఆమెదృష్టి యథా లాభముగా నెదుటనున్న చిత్రపటములపైఁ బ్రసరించెను. అశోకనృక్షముక్రింద రాక్షసస్త్రీల నడుమ శోకనిమగ్న యయ్యుఁ బాతివ్రత్య మహిమచే నగ్నిశలాకవలె మెరియు చున్న జానకి కామె సమస్కరించెను. త్రిమూర్తులను శిశువులంజేసియాడించుచున్నయనసూయ కామె మ్రొక్కెను. పాంచాలిని బరిభవింపఁ బోయి ప్రభాకర ప్రేషితుఁడైన రాక్షసునిచే గొట్టఁబడిన కీచకునిజూచి మానవతుల నవమానింపఁ బోవు గుణహీను లగచాట్లు పడకుం దురా యని యాకోమలి భావించి దరస్మిత మొనర్చెను. ఇంతలో నెదుటబల్లమీఁద నుంచఁబడియున్న వీణ యామె దృష్టి నాకర్షించెను. 'మల్లిక వచ్చువఱకు దీనితోఁ గల తేజప మొనర్చెద' నని దానినందుకొని చక్కఁజేసి మనోహర ముగా మోహనరాగ మాలాపింపఁ దొడఁగెను. వీణా నినాదమిళితమై యా పికవాణి పంచమస్వరము గనాక్ష రంధ్రముల వెలువడి మలయసమీరణ తరంగపరంవరలచేఁ బ్రక్కనే యుపవనవిహార మొనర్చుచున్న మణినాగుని శ్రుతిసీమఁ జేర్పఁబడెను. శ్రవణరసాయనమగు నా గానము వీనులవిందుగా వినఁగోరి యాతఁడు వెంటనే యాసాధరాజ మధిరోహించెను. ఒంటరిగాఁ గూరుచుండి స్వేచ్ఛగాఁ బాడుచున్న యారాజపుత్రి సౌందర్యమునువిలోకించి మణి

నాగుఁడు ముగ్గుఁడై యంచుక నేపు నిశ్చేష్టత వహించెను. 'దేవుఁడున న్నెంత యనుగ్రహించినాఁడు. ఒంటరిగానీ మెతో ముచ్చటించి యానందింపవలెనని చిరకాలమునుండి కోరుచున్న నాకోరిక సఫలమగుటకు నేడవకాశము కల్పించెను. ఆహా! ఏమిచక్కఁదనము? ఎన్ని పర్యాయములు చూచిన నెప్పటికప్పుడు క్రొత్త గాజూచినట్లు నాహృదయ మున్నేమము గాంచుచుండును. అందును నేడే డేమొ విలక్షణ విలాస భాసురమో కనబడుచున్నది. ఒక్కసారిపోయి తనివితీరముదాసేనను. (పోఁ బోయి) ఏమి? నిశుంభనృపాలుఁ డీమెను నాకోరికు మీదుకట్టి యుంచెనని యెఱిఁగియుఁ బ్రదీప్తమగు నగ్నిశిఖనవలె స్ఫులింపుటకు మనసుజంకుచున్నది. అట్లుకాదు. వెనుకనుండిపోయి కన్నులు మూసి పరిహాసించెద. అట్లుచేయుటయు రసభంగముగానే తోచుచున్నది. ఆపాట పూర్తియగునటకు నీమె ముఖాంబుజమును గన్నులారఁ జూచుచు నానందించెద. ఎంతదుర్భరము. ఒక్క నిమిషమైన నీరఁ నిలువఁజాల! ఏమైననుసరే! ఒక్కసారి గట్టిగాఁ గొఁగిలింతుకొని సుఖించెద' నని నిశ్చయించుకొని యామెను సమీపించెను. వసుంధర పాటచాలించి 'ఓహో మరీనాగుఁడా! రమ్మ! కూర్చుండు'మని యాసనము చూపెను. అట్లుచేసి

మణి: మాని వేయదువేమి! పాట వినవలయుననియే వచ్చితిని. పాడు!

వసుం: ఏమో! తోచినపుడు కాలక్షేపము.

మణి: ఏకింతటి గానకౌశలమున్నదని యంతకుముందెఱుగను.

వసుం:—ఎఱుంగవా? సింహళమున నొకనాఁడు మికాయమ్మ
ముచ్చటపడఁగా నేను, మల్లిక పాడితిమికాదా?

మణి:—ఔను మఱచితిని. ఆవేళ మీరిరువురు బాడుటచే
బ్రత్యేకించి నీనేర్పు నాహృదయమున కెక్క లేదు. ఈ వేళ
నిన్నుఁజూచిన నీగానము విన్న నాకు మితిలేని యానందము
కలుగుచున్నది. కారణము నిరూపింపఁ బాలకున్నాను.

వసుం:—ఏమికారణము కావలయును? నీమనసున బంధు
ప్రేమ తొలఁకాడు చుండును.

మణి:—చక్కఁగా జెప్పితివి. నాకు మొదటినుండియు బంధుగు
లన్న స్నేహమెక్కువ. నాఁడు దొంగలు కొట్టినప్పుడు
మిమ్మొంత చాకచక్యముతోఁగాపాడితిని. మీ కేమియుఁ
బ్రమాదము లేకుండఁజూచుకొనుచుఁజోరులపీఁచమడచితిని.

వసుం:—(నవ్వాఁపికొనుచు) కాదా మణి. ఔనుఁగాని
మహారాజాశ్వీకదళము తోడిచ్చెఁగదా? మమ్మట్లు దొంగ
తనముగాఁ దెచ్చితివేమి?

మణి:—అందులోనే యున్నది రాజసీతి; కిటుకు. బానిని
గ్రహించియే మీతండ్రి నాకీ వజ్రపుటుంగరమును బహు
మానముగా నిచ్చెను. ఇదిగో చూడుము! (లేచినమీఁపింపఁ
బోవుచున్నాఁడు.)

వసుం:—(వారించి) బాగుగానున్నది. కూర్చుండుము. తగిన
మర్యాద జరిగినది.

మణి:—వసుంధరా! నీనిమి త్తమే నే పడ్డపాటునకు నీవు
కృతజ్ఞతచూపవా?

వసుం:—చూప కేమి ? మహారాజుతోఁ జెప్పి నీకింకను గొప్ప బహుమాన మిప్పించెదను.

మణి:—ఇంతమాత్రమునకు మహారాజుతోఁ జెప్పవలయునా? ఒక్కసారి నానంక దయతోఁజూచి చిరునవ్వునవ్వినఁ గృతార్థుడ నగుదును.

వసుం:—మరినాగా ! ఏల యట్లుచుచున్నావు ? నేను నవ్వుచునే మాటాడుచుంటినిగాదా ?

మణి:—అయినచో నేది యొక్కసారి యా నగు మొగము ముద్దాడనిమ్ము ! (లేచి సమీపింపఁబోవును.)

వసుం:—(అదలించి) ఏమి ? ఎన్నఁడు లేని యీ సాహసము. ఎవరితోనో యెఱిఁగి మాటాడుచున్నావా ?

మణి:—(ఇంచుకజంకి) ఎఱుంగ కేమి ? నీవు రత్నసానుదుర్గా ధీశ్వరుని ముద్దు పట్టివి. నేను సింహాళద్వీపాధిపతి పెద్ద కుమారుడను. మీనండ్రి నాకు మేనమామ. మన దాంపత్య ముభయుల పెద్దలకు నభిమతము. నీవేల సంశయించెదవు ?

వసుం:—మరినాగా ! అసందర్భపుమాట లాడకుము. మీయామ్మ గౌరవము నెంచి సైరించితిని. పొమ్ము ! అనలకుఁ బొమ్ము !

మణి:—రాజపుత్రీ ! నీవింత కఠినముగా మాటాడుదువని యెన్నఁడునుకొనెదతి. నాపై దయలేదా ?

వసుం:—దయయుండుటచేతనే యట్లూరకుంటిని. అంతరువు లెఱుంగ నదరుట నీకు దగునా ?

మణి:—అయినచో నామీద నీకుఁ బ్రేమ లేదన్న మాట.

వసుం:—నీ వనుకొనుచున్నట్టి యా పాడు పేమ లేదని నిశ్చయముగా నమ్ముము.

మణి:—నిశ్చయముగా —

వసుం:—ముమ్మాటికి —

మణి:—సింహళములో సాధోపసాధాగముచుండి నముగ్రమును జూచుచున్నప్పుడు - ‘బావా ! నీవానముద్రుడవు; మీమా తరంగముల’ మని మల్లిక చెప్పినమాటలు జ్ఞప్తియందున్నవా ?

వసుం:—లేకేమి ? మనస్సు మోహమాషితమై యున్నందున నిర్మలమైన ప్రేమస్వరూపము నీకు గోచరము కాదు. పరిశుద్ధమైన బంధుప్రేమ నీయెడ నాకిప్పుడు నున్నది.

మణి:—ముఖముమీదఁ గఠినోక్తులూడుట ప్రేమలక్షణమా !

వసుం:—ప్రేమస్వరూపము నీకు గోచరింపదని తెలిపితినిగాదా? మూఢాత్ములు మోహమే ప్రేమయని భ్రమింతురు. మోహము సవ్యాజము. ప్రేమ నిర్వ్యాజము. మోహము సకారణము. ప్రేమ నిష్కారణము. మోహము భ్రాంతి విలసితము. ప్రేమ జ్ఞానవిలసితము. మోహము దుఃఖ హేతువు. ప్రేమ యానంద హేతువు. మణికాగా ! నీవు మోహము నవలంబించి చెప్పుచున్నావు. నేను ప్రేమ నవలంబించి చెప్పుచున్నాను. కావున నిటనుండి నెమ్మదిగా వెడలిపోము !

మణి:—అంత సందిగ్ధముగా వచించెద వెందులకు ? ఇచట నెవ్వరు లేరుకదా ! నీమీద నాకుఁ బ్రేమయున్నది. ఇది

సమయముకాదని నీ యాశయమా? అట్లెనచో నిది సమయమే! మనము మాటలధోరణిని గ్రహింపజాలమైతిమి. చూడుమెంత ప్రాద్దుపోయినదో? రత్నదీపములు తేభః పుంజముల నీనుచున్నవి. వలరాజు మేనమామ అల్లదె చందమామ నీముఖమున కోడికావలయు జెటుచాటునుండి నెమ్మదిగా లేచుచున్నాడు. ప్రేయసీ! ఇంక నన్నల యింపదుము. ఒక్కనాటి నీముఖ చంద్రబింబమును—

వసుం:—(తొనట) వీనిని వెట్టి తలకెక్కినది. నామాటల కపారముగల్పించుకొని యున్న తప్రలాపము చేయుచున్నాడు. (ప్రకాశము) రాజపుత్రుడవగు నీ వనుచితవాక్యము లాడఁ గూడదు. నామాటవిని నెమ్మదిగా వెడలిపోము!

మణి:—పోనిమ్ము! ఒక్కమాటకు సమాధాన మిమ్ము! దానితో నృసింహుండదను. నన్ను నీవు వరింతువా?

వసుం:—ఎన్నటికి వరింపను.

మణి:—మీతండ్రి నాకిచ్చి వివాహము చేయుట కంగీకరించి నచో—

వసుం:—ప్రాణత్యాగము చేసెదనని ఖండితముగాఁ దెలిపెదను.

మణి:—మననాగుడు తెల్లపోయెను. ఒకలు జల్లుమనెను. బుసకొట్టుచున్న ఘరాధరకన్యకవలె యామె వానికంటికి భయంకరదై కాసిపించెను. తన్నునుమాత్రము నామెప్రేమించుటలేదని నిశ్చయించుకొనెను. కొంతసేపటికి మాటతెమల్పుకొని అంత నిర్దయవహించుటకు నేజేసిన యపరాధమేమి? యని యడిగెను.

వసుం:—నాకుఁ దెలియదు. దైవము నడుగుము.

మణి:—నీకుఁ దెలిసినంత చెప్పఁగూడదా ?

వసుం:—మణినాగా ! ప్రేమ యతిపవిత్రమైనది. మోహము వంటిదిగాదు. ఎవరి కెవరిమీఁద ననురాగము జనించునో యెవ్వరెఱుఁగుదురు ? అది దైవరహస్యము. దమయంతి యింద్రాదులను దృఢీకరించి నిషధేశ్వరుని వరించినది. ప్రేమ మోహమువలెఁ జంచలము, కృత్రిమము కాదు. చాపల్యము, ప్రలోభము దానిని సమీపింపఁ జాలవు. కావుననే పెద్దలు తారామైత్రిక మందురు. అది వలదన్న నుడుగదు; వలయునన్నఁ గలుగదు. నీ వీ సత్యమును గ్రహించి చిత్త నైర్మల్యమునొందుము. నిర్మలచిత్తులకు దోషము లంటవు. దోషదూషితముగాని దృష్టికిఁ బ్రపంచముసం దంతట ప్రేమ, శాంతి గోచరించుచుండును. మలినమైన యద్దమునఁ దోచు ప్రతిబింబము మలినమై కానవచ్చునట్లు మోహదుష్ట చిత్తులగు వారికిఁ బ్రేమ భోగేచ్ఛగాఁ గనఁ బడును.

మణి:—వసుంధరా ! ఇంతవఱకు నిన్నొప్పింప వలయునని యొర్చితిని. ఇఁకనిమిషమైనను సహింపఁజాలను. నీన్నర్థించు వాఁడు సింహశర్వీపాధీనాథుని తనయుఁడు; రత్నసానువురాధీశునిమేనల్లుఁడు; కాఁగల సార్వభౌముఁడైనని గ్రహింప జాలవైతివి. అతివినయ మవజ్ఞాకారణమని చెప్పుదురు. నాసామర్థ్యము నిప్పుడైన గ్రహించి యాదరింపుము. నీ వను మతిచేయకున్నను బలాత్కారముననైన నాయభీష్టమును నెఱవేర్చుకొనక మానను. నన్నుగాదని నీకుఁదోడ్పడువాఁ డిందొక్కడును లేడు.

వసుం:—ఏమంటివి? ఉత్తమత్వతియజాతికన్యక నవమానించుటకు నీవెంతటివాడవు? వల్లెటూరికావు పరివారమును బంధించుట యనుకొనుచున్నాడవు కాబోలును. (చివాలునలేచి యాపసమును వెనుకకుద్రోయుచు వీణాదండమును బట్టుకొని) నీవిప్పుడే యీయావరణముదాటి పోవేని తలపగులగొట్టదను. ఛీ! నీచూడూ!

ఆమె రోద్రాకారమునుజూచి మణినాగుడు చకితుడయ్యెను. ఆసమయముననే సంజరములోని చిలుక జయము! జయము! అని గంజీర నినాదమున నటించెను. అదివిని రాజపుత్రి “అదిగో! యీశీరము మాతండ్రిరాక సూచించుచున్నది. ఇప్పుడే దుష్టసర్వకుల దగినఫల మకుభవించెదవుగాక!” యని నుడివెను. మణినాగుడు మతిమాటాడలేదు. వెనుకకుఁ జూడక మూలుగాలిని నడిచిగా మేడదిగి పోయెను.

వసుంధర వీణాదండమును గ్రింపఁ బాటనెచెను. నిశ్వాసధూపరితమైన యీమెయభిరోషమింకను గంపించుచునే యుండెను. జీవురించిన మొగము ప్రసన్నత వహింపలేదు. ఉబ్బిన కనుపొట్టలు ప్రకృతినొండలేదు. ఒకింత సేపు శయ్యపై బడి యిటు గటు పొరలెను. భోజనమునకుఁ బిలువవచ్చిన మల్లిక నామె చూడనేలేదు. మల్లికయు నా నికృతాకారమును గనుఁగొని తిజనింప నొక్కొంతతడవు నిశ్చేష్టయై నిలిచెను. మొదట మదనావేదనయని తలంచెను. కానియదియింత భీషణమగునా? యని సంశయించెను. నెమ్మదిగా దగ్గఱజేరి యామెశరీరమును స్పృశించెను. వసుంధర ‘ఎవరని తీవ్రస్వరముతో వాక్రుచ్చెను. మల్లిక:—నేను.

వసుం:—ఇప్పుడే వచ్చేదననిచెప్పి యింతకాగు చేసితివా?

మల్లిక:—ఏమి యిట్లున్నావు?

వసుంధర కనుగొలుకుల నుండి బొప్పిబిందువులు స్రవించెను. మొగము సంకుచితమయ్యెను. మల్లిక దగ్గరఁగూర్చుచుండి దీనికంతకు నామహాపురుషుడేనా కారకుడనిమందముగా బలికెను. వసుంధర దిగ్గనలేచి కూర్చుచుండి “మహాత్ములు పరుల నెప్పుడు వీడింపరు. ఆస్మరణ తెచ్చి నాకించుక సుఖము కల్గించితివి. ఆ ప్రసన్నమూర్తిని దలఁచికొన్న నా కానందమేకాని యన్యమేలకలుగును? నీవేగినపిమ్మట నా నీచుఁడు అమ్మచ్చు వచ్చి నోటికిఁగాని దుర్భాషలాడెను. దానిచే మనసువికలమైనది. ఇంకను స్వస్థముకాలేదు” అనెను..

మల్లిక:—ఎవరు? బావా?

వసుం:—చీ! నీవుకూడ వాని నట్లనుట నా కవమానకరము గానే తోఁచుచున్నది. వాని తలంపు తేకుము. నా యొడలుడికి పోవుచున్నది.

మల్లిక:—సరే! మహారాజుతోఁ జెప్పి వానికిఁ దగినశాస్త్ర చేయింతము. పొద్దు పోవుచున్నది. లెమ్ము! భోజనము చేయుదము.

వసుం:—సఖ! నాకీపూట భోజనము రుచింపదు. నీవు పోయి కానిమ్ము!

మల్లి:—నేనట్లు చేయఁజాలను. ఈ సంగతి యెఱింగిన మహారాజును భుజింపఁడు.

వసుం:—మాతండ్రి యింకను భుజింపలేదా?

మలి:—లేదు. ఏదో రాజకార్యముల తొందరచే నాలస్యము చేసెను. చలీ! నికొక స్త్రీయ మెఱిగించుచున్నాను. కాకులమునుండి బాబుగొని యెవరో వచ్చిరట.

వసుం:—పరిహాసముచాలును లెమ్ము!

మలిక:—పరిహాసముకాదు. యథార్థమే. నామాట నమ్మవేని మహారాజునే యడిగి తెలిసికొందువుగాని రమ్ము!

వసుం:—ఏదీ! చేతిలోఁ జేయి వేయుము.

మలిక:—(అట్లుచేయుచు) నిజమేనమ్మా!

వసుంధర నమ్మచిగా శయ్య నవరోహించెను. ఇద్దఱు సలీలముగా మేడమెట్లు దిగిరి.

పదియవ ప్రకరణము

మణిభద్రుడు శ్రీఘృషయాణ మొనరించి రత్నసాను దుర్గముచేరెను. అతనిరాక సంగతమందలి రాజకీయవేత్తలలో మాతన సంవలనమును గలిగించెను. నిశుంభుడు సర్వస్వతం త్తుడై శ్రీశైలస్థానము నేలుచుండెను. మన్నె లనేకు లాతని చెప్పుచేతలలో నర్థించుచుండిరి. సామంతులనుమన్నించుటలో నిశుంభుడు నిపుణుడు. వారి పరిపాలనమున నాతడు కలుగఁ జేసికొనడు. ఇతరులతో నానికి గలుగు సంఘర్షణములలోఁ దాను సాహాయ్య మొనర్చి ప్రతిఫలము పేక్షింపడు. న్యాయమో అన్యాయమో జయము సాధించుటయే అతని యభిమతము. అకారణముచే నాతని సామంతు లించుమించుగా నవిసేతి

పరులేయై యండిరి. ఎఱ్ఱపాలెముదాపునఁ గవనవారికి జరిగి
పరాభవమున కాతఁ డాగ్రహవిష్టుడయ్యెను. విద్రోహులతో
జేరి తనమీఁదఁ దిరుగుబాటు చేయుచున్నాడని తెలించి గురు
నాథునకు మందలింపుఁగమ్మ వ్రాసి పంపెను. పాజధర విష్ణు
దేవు లక్కడకు వచ్చి వారికి దుర్బోధచేసిరని మఱినాగుఁడు
చెప్పినది విశ్వసించియుండెను. గురునాథుఁడు భయపడి వజ్ర
ధరునిద్వారా తమార్పణపత్రము పంపియుండునని మణిభద్రు
యాగమనమున కంతకంటఁ బ్రయోజనమండనని యా
దూహించెను. కావుననే మణిభద్రునియధ్వార ముగా గౌరవిం
నియోగించి 'నేఁడు ప్రొద్దుపోయినది; రేపు నావకాశముగా
మాటలాడవచ్చు'నని యాతనికిఁ జెప్పించెను. మహీధరు
సామంతులఁ గలిసికొని వారివారి గ్రామములలోని జనులలో
నుత్సాహమును జేకెత్తించి తమశాసనము నెల్లవారు శిరస
వహించునట్లు కట్టుదిట్టము చేసిరమ్మని పంపియుండెను
దేశములో నెక్కడనేమి జరుగుచున్నదో, తన్ను గుఱిం
ప్రజాభిప్రాయపెట్లున్నదో తెలిసికొని యెప్పటికప్పుడూ నివేది
చుటకు గూఢచారుల నేర్పాటుచేయమని ప్రసేనునికి ముఠ
యొసంగెను. ప్రసేనుఁ డాంధ్రదేశమంతటఁ దిరిగి విశేషములు
తెచ్చుటకు వేగవంతులగు వేగరుల నియోగించెను.

నాఁడు నిశుంభుఁడు సుఖముగాభుజించి ప్రాసాదోజ
భాగమున నుత్తమాసనమునఁ గూరుచుండి చెంత నుచితా
ములఁ గూరుచున్న మల్లికా వసుంధరలతో నిష్టసంభాషణ
చేయుచుండెను. చంద్రికాప్రకాశముచే విశ్వము విరిసిం
యుండెను. మలయ సమీరణుఁడు పురోహవసముల నేకరించి
సుగంధము నారాజేంద్రునకుఁ గాన్కవెట్టు చుండెను. మల్లి

యే వేవో ప్రశ్నించుచుండెను. నాజన్నిటికి సమాధానము చెప్పచుండెను. ననుంధర యాచరించుచు మధ్య మధ్య సంక్షేపముగా నడగుటయుఁ జెప్పటయుఁ జేయుచుండెను. నిశుంభుఁ డామెవెళ్ళిరి యుత్సాహ సూచకముగా లేకుండుట గ్రహించి ఏమమ్మా ! నీవెప్పటివలె నాచెవులలో నమృతము చిలుక కున్నావు ?

వసుం:—తలవంచుకొని యూరకుండెను.

మల్లి:—ఒకటి అడుగవలయునని మామె యుద్దేశించినది. అడుగవచ్చునో కూడదోయని తటమటించుచున్నట్లున్నది.

నిశుం:—తటమట మెందులకు ? అడుగుట కభ్యంతరమే మున్నది ? చెప్పవచ్చునేని చెప్పెదను. అక్కఱమాలిందైన వలదందును. అభినివేశమేల ?

మల్లి:—అభినివేశము లేదు. కౌతుకభంగమగునేమో యని సంకోచము.

నిశుం:—బిడ్డా ! మీ కుతూహలము భగ్నమగుట నాకు సుఖ వహమా ?

మల్లి:—ననుంధరవంకఁ జూచి యామెచేఁ బ్రేరితయై, కాకుల మునుంకి వార్తాహరుఁడు వచ్చెనట ! నిజమేనా ?

నిశుం:—(ఇరువురి ముగములు సవిమర్శముగఁ జూచి) సత్యమే. వ్యవహారములలోఁ బొల్లొనఁ గుతూహలము జనించెనా ?

మల్లిక:—వ్యవహారము కొఱకుఁగాదు. మొన్న కాకులేశ్వరుని మంత్రిమాటల సందర్భములోఁ గాలకేతువు తమ మిత్రుఁడని చెప్పెను. ఆమాటనిని మాయమ్మ యులికిపడి

నది. తరువాతనడుగఁగా నీమె కాలకేతు పుత్రికయగుఁ
యెఱిఁగించినది. ఆ కాలకేతు వెట్టుండునోయని యీశ
చూడఁగోరుచున్నది. ఆతనికి నట్టియుత్సాహముండవచ్చున
గదా? ఆసందర్భమైన వార్త యేమైన తెలియనగున
యని—

నిశుం:—అట్టహాసముచేసి, ఎలుకను బట్టుటకుఁ గొండ్ల తవ
వలయునా? కాలకేతువును రమ్మన్న నామాట కళ్ళకడ్డ
కొనిరాఁడా? (వసుంధర చుబుకమును దువ్వుచు) తల్లీ
కన్నతండ్రిని జూడఁ గోర్కొజనించెనా? జేవు వర్తమా
మంపి రావించెదను. ఆ కఠినుఁడు నాటినుండి నీమాటదే
తలపెట్టఁడయ్యెను. పాపము! అనఁగూడదు. ఆతఁడున
భార్యావియోగముచే వికలుఁడయ్యెను.

వసుం:—ఇప్పటి సమాచారము దేనినిగుఱింపి యని మహ
రాజుతలంపు.

నిశుం:—ఇది వేఱువిషయము. మొన్నజరిగిన దానినిగుఱింపి
యా పాళెగానికిఁ గొంచెము గాటుగాఁ గమ్మ వ్రాసితిని
దానిపర్యవసాన మిదియై యుండునని యూహించ
చున్నాను. క్షమింపవేఁడికోలు కావచ్చును.

వసుం:—తండ్రి! పాళెగాని యపరాధ మేమున్నది! మహాశ్రో
తంఁతో మన్నించియుండెనే!

నిశుం:—బిడ్డా! దొంగలగురువు లట్లెయుందురు. తేనెపూసి
కత్తులు, పయోముఖ విషకుంభములు. మీరచ్చట నుండ
గానే యొకకుట యేర్పాటు చేయఁబడెనట! మీ
మెఱుఁగుదురు?

వసుం:—స్వల్పబుద్ధితో గ్రహించినదానిని జెప్పుచున్నాను. అగ్రామణియేమి — ఆప్రజలేమి — వారిప్రభువేమి నిష్కపట స్నేహభావముతో మమ్మాదరించిరి. అట్టివారితోఁ జెప్పు కుండ వారిపరిచారకుల బంధించి ముచ్చులవలె వచ్చుట నాకవమానకరముగాఁ దోచినది.

నిశుం:—ఏమంటివి ? మిమ్ముదీసికొని వచ్చుటకు వారు సమ్మతింపక యుద్ధసన్నద్ధులు కాలేదా ? ఆశ్విక దళమువారి నెదిరించి పోర లేదా ! మణినాగుఁడు వారినిజయించి మిమ్ము రక్షించి తెచ్చినట్లు చెప్పినాఁడు :

వసుం:—అభాగ్యులు నీచెవిలో విషముపోసినారు.

నిశుం:—ఏమి ? మల్లికా ! అంతయు బూటక మేనా ?

మల్లి:—అట్లు జరుగలేదు. వారిని వంచిందివచ్చితిమి. అది యంతయు యశోధరాదేవి ప్రోత్సహము.

నిశుం:—మణినాగుఁ డేమయ్యెను ?

మల్లి:—ఆతఁ డీ దేశమునకుఁ గ్రొత్త వాఁడుకావునఁ దల్లిమాట జవదాటు లేకపోయెను.

నిశుం:—అశ్వదళాధికారి యీ దేశ మెఱుంగఁడా ? ఎంతయవ మానకరము ! శత్రువు లెల్లదము చేయరా ? సరే !

రేపు విచారణ జరిపెదను. ప్రొద్దుపోయినది. పోయి పరుండుఁడు. మల్లికా వసుంధరలు పరుండబోయిరి. మల్లిక మరలవచ్చి మణినాగుఁడు వసుంధరయెడఁ గావించిన నపచారమునుమాత్రము నిశుంభునకు రహస్యముగాఁ దలిపి యామె కృతయై యున్నదనియుఁ జెప్పెను. నిశుంభుఁడు “ఛీ

మూర్ఖుఁ డెంతపనిచేసినాఁడు ? మల్లికా ! నీవునసుంధరను గనిపెట్టియుండుము. నిమిషమైనను విడువకు”మని చెప్పి పంపెను. నిశుంభునకుఁ గార్యతంత్రము తలక్రిందులైనట్లు తోఁచెను. ఆతఁడు చాలసేపు కార్యాలోచనము చేసెను. ఆవల తోఁబుట్టువు; ఈవల పుత్రిక; ఎవరిని గ్రహించుటకు సాహసింప లేకపోయెను. ‘మూర్ఖుఁడెంత తొందరపడినాఁడు. స్త్రీల హృదయములు కుసుమముకంటెఁ గోమలములు, వజ్రముకంటెఁ గఠోరములు నని యెఱుంగక పశువువలె బ్రవర్తించినాఁడు. నాతనయ నవమానపఱచుట నన్నవ మానఁబఱచుటకాదా? ఎట్టియసత్యము. తానెంతో శ్రమ పడి శత్రువుల జయించినట్లు చెప్పెను. ఇట్టిదోహులను నమ్మి రాజకార్యములు నడపినఁ బరాభవము తప్పదు. ఏమైన నిది కుటుంబకలహమునకు సమయముకాదు. చూలో దరుని మొగమైనఁ జూడవలదా? యశోధరతోఁ జెప్పి ప్రస్తుతము చీవాట్లు పెట్టించెదఁగాక ?’ యని తలంచుచు శయనాగారమును జేరెను.

మఱునాఁ డుదయమున సముచిత పరివారముతోఁ గొలువుకూటము నలంకరించి నిశుంభుఁడు మణిభద్రుని రావించెను. మణిభద్రుఁ డుచిత మర్యాదలు నిర్వర్తించి ‘మహారాజ! ఇది మా ప్రభువర్యుఁడు స్నేహపూర్వకముగాఁ దమ కందఁజేయుమన్న లేఖ’ యని దాని నాతని యెదుటఁ బెట్టెను. రాజానుమతినిఁ బ్రసేనుఁడు ముందుగా జదువుకొని మహారాజ! చదువుచున్నాను వినుఁడని విస్వేష్టముగాఁ జదివి వినిపించెను. అవ్యగ్రహృదయుఁడై నిశుంభుఁ డాలకించెను. ఇంకేమైనఁ జెప్పుమనెనా ? యని మణిభద్రునడిగెను.

‘ప్రజాక్షయమును గోరి దేనడియెసంగిన యభిప్రాయమును దివ్యసంజేశముగా గ్రహింతుమని మోతేడు తెలుపు, మనియె’ నని మణిభద్రుడు విన్నవించెను. ‘మేమాలోచించుకొని శీఘ్రముగానే సమాధాన మిచ్చెదము. నీవుబసలో నుండుము’ అని నిశుంధుడు నచించెను మణిభద్రుడు చిత్త మని తనపిడిచి చేరెను. నిశుంధు నానతిని బ్రసేనుఁ డావశ్య కులుగానివారి సందలు నెలవిచ్చి పరిపితేసెను. పిమ్మట వారిట్లు సంభాషించిరి.

శుం:—ప్ర సేనా ! ముఖ్యయొకసారి జాబు చదువుము.

ప్రసే:—(చదివి) గౌరవమున కేమియు లోపములేదు. విషయము సత్యమౌరము. అతివినయము శంకింపఁదగియున్నది.

శుం:—వినుచుము విభాగించి చర్చింపుము.

నిశుంధుని మాటవిని ప్రసేనుఁ డెచ్చెరువందెను. జాబు సఁగానే నేమిచూసిన హుతాశనునినలె బగున మండవలసిన శుంభుడు శాంతిఁజే యించుకేసియు నికృతినొందక విషయ వర్చకుఁ బార్థానుట కేమి గౌరవమని యతఁడు గాఢముగ మోచింపసాగెను. ఎంతవఱకెరిచిన కేమియు బోధపడదయ్యెను. రాజాభిప్రాయ మెంతఁగక తానేమిచెప్పటకు నాహుంపఁజాలక నోయెను.

శుం:—ప్ర సేనా ! మహాధరుఁ డింకను రాలేదా?

ప్రసే:—మహారాజా ! వచ్చినట్లులేదు. అతఁడు రాకుండ మనము చర్చించినఁ బ్రయోజన మేముండును.

శుం:—చర్చించుట కేమి? నిర్ణయమాలఁడు నచ్చిన పిమ్మటనే చేయదచ్చును. మహానాగుఁ డెచ్చట?

ప్రసే:—ఆతని యభిప్రాయము వినవలసినదే! ఇప్పుడే విలిపించెదను.

ప్రసేనుఁడొక సేవకుని బిలిచి నీవుపోయి మణినాగుని సగౌరవముగాఁ దోడ్కొనిరమ్మని నియోగించెను. వాఁడు రాజమంత్రులకు నమస్కరించి వెడలిపోయి కొంతసేపటికి వచ్చి దేవా! వారు శరీర మస్వస్థముగానుండుటచే నేఁడు రాజ సందర్శనము చేయఁజాలనని సెలవిచ్చిరని తెలిపెను.

నిశుం:—ఆలాగుననా? మొన్న మణినాగునితో నెట్లుపాలెము పోయిన యాశ్వికనాయకుని బిలిపింపుము.

ప్రసేనుఁ డట్లు చేసెను. వాఁడువచ్చి జయము మహారాజ! యని వినయవిధేయతలు మెఱయ నిలువఁబడెను.

నిశుం:—మొన్న మామేనల్లునికిఁ దోడుగాఁబోయి రాజ కుటుంబమును గాపాడి తెచ్చిన యాశ్వికసేన కథికారిని నీవేనా?

అశ్వదళాధిపతి:—చిత్తము మహారాజా! నేనే.

ప్రసే:—అప్పుడు ప్రభువొసంగిన బహుమానము నీకడ నున్నదా!

అశ్వ:—ఇదిగో! బంగారుపిడిగల యీ ఖడ్గము మహారాజా గారాసందర్శమున బహూకరించినదే. అమాత్యులవారు చూడవచ్చును.

ప్రసే:—చూచి నిశుంభునకుఁ గనఁబఱచి తిరిగి యిచ్చివేసెను.

నిశుం:—రాజకుటుంబమును దెచ్చు సందర్భమున మీకు నన్నగర వాసులకు ఘర్షణ జరిగినది కాదా?

అశ్వః—ఘర్షణ యనుచున్నారా? పెద్ద సంగ్రామము జరిగి నది. ఆ గ్రామాధికారి సెలవుపోంది గ్రామస్థులు బల్లెములు, నీటెలు మొదలగు సాధనములతో మమ్మెదిరించిరి. మణి నాగకుమాగుఁడు వికమసంపద సొంపుమీఱ వారి నుక్కడగించెను. నేను వారికి బాసటయైతిని ఆశ్వీకు లందఱు ప్రాణములకుఁ దెగించి పోరాడిరి.

నిశుంః—అప్పుడు స్త్రీలు మీతో నున్నారా?

అశ్వః—చి త్రము ప్రభూ! మాతోడనే వారున్నారు. వారి సంరక్షణము ముఖ్యముగా నాపని యని కుమారప్రభువు సెలవిచ్చినందున బాగరూకుఁడనై యుంటిని.

నిశుంః—అమాత్యవరా! బాబులోని మొదటి భాగమును జదావుము.

ప్రసేః—చదావును.

నిశుంభుఁడుః—ఇప్పుడేమి చెప్పుదువు?

అశ్వః—నుహారాజా! ఇది కేవలమసత్యకల్పనము. శత్రువులు మామెడ నేలిగకు క్రోధము పుట్టించి భేదతంత్రము నడప యత్నించుచున్నారు.

నిశుంః—ఓయీ! నిన్నడుగుచున్నది చండశాసనుఁ డగు నిశుంభుఁడని యెఱింగి చెప్పుచున్నావా? ఇందలిసత్యము మాకుఁ దలియవచ్చినది. ఇప్పుడైన నిక్కమెఱిగించి ప్రాణ ములఁ గాపాడుకొనుము. (అని గద్దించి పలికెను.)

అశ్వః—(భయముతో) దేవా! ఏమి మనవిచేయుదును? (సంశయించును.)

ప్రసే:—(ఆశ్చర్యముతో తనలో) ఈజాబును మహారాజింత విశ్వసించుటకుఁ గారణమేమైయుండును. దీనికిఁ గొంత పూర్వరంగ ముండితీయును. దాని తెలింగెఱుంగక నేనేమి చెప్పినను బ్రమాదమే! (ప్రకాశ) ఆశ్వికవరా! ఏలయట్లు సంశయించెదవు? యథార్థ మెఱింగింపుము. ఏలికయెదుట మాటాడుట యనఁగా దేవునియెదుటఁ జెప్పుటయని తెలియదా?

అశ్వ:—(ఋన్నుఁడై యథోముఖుఁడైయుండును)

ప్రసే:—పిచ్చివాఁడా! జరిగినది జరిగినట్లు చెప్పుము. అప్పుడు నీవు నిర్దోషినగుదువు.

అశ్వ:—అమాత్యవర్యా! నేనుమహాపాపాత్ముఁడను; ద్రోహిని; అబద్ధములుచెప్పి మహారాజును మోసముచేసి పారితోషికము పడసితిని.

నిశుం:—అట్లెల చేయవలసివచ్చెను?

అశ్వ:—మహాప్రభూ! అది కుమారరాజుగారి యాజ్ఞ.

నిశుం:—మీకును గ్రామస్థులకు నెట్టి ఘర్షణ జరుగలేదు.

అశ్వ:—లేదు. మహాప్రభూ!

నిశుం:—ఈ జాబులోని విషయము సత్యము.

అశ్వ:—సత్యమేకాని కాకులమునుండి సాయుధభటులు వచ్చి రో లేదో మాకుఁ దెలియదు. రాజకుటుంబమునకుఁ గావలి వారికిఁ దక్క- మారాక పోకలెవ్వరికిఁ దెలియవు.

ప్రసే:—(తనలో) సిగ్గు సిగ్గు! మహారాజు మేనల్లుఁడే చోరవృత్తికిఁ గడంగెనా? (ప్రకాశము) ఓయీ! శూరుఁడవయ్యు

నకార్యమును గావించి మాకందఱకుఁ దలవంపు తెచ్చిపెట్టి
తివి ? ఇట్టిపనులవలన విరోధులకు లోకువకామా ?

అశ్వః—మహాప్రభూ ! బుద్ధి గడ్డి తిన్నది. ఇక నెన్నఁడు నిట్టి
యకృత్యము చేయను. మొదటితప్పిదముగా తమింపవేఁడు
కొనుచున్నాను.

నిశుంః—తమించితిమి ! ముందు బుద్ధిగలిగి ప్రవర్తింపుము.
రాజును మోసగింపరాదని గ్రహింపుము. పొమ్ము !

అశ్వః—అనుగ్రహింపఁబడితిని. (వంగి వంగి మ్రొక్కి వెడలి
పోయెను.)

నిశుంః—ప్రసేనా ! నీవాశ్చర్య పడనక్కఱలేదు. రాత్రి
నిద్రలో నాకు దేవి ప్రత్యక్షమై సర్వము నెఱిఁగించినది.
తదనుకూలముగాఁ గార్యతంత్రమునఁ గొన్ని మార్పులు
జరుగఁగలవు. జాగరూకుఁడవై కృత్యములు నిర్వహించు
చుండుము. మనకన్నులను జెవులను నమ్మరాని దినములని
తెలిసికొనుము.

నిశుంభుని స్వప్నములను గుఱించి ప్రసేనుఁ డింతకుముం
దెఱుంగును. రాజకుటుంబ మాపదనొందినప్పుడు తదను
కూలమైన కలఁ గాంచియుండెను. ఆకారణమున నిశుంభుని
వాక్యములు యథార్థములని ప్రసేనుఁడు నమ్మెను. దేవరకు
గొప్ప యాత్మశక్తి కలదు. కావుననే భావిట్లుస్వప్నరూపమున
విశదమగు చుండునని పొగడెను. ముందేమి చేయవలయునో
యూహింపజాలక రాజముఖమువంకఁజూచుచు నతనియాజకై
యెదురుచూచుచుండెను. కొంతతడవు సభాస్థలి నిశ్శబ్దముగ
నుండెను.

ప్రసే:—అమాత్యపుంగవా! రెండవ విషయమును గుఱించి నీవేమి చెప్పుదువు?

నిశుం:—ఇందు రెండవ విషయము గురునాథుని సంగతి. ఆతఁడు నిర్దోషియని రూఢియైనందున తుంతవ్యుఁడే కాని హంతవ్యుఁడు కాఁడు.

నిశుం:—ఆతని కేమైన వ్రాసిపంపవలయునందువా?

ప్రసే:—వేఱుగా నేమియు నక్కఱలేదని నాయుదేశము. దీనికి సమాధానము వ్రాయుచు నందు గురునాథుని తుమించితిమని తెలిపినజాలును.

నిశుం:—సత్యము గ్రహించిన పిమ్మట గురునాథునకు గృతజ్ఞత తెలుపవలసియే యున్నది. ఏదైన నీవన్నట్లు దీని సమాధానముతో జత పఱుపవచ్చు. తరువాత విషయమును గుఱించి చెప్పుము.

ప్రసే:—ఇది ముఖ్యమైన విషయము. మహీధరుఁడు వచ్చిన పిమ్మటఁ గలిసి యాలోచించుట యుత్తమమని తోచుచున్నది. మీఁద దేవర చిత్తము.

నిశుం:—నిర్ణయ మాతఁడు వచ్చిన పిమ్మటనే చేయుదము. దానిని విమర్శించి మంచిచెడ్డలు పరికించికొనుటకభ్యంతర మేముండును? రాజకార్యములను గుఱించి యెంతయూలోచించిన నంత మంచిది. క్రమక్రమముగాఁ గాని యందలి సూక్ష్మాంశములు స్ఫురించుచుండవు. వా రేమనికోరిరి?

ప్రసే:—మహారాజా! ఆంధ్రదేశము నేకచ్ఛతాధిపత్యముగా నేలవలయునని —

నిశుం:— పసిగా ! మరల విమర్శించుము. ఏక చ్చత్రాధిపత్యము వహింపఁగలవా రెవరు ?

ప్రసే:— ఆవిషయమిందుఁ గన్పదాఁటుగానున్నది. 'మనమం దఱిమొక సమితిగాఁ జేరి యాంధ్రదేశ మొకే గొడుగునీడ సుఖించునట్లు చేయవచ్చును' అని యిందు వ్రాయఁబడి యున్నది.

నిశుం:— ముఖ్య యొకనిని జ్ఞాతవర్తిగాఁ జేసి పానికిఁ జేతులు జోడించుటకు నిశుంభుఁ డెన్నఁ డంగీకరింపఁజని వారికిఁ దెలియదా ? సుదాంధ్రనివాసినుండి యీవిషయము నలుఁ గుచునే యున్నది. సమితిగాఁ జేరుట యననేమి ?

ప్రసే:— సంఘముగాఁ జేరి కార్యనిర్వహణము చేసికొందమని వారి యాశయమైయుండు.

నిశుం:— నుంచిది. అట్లు కానిమ్ము. అప్పుడా సంఘములో బలవంతుఁడు ప్రధానుఁడు కాఁడా ? అతనినే చక్రవర్తిగా నిర్ణయింపరా ? ముందు పాక్ష్యములోఁ బ్రజాక్షేమమే పరమలక్ష్య మనుటలో నాకొక యంతరార్థము గోచరించుచున్నది.

ప్రసే:— దేవరబుద్ధిక పార్థము స్ఫురింపదు. వివరింపఁగోరెదను.

నిశుం:— వారు స్వతంత్రముగా సామ్రాజ్యము స్థాపింపదలఁచి విఫలమనోరథులైరి. నిశుంభుఁడు వారికిఁ గొండకంటె బెడయడ్డంగియయ్యెను. ఆకారణముచే వారిప్పుడు ప్రజాక్షేమమే ప్రధానాశయమను నెవమున మనమైతి సంపాదించుకొన జూచుచున్నారు. మన యనంతరము చక్రవర్తి

త్వము తమకు లభింపఁగలదని యాశించు చున్నారు. రాయబారిద్వారా మనమావిషయ మెఱుకపరిచిననుజూలు నని వేడుచున్నారు. చూడు! ఈ యర్థమును మనమున నుంచుకొని వేఱొకపరి జూబు చదివిచూడుము.

ప్రసే:--(అట్లుచేసి) దేవర సెలవిచ్చినది. కాదని నిర్ధారణచేయు టకుఁ బ్రబలాధారములు లేవు. కాని సుతెవ్వరును గాదు వజ్రధరుడు దీనిని స్వయముగా లిఖించెను. అతఁడు మేధావి. బృహస్పతిని మించినవాఁడు. తొందరపడి యువ్విఘ్నార్థఁ గూడదు. దేవర యదినఱకే సార్వభౌములు. అనేకులు నామంతులు మీశాసనము శరమునఁ దాల్చుచున్నారు. ఈ యొడంబడికవలన నిప్పుడు మన కెక్కుడు లాభము గలుగునని యాస జనించుట లేదు. అయినను మహీధర విభుఁడు కూడ మీయభిప్రాయముతో నేకీభవించిన నశ్లే చేయుదము. ఆతండు వచ్చునందాఁక సందేశహరుడిచ్చటనే యుండగలడు.

నిశుం:--అమాత్యవర్యా! నీ యాలోచన చక్కనిది. అయిన నేనొక్కమాట చెప్పుచున్నాను. పగగొని వీరు మన నేమియుఁ జేయలేరు. తమంతటఁ దాము లోబడుదురా మనకేమి సేగి? ఆంధ్రదేశమునఁ గల్లోలములు తగును. చక్కని సామ్రాజ్య మేర్పడును. ఆంధ్రసామ్రాజ్య స్థాపకుఁడని కలకాలము జనులు చెప్పుకొందురు. వజ్రధ రారులు నీయాలోచనను గన్నుల కద్దుకొను చుందురు. కాని నాఁడు నిమిషమాత్రమున నిగ్రహింపఁగలము.

ప్రసే:--దేవర కుతూహలమున కడ్డుకలిగించు చున్నానని భావింపఁజనదు. సర్వవిధముల మనకిది శ్రేయోదాయకము

కాదు. వారు మనకు వశులైయుండుట కొకప్పుడు సంగీకరింపరు. ఆ విషయమిందు ధ్వనించు చున్నది. ఇప్పుడు సంఘముగాఁ జేరనంగీకరించిన వారెవరు? వారిలో శివరెంతటి వారు? మన ప్రాభవమును బాటించు వారెందఱున్నారు? ఇవేమియుఁ దెలియకుండ మన మొక నిరణయము కావించితిమేని యాశాభంగము నొందవలసిన వారమగుదుము; ఇల్లలుకఁగానే పండుగ కాదు. బుట్టుకు మనఁగానే గాలమునకుఁ దగిలినదనుకొనుట వెఱ్ఱితనము. సావకాశముగాఁ బరికించిన దేవరకుఁ దెలియకపోదు.

శుం:—(ఇంచుక యోచించి) టైననిప్పుడొకటి చేయుదము. మీజాబు నిండు మనంబుతోఁ బరికించితిమనియు, ముఖముఖిని బ్రసంగింపక కొన్నిసందియములు వీడవనియు, నన్నివిషయములు సమగ్రముగా మాటలాడఁగల రాయబారిని బంపినచో మీసూచనల విమర్శింతుమనియు నీసందేశహరునకుఁ జెప్పిపంపుదము. దానిపై వజ్రధరుఁడో మఱియొకఁడంతటినమర్థుఁడో మనవీటికిరాగలఁడు. ఇంతలో మహీధరుడును నింటికిఁ జేరగలఁడు; లేదా శీఘ్రముగాఁబనిముగించుకొని రమ్మని వర్తమాన మంపుదము. అప్పుడు కార్యనిర్ణయము మనకు సుకరమగును. వ్యర్థముగా జేంపు నడపుట నాకర్షితమతముకాదు.

శనే:—అట్లుచేయవచ్చును. అందుమనకేమియుఁ గొఱగామికానరాదు.

శుం:—అయినచో సందేశహరుని బిలిపించి చెప్పుము!

ప్రసే:—మహారాజా! నోటిమాటలకన్న వ్రాసిపంపుట యుత్తమము. పండితమానులగు దూతలు తమపైత్యమును జోడింతురు. రాజకార్యములపట్ల నట్టియవకాశము నొసంగరాదు.

నిశుం:—అటులేని జాబువ్రాయుము.

ప్రసేనుఁడు సావధానముగా లేఖపూర్తిచేసెను. రాజాను మతిని దానిపై ముద్దవెచెను. మణిభద్రుని బిలిపించి లేఖనిచ్చెను. ఇది మీ ప్రభునికందఁజేయుము. మహారాజుగారునిర్మలాంతఃకరణముతో దేశక్షేమమును గోరుచున్నారని తెలుపుము. శ్రమయుడుగునంతదనుక విశ్రమించి నీవేగవచ్చును అనిచెప్పెను. మణిభద్రుఁడు రాజమంత్రులకు నమస్కరించి తనబసకేగి యశ్వము నధిరోపించి నిజనగరానిముఖుఁడై చనియెను. ఆతఁడేగినపిమ్మట నిశుంభుఁడు ప్రసేనునిజూచి “యమాత్యాగ్రణీ! ఇంకొక స్వల్పకార్యము మిగిలియున్నది. దానినిగూడముగింత” మనెను. దేవరసెలవిచ్చుటే తడవని ప్రసేనుఁడనెను. నిశుంభుఁడు కాలకేతునికడకొక శీఘ్రగామినిబంపవలయును. వసుంధర కన్న తండ్రినిజూడఁ గుతూహలపడుచున్నది. ఆమెకోరికను మన్నించుట నాకుఁదప్పనిసరి యనెను. ప్రసేనుఁడట్లేచేయవచ్చును. కానియతఁడు మనయెడ విరోధభావము గలిగియుండునేమో యనెను. నిశుంభుఁ “జేనాటిమాట! అట్టియుద్దేశమాతనికున్నచో నింతకాలముదాగునా? పాపమాతఁడును నావలెనే భార్యావియోగముచే దుఃఖితుఁడయ్యెనట! ఆతనికిమనముచేసినదేమి యంతపగపూనుటకు? వానిరాజ్యము వానికేయిచ్చితిమి. బిడ్డను బిడ్డగాఁగొని మనిచితిమి. కన్నకూతును జూడరమ్మను చుంటిమికాని చేఁదు మేయమంటిమా! సందేహపడ నక్కఱ

లేదు. మన వర్తమానమును గళ్ళకడ్డుకొని పరుగెత్తుకొని వచ్చును. జాబువ్రాసి పంపుము” అని యానతిచ్చెను. ప్రసేనుఁ డట్లే చేసెదనని కమ్మవ్రాసి రాజునెదుటఁ బెట్టెను. నిశుంభుఁడు పరిశీలించి ‘చాలు! బాగుగానే యున్నది. తగువానిచేఁ గాళే స్వరము బంపుమని’ చెప్పి నాటికిఁ గొలుపుచాలించి గృహభ్యంతరమున కేగెను. ప్రసేనుఁడును గార్యశేషములు ముగించుకొని యింటికిఁబోయి స్వకృత్యములందుఁ బ్రవృత్తుఁడయ్యెను. మల్లికావసుంధరలు లోనికిరాఁగానే నిశుంభునకు మొక్కి నిలిచిరి. ఆతనిముఖము వికాసభాసురమై యుండెను. దానిని లక్షించి కాకులమునుండి వచ్చినసందేశము సంతోషదాయకమేయని తలంచి వారును బ్రీతినొందిరి. కాని యది యేవిషయమునకుఁ జెందినదో తెలిసికొన వలయునని కుతూహలపడుచుండిరి. తండ్రి తనంతటఁ దానేచెప్పునని వారియభిప్రాయము. కాని యట్లుజరుగలేదు. అడుగుటకు వారును సంశయించిరి. ఇంతలో భోజనమున కాహ్వానమువచ్చెను. భోజనానంతరము గాన తండ్రి యీప్రసంగము చేయడలఁచి యుండలేదని నిశ్చయించుకొని వారు సాధోపరిభాగమునకుఁ బోయిరి. నిశుంభుని హృదయమునఁ గార్యాలోచనమే యతివేగముగా జరుగుచుండెను. భోజనమునకుఁ బిలుపు వచ్చినదనుమాట నాతఁడు విస్మరించెను. ఎంతసేపటికిని రాకుండుటచే యశోధర మరల పిలువవచ్చెను. ఆమెనుజూడగానే మణినాగునిమాట స్మరణకు వచ్చి సోదరీ! మణినాగుఁడెట్లున్నాఁడు? అనియడిగెను. ఏదో బాధపడుచున్నట్లు పండుకొన్నాఁడు అనియామె చెప్పెను. అదిరోగముకాదు. దొంగజబ్బు! అని నిశుంభుఁడు జేవురించిన మొగముతోననెను. యశోధర ‘అన్నా! ఏమట్లనుచున్నా’ వని

దగ్గరఁకు వచ్చెను. నిశుంభుఁ డాతని యపగ్రాహములను యశో
ధరకెఱిగించి చీవాట్లుపెట్టుమని చెప్పెను. ఆవెఱయు లజ్జించు
కొని 'అన్నా! మొదటితప్పనాది' అనెను. 'ఎవరిజైననేమి?
నాతో నిజముచెప్పవలదా? సైనికుల కసహ్యమునేర్చుట ప్రమాద
కరముకాదా?' యనెను. యశోధర యిచ క మాటాడలేక
పోయెను. 'వానిపక్షమున నేను వేడుచున్నాను. తమింపుము.
మనసులోఁ గల్మషముంచుకొనకు' మనస్థిరమై చెను. తమింప
కెవ్వరిని శిక్షించును? ఇంద్రునివలెవ్వరు? అనిచే భోజన
శాలకేగెను. యశోధరయు 'వెంటనేగి యాతని ప్రసన్నుని
జేయ సన్నివిధములఁ బ్రయత్నించుచుండును.

పదునొకండవ ప్రకరణము

పూర్ణభద్రుఁడు గురునాథుని గలిసికొని యంతకు
ముందు వజ్రధర విష్ణుదేవులచ్చట నేర్పఱచిన కూమలము,
మండలములను బర్యవేక్ష గావించెను. ప్రతిమండలమున నొక
యోధకేంద్రము నేర్పాటుచేసి యత్సాహముగల యువజనుల
యోధవారముగాఁ జేర్చి వారికి సైనికశిక్ష యొసంగెను.
ఒక్కొక్క కేంద్రమునకుఁ గావలసిన సాధనసామగ్రిని రాజ
ధానినుండి తెప్పించి యవి యుపయోగించు విధానమును
వారికి బోధించెను. ఆశ్వికులను బదాతులను వేలువేలుగా
రణవిద్యా విశారదులఁ గావించెను. అతని రాకచే నా ప్రదే
శము వినూత్న తేజోవంతమై యాటవికులకే కాక దుర్గా
మణ తత్పరులగు రాజులకుఁగూడ భయంకరమై కానవచ్చెను.

ఈ సమాచారమును శిష్యులవలన నెఱిగి యాపస్తంబ మహర్షి పూర్ణభద్రున కాహ్వానమంపెను. పూర్ణభద్రుఁ డావిషయమును బ్రభువునకుఁ బెలియఁబఱచి వారి యనుమతినొంది మహర్షిని సందర్శింపజేసెను.

ఆపస్తంబుఁ డాశ్రమవాసుల నాతనికిఁ జూపి కాలకేతుఁడు వారి కొసగిన శిక్షణమును బరిశీలించఁ గోరెను. పైకిఁ గాషాయ వస్త్రములు గడ్డములు జడలు ధరించి కనఁబడుచున్నను మునిశిష్యులగువారు రణోత్సాహము గలిగియుండిరి. కాలకేతువు వారి కాయుధవిద్య గఱపెను. పూర్ణభద్రుఁడు వారి విద్యాకౌశలమును బరీక్షించి పెక్కు మెలఁకువలను వారికి బోధించెను. పూర్వహరచనా కౌశలముల నెఱింగించెను. మేళికలవంటి కొందఱుఁ గుమారవీరుల నేటి యాపస్తంబు ననుమతినొంది యెఱ్ఱజాలెము ప్రాంతపు మండల కేంద్రస్థానముల నసించి స్రుతిదినము నచ్చటి యాధవ్రాతముచే సాధన చేయుచునట్లు నియమించెను.

కొండలెక్కుట, క్రిందినుండి మీఁదివారితోఁ బోరాడుట యులవఱచుటకు సైనికపంక్తులను బర్వతప్రాంతములకుఁ గొనిపోయి నంతయువరుస నభ్యాసమొనఁగెను. వారి గమనా గమనముల విలోకించి యాటవికులు భయభ్రాంతులై పూర్ణభద్రుని శరణుదొచ్చిరి. వారి కభయమిచ్చి వారినిగూడ సన్మాదిగావలంబుల నొనర్చుచు నీ పెపోరాటమున నిపుణులఁ గావింపఁ దొడఁగెను. కొలఁది కాలములోనే శౌతమీ పశ్చిమతీరమందలి పెక్కు గ్రామములు సైనికశిబిరములుగా సిద్ధములయ్యెను.

వజ్రధరుఁడు నియమించిన మాటకారులు తఱచుగా బోధించుటచే గుంపులవాండ్లు దొంగతనమునుమాని కృష్యాది వృత్తుల నవలంబించి జీవింపసాగిరి. దురాచారములు గ్రమముగావీడి సుఖజీవనమున కలవడఁజొచ్చిరి. పూర్ణ భద్రుని ప్రచారముతో మాఱుమూలల దాఁగియున్న దోపిడిగాండ్లు కొందఱు డాగువాఱ్ఱిన డెందములతో దేశమువిడిచి నాటి పోయిరి. మిగిలినవారు గ్రామములు, పల్లెలు చేరి స్థిరనివాసము లేర్పఱచుకొని యచ్చటివారితోఁ గలిసిమెలసి బ్రతుకుచుండిరి. వారి సాహాయ్యమునఁ బూర్ణ భద్రుననుయాయులు దస్యునివాసముల నెఱిఁగి యరణ్యములనుండి వారిని బయటికి రావించి నయమున భయమున లోబఱచికొనిరి.

వజ్రధర నియుక్తులగు నుద్యోగులు బాటలు వేయించియు, జెఱువులు త్రవ్వించియు, వాఁగుల నేర్పఱచియుఁ బ్రజలసౌఖ్యమును వృద్ధిచేసిరి. అటవుల చేదించియు, భూముల జదునుచేయించియు విరివిగాఁ బంటలు పండించుటకు వీల్లు కల్పించిరి. అనతికాలములోనే గౌతమీతీరము సుభిక్షమై నిష్కంటకమై వీర్యవంతమై యైకమత్యముగలిగి శోభిల్లు సాగెను. పూర్ణ భద్రుఁడిట్లు సామ్రాజ్యమున కంకురారోపణ మొనర్చి హృష్టహృదయుఁడై రాజధానికరిగి తానొనర్చిన కృత్యమును బ్రభుమంత్రులకుఁ బూసగుచ్చినట్లు నివేదించెను. ఆతనిరాజభక్తికిఁ గార్యదక్షతకుమెచ్చి విష్ణుదేవుఁడు మృదుపరిష్యంగముచే సైన్యాధ్యక్షుని బహూకరించెను.

వజ్రధరుఁడింతకుముందే కృష్ణాతీరమునందలి పెక్కు-గ్రామములలోఁ గట్టడ గావించియుండెను. అచ్చటిప్రజలయత్సాహము

సంపదనుగూడఁ గొంత వరించి నిశుంభునకు సందేశమంపిన
సమాచారమును బూర్ణభద్రున కెఱిగించెను.

వజ్ర:—కుమారా ! యిప్పటికి కృష్ణాగౌతమీమధ్య దేశ
మంతయు నిష్కంటకమై నీయాజకులోనైయున్నది. ఇంచు
మించుగా సామ్రాజ్యము స్థాపితమైనట్లే. అంత యు మీతండ్రి
చలువ యని సంతోషించుచున్నాను.

విష్ణుదేవుడు:—భక్తినమ్ముడై మీ యుభయుల తోడ్పాటు
నాధారముగాఁ గొని పితృదేశము నెఱవేర్చి కృతార్థుడఁ
గాగోరు చున్నాడ.

పూర్ణ:—మహారాజసుచంద్రుని యనుభావమే మిమ్ము సింహా
వీరమునెక్కింపఁగలదు. దేవర యదార గుణసంపదకు
సింహాసనమెంత ? త్రైలోక్యాధిపత్యము నత్యల్పమనియే
నాయూహ. సాటి లేనిశౌర్య ధైర్యములు, వానికిఁ దీసిపోని
దయాదాక్షిణ్యములు, నన్నిటినిమించిన నిసర్గసౌహార్ద్ర
మధుర సంభాషణముగల మనచక్రవర్తి తప్పక మహావిష్ణు
వంశ సంభూతుడనుభావము జానపద చిత్తముల నిరూఢమై
యుండుట నెడనెడఁ గాంచి విస్మయావిష్టుడ నైతిని.
బ్యామననే యింతటి ప్రజానురాగ మార్జించిన నరపాలు
నింతకుముందుఁ గనివిని యెఱుంగము.

విష్ణుదేవుడు:—పూర్ణభద్రా ! నాజీవితము కొంతవఱకుఁ
జరితార్థమైనదని భావించుచున్నవాడ. నే నాసించునది
ప్రజానురాగమే కాని సామ్రాజ్యభోగముకాదు. ఏదాజు
రాజ్యమునఁ బ్రజలు సుఖింతురో వానిది ధన్యజీవనముగాని
క్షణవినశ్వర మగు విభవానుభవమా మానవునికి జీవిత

సాఫల్యమొసఁగునది? ఎన్నివేల సంవత్సరములు గడచినవి. ప్రజలిప్పటికిని రామరాజ్యమని, శ్రీరామ రాక్షయని చెప్పుచున్నారు. అట్లనుట కమ్మహానీయుని బ్రజావాత్సల్యము కారణముకాని, భోగలాలస హేతువు కాదుగదా!

వజ్రధరుఁడు:—దైవ మనుగ్రహించెనేనియాంధ్రసామ్రాజ్యము దాక్షిణాత్యులకు మేలుబంతి కాగలదు. నీ ప్రశస్తియుఁ బాగాణికనుతిపాత్రము కావలయునని కోరుచున్నారము. ఆపస్తంబాది మహారు లాశీర్వాదించుచున్నారు. ఒక్కటి చెప్పవలసియున్నది. శ్రీరామని మనస్సుకంటె నీమనస్సు మెత్తనిది. ఎంత చెప్పిన నిశుంభవధ కుత్సహింపకున్నాడవు. యజ్ఞమునఁ బశువిశసనము వేదసమ్మతము. మనము తలపెట్టినది మహాయజ్ఞము. నిశుంభ రాక్షసుఁడీ క్రతువునఁ బశువు కావలయును. సంపూర్ణోత్సాహముతో దీక్ష వహించి యీ క్రతువున యాజమాన్యము వహింపుము. మేమందఱును ఋత్విక్కుల మగుదుము.

విష్ణు:—(చిటునవ్వుతో) ఆర్యా! ఆవశ్యకమైనచో నిశుంభుని సపరివారముగా సంహరించెదనని యింతకు ముందే ప్రతిజ్ఞ చేసితినిగాదా? మన మంపిన సందేశమున కాతఁ డనుకూలుఁడైనచో—

వజ్ర:—వాని స్వభావము నెఱుంగక యట్లనుచున్నావు. నాకిసుమంతయు నాశాలేశము లేదు. ఆగర్వితుఁడు — ఆబలశాలి — ఆ రాక్షసుఁడు — సాధుమార్గమవలంబించు ననుకొనుట పులి గోవుగ ననుకొనుటే కాని వేఱుకాదు.

వాడొకవేళ మెత్తని మాటలాసినను విశ్వసింపరాదు.
వాని సామ్రాజ్యకాంక్షకుఁ బరిమితిలేదు.

పూర్ణ:—తానే చక్రవర్తిత్వము నహింప నాశపడునని మీ
యభిప్రాయమా ?

వ్రజ:—నాయభిప్రాయమే కాదు. ప్రాజులందఱు నట్లే తలంచు
చున్నారు. మహర్షి యాపస్తంబుఁడు నిశుంభవధకుఁ
గంకణ బంధము గావింపుమని చెప్పలేదా? భీమనాయకుఁడు
నిశుంభరాక్షసుఁడు తెగటాటనిదే దేశక్షోభ ముపశ
మిల్లదని కంతోక్తిగాఁ జెప్పియుండలేదా ?

విష్ణు:—నిశుంభునకు సామ్రాజ్య కాంక్షయున్నచో రాజ్య
భోగములాతనికే యర్పించి నేను బ్రజాసేవ యొనర్చెదను.
ప్రజాసౌఖ్యమే పరమలక్ష్యముగాఁగల నాకీ దుగ్భరభార
వహనకేశము తొలగుటయు, సావధానముగాఁ బ్రజా
సౌఖ్యము సమకూర్చు నవకాశము గలుగుటయు సంతోష
దాయకములు గావా ?

వ్రజ:—(నవ్వి) శరీరములేకధర్మాచరణ మెట్లుసాధ్యముకాదో
క్షత్రియునకు సామ్రాజ్యములేక ప్రజాసేవయు నట్లే సాధ్యము
కాదు. ప్రతివృక్షము తన ఋతు కాలమునఁ గొలఁది
గానో, ఘనము గానో ఫలము లిచ్చుచునే యుండును. కల్ప
వృక్షమాశ్రితులకు మనోరథఫలము లిచ్చును. సద్బుద్ధిగల
మానవవికాత్తుఁడు తనశక్తికొలఁది బరోపకార మొనర్చు
చుండును. కులమును, జాతిని, దేశమును సముద్ధరించి సేవ
యొనర్చుటకు సమ్రాట్టుకాక యితరుఁడు పనికి రాదు.

ఆధ్యాత్మిక సేవచేయు మతకర్తలకుఁ గూడ సమాట్ట తోడ్పడనిచో మతస్థాపనము కొనసాగదు.

పూర్ణ:—సామ్రాజ్యకాంక్ష కలదని నిశుంభుని సింహాసన మెక్కించుట ధర్మ మగునా? ఆకట వాపోవు చున్నదని పైతృకము కుక్కకుఁ బెట్టవచ్చునా? కాకసామ్రాజ్య మెవ్వరిది? ప్రజలది! ప్రజలు తమ కభిమతుఁడగు వాఁడు సింహాసన మెక్కిపాలించుట కంగీకరింతురుకాని యధికార వాంఛ, భోగలాలస మిక్కుటమై ననయుచున్నాఁడని యనర్హుని దయదలంచి ప్రాణములమీదికిఁ దెచ్చికొందురా? ఎవ్వఁడు సామ్రాజ్యము ప్రజలదని గ్రహించునో వాఁడు దానికై ప్రాకులాక్షఁడు. ప్రాకులాడువాఁడు నిప్పున నొక కాలు, చందనమున నొక కాలు నుంచి నిలువఁగలుగునా? నిలువఁ జాలనివాఁడు పదవినే కళంకితము గావించును.

విష్ణు:—(ఆదరముతో) పూర్ణభద్రా! నీవన్నదితథ్యము. తథ్యమే కాదుప్రియమును. సింహాసనము బాహ్యాచిహ్నము. సత్య మైనసామ్రాజ్యము మానవ హృదయములందే యుండును. ఆసింహాసన మధిష్ఠింపగలవాఁడే ధన్యుడు. మూఢులు భోగ తృప్తిచే బాహ్య పరికరములఁ గాంచి మురిసిపోవుదురు. వలదన్నను దానే యధికారపదవిం గోరి ప్రజాహితమున కవరోధ మొనరించినచో నిశుంభునేకాదు—వానికెవ్వఁడు తోడ్పడవచ్చినను సంహరించి ప్రజాభీష్టము సిద్ధింపఁజేసెదనని త్రికరణ శుద్ధిగాఁ జెప్పు చున్నాడను.

ఆ మాట లనునప్పుడు విష్ణుదేవునియాస్య మించుక జేవు రించెను. నేత్రకోణములఁ గోకనదచ్ఛాయ యంకురించెను. అప్రయత్నముగా దృష్టి కరవాలముపై వాలెను.

వజ్ర:—(హరించుచుఁ దనలో) ఉత్సాహానుభావములు నేటి కీతనియందు గోచరించినవి. ఇంక స్థాయియై భావము రసత్వము నొందఁగలదు. (ప్రకాశము) కుమారా! సుచంద్రుని దివ్యజ్యోతి తలుక్కుమని మెఱసినట్టైనది. గ్రహించితివా?

విష్ణు:—గ్రహించితిని. సమయము కాఁగానే యానృణ్య మొందెనను వ్యర్థ ప్రగల్భములు నాకభిమతములు గావు.

పూర్ణ:—దేవరకేకాదు. దేవరసేవకులకుఁ గూడఁ బ్రగల్భము లిష్టములుగావు. అసలాంధ్రులే కార్యరంగమునఁ బ్రవేశించు నంతవఱకు నిపుఱుగప్పిన నిష్పలు. తీవ్రవాదము వారి కభిమతముకాదు. అది వారిజాతికిఁ బ్రత్యేకలక్షణము.

విష్ణు:—భీమేశ్వరుఁడు మనతో నేకీభవించియున్నాఁడు. కాల కేతువు కార్యార్థియై యనుసరించుచున్నాఁడు. నిశుంభుని మాట తేలిపోఁగానే ద్రాక్షరామకాళేశ్వరములఁ గలిపికొని శ్రీశైలము మీఁదుగా సువర్ణ ప్రాకారమునిర్మించి యాంధ్ర రాజ్యము స్వర్గ రాజ్యమని, యాంధ్రు లాదర్శపురుషులని, యాంధ్ర దేశము వజ్రభూమియని దశదిశల పేరుమ్రోఁగు నట్లు చేయగల వాడనని కూడ మీకు మాట యిచ్చుచున్నాను.

వజ్ర:—(హఠాతిశయముతోఁ గాఁగిలించికొని) కుమారా! నీనోటినుండి వినవలసినమాటవిని ధన్యుండనైతిని. చూడు చూడు! ఆంధ్రమాత ప్రీతి విస్ఫారిత నయనములతో నానంద బొప్పములు విడుచుచున్నది.

పూర్ణ:—దేవరతలంచినచో నిదిఎంతటిపని!

వారిట్లు సంభాషించుచుండ మణిభద్రుడు ముందుగాఁ దనరాక నెఱిగించి యచుమతినిొంది సమీపించి యుచితరీతిని ముగ్గురకు నమస్కరించెను. వారు వాని నాదరించి నిశుంభుడు మనజాబునాదరించెనా? విశేష మేమియనియడిగిరి. మణిభద్రుడు వ్యతిరేకము లేకుండుటయే గొప్పవిశేషము. ఆతఁడుచితరీతిని నన్నాదరించి యీజాబు వ్రాయించి యిచ్చెను. మన లేఖను గుఱించి వారు మాటాడుకొనునప్పుడు నన్ను విడిదికిఁ బంపి వేసిరి. బయలుదేటి వచ్చుచుండఁబ్రసేనుడు 'మా మహారాజు గారు నిర్మలాంతఃకరణముతోఁ బ్రజాసౌఖ్యమును వాంఛించు చున్నారని మీ ప్రభునర్యునికెఱిగింపుమనిచెప్పెను.' అని తెల్పి జాబు వజ్రధరుని కందిచ్చెను. ఆతఁడుదానిని జదివికొని యిది యొక విధమైన యంతరాయమనుచు విష్ణుదేవుని కొసగెను. విష్ణుదేవుడు సావధానముగా జదివికొని నీవుకూడవిలోకింపుమని పూర్ణభద్రునకొసంగెను. పూర్ణభద్రుడు చదివికొని 'యేమిది? నిశుంభునికింతటి సామరస్యముగలుగుట చిత్రముగానున్నది. ఇది విశ్వసనీయమేనా?

పజ్ర:—కాదని దానివాలకమే చెప్పుచున్నది.

విష్ణు:—మన మసందిగ్ధముగా నేమియువ్రాయలేదు. ముఖముఖిని మాటలాడినఁగాని సందేహములు తొలగవనుటకు హేతువేమి?

పూర్ణ:—అన్ని విషయములు నిష్కర్షగా మాటలాడఁగల రాయబారిని బంపుమనుటచే వారొక నిర్ణయముచేసికొని రని తోచుచున్నది.

వజ్ర:—వారి యుద్దేశము “మీరు సామ్రాజ్యభారము వహించుటకు మేమంగీకరించితిమని విస్పష్టముగాఁ దెలుపుచు రాయబారినంపుమని.

పూర్ణ:—అసంభవము. దురాశ దుఃఖముఁజేటు.

విష్ణు:— (ఇంచుకయోచించి) ఆర్యా! ఏమైనఁ గానిమ్ము. ఆరంభింపకేపోవలయు; ఆరంభించినఁ గడముట్టఁ జూడక నడుమవిడుచుట బుద్ధిమంతుల లక్షణముకాదు. ఈ విషయమును మనమొకరమే నిర్ణయించుట తగదు. సత్వరముగా నీయర్థము మహాసీయుండగు నాపస్తంబునకు, విక్రమధురీణుండగు భీమనాయకునకు నెఱిగించి వారి యుద్దేశములు విశ్వాసపాత్రులచేఁ దెలుపవలసినదిగాఁ గోరుచు విజ్ఞాపనమంపుము. వారి యాశయములుదెలిసికొన్నపిమ్మట మనము కార్యనిర్ణయ మొనరింతము.

వజ్ర:—అట్లేచేయుదము. మనమందఱ మొక సమితిగాఁజేరి దేశక్షేమమునుగూర్చి సమాలోచన చేయుదమని చెప్పినదానికి వారంగీకరించినట్లు తోఁపదు.

పూర్ణ:—అందుఁ దప్పేమున్నది? వారు తమ యుద్దేశము లెఱిగింపవచ్చును. సమంజసములైనచో వాని నందఱు గ్రహింతురు కాని విడుతురా?

విష్ణు:—సరే! ఏమైననగుఁగాక! కట్టెవంపు ప్రాయితీర్పగలదు.

వజ్రధరుఁడు జాబులువ్రాసి విష్ణుదేవున కిచ్చెను. వానిని బరిశీలించి యతఁడు వానిపైఁ దనహస్తాక్షరిలిఖించెను. వేగవంతుండగు నొక యాశ్వికభటునిచే దీనిని బంపుమని సేనాని కిచ్చెను. పూర్ణభద్రుఁ డడఁకువతో నందుకొని నమస్కరించి

వెడలిపోయెను. అనంతరము మణిభద్రునకుఁ దగిన బహుమాన మీయవలసినదిగాఁ గోశాధ్యక్షునకుఁ జీటివ్రాసి వాని నాతని కడకంపి వ్రజధర విష్ణుదేవు లభ్యంతర గృహమున కేగిరి. కొంతతడవైన పిమ్మట విష్ణుదేవు డేకాంతముగఁ గూరుచుండి మణిభద్రుని రావించి యాతనితో నిట్లు ప్రసంగించెను.

విష్ణు:—మణిభద్రా! రత్నసానుదుర్గమున నీవింకేమైన విశేషములు గనుగొంటివా?

మణి:—ఒక యాశ్వికుఁడు ఖిన్నుడైపోవుచు మణినాగునిఁ దిట్టుచుండెను. ఆదరపూర్వకముగా నడుగ వాఁడిట్లు చెప్పెను. 'రాజుమేనల్లుఁడు మణినాగుఁ డంతఃపుర స్త్రీలను దెచ్చునపుడు పాళెగాండ్రతో యుద్ధము చేసితిమని చెప్పు మనెను. మేమట్లే చెప్పితిమి. అది యసత్యమని యెట్లో రాజునకుఁ దెలిసినది. దయగల వాఁడగుటచే నన్ను తమియించి విడిచిపుచ్చెను. ఇట్టిసీమని రాజదుహిత చేపట్టునా? అయ్యా! మీరెవ్వరో యెఱుఁగ. గోడలకుఁ జెవులుండును. రాజకుటుంబమును గుఱించి మనము ప్రసంగింపఁ గూడదు. నిశుంభుఁడు చండశాసనుఁడు' ఇట్లు చెప్పి వాఁడు తనదారిని బోయెను.

విష్ణు:—అనుచరుల ప్రవృత్తిని విచారించెనన్నమాట. అంత వఱకు సంతోషదాయకమే. ఆవిషయమైయేమియు వ్రాయఁ డయ్యెను. అనుతాపము నెఱిగించుట సత్పురుషలక్షణమని తెలియఁజాలక అహంభావమునకు వశులై లోపమును గ్రహించియుఁ గొందఱు పొరపడితిమని యొప్పుకొనరు.

మణి:—ఇంకొక సమాచారము. దేవరకది—

విష్ణు:—సంశయింపక వచింపుము. నీకంటె నాకాపుండ్రుడెవడు?

మణి:—దేవరకది చెప్పవచ్చునో కూడదో! ప్రియమో? అప్రియమో?

విష్ణు:—రాజు ప్రియమైన నప్రియమైన హితులవలన నెల్ల విషయములు దెలిసికొనవలయును. తామెరింగినది తెలుపని భృత్యులు రాజద్రోహులగుదురు.

మణి:—రాజాంతఃపురమునుండి యొకచేటిక నాకడకువచ్చి ప్రియపూర్వకముగాఁ దమకుశలమడిగియెన్నో ప్రశ్నించినది. దానిబట్టి రాజదుహిత మిమ్ముఁ బ్రేమించియున్నదనినాకుఁ దోచినది.

విష్ణు:—ఇది యప్రియమని ఏలశంకించితివి?

మణి:—దేవరయు తమ క్షత్రియవంశసంభూతులు. నిశుంభుఁడు రాక్షసుఁడు. తత్కన్యాపరిగ్రహణమునకు దేవరచి త్తమొడఁ బడదని తలంచితిని. ఒక వేళ గుణమునే ప్రధానముగాగొని దేవరయంగీకరించినను వజ్రధరుఁడు నాపస్తంబాదులగు పెద్దలు జాతిసాంకర్యము నేవగింతు రనుకొంటిని.

విష్ణు:—పెద్దలు గర్హించు కృత్యమెన్నడు నాకు రుచింపదు. నామనస్సునకు హితవైనది ధర్మబద్ధమనియే నానమ్మకము.

మణి:—దేవరసెలవిచ్చినది సత్యము. మహర్షులు చెప్పినదెట్లు ధర్మశాస్త్రమో మహాపురుషుల నడవడియు నట్లేసదాచార మగుచున్నది. ఉభయులు జితేంద్రియులు. ఉభయులు లోకానుగ్రహతత్పరులు.

విష్ణు:—చేటిక యేమని ప్రశ్నించినది?

మణి:—భద్రముఖా! నీవొనర్చునది హంసదౌత్యమా, నల దౌత్యమా యని చమత్కారముగా నడిగినది. మొదట సమ్మాటల యర్థము గ్రహింపజాలనైతిని. పదపడి నేను సందేశహరుడనని యెఱిగించితిని.

విష్ణు:—సంభాషణము సరసముగానేయున్నది. పిమ్మట—

మణి:—పిమ్మటనామె నీవుచిలుకవా? కోతివా యని మరల ప్రశ్నించినది. నేనుజిలుకనుగాను—కోతివిగాను—పావురము నంటని. ఇంతలో నాహ్యోనము వచ్చినందునఁ గొలుపు కూటమునకేగితిని. తిరిగివచ్చునప్పటికామె యచ్చటలేదు. వెళ్ళినపని పూర్తియైనందున జాగుసేయక బయలుదేరి వచ్చితిని.

విష్ణు:—మణిభద్రా! మనజాబు విలోకించిన పిమ్మట నిశుంభుని చిత్తవృత్తి నేమైన గ్రహింపఁ గలిగితివా? ఆ కారచేష్టల దులవలనఁ బరేంగితము సూచితము కాకమానదు.

మణి:—వారు సంభాషించు కొనునప్పుడు నన్నావలకుఁ బంపి వైచినందున నెక్కువగా గ్రహించుట కవకాశము లేక పోయెను. ప్రసేనుఁడు జాబు చదువుచుండఁగా నిశుంభుఁడు స్తిమిత గంభీరమైన దృష్టితో నాలకించెను. ఆతని ముఖమున దుర్వికారము లేవియుఁ బొడకట్టవయ్యెను. దర్పము, రాజసము మాత్రము లలాటమున నెలకొని యున్నవి. ఆతఁడు సుముఖముగా నున్నట్లే నాకుఁ దోచినది.

విష్ణు:—కానిమ్ము. ఈ విషయముల నింకను రహస్యముగానే యుంచుము. పోయిరమ్ము. మణిభద్రుఁడు సెలవు తీసికొనెను. ఆతఁడేగిన పిమ్మట విష్ణుదేవుఁ డించుకనేపు పర

ధ్యానముగా నుండెను. రాజపుత్రి మనసున ననురాగ లతిక
యుదయించిన మాట నిక్కము. అదియింకను బల్లవితా
వస్థయందే యున్నది. నిశుంభుఁడు తనయను మణిహాగుని
కిచ్చు తలంపున నుండవచ్చును. క్షత్రియకుల సంజాత
యగు వసుంధర వానియెడఁ బ్రేమానుబంధము కలిగి
యుండఁజాలదు. క్షిప్రపరిస్థితు లెన్నో యా పేశలగాత్రి
నెదుర్కొనఁగలవు. దైవసంకల్పమే వానినన్నిటి దొలఁ
గించి మార్గమును జక్కచేయఁగలదు. విషయలౌల్యము
నకు నేని త్తటి తావీయరాదు. ప్రేమ పవిత్రమైనదేయైన
నొకప్పుడు చిత్తస్థైర్యమును జెడఁగొట్టును. అవ్యవస్థిత
చిత్తులు సావధానముగఁ గార్యతంత్రము నడుపఁజాలరు.
సుచంద్ర మహారాజు నాటిన యీ కల్పవృక్షము న్రజ
ధరుని దోహదముచేఁ బెరిగినదై భీమేశ్వరుని స్నేహమునఁ
బల్లవితమై యాప స్తంబుని కరుణచేఁ గోరకితమై విలసిల్లు
చున్నది. నా ప్రమాదమువలన నది చీడవాటినచోఁ జిర
కాలమునుండి ప్రజలాసించుచున్న ఫలానుభూతి విలంబి
తము కాఁగలదు. ప్రజావాంఛితము నాటంకపఱచు
సౌఖ్యముతో నాకుఁ బసిలేదు. బుద్ధిమంతుఁడు ప్రధానోద్దే
శము నేమఱక యితర ఫలముల సాధించుటయుఁ దప్ప
గాదు. తోటమాలి ఫలముకొఱకు వృక్షమును బెంచును.
శాఖోపశాఖల విస్తరిల్లిన యీ తరురాజము ఫలములనే
కాక చల్లనినీడను గూడ నొసంగిన ననుభవించుట నిషిద్ధ
మగునా? ఈ సత్కార్యమునకు నిశుంభుఁడు తోడ్పడనిచో
కంటక తరుస్కంధమునఁ దగిలియున్న సన్నజాజి తీరగను

నవయకుండాఁ దప్పింపవలసిన బాధ్యత తోఁటమూలికి లేదా ?

కొంతతేడవిట్లు వితర్కించుకొని యా ధీరోదాత్తుఁడు క్రమముగా నియత కార్యాచరణ పరతంత్రుఁడయ్యెను.

పండ్లెండవ ప్రకరణము

నిశుంభుఁడు రాజసౌధమున సుఖాసీనుఁడై యుండెను. మల్లికాననుంధరలు ప్రక్కలఁగూరుచుండిరి. కాల కేతువును దోడితెచ్చుటకుఁ బోయిన పురుషుఁడు తిరిగివచ్చి కాళేశ్వరమునఁ కాల కేతువు లేడనియుఁ గొంతకాలముక్రిందట నాతఁడు మతిభ్రమణముచెంది, యెటకోపోయెననియు ముఖ్యమంత్రి రాజు నన్వేషింపఁదగు వారిని నియోగించి రాష్ట్రమున నల్లరులు లేకుండఁ జూచుచుండెననియు నెఱింగించెను. అతనిస్థితికి నిశుంభుఁడుజాలిపడెను. వసుంధర యించుక వగచెను. మల్లికయామె నూరదించెను. ‘తల్లీ! నీకువగవఁబనిలేదు. నీకేలోపమునురాసీ యను. మీయమ్మతోఁజెప్పినట్లే నాతో నీవన్నివిషయములు సంకోచింపక చెప్పుచుండుము. ఎంతదుర్లు టమైననీముద్దుచెల్లించి తీఱెదను. నిత్య వికస్వరమగు నీముఖపద్మమున విషాదరేఖలు తేకె తనీయకుము; వానిని నేఁజూడఁజాల’నని నిశుంభుఁడు దృఢిత్వముఖారవిందమునుబైకెత్తి మూర్ధాఘాత మొనర్చెను. మల్లికయు ‘సోదరీ! దైవకృతమున కెవ్వరేమి చేయఁగలరు? మహారాజట్లు చెప్పుచుండఁగా నీకుఁ గొంత యేముండును ?

తల్లియుఁదండ్రుఁడయుఁ దానై మహారాజే నీయభీష్టమును నెఱవేర్చు
గలడు' అనియామెముఖమును దుడిచికుంతలములు సవరించెను.

వసుంధర:— మల్లికా ! మహారాజుకంటె బంధువు నాకెవరు
గలరు ? తల్లి లేకున్నను దానే తల్లియుఁదండ్రుఁడైనై నన్నుఁ
బోషించు చున్నాఁడు. కాని ఆదయానిధి-ఆప్రేమనూర్తి
మా యమ్మ విశ్వంభరాదేవిని దలఁచుకొన్నప్పుడు నా
ధైర్యము చెదరకుండుటలేదు. తమంతటఁ దామే కన్ను
లశ్రుపూరితము లగుచుండును. చేయివెట్టి కలఁచినట్లు
కడుపులోఁ జెప్పరాని బాధకలుగును. మనసునైకల్యము
నొందును.

ఇట్లుచెప్పుచునామె గద్గదకంఠయై మాటాడ లేకపోయెను.
నిశుంభుఁడు దగ్గఱగాఁ దీసికొని యామెకుఁధైర్యముచెప్పుచు
మొగమువెనుకకుఁ ద్రిప్పి బాష్పము లపనయించుకొనెను.
మల్లికయు బాష్పనిరోధ మొనర్చుచు 'మహారాజా! నీవత్తెనచో
నీమె బెంగటిల్లదా?' యని ప్రశ్నముమీఁద వచించెను.
కొంతసేపందఱు నిశ్శబ్దముగానుండిరి. ఎట్లకేలకు ధైర్యమువలం
బించి నిశుంభుఁడు "బిడ్డా! కాలకేతు వెక్కడనైన జీవించి
యున్నచో వెదకించి పిలిపింతును. నీవుధైర్యముతో నుండుము.
వగవకు చునెను.

వసుం:—తండ్రీ! ఆతనిగుఱించి నాకంత వంతలేదు. అందఱు
తండ్రితండ్రు యన్న గాఁబోలు ననుకొంటిని. ఆతనిమొగము
నే నెఱుఁగుదునా? నామొగ మాతఁడెఱుఁగునా ; ఊహ
వచ్చినప్పటి నుండియు నీవేతండ్రునని నమ్మియుండుటచే
నాకు నీయెడలనే పితృభావ ముమరియున్నది. దైవసంకల్ప

మున్నచో నొకసారిచూచుట సంప్రాప్తమగును. లేకున్న
లేకేపోవును. నీవుశ్రమపడవద్దు.

నిశుం:—(వాత్సల్యముతోఁ జూచుచు) నాయెడ నీకెట్టి సిత్య
భావమున్నదో నేనెఱుఁగుదును. తల్లిచాటున మనుటచే
నాకుఁగల దుహితృవాత్సల్యము నీవు గ్రహించకపోవ
చ్చును. బిడ్డా! నాకు నీతోఁడిదేలోకము.

వసుం:—తండ్రీ! ఆమాట నేనెఱుఁగకపోలేదు. మల్లికతో
నెప్పుడు చెప్పుచునే యుందును.

మల్లి:—బేను. ఘహారాజా! నామీఁద నీమె యొక బాకీ
పెట్టినది. కాకులమునుండివచ్చిన వార్తయేమో వినవచ్చు
నేని యీమె కుతూహలము దీర్చుగోరుచున్నాను.

నిశుం:—(తనలో) ఎఱ్ఱపాలెమున వీరాశని జూచినట్లున్నారు.
దైవమునన్న విషమపరిస్థితిలోఁ బెట్టి పరీక్షింపనున్నాఁడు.
కాబోలు. (ప్రకాశము) కాకులమునునుచంద్రుఁడను నార్య
క్షత్రియుఁడు పరిపాలించు చుండెడివాడు. చక్రవర్తి కావల
యునని యాతనికిఁ గొంతెమ్మకోర్కీ జనించినది. దానితో
వాఁడుమట్టమయ్యెను. ఆతనితమ్ముఁడు వజ్రధరుఁడనువాఁ
డన్నకొడుకును సామ్రాట్టునొనర్ప వలయునని ప్రయత్నించు
చున్నట్లు విందుము. కుఱ్ఱవాఁడు యోగ్యుఁడనియే భావింప
వచ్చును. ఆతఁడుతనసామర్థ్యమును గ్రహించి మనలఁగూడఁ
గట్టుకొనక యప్పుని నెఱవేఱదని మనతోఁగూడ బారములు
సాగింపఁగోరుచున్నాఁడు. ప్రజాక్షేమమని నెపముపెట్టుకొని
యాంధ్రదేశమునందలి రాజుల నొకసంఘముగాఁ గూర్చు
గోరుచున్నట్లు తెలిపియున్నాఁడు.

వసుం:—న్యాయదృష్టితోఁ బరికించిన నది సదుద్దేశముగానే తోఁచుచున్నది.

నిశుం:—విపరీతదృష్టితో నేలచూడవలయును? నేనందుకే సామరస్యము వ్యక్తమగునట్లే ప్రతిసందేశమంపితిని. మన వారిలోఁ గొందఱకది యాశ్చర్యజనకమైనది.

మల్లి:—మీరంపిన ప్రతిసందేశమంత నివ్వెరపాటునకు మూలమయ్యెనా?

నిశుం:—శత్రువులయెడ మార్దవము వహించుటకు వారు నిర్ఘాంతపడిరి.

వసుం:—వారుమనకు శత్రువులా? ఇంతకుముందు వారికి మనకుఁ బోరాటము జరిగియుండెనా?

నిశుం:—పోరాటము జరిగియుండలేదు. వారి సంకల్పమునకు నేను బ్రతిబంధకుఁడనని వారియూహ. ఇతరులవలె నణఁగి మణఁగి చేతులొగ్గి యుండువాడను గాకపోవుటచే వారట్లభిప్రాయపడి యుందురు.

వసుం:—అంతమాత్రమున విరోధులనుకొనుట యెంత యవివేకము.

మల్లి:—రాజులకుఁ గార్యానుకూలముగా శత్రుత్వ మిత్రత్వములు తలక్రిందు లగుచుండును. మహారాజా! మీరంపిన ప్రతిసందేశమేమి?

నిశుం:—మీజాబు నిండుమనంబుతోఁ బరికించితిమి. ముఖముఖ సంప్రతించుకొని యొక నిర్ణయము చేసికొందమని వరమానించితిని.

వసుం:—(సంతోషముతో) మల్లికా! మహారాజెంత విశాల హృదయము!

మల్లి:—దీనికిఁ దప్పక వారంగీకరించి స్వయముగానో సమర్థుల మాఖమునో సంప్రదింతురు.

వసుం:— దీనితో దేశమందలి యల్లరులన్నియు నిరూఢములగును కాదా! తండ్రీ!

నిశుం:—కొన సాగినచో నట్లేయగును. నావంటి వాని కుటుంబమే తెక్కలికాండ్రవలన నలజడి పడఁగా సామాన్యులేవిధముగా బాధపడు చున్నారో!

వసుం:— దేశక్షేమమును గోరియైన నీపని కొనసాగునట్లు గ్రహింపుమని నిన్నుఁ గోరుచున్న దాన. ఆలోచించిన కొలది నందలి మహాత్కృష్టత గోచరించుచున్నది.

నిశుం:—అనుగ్రహించుట కిది యనుకొనినంత సులభ సాధ్యము కాదు. వజ్రధరుఁడు తిన్ననివాఁడు కాఁడు. వాన ప్రాభవమున కాతఁ డెచ్చగింపఁడేమోయని—

వసుం:—ఇందుఁ బ్రాభవమునకే మున్నది? అందఱు సంఘముగాఁ జేరి యొకమత్యముతో దేశసౌభాగ్యమును బెంపొందింతమనికదా వారు కోరిరి.

నిశుం:—మాటమట్లు కట్టేయుండును. సంఘమునం దందఱు నెంత యొకమత్యముతో నుండఁ దలంచినను విభిన్నాభిప్రాయము లుప్పతిల్లక మానవు. ఎవరికివారే వాని నన్నిటి నాచరణలోఁ బెట్టఁ గడఁగిన సంఘము నిర్జీవమగును. ఎవరికివారే తమ మాట చెల్లించుకొనుటకుఁ బ్రయత్నిం

తురు. అప్పుడు కక్షలు బయలుదేలును. అవి విద్యేష
కారణము లగును. కావున సంఘము న్యాయబద్ధమై నడ
చుట కొకని యధికారమునకుఁ దక్కిన వారు లొంగి తీరి
వలయును. అనఁగా నామాట వారో వారి మాటనేనో
శిరసావహించు చుండవలయును. ఇంతబ్రతుకు బ్రతికి
యొకక్షుట్ట వాని వాదమూలమునఁ జంకలలోఁ జేతులు
ముడుచుకొని నిశుంభుఁడు నిలువఁ జాలఁ దన్నది జగద్విది
తమే కద! వారి మాటయేమో మఱి !

మల్లి:—(ఆశ్చర్య హాసములతో) సోదరీ ! తెలిసినదా రాజ
నీతియొక్క జగిబిగి ఎట్లుండునో !

వసుం:—(కొంచె మాలోచించి) నాకంత దుర్ఘటముగాఁ
గానవచ్చుట లేదు. ఏమందురా ? ఎప్పుడో ఏవోవిష
యమున నభిప్రాయములు భేదింప వచ్చునని ముందుగానే
మూలచ్ఛేదము చేయుట పాడికాదు. తన మాటకే
చెల్లుబడి కావలయునన్న దురభిమాన మెందు కుండ
వలయును? హితము ధర్మసహితమునైన నయ్యదెవ్వరు చెప్పి
నను గ్రాహ్యమే. వయసుకాదు—జ్ఞానము ప్రధానము.
ఖాలుఁడు చెప్పినను సుభాషితము స్వీకారార్హమే. నెల
పొడుపునాటి చంద్రుఁడు బాలుఁడయ్యు వరిష్టుఁడగుటచే
నెల్లవారు తలలొగ్గి మ్రొక్కుచుందురు.

నిశుం:—బిడ్డా ! నీమాటలలోఁ బూర్వపరవైషమ్యము
చూపుచున్నావు. జ్ఞానమేకాని వయసు ప్రధానముకాదు.
మంచిదే! అనుభవముమీదఁగాని జ్ఞానము లభ్యముకాదు.
ఒక వేళ శాస్త్రాభ్యాసాదులవలన లభించుననుకొందము.

అదినిష్ఠాత ముచవచ్చునా? వయసు బెల్లనివానికనుభవమెట్లు
 సేష్పన్నముగును. కావుననే కాఁగి చల్లారి న పాలందురు.
 అనఁగా వయస్సు గడచినవాఁడు, శాస్త్రము లభ్యసించిన
 వాఁడు, లోక పరిపాటి నెఱింగినవాఁడు, వృద్ధుఁడు, పానిమాట
 తమ కప్పటికి సమ్మతముకాకున్నను హితవని యార్యు
 లాదరింతురు. ఇంకొకటి తనమాట చెల్లవలయుననుట
 దురభిమానముకాదు. తేజస్వి లక్షణము. తేజశ్శాలి
 పరాభిభవము సహింపఁడు. పరోత్కర్ష కోర్కఁడు.
 పరప్రశంస విననొల్లఁడు. ఇనన్నియు దుర్గుణములగునేని
 యోత్ర మవలక్షణమే యగును. మఱియొకటి, ఏకార్యము
 నైనఁజక్కఁగా యోచించి ప్రారంభించుట నీతి విదుల
 లక్షణము. సంభవింపఁగల యసర్థముల నుద్ఘాటించి
 పరిహారముల నరయుటయే యోచన. అనుకూల్యమువలె
 వైషమ్యము తటాలున స్ఫురింపదు. కీడఁచి మేలెంచనలయు
 ననుమాట నీవును వినియుందువు. అనాలోచితముగా
 భుజము లెగురవేయుటకంటె నాలోచించి తలయొగ్గుట
 మంచిది. విమర్శ మాత్రమున మూలము విచ్చిన్నమగుచో
 నది యెట్లు జరుగవలసినదే. అట్టి దుర్బల మూలమెప్పుడు
 నిర్వాహకముకాదు.

మల్లి:—ఆశాజనకముగాని కార్యమున రాయబార మేమిటి?

నిఘం:—మహీధరుఁడు పాలెములఁబరిశీలించినచు తలంపుతో
 నేగియుండెను. ఆతనితో నాలోచించినక కార్యనిర్ణయము
 చేయనిచ్చగింప నెఱిసి ఇంక మీరేగుఁడు. నేఁ గొలుపు
 కూటమునకుఁబోవువేళయైనది. ప్రసేనుఁడు నాకై యెదురు
 చూచుచుండును.

ఇట్లు చెప్పి నిశుంభుఁడు కొలువుకూటమున కేగెను. అతఁ డనుకొనినట్లే ప్రసేనుఁడు రాజుగమనము నిరీక్షించుచుండెను. రాజాస్థానము నలంకరింపఁగానే గూఢచారులవలనఁ దెలియవచ్చిన ముఖ్యసమాచారముల వినిపించెను. ఆపస్తంబ శ్రమమునందలి విశేషములు, గురునాథుని యాజమాన్యమున నెఱిపాలెము ప్రాంతమున సైనికశిక్షణము, సముద్రతీరమునందలి రేవుస్థలముల నొనర్పఁబడుచున్న కట్టుబాటులు సర్వము వివరించెను. నిశుంభుఁడంతయు విని 'వారు దేశమును బలపఱచుచు మనలను రాయబార నెపమున జోకొట్టఁ జూచుచుండ లేదుగదా!' యని యడిగెను. ప్రసేనుఁడు నేనట్లే తలంచుచున్నాఁడను. ఇతరుల యాధ్వర్యము నంగీకరించు నంతటి వెట్టివాఁడా వజ్రధరుడు? ఇంత దనుక మనతో మాటలాడుటకే వారికి శక్తిచాలదయ్యెను. ఇప్పుడు కొంత బలము చేకూర్చుకొనుటచే రాయబారము జరుపుటకు ధైర్యము కలిగినది. ఇక మన మాదమఱచి యుండకూడదు. వారి వాలకము చంకదుడ్డు, శరణార్థి యన్నట్లున్నదని వచించెను. నిశుంభుఁడించుక యాలోచించి 'ప్రసేనా! నావిక్రమ సంపద వారెంటుంగకపోరు. తగరువచ్చి కొండను డీకొనునేని తలపగిలి చచ్చును. కాక మహీధరుఁడు సామంతులఁ గలిసికొన నేగెనుగదా! అతఁడు వారి నుత్సాహపఱచి వచ్చును. మనకు గావలసినంత సైన్య మున్నది. కోశబల మపరిక్షీణము. పురుష కారముచేఁ గ్రొత్తగా మనము సాధింపవలసిన దేమున్నదో చెప్పమనెను. ప్రసేనుడు "మహారాజా! మనకు లోప మున్నదని నేననుటలేదు. శత్రువుల మాయావాగురలోఁ బడరాదని మనవిచేయుచున్నాను. ఎంత బలవంతులైనఁ బ్రమాద

పడియున్నచో విరోధులు తిరస్కరింతురు. అరాతి బలము కంటె మనబల మధికముగా నున్నను బ్రస్తుత మహావీర్య మనియే నేడలంచుచున్నాడను. ఆయధసంపదయుఁగొటవడి యున్నదని నచించెను.

ఆసమయమున మహీధరుఁడు వచ్చి ప్రభువునకు సమ స్కరించెను. నిశంభుఁడతనిఁగుశలమడిగి దేశమానందఁ జూచిన విశేషముల నెఱిఁగింపుమని కోరెను. తాను సామంతులతో మాటలాడి వచ్చిన పినరములు రాజమంత్రులకుఁ బలిక మహీ ధరుఁడిట్లు చెప్పెను: “మహారాజా! సామంతులు మనపట్ల బహు నురాగులై యున్నవారు. సెల్వవైనచోఁ బ్రళయోగ్నిలో నైన నుఱుక సంసిద్ధులమైయున్నామని చెప్పిరి. జనపవహుఁడనలి ప్రజానీకమునఁ గొంత వైపరీత్యము గాన వచ్చినది. వజ్రధ రుఁడు దుర్బోధచేసి పారికి మనటూఁద విద్యేషమును జనింపఁ జేయుటచేఁ గొందఱాటవికుల స్వేచ్ఛావిహారములకు భంగిము కలిగినదట. కొందఱు గుంపులు గుంపులుగా లేచినచ్చి మనదేశమున నివాసము లేర్పఱచు కొనుచున్నారు. ఏమైనను దొంగతనము విస్తారముగా జరుగుచుండుటచే దేశవాసులకు స్తిమితము లేకయున్నది. మనము శీఘ్రముగా దీనినిఁదగ్గఁబడిత్య చేయనిచోఁ బల్లెలు మనకు స్వాధీనము లైయుండివు. ఇట్టికి కే కొన్ని స్వయంపోషకములై పొగరెక్కి మన యధికారమును ధిక్కరింపఁ జూచు చున్నవి.”

నిశుం:—అధికారము ధిక్కరింపఁ జూచు చున్నవా? అట్టి వానిని నేలమట్టముచేయుదుమని నొక్కిచెప్పకపోయితివా? ముందుగా నాగ్రామములు కొల్లగొట్టింపుము. అంతటితోఁ బొగరణఁగును.

ప్రసే:—ప్రభూ ! తొందరపడి యేకార్యమును జేయవలదు. ఎవరి బలము నాశ్రయించుకొని వారిట్లు గర్వించుచు న్నారో తెలిసికొని దానికిఁ బ్రతీకారము చేయుట యుక్తము. అట్లు కానిచోవ్యయప్రయాసము లధికమగును.

మహీ:—ఎవ్వరు వారికిఁ దోడ్పడుచున్నట్లు లేదు. కాని కొంతదూరమున విరోధుల యేలుబడిలోని గ్రామముల నివసించువారప్పు డప్పుడు వచ్చియేదో దుర్బోధచేయుచున్నారని యాచూకి తెలియవచ్చినది.

నిశుం:—అట్టివారిని బట్టి యేలబంధింపవైతివి?

మహీ:—అందుకుఁ దగిన కట్టడ యేర్పఱచి వచ్చితిని. ఇంక మీఁదట నట్టి వారెవ్వరైన మనగ్రామాదులలో నడుగిడిన వెంటనే బద్ధులై రాజధానికిఁ బంపఁబడఁగలరు.

ప్రసే:—మంచిపనిచేసితివి. తస్కరులఁ బట్టుకొనుటకుఁ గూడ నొకమార్గ ముపదేశించితివా?

మహీ:—కొందఱు సైనికు లాయాగ్రామముల సంచరించుచు ననుమానముగలవారి యాస్తులు పరిశీలించి భయపెట్టుచుండునట్లుగాఁ జెప్పివచ్చితిని.

ప్రసే:—చాలు! ఇట్లుకొన్నిదినములు నడచినచో నల్లరితగ్గి పోవును.

నిశుం:—నీవు చెప్పఁదలఁచినదంతయుఁ బూర్తియైనదా?

ప్రసేనా! యిచ్చటిసమాచారమును గూడ మహీధరునకెఱిగింపుము.

మహీ:—ఇచ్చటనేమి విశేషము జరిగినది?

ప్రసే:— సేనాధ్యక్షా ! కాకులము నేలు విష్ణు దేవుడు మనకొక జాబువ్రాసిపంపినాడు. ఇదిగో దీనిని సావధానముగాఁ జదివికొనుము.

మహీ:— (చదివికొని) మహారాజా! ఈవై పరీత్యమునకుఁ గారణ మేమైయుండును ?

నిశుం:— వై పరీత్యమందేమున్నది ?

మహీ:— మూఁడేండ్ల ముక్కుపచ్చలారని వాఁడిట్లుజాబువ్రాయ సాహించుటే మొనటివై పరీత్యము. సంఘముగాఁ జేర వలయునట! తనుతోనాతఁడు సమానప్రతిపత్తి గోరుట కంటె వేఱువై పరీత్య మేమున్నది ? విధేయత నెఱవీగించెడి యక్షర మొక్కటియు నాకిందుఁ గానరాకున్నది.

నిశుం:— (నవ్వి) అనుభవము చాలని వాడగుటచే నట్లున్నది. దాని నంతగా నేబరిగణింపలేదు. విషయమునకే ప్రాధాన్య మిచ్చితిని.

ప్రసే:— ఈజాబు విషయమున మహారాజు చిత్త వృత్తి వింత గానే నాకును బొడగట్టినది. రాణిగారు స్వప్నములోఁ గన బడి కర్తవ్య ముపదేశించిరనియు, దదనుకూలముగా, గార్వ తంత్రమున మార్పు జరుగుననియు, ప్రభువు సెలవిచ్చుటచే మాటాడలేక పోయితిని.

నిశుం:— ఆమాట సత్యమే ! కాకు లేశ్వరునితో మన కేదో అనిర్వాచ్యసంఘటన జరుగ నైయున్నట్లు నాయంతరాత్ముకు బొడకట్టునట్లాదేవి చేసినది.

మహీ:— అట్టి యుద్బోధదృష్టితోఁ బరికించిన నీ లేఖయందు సామరస్యమే గోచరించును.

నిశుం:—అట్లాగే నుగా నూన నే జెప్పన దాలకింపుము.

వాగొనర్చి నూనెను పుట్టించును కదా దీనివలన వ్యక్తమగుచున్నది. నూనెకు మనము న్యతిరేకులము కాము. ఇక సంఘమునకు దేవతలము పయినుండవలయుననునదే ప్రశ్న. వారు నూనెను నుట్టించుని నిరీరించు కొనక రాయబారములు నడుప యొనరించును. వారేకొను నికుంధుని గుఱించి యించు కరణ సిద్ధులగునట్లుగా నూనెను ములకు వశవ రియై యుండు నని సంభవించి యుండును. అది పస్పష్టము చేయుమనియే కదా మన ప్రతిపద దేశము. రెండు మూడు దినములలో నదియు దేలిపోగలదు.

మహీ:—ఇది సంభవమునూడె బంపబడినదా?

ప్రసే:—నే వ్రాసెచ్చిసంతకు నిరీక్షింపుమని కోరితిని. కాని యట్లు జరుగ లేదు.

నిశుం:—మించిపోయిన దేమున్నదిప్పుడు. నిస్సందేహముగా ముఖాదులు మాటలాడుగల రాయబారిని బంపుమంటిమి. అతడు నచ్చడులొప్పుగా మనము విమర్శించుకొని సావకాశముగాఁ గార్యనిర్ణయము చేసికొనవచ్చును.

మహీ:—నిగ్రహమున కేమున్నది? ఖడ్గము ధరించుటా? పాటినేయుటా? ఒక్కటే మాట!

ప్రసే:—నిరాధిపతి చెప్పనలసినమాట చెప్పితివి. రాణిగారి యుద్ధమును మన్నింపవైతివి.

నిశుం:—మన యుగకారమును వారు గౌరవింతురేని కత్తికిఁ బని లేదు. అందు కేమాత్రము ప్రతివిరోధము తటస్థించినను శత్రుధారాతీర్థావగాహనమున కందఱు సంసిద్ధులము కావ

లసినదే. ఇందు సందేహములేదు. తమ్ముడా! తినబోవుచు
రుచి యడుగనేల? నేడో జేవో గాయబారి రాగలడు.
ఒక్కమాటతో సంతయవిచ్చేదము కాగలదు.

మహి:—చాలదినములైనది. భుజానందు యి నపసయించుకొన
నొక్కయవకాశ మొసంగవలయునని మహారాజును గోరు
చున్నవాడ.

నిశుం:—ఉత్సాహ జనకములైన నీ మాటలకు మేను బులక
రించుచున్నది. కేలు కరవాలుపై వ్రాలుచున్నది. కాలు
ముందంజ వేయుచున్నది.

ప్రసే:—మహారాజుగారు ప్రకృతికి దగినట్లు సంభాషించు
చున్నారు. రాణిగారి సందేశమును మఱచియుందురు.

నిశుం:—ప్రసేనా! అవశ్యం భావి నెన్నడు తప్పింపజాలదు.
యోత్రమునకుఁ గొఱత వాటిల్లనంతవఱకే మాట దబ్బుట
కాకుండఁ జూడఁగలము. విష్ణులు నెవరికి నొరే యమునా
తీరే...

మహి:—... మనమిప్పు డెవరికేమి మాటయిచ్చితిమి? గాయ
బారి సంపుమనుట తత్ప్రణాళిక సంగీతరంతు మనుటకాదు.
దానిని విమర్శించుటకు, మాన్యుటకు, ద్రోసిపుచ్చుటకు
మనకు సర్వాధికారమున్నది.

నిశుం:—సందేహమేమి? అంగీకారముకానిచోఁ బాతాళమున
బాతి వేయుదము.

ప్రసే:—అకుంతిత వీర్యవిరాజితమగు మనప్రతిష్ఠ కానంతయు
భంగకరముగాని యొడంబడికయైనచో మేలే! కాని నాఁ
డంగీకరించుట కెన్నరిష్టపడుదురు?

విశుం:.....మహారాజా ! నేయేలు ? ఆయుధసంపద నభివృద్ధి చేయుము. పది పదిగాది పరికరముల సిద్ధముచేయుము. ఆజులకు నానాశివములకు నెరురుచూచు చుండవలసినదిగా వాసుండులకు శిక్షలు వ్రాయుము. ఆయుధవిద్యా ప్రదర్శనములకు పాల్గొనుట యత్సాహము పురికొలుపుము. వ్యోమగావినిముతో నుండుము. ఇట్లు చెప్పుచుంటినని శార్వభృషునిమునకే కడంగునునని యెంచకుము. ఇది యీ రాజు గారి మునివలదు.

ఇట్లు పోయి నిశుంభుడు కొలువు చాలించెను. అండలు నుత్సాహపూరితులై యిండ్లకుబోయిరి.

పదమూడవ ప్రకరణము

విశుం దేవుడు డాస్యాన మండపమున నాపులతో రాజకార్యముల నుచ్చరించు చుండెను. వజ్రధరుడు పూర్ణభద్రుడు నిదుప్రక్కల నాసీనులై యుండిరి. అర్జునదేవుడు కాలకేతువునెదుట నుచితాసనములఁ గూరుచుండిరి. మణిభద్రుడు కొంచెము మూరముననుండి లోనికెవ్వరు రాకుండ వీక్షించుచుండెను.

విశుం:.....రాజా ! నుహనీయుడైన యాప సంబుఁ డేమియాదేశించెను ? మనకందఱకు నమ్మహాత్ముని యుపదేశము శిరసావహింపఁ దగినది.

కాల:.....“సార్వభౌమా ! నిశుంభ రాక్షసునితో రాయబారము జరుపుచున్నాడవని విని యానందించితిని. సర్వవిధముల

దేశక్షేమమే మన యభీష్టము. దాని సిర్వాహణమునకై మననెట్టి మార్గమునైన నవలంబింపవచ్చును. ఇదే దారి యను పట్టునల యొకప్పుడు కూడదు. మనము త్రొక్కుచున్న బొట న్యాయబద్ధమై యుండునట్లు చూచుకొనుచుండవలయును. అపమార్గమున నొర్రించిన స్వర్గమును సౌఖ్యదాయకము కానేరదు. అవిసీతులబొత్తు, పాముల చెలిమివంటిది. ఎంత జాగరూకత వహించినను తుదకు దుష్టమేయై పరిణమించును. అసిమానలకు లోనై కార్య విలంబము చేయుట నీవంటి నీతివిహీనకు నమంజనము కాదు. అయినను బ్రారంభించి తుదముట్లఁ జూడక విడువరాదు. నిష్పక్షపాతముగను, గూలంకషముగను జేయుటార్థసంప్రదాయము. ప్రజాభిమతియును నొకరింపుము. ప్రజాభిప్రాయమును గుర్తింపని సామ్రాజ్యము చిరస్థాయి కాజాలదు. దీనినెఱింగి యప్రమత్తుడవై వ్రజధరుని యంగీకృతిని బడసి సమాలోచనము జరుపుము. అర్జున దేవుఁడు నిత్యము సహాయుడగుగాక ! అని యాప స్తంబ మహర్షి వర్ణుఁడు మీ కెఱింగింపు మనియె.

విష్ణు:—(లేచి నమస్కరించి) మహాత్ముని యాదేశమునకు హృదయమునఁ బ్రధానస్థానము నొసంగితిని. (కూర్చుండి) కాలకేతూ ! మహాత్ము డింకేమైనఁ జెప్పుమనెనా ?

కాల:—లేదు. ఇదియంతయు విలంబ హేతువని మహర్షి యాశయము.

విష్ణు:—సం దేశమే దానిని వ్యక్తపఱచుచున్నది. నిశుంధుఁడు మనతోఁ గలిసియుండడని మహర్షి దృఢనిశ్చయము.

వజ్ర:—ఒక్క మహర్షియే కాదు మనలోఁ జాలమంది యట్లే తలంచుచున్నవారు.

విష్ణు:—వారు స్థిత ప్రజులు. ఐనను రాజనీతిని గౌరవించుట మనవిధి. రాయబారము విఫలము కాకుండ నే సంగ్రామము ప్రవర్తింతు.

వజ్ర:—విఫలమగు మార్గముమీఁదనే రాయబారము జరుగ వలయును.

విష్ణు:—అది యుత్తమ లక్షణముకాదు. నిష్పక్షపాతముగను, కూలంకషముగను నిర్వహించు టార్యసంప్రదాయమని కదా మహాత్ముఁడు సెలవిచ్చియున్నాడు. అపమార్గ మాశ్రయణీయముకాదు. అభినివేశము కూడదు.

కాల:—ఏపనినైన సమద్దేశముతోనే చేయవలెను. అప్పుడే ధర్మదేవత హర్షించును. ధర్మమే జయమునకుఁ గారణము.

విష్ణు:—మిత్రమా! భీమనాయకుని యభిమతముచుగూడ వివరింపుము.

అర్జు:—మీరవలంబించినది యార్యసమ్మతమైన పద్ధతయని వారు మిగుల నానందించిరి. కాని నిశుంభున కంతటి గ్రహణశక్తియుండదని యభిప్రాయపడిరి. ఏమైనను మనము రాయబారము జరుపుట సజ్జనహృదయాకర్షకమని మీతో నుడువుచునిరి.

విష్ణు:—ఇక మనము శత్రువుతో—కాదు రత్న సానుదుర్గాధీశు నితోఁ గావించుకొనవలసిన యొడంబడిక యెట్లుండవల యనో నిర్ణయింతము. మీమీయభిప్రాయములను మొగ మాటమువీడి నిష్కర్షగా వచింపుఁడు.

కాలః—వజ్రధరుని మార్గమును మేమనుసరింతుము.

వజ్రః—కుమారా! అపమార్గమును విడిచి సద్బుద్ధితో దేశ
క్షేమమునకు మనమొనర్చు కార్యములకు సహాయపడుచు
నీసార్వభౌమత్వమున కంగీకరించి సచో నిశుంభుఁడు గ్రా
హ్యుఁడే. అప్పుడైన మనకు నాతడు నామంతుఁడై యుండ
వలయును. పాలెగాండ్రమీఁద నాతనికానంతయుఁ బెత్తన
ముండకూడదు.

అర్జుః—వజ్రధరుఁడు చెప్పినది తుదినిర్ణయము. ముందుగానే
కర్ణకఠోరముగా వచించుట కార్యవాదాలకుఁ బోఁజి కాదు.

పూర్ణః—అర్జునదేవుని వాక్యము ధర్మసమ్మతమైనది. సుకు
మారములైన మాటలతో వజ్రదేవుని యభిప్రాయమును
నిర్వచింపవలయును. ఒకవీసమేనియు మనమంతకుఁ దగ్గ
రాదు. కోఱలుపెఱికియే పాములవాఁడు పామునాశించును.

కాలః—శత్రుసన్యాస మొనర్చినఁగాని నిశుంభుని నమ్మరాదు.
ఆతని దుస్త్రాంతము నాకనుభూత పూర్వము.

వజ్రః—నాయాశయమును మీరుమన్నించుచో భాషను సవ
రించుటకు నాకభ్యంతరము లేదు.

అర్జుః—భావోచితమగు భాష, భాషానుకూలమగు భావము
నుండునట్లు వాచికమును సిద్ధము చేయుము.

వజ్రః—వాచికముతోఁ బనియేమున్నది. ముఖమునని సంభా
షింపఁగల సమర్థుని బంపుమని నిశుంభుఁడు కోరియుండెను.
మన మొక్క ముఖ్య సూత్రము నిర్ణయించితిమికదా!
దానిని సాధించుటకు నిశుంభునితో నుచితరీతినిమాటలాడఁ

గలసమర్థుని బంధునము. అతఁడేగి వారాడు మాటలకు సమయానుకూలముగా నుత్తరము లొసంగుచు వాక్చాతుర్యము మెరియఁ గార్యము నెఱవేర్చుకొని వచ్చును. ఎంత చెప్పినను మన సూత్రమును వారు గ్రహింపరేని రాయబారియు భగ్నమైనట్లే తలంచి యెవరిప్రయత్నము వారు చేసికొన వచ్చును.

అర్జునః—ఇది బాగుగానున్నది. ఈమాట యిట్లుచెప్పవలయు నని నిర్ణయించుకొని పోవుటయుఁ జిలుకవలె నాపలుకు లక్కఱఁ జిలుకుటయుఁ గార్యనాఫల్యమునకు హేతువు గాదు. వారేమియడుగుదురో యెట్లు నిర్ణయింపగలము? సమయస్ఫూర్తిగల రాయబారి ప్రధానోద్దేశమును మనసున నుంచుకొని దానికి వలయుమాటలు సామము నవలంబించి వచింపవలయును. వారియుక్తులను ప్రతిహితములు గావించుటతోఁ దృప్తి నొందక యెట్లులైన వారినొప్పించుటకే నచ్చఁజెప్పవలయును. పైని బర్యవసానము దైవాయత్తము. అట్లుచేయుట నిష్పక్షపాతముగాఁ గూలంకషముగాఁ గార్యము నిర్వర్తించుటయగును.

విష్ణుః—నాదొక ప్రతివాదనమున్నది. రాయబారి యుభయ పక్షముల శ్రేయము నాకాంక్షించి సముచితవాక్యములతో నిమగ్నుచు దేశించి తనీయలెల్లరు వినుచుండ నిట్లుచెప్పవలయును. “ఈదేశమున నివసించుప్రజలు పెక్కు-సంఘములుగా నుండుటనలన నొకరినొక రీసరించుకొనుట పరిపాటియైనది. దానిమూలమున సంతోకలహములు జనించుచున్నవి. ఎవరిచుట్టుకు వారే ఘనులమని విజ్ఞప్తిగుటతో

దృష్టి నొందుచున్నారు. బలవంతములమధ్య బలహీను
 లనేకములు నలిగిపోవుచున్నారు. ఈయనకాశమును బురస్క
 రించుకొని దోపిడిగాంధ్రు మార్గములను హింసించు
 చున్నారు. ఆటవికులు గ్రామములు కొల్లకొట్టుచున్నారు.
 వారిదేశములకు హానికలిగినప్పుడు వీరు, వీరి సజలకు హాని
 కలిగినప్పుడు వారు సంతసించుచున్నారు. లేదా, తటస్థులై
 చూచుచున్నారు. మఱికొందఱు మరణికులను భోత్య
 హించుచున్నారు. ఇదిగాగరికతకు లక్షణము కాదు. దేశ
 మున శాంతి నెలకొనుటకుఁ బలుకుబడిగాఁ జూరగాఁ జూచునైక
 మత్యముగలిగి తమ తమ ప్రాంతవాసుల సౌఖ్యమునకుఁ
 బాటుపడవలయును. విద్రోహములను శిక్షింపవలయును.
 ఇట్టి కార్యములు సక్రమముగా జరుపవలయును నన్ను
 బేరుపొందిన యాంధ్రరాజు లందఱొక సమాజముగాఁ
 గూడి, సర్వజనసమ్మతి నహించిన బలశాలిని సమర్థుని బెద్ద
 నెన్నుకొని తదనుమతిని శాసనముగా భావించుచు నసూ
 యాది దుర్గుణములకు లోనుగాక తామువ ర్తించుచు నిత
 రులు వ ర్తించునట్లు చేయవలయును. న్యాయాధిక భావము
 గాని, యధికారవాంఛగాని యెవ్వరికి నుండఁగూడదు.
 ఒకొకరి మత సంప్రదాయములకుఁ గాని, కులచార
 వ్యవస్థలకుగాని భంగకరముగాఁ బ్రవర్తించరాదు. పరస్పర
 సహకారము, దేశసౌభాగ్యము, జాతిగౌరవము, పరమ
 లక్ష్యములుగాఁగొని సాధ్యమైనంతవఱకు స్వార్థపరిత్యమును
 వీడి ప్రజాభీష్టమును మన్నించుచు సత్యము, ధర్మము
 నాయుధములుగాఁ బ్రజారాజ్యమేలవలయును. రాజా! ఇది
 మాయాశయము, ఈయాశయమును బురస్కరించుకొనియే

మేము సామ్రాజ్యమును స్థాపింపఁ గోరుచున్నారము. ఇది మీకు సమ్మతమేని యిందలి పరమోత్కృష్టతను లక్షించి, మన మాంధ్రులము, ఇదిమన దేశము, ఇది మన జాతీయని యెంచి వ్యక్తిగతములైన యహంకార మమకారములకు బ్రాధాన్యమియక మాకుఁ జేదోడు వాదోడ్డై నిలువుఁడు. దేశమును, బ్రజను, దైవమును జూచి మాయుద్యమమునఁ బాల్గొని మమ్ముత్సాహముతో నడపుదురుగాక యని స్నేహముతో నాంఘించుచున్నాము.”

ఈమాటలుచిని నిశుంభుఁ డేనునునో, అతని మంత్రులు పేనాపతులు నేమందురో ఆలకించి యిందలి మూలసూత్రములకు భంగము కలుగకుండ రాయబారి నచ్చఁజెప్పవలయును. అప్పటికి నాతనిబుద్ధి పెడదానిని వర్తింపనేని చెండ నాడక తనభిమత మెఱిఁగింపునుని యడుగవలయును న్యాయ బద్ధములైన యాతని సూచనలు తప్పక మన్నింపఁబడునని విశ్వాసము వుట్టింపవలయును. అదిరకాలములోనే విజయ వాటికతోఁ గనకదుర్గా సమక్షమున సర్వజన సమావేశము జరుగుననియు, నందు నేతృనిర్ణయము ప్రజాభిప్రాయమునుబట్టి పెద్దలచేఁ గావింపబడుననియుఁదెలిపి వారిని, వారి పక్షమువారిని ఆహ్వానింపవలయును.

ఇట్లునర్చితమేని యాపస్తంబ మహర్షి యా దేశమును మనమా చరించిన వారమగుదుము. కర్మాచరణమునకే పురుషుఁ డధికారి; సర్వవసానము దైవాయత్తము.

అర్జునః— (హర్షముతో) నీ వాక్యపద్ధతి హృదయంగమమై యున్నది. ఇంత సరళముగాఁ జెప్పిన గ్రహింపఁజేసి నిజ

ముగా నిశుంభుఁడు రక్కసుఁడే. రక్కసుఁడే కాదు
తారక్కసుఁడు.

పూర్ణ:—కార్యవిధానము పుణముగా నిత్యముతముగా నిష్క-
పటముగా నిర్ధరింపఁబడినది. దేవరబుద్ధిసంపద కిది యొక
ఘనకార్యముకాదు.

అర్జు:—ఔను. మనలో మనము చక్రవర్తులమనుకొని మురి-
యుటకంటె సర్వజనసమక్షమునఁ బెద్దలయనుమతిని గనక
దుర్గాసమక్షమునఁ బదవిస్వీకరించు ప్రశ్నేయోదాయకము.

వజ్రి:—ఇండలి వైషమ్యమును మీలో నొక్కరు గ్రహించి
నట్లుతోచదు. సర్వజనసమూహముచే విష్ణుదేవుడే అంధ్ర
చక్రవర్తిగా వరింపఁబడునని మనము నిర్ధారణచేసి గర్వింప
వచ్చునా? దేశము విశాలము. లోకము భిన్నరుచి.
నిశుంభుఁడు తులువ. ఏదైన విఘ్నము సంభవింపవచ్చు.
ప్రజాదరము మఱియొక్కనికి లభించుట తటస్థించినచో—

పూర్ణ:—అసంభవ మసంభవము. ఎన్నటికి నట్లుండునుగదా.

విష్ణు:—ఆర్యా! ఏలయట్లు సంశయించెదవు. మఱియొక్కనికి
గాదు. నిశుంభునికే ప్రజాదరము లభించినను నానినే
సమాట్టుగా నంగీకరించి ప్రజాక్షేమము నిర్వహింపఁకుండ
రక్షించెద. దీనికెవ్వఁడు విఘ్నమాపాదింపఁ గడంగినను
తతణమే వధించెదను. త్రిలోకము లెల్ల నచ్చిసను
సత్వరముగా నాంధ్ర సామ్రాజ్యము స్థాపితముకాగలదు.
నమ్ముము! ముమ్మాటికి నమ్ముము!

అర్జు:—(స్వగతము) ఆహా! ఏమి యుదారత! ఈయని జూచి
నపుడు నాహృదయము ప్రహ్లాభావమును వహించు

చుండును. తగిన మిత్రుడని యవ్యాజముగాఁ బ్రేమించు చుండును. నిక్కముగాఁ జక్రవ రిత్వమున కీతఁడే తగును. (ప్రకాశము) మిత్రమా! ఆర్యసంతతి క్షత్రియవీరుఁడు నసింపనలసిన మాట నచించితివి. హఠావేశముచేఁ గొఁగి లింపఁ దలంచితినిగాని యర్హుడనో కానో యని సంశ యించి మానితిని.

విష్ణుః— (కొఁగిలించుకొని) మిత్రమా! అర్హతాస్హ తలు మైత్రికి లేవు. హృదయసంసర్గము పూర్వజన్మవాసనచేఁ గాసి లభింపదు. తనువులు గలిసియున్న నెందఱిమనస్సులు నేఱుకావు? తనువులు వ్యవహితములైన నెవ్వరిహృద యము లొక్కటియగునో వారే మిత్రులు.

వజ్రః— (నిశ్చలించి) కుమారా! ఎఱుంగకపోవుటచే నిండలి నా బాధ్యతను గణింపవైతివి. మీజనకుఁ డంత్యకాలమున గోరఁగా నిన్ను సింహపీఠ మెక్కించి సార్వభౌముం డేయుదునని నాదేవి యాధ్యాత్మికజ్యోతిసాక్షిగా మాట యిచ్చితిని. మరణాంతము బ్రహ్మచర్యము బాసచేసితిని. నా సగతమైన ఫలమును సంశయగ్రస్తముగా నొనర్చిన నేనేమి చేయుదును! ఎట్లు జీవింతును?

విష్ణుః— (నిర్ఘాంతపడి కొంతసేపటికి) ఆర్యా! నా యపరాధ మును తీమింపుము. సహజమైన నిర్మిత్తతచే నయత్నసిద్ధి ముగా నమ్మాటలు నోట వెడలినవి. ఆడినమాట తప్పుట రాచప్పుట్టువునకుఁ బాఁడికాదు. ఉభయలము అత్తె సుఖాశీలాఘలము గాము. ఉభయలము నిష్కల్మష హృదయములతోనే ప్రతిజ్ఞలు చేసితిమి. ఉభయల

ప్రతిజ్ఞా నిర్వహణమునకు భగవంతుడే దారిచూపఁగలఁడు. అందును బ్రహ్మచర్య వ్రతాష్టానునపరుడవగు నీ ప్రతిన నెఱవేఱదేని వేదశాస్త్రములు సారహీనములై యప్రమాణములు గావా ? నిర్వేదమెందులకు ?

వజ్ర:—క్షత్రియునకుఁ బ్రతిజ్ఞాని సరణము సిర్వాణము. కాని నాఁడు నిర్వేదముగాక మఱియేమిగతి ?

విష్ణు:—నీ కెన్నఁడు ప్రతిజ్ఞాభంగము రాదు. ఆర్యా! అనుమానము త్యజింపుము.

వజ్ర:—నీననుకూలుఁడవైయున్న నా కక్కడ ప్రతిజ్ఞాభంగము? (నవ్వును)

విష్ణు:—(తనలో) ఈతని హృదయము ప్రసన్నమైనది. బ్రతుకు జీవుడా! (ప్రకాశము) ఆర్యా! విష్ణుదేవుఁడు నీవుపెంచిన మొక్క! అనుకూలుఁడు కాకేమి?

వజ్ర:—ఈ సందర్భమునఁబనిమఱచితివి. రాయబారిగా నెవ్వరిఁ బంపుదము.

విష్ణు:—దీనిని సమర్థతతో నిర్వహింపఁగలవాఁడు నిన్ను విశించి యున్నదేవుడొక్కఁడే యిది నాతలంపు. మిత్రమా! ఇక్కార్యమున నార్యవజ్రధరుని శ్రమపెట్టి నిచ్చ జనింప కున్నది. మణిభద్రుఁడు నీకుఁ దోడురాఁగలఁడు. అతడు రత్నసానుదుర్గమునకుఁబరిచితింఁడు. కార్యము నెఱవేర్చు కొని రమ్మ. ఆర్యా! శీఘ్రముగాఁ బ్రయాణసన్నాహము కావింపుము.

అర్జున దేవుఁడు తన యంగీకారమును బలిపెను. వజ్రధర నియుక్తుడై పూర్ణభద్రుఁ డుత్తమాశ్వములఁ దెచ్చించెను.

వజ్రధర విష్ణుదేవుల సెలవు తీసికొని యర్జునదేవుడు పయనమయ్యెను. మణిభద్రుడును బ్రయాణోన్ముఖుడయ్యెను. అశ్వారోహణ ముసర్పచుండ నర్జునదేవుని కుడిభుజమదరెను. ఎన్నియో శుభశకునములయ్యెను. దీని కేమి ఫలమని కాతుకముతో నర్జునదేవుడు మనసుతో విచర్చించుకొనెను. నిశుంభుడు సమదేశముతో లొంగివచ్చునని విష్ణుదేవుడు శుభశకునములఁ గాంచి నచించెను. రాయబారము భగ్నమై కుమారునకు విజయమతో సామ్రాజ్యము లభించునని వజ్రధరుడు హరించెను. మన కనుకూలముగాఁ గార్యము పర్యవసించునని పూర్ణభద్రుడు తలంచెను. నిశుంభుడు హతుడగుననియుఁ గూతురు తనకు లభించుననియుఁ గాలకేతుఁ డువ్విభూరెను. తీణములో నర్జునదేవుడు మణిభద్రానుగమ్యమానుడై సగరిమార్గము నతిక్రమించెను. వజ్రధర పూర్ణభద్రులు నిజనివాసముల కరిగిరి.

విష్ణుదేవుడు గమనోన్ముఖుడైన మణిభద్రునివంక సాభిప్రాయముగఁ జూచెను. అతడు తేని అభిప్రాయము నెఱింగిన వానివలె నభినయించెను. అర్జునదేవుని రాయబారిగాఁ బంపుటలో నాతిని కార్యసమర్థతయేకాక విష్ణుదేవుని రహస్యోద్దేశ మొకటి కలదు. మల్లిక కాతడు తగిన పురుషుడని యాతని యభిప్రాయము. రత్నసాను దుర్గమునకుఁ బోవునప్పుడు గోచరించిన శుభసూచన లాతని యుద్దేశమును బలపఱిచెను. రాయబారము నడపించు దినములలో నర్జునదేవుని మల్లికచూచుటఁ బ్రసించినేని దైవసంకల్పము సూచితము కావచ్చునని విష్ణుదేవుఁ డూహించెను. కాఁగల కార్యములు పవిత్రములగు హృదయములందు ముందుగాఁ బ్రతిబింబించుట యనుభవ

విరుద్ధముకాదు. మహారుల చిత్తములకు భూత భవిష్యత్తులు వర్తమానమువలె గోచరించునని చెప్పుదురు. విశుద్ధ హృదయులగు రాజులు నట్టివారే.

విష్ణుదేవుఁ డందఱు వెడలిపోయిన పిమ్మట నొక్కొంత తడవుత్కంఠితుఁడై స్థబ్ధుఁడయ్యెను ఆరాకాచంద్ర బింబానన ఆ జంగమ కల్పవల్లి - ఆసజీవస్వర్ణ ప్రతిమ కైవసమగుట యేనాటికో? అని యతఁడు వలవంత పాలయ్యెను. అర్జున దేవుఁడు తెచ్చు సందేశముతోఁబాటు మణిభద్రుఁడుగూడ నేమైన సందేశము తేవచ్చునని యతని కాశ జసించెను. 'నాగుట్టు తెలియక మొన్నటిపట్టు చేతిక ప్రసంగమును గుఱించి శ్రద్ధచేయఁడయ్యె. ఈ పర్యాయము రాజపుత్రికతోఁ బ్రసంగించిరాడా?' యనియు నాతఁ డనుకొనెను. దినములు గడుపుట దుర్భరముగాఁ దోచెను. అన్న పానీయములుగూడ నాతనికంత రుచింపవయ్యెను. ఆతఁడు పెక్కు విధములగు స్వప్నదృశ్యములఁ గాంచుచుండెను.

పదునాల్గవ ప్రకరణము

వసుంధర తిరస్కరించుటయు నిశుంభుఁడు కోపించుటయు మణినాగుని మనోవేదనకుఁ గారణములయ్యెను. అన్ని విధములఁ దనకుఁ దగిన కన్నియయని, రెండురాజ్యము లిచ్చ వచ్చున ట్లెలవచ్చునని, వనవిహారములు నొకాయానములు వసుంధరా సహితుఁడై చేయవచ్చునని యేమేమో చిరకాలము నుండి మానస కాసారమున నాందోళితములైన భావతరంగము

లొక్కపరి శాంతించుటయే గాక ప్రేమరసపూరము లింకఁ బొలుటయు నిరాశాపంకము బయలుపడెను. మేనమామ మొగము చూచుటకు జంకుజనించెను. ఆతనికిచ్చట నుండు టయే కష్టముగాఁ దోచెను. స్వగృహమునకుఁ బోయినఁగాని చిత్తశాంతి లభింపదని యాతఁడనుకొనెను. ఆ విషయమై తల్లితో నాతఁడెట్లు ప్రసంగించెను.

మణి:—మనమువచ్చి చాలదినము లైనది. తండ్రిగారు మన రాక కెదురుచూచు చుందురు. వచ్చినపని యైనదికదా ! ఇక బయలుదేటి పోవుదము. మామసెలవు తీసికొనుము.

యశో:—అగుటకుఁ గాకపోవుటకుఁ బనియేమున్నది ? చాల దినము లైనదని యొకపరి చూచిపోవలయునని వచ్చితిమి. వచ్చినందుకు బాగుగానే యైనది. ఆ మంకుపిల్లతో నీకు వేళాకోళమేమిటి ? ఏదో పరిహాసము చేసెనని తలంపక గూఁ వెట్టిమొగము గోరంతలు కొండంతలుచేసి తండ్రితో జెప్పినది. తన తెలివి యేమి తెల్లవాటినది. పరాయణా ? దానికిఁ బెద్దగొడవ చేసినాఁడు.

మణి:—జననీ ! పెండ్లికాదని భయమా ? మామ నాతో నింతవఱకు మొగమిచ్చి మాటాడలేదు. ఇక్కడ నొకక్షణ ముండుటయు నాకు శ్రమగా నున్నది.

యశో:—నిన్ననే నేను పెద్దమామయ్యతో మేమువెళ్లవలయు నని చెప్పితిని. చిన్నమామయ్యకూడ నక్కడనేయుండెను. అతఁడుగూడ నీగొడవ యాలకించెను గాఁబోలు. అక్కా ! నీ మనస్సులోఁ గష్టముంచుకొనకుము. వసుంధరమేకాని మల్లిక నీకుఁ దగిన కోడలుకాదా ? యనెను. ఎందుకుఁ

గాదు? మీ యాబిడమాత్రము తక్కువ తిన్నదా? ఆమె కెన్ని కోరికలుండునో? యంతిని. ఆ మాటలువిని పెద్ద మామ కోరిక లెవ్వరికిలేవు. తల్లి లేని కూనయగుటచే మనసు నొప్పింపఁ జాలకున్నాను. ఈ గొడవ జరుగనిచో మీరు మీరు చెప్పిన బిడ్డకాదనునా? ఇంతకు ఘటన లేదు. ఇప్పుడామె మనస్సుకెంత చెప్పిన నచ్చదనెను.

మణి:—నాకునచ్చుననుకొనుచున్నావా? మీరందఱిభిలషించు చున్నారని నేను మనసువిప్పి మాటలాడితిని గాని యింక దానిమొగము జూడను. కట్టి కళ్ళమీఁదఁ బడవేసిన నామెను బ్రేమింపఁజాలను. ఏదివిడిగిన నదునగు గాని మనసు విడిగిన నెన్నడు కలియదు. ఆ మాట నాకుఁ జెప్పకు. ప్రయాణముమాట చూడుము.

యశో:—నాతో సంబంధము తెగిపోవలసినదేనా? చిన్న మామయ్య దేవులాడుచున్నాఁడు. నేను వెల్లెదనన్నప్పుడు పాప మింతమొగము చేసికొన్నాఁడు. మల్లికయే నాకళ్ళకు జక్కఁగాఁ గనఁబడును. వసుంధర మొగమునీ తెప్పుడు మబ్బులోఁ బ్రొద్దు గ్రుంకినట్లే యుండును.

మణినాగుఁడు మాటాడలేదు. ఆతని డెందమున నాశాంకురములు మొలకలెత్తెను. రాగ ద్వేషములు రెండు తుల్య నిరూఢిగాంచుచుండెను. మల్లికతోఁ గాను మహావిభవ ము లనుభవించుచు వసుంధర చిత్తము చిన్నపోయి పశ్చాత్తాపము పాలగునట్లు చేయవలయుననెడి సంకల్ప ముద యించెను. మహీధరుఁడు సేనాధిపతి. రాజుతగువాత రాజు. ఆతఁడు తన కండయై నిలచినచో నిశుంభుని నిలకడమీఁదఁ

ద్రోసి రా జనవచ్చుననియు, వసుంధర నే పరిచారకునకో కట్టిపెట్టి పరిభవింపవచ్చుననియుఁ గూడ నాతఁ డూహించెను. ఈ యూహనందోహముచే మణినాగుని మనసున ననురాగ లతీక మరలఁ జిగిర్చెను. మంచియుపాయము లభించినందు కాతఁడు సంతసించెను. ముఖమున సంకుచితభావము సన్న గిల్లెను. ఆనందరేఖలు పరిఢవీల్లెను. మాతా! నీయభిలాష మును భంగపఱచుటకు సాహసము చాలకున్నది. మాటలు కడలేని వీరిని సమ్మి యాశాభంగము నొందెడవేమోయని జంకుచున్నాను. నీయభిమతమునకెన్నఁడు నే నడ్డుచెప్పువాడను కాను” అని యాతఁడు తల్లితో నుడివెను. కుమారుని మాట లకు యశోధర హర్షించెను. మల్లికను బెండ్లియాడుట కంగీకారము సూచించినందుల కామె వానిని మెచ్చుకొనెను. “కుమారా! నాయందు నీకుఁగలభక్తి నెఱుఁగనా? ఆశాభంగ మొందుటకు వారినేమి ప్రార్థించితిరా? మహీధరుఁడు రాజు దగ్గరనుండఁగా జెప్పినమాటకు వెనుకాడిన నాజీవితములో నింక వీరిమొగముజూతునా? శ్రీశైలమునకు సింహళమెంతో, సింహళమునకు శ్రీశైలమునంతే. ఎందుకు? ఇప్పుడే సంగతి తేల్చుకొందును. ఇట్టపడినచో వెంటనే వివాహము; కానిచో రేపే ప్రయాణము” అని స్త్రీస్వభావ సులభమగు నుబలాట ముతో ననెను.

మణి:.... తొందరపడవద్దు. వారిప్పుడు రాజకార్యములలో మునిగియున్నారు. మొన్న నేదో యొక రాజునొద్దనుండి సందేశము వచ్చినదట. మరల నిన్న వారిరాయబారి వచ్చె నట. రాయబారము భగ్నమైనచో ఘోరసంగమము తప్పదనుకొనుచున్నారు. మహీధరుఁ డొకవరిక యుద్ధ

ప్రయత్నములుగూడఁ జేయుచున్నాఁడు. ఏమి కారణమో కాని పెద్దమామయే శాంతముగా రాయబారము వినుచున్నాడట. అది తక్కిన యిక్కడవారి కవ్వరికినంతగా సభిమతమైనట్లు కనబడదు.

యశో:—యుద్ధము తటస్థించిన సైన్యముతోఁ దోమరమ్మని మీతండ్రిగారికి నర్తమాసము పంపఁగూడదా?

మణి:—ఏమో? మన కేల యా పేలునని సేరంటము? నర్తమాసమే పంపినఁ దూర్పుతీరమంతయు యుద్ధనౌకలతో నింపి వేయనూ? ఒకవేళ రాయబారము పర్యవసానము చూచుకొని యాపని చేయుదురేమో?

యశో:—అట్టేన మహీధరుఁడు నిన్నిప్పుడు పికిచిపెట్టఁడు. యశోధరచి తవృత్తి యెట్లున్నదో కనుగొనుట కభ్యంతరముండునా?

మణి:—అభ్యంతరములేదు. సమయమెంతిఁగి మాట్లాడినివో హిందవైన వెగటుగాఁదోఁచునని చెప్పితిని. పైనినియున్నము.

యశోధర వెడలిపోయెను. మణినాగుని చిత్తమున నూహలపై నూహ లుప్పతిల్లఁ దొడఁగెను. రాయబారము భగ్నమై యుద్ధమేతటస్థించిన సైన్యసమూహముతో మహీధరునకు బాసటయై నిలిచి తన నైపుణ్యమును బాపనచ్చునని యువ్విలు లూరసాగెను. అతనిచి త్తఫలకమున ముల్లికాసాందర్యము ప్రతిఫలింప జొచ్చెను. ఊహాతరంగముల తాడుదుచే నాతడొకప్పుడు ముదితుఁడు, నొకప్పుడుముగ్ధుఁడు, నొకప్పుడు విభ్రాంతుఁడు నగుచుండెను.

యశోధర లోనికరుగు నప్పటికి యశోద యొంటరిగాఁ గూరుచుండి మల్లిఖార్జునును దండగాఁ గూర్చుచుండెను. కమముగా మాటఁగోరణితెచ్చి యామె మల్లికపెండివిషయమై ప్రస్తావించెను. మహాధరూఁ డంతకుముందే యశోదతో నావిషయము ముచ్చటించి యున్నందున యశోద సుముఖత గానిపింప సమాధాన మిచ్చెను. భర్తయంగీకారమే తనయంగీకారమనియు భర్తమాట కనురాడుటకుఁ దానెంతయు జంకుదుననియు వచిసెగరి కెఱిగించెను. యశోధర హృష్టహృదయయై మునుపటికంటె మల్లికను స్నేహ శౌరవములతో లాలింప సాగెను.

పదునైదవ ప్రకరణము

రాజప్రాసాదమునకుఁ బక్కనున్న చిన్న సౌధమున నర్జున దేవునకు విడిది వేర్పరుపబడెను. మణిభద్రుఁడతని నోర్చివిధముల ననువర్తించుచుండెను. అతని సత్ప్రవర్తనమునకు మెచ్చి యర్జునదేవుఁడు మణిభద్రా! నీవు రాజునకుఁదగిన బంటునని ప్రశంసించెను. వినయ విధేయతలుప్పల్లిల మణిభద్రుఁ డర్జునదేవునకు విష్ణుదేవునకు వలెనే సపర్య లొనరించుచుండెను. విష్ణుదేవుఁడు చెప్పమన్నరీతిని రాయబారము విషయములను మఱింత పొందుపఱచి యర్జునదేవుఁడు నిశుంభున కెఱిగించెను. నిశుంభుఁడు శాంతచిత్తముతోవిని మేము పర్యాలోచనము చేసికొని మీకు సమాధానమిచ్చెదము. అంతవఱకు మీరు మాకతిథులై యుండఁగోరెదనని సగౌరవముగా వచించెను. విమర్శించుకొనుటకు న్యాయముగాఁగావలసినంత యవకాశము

పూర్తిగా మీరు వినియోగించుకొన నచ్చునని చెప్పి యర్జున దేవుడు విడిదలకు వచ్చెను. కుఱుమట్టమైన యాసాధరాజమున రాజకుమారోచితములగు భోగ్యవస్తువు లనేకములు పొందు పలుపఁబడియుండెను. సాధముచుట్టు పుష్పలతలు గున్న చెట్లపై నల్లిబిల్లిగాఁ బ్రాకి సారభమును వెదచలుచుండెను. మేడ వెనుక సుందరోద్భావము రాజసాధోపననముతోఁ గలిసి వివిధవృక్ష వితానములతో విరాజిల్లుచుండెను. అర్జున దేవుడు సాధోపరిభాగమున మహార్హాసనమున నుపవిష్టుడై యుండెను. మందమలయానిలఁ డాతని యుత్సాహసంపదకుఁ దగినట్లు పరిచర్యచేయుచుండెను. ఆరాజకుమారుఁడు మణిభద్రునితో నిట్లు ప్రసంగించెను.

అర్జు :—నిశుంభుని వైభవ సమగ్రత నిరుపమాన మైనది. మన మింతకుముం దనుకొనినంత క్రూరత్వ మీతనియందన్నదా యని నాకు సందియము పొడముచున్నది. దర్పము, రాచతీవి, మన్నన యించుకంతయుఁ గొడువలే యొప్పురుచున్నవి.

మణి:—నాకు నట్లే తోచినది. నిపుణతతోఁ గార్యము పరిశీలింపఁగల బుద్ధిసంపదకుఁగూడఁ గొఱతలేదు. తనకు గలిగిన యభిప్రాయము నెవరెంత చెప్పిన మార్పుకొన జాలఁడని యతని పరిజనులు చెప్పుచున్నారు. తనకు పయిచేయిగా నుండవలయునను పట్టుదలతోఁ గార తంత్రములు నడుపుచుండునట.

అర్జు:—అది దుర్గుణము కాదననుగాని బలశాలికది నై సర్గి కము

మణి:—ఆ కనబడునదే మహారాజునంతఃపురసౌధము. దానిని జూచినప్పుడు కైలాస శిఖరము స్ఫురించుచుండును. అందే సార్వభౌమునిదేవి—(నాలుక కఱచుకొని తెల్లపోవును.)

అర్జు:—ఏమట్లు సంశయించెదవు? సార్వభౌముని దేవియూ? ఎవరు? నిశుంభునకుఁ బత్నీవియోగము తటస్థించినట్లు విని యుంటిమి.

మణి:—దేవా! దేవరహస్యము. నోరు జాతినది.

అర్జు:—విష్ణుదేవుఁ డొకటి నేనొకటికాదు. రహస్యమైనచో వెల్లడింపను. చెప్పుము.

మణి:—నిశుంభుని తనయ యందు వసించుచుండును. మన సార్వభౌముని హృదయసీమ ననురాగలత నాటిన సౌందర్య రాశి యామె.

అర్జు:—(ఆశ్చర్యహర్షములతో) నామిత్రుఁడునిశుంభునితనయను వలచెనా? వజ్రధరుఁడు దీనికి సమ్మతించెనా? ఓహో! ఆమె కాలకేతుని తనయయై యుండును. ఆపస్తంబునివలన నాసమాచారమును వినియున్నాఁడను. ఇది యెట్లు సంఘటించినది?

మణి:—మొన్ననే సార్వభౌముఁడు చెప్పఁగా వినియున్నాను. ఈ మధ్యసింహాశమునుండివచ్చుచు నిశుంభుని బంధువులు దొంగలచేఁ గొట్టఁబడి యెట్టిపాలెమున నొకటి రెండుదినము లాగిరఁట! అప్పుడు దేవుఁ డాపస్తంబాశ్రమమునుండి యాదారి నే వచ్చుట తటస్థించెనట. అక్కడ వా రొండ్ల రులఁ జూచుకొనిరి. ప్రథమ సందర్శనముననే యిరువుర మనసు లేక మైనవి.

అర్జున్:—మిత్రుని నలపించిన యా కన్యామణి వేల్పుఁగన్నియల
మించియుండుననుట నిస్సంశయము. నిశుంభుఁ డింత
శాంతుఁడై రాయబారము సాగించుట కిదియే కీలకమై
యుండవచ్చును. నీవామె నవలోకించితివా?

మణి:—ఇంకను జూడ లేదు. చూచిరమ్మని ప్రభువాజ్ఞాపించెను.
(తనలో) అమూల్యమగు రత్నభూషణ మామె శిరమున నల
రారుచు దివ్యకాంతులు చిమ్ముచుండునట?

అర్జున్:—(తనలో) ఆప స్తంబుఁడు చూపిన మణిభూషణము
కాదుగదా! (ప్రకాశము) ఆ రత్నభూషణమును గుఱిచి
మిత్రుఁ డింకేమైన వివరించెనా?

మణి:—ఆప స్తంబమహర్షి దానిని దేవునకు సమర్పించెను.
సార్వభౌముఁడు దాని నామె కొసంగెనట!

అర్జున్:—అయినచో నే నా రత్నభూషణమును జూచితిని. అది
జేరఁదగినచోటఁ జేరి ధన్యమైనది. మణిభద్రా! నిశుంభ
తనయ — కాదు — కాలకేతు తనయ తప్పక యిందిరాదేవి
యవతారమేమో యని నాకుఁ దోచుచున్నది.

వారిట్లు సంభాషించు సమయమున రాజసౌధోపరి
భాగమున మల్లికా వసుంధరలు విస్త్రంభ విహారము సలుపు
చుండిరి. గవాక్షమార్గమునుండి మణిభద్రుఁడు వారినిస్పృష్టముగా
జూచెను. శిరోభూషణమందలి రత్నదీధితులు శంపా లతల
వలె మిఱిమిట్లు గొలుపుచుండెను. అర్జునదేవునకుఁ జూపి
యామెయే మన రాణియని మణిభద్రుఁడు నచించెను. ఎంత
ప్రసన్నమైనయాకృతి. లోకమున ననుగ్రహింప నవతరించిన
మహాలక్ష్మియో, రాజరాజేశ్వరియో కాక సామాన్యమానవ

వనిత కేమి, యిట్టి యనన్య సామాన్య సౌందర్య గరిమయేమి ? నాఁడు మహర్షి యాపస్తంబుఁడా రత్నమును జూపినప్పుడు కలిగిన ప్రహ్లిభావమే, మాతృబుద్ధియే నేఁడీమెను జూడగా జనించుచున్నది. మిత్రునకర్థాంగి యగుట కీమె యెంతయుఁ దగియున్నది. మణిభద్రా ! ఆమెతో విహరించుచున్న యా తనుగాత్రియెవ్వరు ? ఆమెయుఁ గన్యకవలెను, రాజమహిత వలెను గానఁబడుచున్నది.

మణి:—ఆమె నిశుంభుని సోదరుఁడు, సేనాధిపతి యగు మహీ ధరుని కూతురు మల్లిక యట.. వీరిరువురు నెప్పుడు గలిసి యుండురని ప్రభువే సెలవిచ్చెను. వారి నెఱుగుటకే రత్నా భిజ్ఞానము తెలుపఁబడినది.

అర్జున:—ఎంత మధురమైన యాకృతి. వీరిద్దఱు విశాఖా నక్ష త్రముల వలె మెఱయు చున్నారు. అన్నదమ్ముల బిడ్డలా?

మణి:—(అర్జున నేవుని దృష్టి సాభిలాషముగా మల్లికపైఁ బ్రసరించుట కనిపెట్టి) బయటికిబోయి పరికింతము.

అర్జు:—నలదు నలదు. మనము వారిని జూచుచున్నట్లు గ్రహించిరేని లోనికిఁ బోవుదురు. విప్రసంభవిహార మొనర్చు వీరిదర్శనము నాకు గనువిందొనర్చుచున్నది. ఏమిసాకు మార్గము! ఎంతచక్కదనము? సమానరూప లావణ్య శోభితలైనను వీరియాకృతి మాధుర్యమున భేదము లేక పోలేదు. ఒకటి రత్నమువలె నుజ్జ్వలము. ఒకటి కాంచనము వలె కనునీయము. ఒకటి యుషస్సువలె నోజోవంతము. ఇంకొకటి చంద్రికవలెఁజగ్గురుత్సవకరము. ఒకటి కోరకము; మణియొకటి ప్రవాళము. అది మిత్రప్రీతి విధాయకము.

ఇది యాత్మానంద సంధాయకము. అట్లయ్యు న్యూనాధిక వివక్షకుఁ దావిచ్చుటలేదు.

మణి:— రాజపుత్రా! మనము రాయబారులమచు మాట మఱచిపోయితివా?

అర్జు:—(వినిపించుకొనక) అదిగోవారు పావురములతో నాడుచున్నారు. కపోతవల్లనముకంటె వారిముఖవల్లనము హృదయాకర్షకమైయున్నది. అదెయొక కలరన మిటు నచ్చుచున్నది.

పావురమువచ్చి కొణిగ క్రింది కటకటాల కమ్మిపై వాలెను. అర్జునదేవుని ప్రోత్సాహమున మణిభద్రుఁడు మెల్లగాఁ బోయి దానిని బట్టుకొనెను. రాజకుమారుఁడును గుతూహలముతో దాని నందుకొని చూచుచుండెను. రాజపుత్రికలు పావురము నరయుచుఁ దటాలున వారిని జూచిరి. లజ్జాపరనశ్చలై లోనికరిగి వీరెవ్వరై యందురని వితర్కించుకొనుచు గవాక్షరంధ్రములనుండి పరికింపసాగిరి. “ఆర్యపుత్రునివలె మధురప్రియదర్శనుఁడగు నీరాజకుమారుఁ డెవ్వరై యుండును. కాకులేశ్వరుని మిత్రుఁడై యుండవచ్చును. మాతండ్రితోనామహామహుఁడు రాయబారము జరుపుచుండెనుగదా!” యని వసుంధర తలంచెను. మల్లికయు సర్జునదేవుని తెప్పవేయక పరికించుచు “నీరాజకుమారుని సందర్శనమున నాడెంద మేల యిట్లు స్నిగ్ధమగుచున్నది? ఈతఁడురాయబారియైనంత మాత్రమునఁ బ్రేమ్యుడగునా? శ్రీకృష్ణుఁడు యధిష్ఠిరునకు, నిషధేశ్వరుఁ డింద్రునకు దౌత్యమొనర్పలేదా? మిత్రకార్యసంపాదనముకై పూనివచ్చి యీరాజకుమారుఁ డేదేశమును దననివాసముచేఁ బవిత్రము

గావించు చున్నాడో ? ఈ జయంతునిగన్న యా శచి ఎవ్వరో ? ఈ సుకుమారుని బేర్కొనుచు నేయక్షరములు సార్థకములగు చున్నవో ? ” అనుకొనుచుండెను.

వసుం:—మల్లికా! చిత్ర ప్రతిమవలె నల్ల నిలిచి చూచుచున్నా వేమమ్మా!

మల్లిక:—(వినిపించుకొనక తనలో) ఏమి యా నగు మొగము తీరు! ఆకర్ణాంత విశాలములైన యా కనుదమ్ముల ధాళ ధశ్యము. సర్వావయవములు చెప్పినట్లు సృజించి నలువ తన కౌశలము చూపినాడు.

వసుం:—ఏమమ్మ! మాట వినిపించుకొనవు? అంతటి పార వశ్యమా?

మల్లి:—నీ వేమంటివి? ఏమి వినిపించుకొనకుంటిని?

వసుం:—చిత్ర ప్రతిమ వలె నల్ల నిలిచితివేమని యడిగితిని.

మల్లి:—పావురమును విడిపించుట కుపాయ మాలోచించు చున్నాను. అది యా పురుష పుంగవునకుఁ జిక్కినది!

వసుం:—అది యొక్కటే చిక్కినదా!

మల్లి:—(సర్మహాసముతో) అందఱు నీవలె ననుకొనుచున్నావు. కనులు పచ్చఁబడినవారికి లోకమంతయుఁ బచ్చగాఁ గాని పించునట!

వసుం:—నీ గడుసరిమాటల కేమిగాని పావురమును గరతాళ ములచే నాహ్వానింపుము. అది వచ్చునేమో?

మల్లి:—ఎట్లు వచ్చును? దానిని బట్టుకొన్నారమ్మా!

వసుం:—(మందస్మితముతో) ఎవరు?

మల్లి:— (ప్రణయ కోపముతో) ఎవరా? మీ యాయన రాయబారి!

వసుం:— (ఇంచుకనమ్రమై) నిందితే. ఆమోగి నేను దిరుగ నేయుచున్నాను.

మల్లి:— ఎంత చమత్కారపు గుల్లవో! పై కేమియు నెఱుగని బేలవలె నుండువు. పైగా నావి — గడుసరిమాటలు.

వసుం:— పోనమ్మ! పాపురమును చచ్చుటకుఁ జేరినిబంపుము. అది యీ పురుషున రేణ్యుని గోరి పోగలదు. నాయంసమయ మునకుముందుఁ బ్రమదవనమునకుఁ బోవువనుచుకొంటిమి గదా? దానికిఁ గాల వాతీతము గాకుండుఁ జూడు.

మల్లి:— ఔ! నట్లే చేసెదను.

అని యామెక్రిందికిఁ బోయెను. చేతికనుబిలిచి రహస్యముగాఁ బాపురమునంగతి నెఱిగించి యీ నెపమునఁబోయి యీ రాయబారి కులగోత్రములను తెలిసికొని కాకులేశ్వరుని ప్రణయకథ నెఱిగిరమ్మని పంపెను. నీవు చచ్చుటకాలస్యమైనచో మేము ప్రమదవనమున నుండుదుమనికూడఁ గామె చేతికతోఁ జెప్పెను. చేతిక బయలుదేరిపోగానే తాను మరల సాధోపరిభాగమున కేగి వసుంధర ననగమన పరాభవములో నున్నందున నెప్పటియట్లు సోరణగండ్లనుండి రాయబారి సాధమువంకనే చూచుచుండెను. కొంతసేపైనపిమ్మట రాయబారియు ననుచరుడును మేడదిగి క్రింద కేగుట నుపలక్షించెను. అప్పటికి వసుంధరసన్నాహము పూరియొనడున నిగవుడు గలిసి ప్రమదవనమున కేగిరి.

మల్లికచే నియు కయ్యే చేటిక రాయబారియున్న విడిదల కేగెను. అర్జునదేవుడు పావురమును దగ్గఱనుంచుకొనియే నిశుంభుడు తెలిపినసందేహములకు సమాధానములు వ్రాయుచుండెను. చేటిక యిగచుకదవ్వుగా జాటున నిలిచెను. మణిభద్రుడామె తమతోఁ బనిగలిగి వచ్చినట్లు గ్రహించి యచ్చేవ కేగెను. ఆమెమణిభద్రుని బ్రశ్నించి యర్జునదేవునికులగోత్రాదులు తెలిసికొని పావురమునిమ్మని యడిగెను. రాజపుత్రుడు పని తొందరలో నున్నాడు; అది పూర్తియగునందాఁక నిరీక్షింపుము. వారిసెలవునొంది తెచ్చియిచ్చేవను అనిచెప్పెను. ఇరువురు మోక్షప్రక్కగాఁ గూరుచుండి యిట్లు సంభాషించిరి.

చేటి: — మొన్న నీవు వచ్చినపనిని గుఱించియేనా యిప్పుడు సమాలోచన జరుపుచున్నది. పర్యవసాన మెట్లుండునో నేమొనగాహింపఁ గలిగితివా?

మణి: — మొన్నటివిషయమే. దానిని విపులముగా విమర్శించుచున్నారు. ఇప్పటివఱకు సంభాషణము సామరస్యముతోనే జరుగుచున్నది. శుభోదర్కము 'గాపచ్ఛననియే' యూహించుచున్నాము.

చేటిక: — దివ మనఁగ్రహించుఁగాక ! మీ రాజేంద్రునకు తేమమా?

మణి: — ఆసుహాత్ముని తేమమున కేమికొఱత?

చేటిక: — మీ ధరణిపాలుని హృదయము కఠినమైన దనుకొందును.

మణి: — కాదు. ఆప్రభువు దయాసముద్రుడు. నీవేల యట్లును చూచావు?

చేటిక:—చందమామ సుకుమారమైనదనియే అంగరు తలంతురు. రాయి కఠిన మైనదని తెలియని వారుండరు గదా! చంద్రకిరణములు సోకినంతనే ద్రవించు చంద్రకాంతము కఠినమా? చంద్రుడు కఠినుడా?

మణి:—ఉదయించినంతనే చంద్రుడు చీకటిని బహిష్కరించుచు చేయ మొదలుపెట్టును. దేనికైనా గాలమునుకూలము గావలయుగదా? ఎంతతొందర పడినను శరత్కాలము రానిదే మేఘవరణము తొలగుగా?

చేటి:—మేఘములచాటున నుండియు గలానిధి తొగకన్నియను నవ్వించుచునే యుండును. అదిమాతని ప్రకృతి.

మణి:—మొన్నటి నీ ప్రసంగమును మాత్రేను ప్రణయపూర్వకముగా నాలకించెను. మీరాజపుత్రిక కరగ్రహణమునకా దేవుడెంతయు దమకించుచున్నాడు.

చేటి:—నీమాట తథ్యమగుగాక! మా రాజపుత్రి విరహవేదనచే నలకాగుచున్నది. ఆ మహాపురుషుని గుణనర్ణనముకంటె నితరము లామెకు రుచింపకున్నవి.

మణి:—మీ నృపాత్మజ యేమైన సందేశ మొసంగినచో గొనిపోయెద.

చేటి:—రేపు ప్రొద్దు నాలబడగానే యీ సౌధమునంటియున్న యువనసీమకు మీ రాయబారి నొకసారి తీసికొని రాగలవా? మా రాజపుత్రికలు మన్మథపూజ చేయుదురు. సౌభాగ్యవర్ధక మగుటచే యశోదాదేవి కుమారికల నావ్రతమాచరింప నియోగించినది. అప్పుడక్కడ వారిరు

వురు, సేనావంశపు కొరులెవ్వరు నుండరు. నీవు, మీరాకొను
రుండు నట్టివనచో మా రాజపుత్రి నీతో మాటాడుటయే
గాక ముటయొక పలుకుకూడఁ గంటఁబడఁగలదు.

మణి:—మా రాజపుత్రుఁడ డట్లుచేయుట కిష్టపడునేని వచ్చె
దము. రాజకార్యముల తొందర కలిగినను, గాతఁ డిష్టపడ
కున్నను పట్లు చేయఁజాలము.

చేటిక:—అట్లున నారి కీనంగతి యెఱుకపఱుపకుము. వన
విహారమున వంగిపట్టుకొని యటు చేయవచ్చును. మా రాజ
పుత్రి నీకుగూడఁ దల్పును.

మణి:—రాజపుత్రులరములోఁ బనిక త్రేలుతోఁ జెరలాటము ఏ
విధముగానైన కార్యభంగమునకుఁ గారణమగునేని—

చేటిక:—ఎన్నటికి నట్లుకాదు. రాజ రహస్యమును జెప్పు
చున్నాను. నిశుంభ మహారాజే తనయ యభీష్టమును
మన్నించెయిన్నట్లు, దాసిననుసరించియే రాయబారములు
జరుపుచున్నట్లు మహీధరాదు లూహించుచున్నారు. ఈ
రాయబారమునకు నారందఱు విముఖులయ్యు మహారాజు
నకు వెంటచి కిక్కురుమనకున్నవారు. అదిగో! మీ ప్రభుఁడు
నీ కయిరయ్యుచున్నట్లుగొన్నాడు. నన్ను శీఘ్రముగాఁబంపుము.

మణిభద్రుఁడు తొందరగా నర్జునదేవుని సమీపించెను.
అతఁడు ముసలచిన పత్రిక మణిభద్రునిచేత నుంచి వేగముగా
దీసిఁ గొనిపోయి నిశుంభున కందఁజేసి రమ్మ! అంతవఱకుఁ
బాపురముతోఁ గాలక్షేపము చేసెద నిటుతెమ్ము” అనెను.
మణిభద్రుఁడు పాపురముకొఱకుఁ జేటిక వచ్చినట్లు విన్న
వించెను. అయినచో నిటురమ్మను మని రాజపుత్రుఁడు కుతూ

హలముతో ననెను. ముఠాభద్రుఁడు చేతికకా సంగతి యెఱిగించి తాను నిశుంభు నాస్థానమునకుఁ బోయెను. చేతికవచ్చి యర్జునదేవునకు మ్రొక్కెను. పావురము చేతికను జూడఁగానే యర్జునదేవుని చేతిపట్టు విడిపించికొని యమ్మిగున భుజాగ్రమున వాలెను. చేతిక నవ్వుచుఁ బశుపత్యోధులు మచ్చిక చేయువారిని విశ్వసించును. రాజకుమారుఁడు వినోదింపఁ దలఁచినచో నుంచుకొని తరువాతనే విడువవచ్చును అని పావురమును బుజ్జగించి చేతి కందీయఁబోయెను.

అర్జుః—వలదు వలదు. దాని యభిమతమునకు భంగము చేయుట నాకు సమ్మతముకాదు. నీవు తీసికొని పోవచ్చును. దీని—(సంశయించి యూరకుండును)

చేతిక:—దేవరవాచేదో చెప్పఁదలఁచి సంశయించితి. ఈదాని యన్యరాలని తలంప నక్కఱలేదు. ఆర్యా! రాజులతః పురముల నందును గన్యంతఃపురమున మోలఁగుచుండు మాకుఁ గత్తులమీఁది నడక బాల్యాభ్యస్తమే.

అర్జుః—కావచ్చును. ఇప్పుడు దాని యుపయోగము మాకంతగా లేదు. దీనికొఱకు మీరాజపుత్రిక లాత్రసడుచుందురని చెప్పఁబోయి నీరాకయే దానిని వ్యక్తము చేయుచుండ మఱి చెప్పు పెందుకని విరమించితిని. నీవింక నేగవచ్చును.

చేతిక 'యేమిగాంభీర్య' మనుకొనుచు వెడలిపోయెను. అర్జునదేవుఁడు రాజపుత్రికలను గుఱించియేమో యడుగఁదలఁచి సంశయించినమాట నిజమే. చేతిక వెడలిపోయిన పిమ్మట మల్లికాముఖపుండరీకమునే స్మరించుచుఁ దనీయఁగల సములనే మననము చేయుచుండె. ఆమెకుఁ దనపై పలువు జనించినట్లు

లాక్షణము గ్రహించుట కెట్టి యవకాశము చిక్కదయ్యెను. చేతికత్తో గా జనంగమెత్తి తన హృదయమును వెల్లడించుట కాతఁ డిష్టపడిక మాలుకచినరకు వచ్చిన మాటనునిరోధించెను.

మణిభద్రుడు నిశుంభునకుఁ బత్రిక సమర్పించి తిరిగి వచ్చెను. అరునదేవుడు 'వారేమైనఁ జెప్పుమనిరా' యని యడిగెను. అప్పు 'ముఖముఖ సన్నివిషయములు చర్చింతమని నిశుంభుడు మీ కెఱింగింపు మనియె' నని మణిభద్రుడు తెలిపెను. వారి ముఖలక్షణము లెట్లున్నవని రాజకుమారుడు ప్రశ్నించెను. 'యథాపూర్వముగానే యున్నవి. వచ్చుచుండఁగా దారిలో నొక భటుడు విజయవాటిక కెట్లు పోవలెనని యడిగి సావధానముగా మార్గమును బలిసికొన్నవాడు. అతని వాలకము చూడఁగా విజయవాటికకు నిశుంభుడు ప్రయాణ మగుచు ముందుగా నచ్చటి స్థితిగతులు చూచిరమ్మని పంప వాడు పోవుచున్నట్లు తోచినది.'

అరునదేవుఁడు:—నీమాట లుత్సాహ జనకములైనవి. కార్యము నలిపింపఁజేసికొని పోగలమను ధైర్యము కలిగినది. ఇంకొక దిన మాలసించినను వచ్చినపని యనుకూలమగునేని ముదానహ మగును.

మణి:—మీరు వచ్చుటయు మఱియొక లాగున జరుగుటయుఁ బరస్పర విరుద్ధములు కావా? రత్నసాను దుర్గమంతయు మీరాక నే దాఁగిలిమూతలకు లోనైనది. ఎక్కడఁ బొందినను గుస గుసలే.

అరు:—శుభాంతమగుఁగాక ! రమ్మ ! పెకీబోవుదము.
(ఇరువురు మరల మేడమీఁది కేగిరి.)

పదునాటవప్రకరణము.

మరుసటి యుదయమున నర్జునదేవుడు కాల్యకృత్యములు నిర్వర్తించుకొని నిశుంభుని యాహ్వానమున కెదురుచూచుచుండెను. కార్యకలాపమును ముగించుకొని శీఘ్రముగాఁ గాకులముపోయి మిత్రుడు తనమీఁదఁ బెట్టిన భారమును డింపుకొన వేగిరపడుచున్న యాతని డెండమును మల్లిక వెనుకకు లాగుచుండెను. ధీరుడగుట చేమనసుచిక్కఁబట్టుకొని రాజకార్యములఁ బ్రమాదము సంభవించకుండ శ్రద్ధాఘ్నై నేయు కన్నులతోఁ జూచుచుండెను. అతఁడు పూర్వపరముల విమర్శించుకొనుచుండ మణిభద్రుడు నమస్కరించి యమాత్య ప్రసేనుడు దర్శనార్థియైవచ్చినట్లు విన్నవించెను. లోనికిఁ దీసికొనిరమ్మని యథార్థ సత్కారము లొనర్చి 'మీమహారాజు గారొక నిశ్చయమునకువచ్చిరా'యని యతఁడాతనిఁ బ్రశ్నించెను. పిమ్మట నుభయులు నీ క్రిందివిధముగా సంభాషించిరి.

“చాలభాగము నిర్ణీతమైనట్లే. కొన్ని ముఖ్యవిషయములను మనమిప్పుడు తేల్చికొందము”

“మీ విషయ విభాగము నెఱిగింపుడు పరిశీలించుము”

“సమితి సమకూర్చుటకివి ప్రబలాటంకములు కావు కాని నిష్కర్షమందిది.”

“నిష్కర్షచేయక యే యంశమును విషవలదు. హృదయపరిశుద్ధికి స్నేహవృద్ధికి నిష్కర్షప్రధానకారణమగును. సందిగ్ధముగానున్న విషయము స్వల్పమైనను గార్యము సాగనీయదు.”

“అందుకనే మనవిచేయుచున్నాను. ఇప్పుడు మనము మనసుకలిసి మాటలాడుకొనుచున్నాము. ఇంతకుఁ బూర్వ మెవరి కేప్రదేశ మందుపాటుతోనున్న వారాప్రదేశమును లోబఱచుకొని పాలించుచున్నారు. ఇకముందు పరరాజ్యా క్రమణము నిరోధింపఁబడును. కావున నెవరిదేశ మెంతవఱకు హద్దులు నిర్ణయించుకొని పాలిమేర లేర్పఱచుకొనవలయును. ఇది మొదటివిషయము.”

మంచిదే ! “దీనికి నానిర్ణయము సూచించుచున్నాఁ డను. గోదావరీనది కెగువనున్న దేశము మాయన్నగారి యేలుబడిలో నుండును. అది భీమమండలమని వ్యవహరింపఁ బడును. కృష్ణాగౌతమీ ముఖద్వారముల నడుమనున్న ప్రాచ్య భాగము కాకులేశ్వరుని యధికారమునకు లోబడి యుండును. అది క్షీరదామమండలమని ప్రసిద్ధికాంచఁగలదు. శ్రీశైల పర్వతము నంటియున్న మధ్యదేశము మహీధరమండలమను పేర మీరాజేంద్రునిచే రక్షింపఁబడుచుండును. కాళేశ్వరము మొదలుకొనియున్న యింద్రావతీతీరము వాయవ్యమండలమను పేర కాలకేతు సంతతివారిచే నేలఁబడుదేశమని భావంతము. ఆయాదేశముల మధ్యనున్న గ్రామములను గూటములుగా, మండలములుగా విభజించి పరిపాలనకు సౌకర్య మనువుపఱచి సామ్రాజ్యరథము నిరాఘాటముగా సాగిపోవుటకు రాచబాట నిర్మింతము. ఎవరిదేశమునువారు స్వతంత్రులై పాలింపవచ్చును. కాని యందఱు సామ్రాజ్యసమితియొక్క నిర్ణయములను శిర సావహించి సమ్రాట్టుగౌరవమును గాపాడుచుండవలయును.”

“మీసూచన సమంజస మైనదే. ఇక రెండవ విషయము— మా ప్రభునకు నితరద్వీపములతో సంబంధమున్నదని

మీరెఱుంగుదురు. అక్కడి నుండి రాకపోకలు జరుపుటకు మాకుఁ గొంత తీరభూమి యావశ్యకము. మా దేశమున నరణ్యము లెక్కువగానున్నవి. నదులనొడవస్వాతంత్ర్యము కూడ మాకుండవలెను.”

“అయినచో బృందావనమునకు దిగివ నొక రేవుస్థలము నిర్ణయించుకొందము. ఆవిషయమున నెవరికి నేయభ్యంతరము నుండదు. నదులు సర్వసాధారణములని యంగీకరింతము. ఇతరులకు బాధ కలిగింపకుండ నెల్లరు వాని నుపయోగించుకొనవచ్చును. ఆయుపయోగ సందర్భమున సంఘర్షణలు జరుగకుండఁ జూచుటకు, ప్రయాణ సౌకర్యము లొనర్చుటకు సామ్రాజ్యసమితి యధికారముగలిగియుండును. అట్లైన స్వార్థ పరత్వముతో నెవ్వరు వర్తింపజాలరు.”

“సామ్రాజ్యసమితి నెవ్వరు నిర్ణయింతురు; దానిపై నధికార మెవ్వరు వహింపనలయునన్నది మూడవవిషయము.”

“అమాత్యనర్యా! ఇది మనము నిర్ణయింపవలసిన యంశముకాదు. ప్రతి మండలమునందు నుపమండలములు, కూటములు నేర్పఱుపఁబడ వలయును. అందలి ప్రజలు తమ కిష్టులగు వారిని బ్రతినీధులుగాఁ బేర్కొందురు. ప్రజా ప్రతినిధులు సామ్రాజ్యసమితిలో నుండఁదగిన సభ్యులను నిర్ణయింతురు. ఆసభ్యులు తమలో నొక్కని సమ్రాట్టునుజేయుదురు. సమ్రాట్టు ప్రజాభిమతమునకులోఁబడి సర్వాధికారము గలిగియుండును. ఈ ప్రణాళికలో నేవైన మార్పులు చేయవలయునన్న రేపు విజయవాటికలోఁ గూడనున్న సమావేశమున మీరుపాదింపవచ్చును. వివిధపక్షముల నాయకులు

ప్రజలకు వాని మంచి చెడ్డలను వివరింతురు. సర్వజనాంగీకృతి పడసిన సూత్రములు ధర్మశాస్త్రములోఁ జేర్పబడును. కావున దానికై యిప్పుడు సంజేహపడ నక్కరలేదు.”

“అంగబలముచేఁగాని యర్థబలముచేఁగాని యసమర్థ డధికారియైనచో”

“మీమాటలు నాకు నవ్వు పుట్టించుచున్నవి. సహజ మగు సుగుణసంపద లేక కేవల మంగబలముమీఁద నరబలము మీఁద సాధారపడి పురుషుఁడు మహాజనాంగీకృతి పడయ గలుగునా? ఒక్కనాటికి నట్టివై పరీత్యము తటస్థింపదు.”

“హా! అట్టి సంశయమునకుఁ బ్రపథమమునఁ దా వీయకుండ మీయగ్రజునో మాజేనినో చక్రవర్తిగా నంగీకరింప గూడదా?”

“ఒక్కనాటికి నట్లుజరుగఁగూడదు. మనలో మనమే చక్రవర్తులమైనచో నీసంస్థకు నవ్యత యేముండును. అట్లుజరిగి నచో దీని మహాత్కృష్టతయే కుంటునడును. పవిత్రతయే నశించును. ప్రజాభిమతముగాని యధికారమునకు మీజేడు సిద్ధపడునా? మాయన్న వాంఛించునా? ప్రసేనా! అధికార వాంఛను భూస్థాపితముచేసి మాటాడుమని మీమహారాజుతో ఖండితముగాఁ జెప్పుము. అట్లుకొనినా డది ప్రజాసంస్థయే కాఁజాలదు.”

“మావిభుఁ డయ్యధికార పదవి కర్హుఁడు కాడని మీ నిర్ణయమా?”

“ఎంతమాత్రము కాదు. ఆ విషయమున మాకొక నిర్ణయములేదు. రేపటి సమావేశమునకు వివిధప్రాంతముల నుండి మహాజనులు విచ్చేయుదురు. గుణమునుబట్టి, బలమును

బట్టి, సమర్థతనుబట్టి నా రెచ్చరిని సమ్రాట్టగా నంగీకరింతురో ఆ మహనీయుడే యాంధ్రసామ్రాజ్యమున మూర్తాభిషిక్తుఁడు కాఁగలడు. అతని యధికారము చెల్లుటకు మేమందఱము తోడ్పడఁగలము. మాతోఁబాటేమీరునని మాయాశయము.”

“అధికారవాంఛ కాదుకాని మొట్టమొదటి యాంధ్ర చక్రవర్తి యనిపించు కొనవలయునని మా మహారాజునకుఁ గుతూహలము కలదు. అందుకుఁ దగిన యుత్సాహము, బలము, శౌర్యము, కార్యదక్షత సమగ్రములై యున్నవి. మీ యన్నగారిని విడిచి యింతటివాని నింకొకని నేలునుడచి నిరూపింపుఁడు. మీ యన్నగారు పాపము వృన్దులు”

అర్జునదేవున కతికాలిమంట నెత్తికట్కను. కత్తితోఁ గాని వీరికిఁక సమాధాన మీయరాదని యెంచెను. తొందర పడి కార్యభంగము చేయుట యుక్తముకాదని తలంచి భావ వికారము పైకిఁ గనఁబడనీయక “అమాత్యులారా! నీమాటల యందు నీకు విశ్వాసమున్నచో నంత సంశయ మొందులకు? ప్రజలు బుద్ధిహీనులారా? ఉత్సాహము శౌర్యము సమగ్రముగాఁ గల సమర్థుని విడిచి కుక్కనో నక్కనో సింహాసన మెక్కింతురా? మీరు, మీపరివారము రేపటి సమావేశమునకు రండు. మీ రాజేంద్రుడే ప్రజాదరమునకు లక్ష్యమైనచో నాతని యభిలాషము సిద్ధింపఁగలదు. కానినాఁడు సుచారపడఁ గూడదు. అందులకై యింత చెప్పవలసి వచ్చినది.” అని శాంతముగా బదులుచెప్పెను. ప్రసేనున కామాట లాశాజనకము లయ్యెను. సపరివారుడై నిలచిన నిశుంధుని కాదని యెవఁ డన్యుని జక్రవర్తిగాఁ బేర్కొనఁ గలఁడు. మూర్ఖులై ప్రజలొక వేళ నితరుని పేరుచెప్పినను నెవఁడు నిశుంధుని యెనుట

‘సహమస్మి’ యని సింహాసనమెక్క- సిద్ధపడఁగలడని యాతఁడు తలంచెను. “మిత్రా సంభాషించుటవలన మాకు సంశయ నివృత్తియొకది. మా తేనికిది యంతయు విన్నవించి తుది సమాధానము మీకుఁ దలుపఁబడును. నేడెట్లును సాగదు. తేపు మీప్రయాణము తప్పదని” వచించి సెలవు తీసికొని ప్రసేనా మాత్యుఁడు కొలువు కూటమునకుఁ బోయెను. మహీధరాదులు, నిశుంభుఁడు ప్రసేనునిరాక కెదురుచూచు చుండిరి. మహీధరుఁడు ప్రసేనుని జూచి ‘కాయా? పండా?’ యని యాతఁడుచున్న వానివలె నడిగెను. ప్రసేనుఁడు ‘మిగులముగ్గిన గుడక కాదుకాని పలుకఁబాటిన’దని వికసితవదనుఁడై నచించెను. పిమ్మట రాజానుమతిని దనకు నర్జునదేవునకు నైనసంభాషణము నెల్లవారికి వినిపించి విజయవాటికను జరుగనున్న సమావేశమునకు సఫరిపారుఁడై నిశుంభుఁడేగుట తనకుసమ్మతమని చెప్పెను. మహీధరాదులు యాతఁడొంత చర్చజరిపినమీదట నిశుంభుఁడెట్లు కార్యశిల్పి అయినరెంచెను. “మనమిత్తటి రాయబారినిరావించి యాతనికి మనసమ్మతి దలియఁజేసి పంపుదము. మనయందభిమానముగల బాసపదులు విశేషసంఖ్యగలవారు విజయవాటికకు వచ్చు నేర్పాటుకావలెను. మహీధరుఁడు మణినాగుఁడు ముందుగా బోయి యచ్చటి ప్రజలచిత్తముల నాకర్షించుటకుఁ దగుప్రయత్నములు గావించురు. తత్ప్రాంతగ్రామములఁ బెద్దలఁగలిసికొని సామదానభేదముచే నేకగ్రీవముగా మనమాట పేర్కొనుటకుఁ గట్టడచేయఁ బ్రసేనుని నియోగించుచున్నాడను. సమావేశ పర్యవసానము మనకునుకూలమగునను నమ్మకముగలిగినచో నాటికి నేనచటికిఁ జేరుకొందును. లేనిచో నప్పుడే యేదో

వంకఁబెట్టి యీయొడంబడికను ద్రోసివేయుదము. ఇదిసంప్ర
తింపేకాని సిద్ధాంతము కాదుకదా? ఇది నా నిర్ణయము.”

దానికందఱు నొడఁబడిరి. రాజాజ్ఞానకారము మహీ
ధరుఁడువోయి యర్జున దేవుని దోడ్చి తేచ్చెను. మహాభద్రుఁడతనితో
నుండెను. వా రుచితాసనముల నలంకరించిసపిష్కముల నిశుంభుఁ
డిట్లువక్కాణించెను. “భీమగాయకుని సోదరుఁడవగు నీవీకార్య
మున రాయబారివై వచ్చుటకు నేనెంతయు సంతసించితిని.
మీయన్నగారి ననామయమంగితి నని ముదిగూడ జెప్పుము.
మాంయమాత్యుఁడు నీతోసన్నిహితములు చచ్చిరావయిండెను.
దేశసౌఖ్యమును బ్రధానాశయముగాఁ బెట్టుకొని మేము నీవు
సూచించిన మండలవిభాగమున కంగీకరించితిమి. నదీనదములు
సర్వసాధారణములై యుండుటయు మంచిదే; మాకుసముద్ర
తీరమున రేవుస్థలము ముందుగానే నిర్ణీతము కావలయును.
బహుజనాంగీకారమునుబట్టి సమాఖ్య నేర్పరచుకొందమని నీవు
చెప్పినదానికే మేము సమ్మతించితిమి. ఇదియిప్పటికి మన యొడం
బడికయొక్క సారాంశము. దీనిని మీ మిత్రుని కెరింగింపుము.
వజ్రధరాదులు సమ్మతించిరేని పదునైదుదినములకుఁ దక్కువ
కాకుండ వ్యవధియుండునట్లు విజయవాటికను నమానేశమునిర్ణ
యించి మాకుఁదెలుపుఁడు. అప్పటికినాకాశము చీసికొని దప్పక
వచ్చెదను. నాకుఁ దీక్షిక లేనిచోఁ బ్రతిసిద్ధి సంపాదను.”

“అర్జునదేవుఁడా మాటలకు హరించెను. మహాభద్రుఁడు
మెచ్చెను. “రాజా! నీ నిర్ణయము సంతోషదాయకమైనది.
విజయవాటికకుఁ దప్పక మీరు రావలయునని మేనుందరము
కోరుచున్నారము. ఐహికభోగములకు నధికార వాంఛలకు

వశులైన వారి కింతలి యుత్కృష్టత గోచరింపక పోవచ్చును. ప్రజా హితతత్పరులైన నీవిట్లు లంగీకరించినందులకు మనఃపూర్వకమైన యభినందనమున దెలుపుచున్నాడను. నాకు సెల విమ్ము! పోయినట్లెదను. శుభము” అనెను. నేను కాలాతిక్రమణమైనది. విశ్రమించి రేపు ప్రయాణము జేయుదు అని నిశ్చయించుకొరెను. వసుంధరాదులు దానిని బలపఱచిరి. అర్జునదేవుడు మాట త్రోసివేయజాలక తన నివాసభవనమున కేగెను.

పదు నేడవ ప్రకరణము

వచ్చినపని సంతోష దాయకముగా జరిగి నందులకు ముదియులై మణిభద్రాద్వైపదేవులు కొంతసేపు తద్విషయములు ముచ్చటించుకొని కాలక్షేపమునకు భవనము నంటియున్న పూదోటలో విహరింప నాగిరి. అప్పటి కించుమించుగాఁ బొద్దువారుఁబడినది. వా రాయా వృక్షలతాదుల సొంపు పరికించుచు బహువచనసీమనుఁజూసిరి. మణిభద్రుఁడు చేతిక చెప్పిన మాటనుఁబలిపొయెను. యుద్ధప్రసక్తిలేకుండ నాంధ్రరాజ్యస్థాపనము జరుగనై యున్నదను హర్షావేశము వారి హృదయముల బరిపశము గావించెను. వారాప్రసంగమే యధికముగాఁ గావించుకొనుచు వనమున దిరుగాడుచుండిరి. ప్రమదవనసీమ గోచరింపఁగానే మణిభద్రునకుఁ జేటిచెప్పిన మన్మథపూజమాట జ్ఞప్తికి వచ్చెను. అర్జునదేవునకుఁ దెలియకుండ నవ్వనము నలు నలంకులు దృష్టిసారించి వసుంధరా మల్లికలున్న తావు కను గొనెను. నమ్మదిగా నర్జునదేవు నటు గొనిపోయెను.

మల్లికా వసుంధర లొక గున్నమామిడిచెట్టు సమీపమున మాధవీ మండపమునఁ బరికిరములుంచి మాలికలు గ్రుచ్చుచుఁ దనివితీరిక యింకను దాపుననున్న పూవు లందుకొనుచుండిరి. వారి సంభాషణము లకంత కూజితములతోఁ గలిసి యవ్యక్తమై వినవచ్చు చుండెను. మణిభద్రుఁ డెఱుగని వానివలె 'రాజపుత్రా! కోకిలలు మాటలాడుకొనునా? ఆ సంలాపమును వినుచున్నావా?' యనెను. అప్పునదేవుని దృష్టి పూవులుగోసి లతామండపము ప్రవేశించుచున్న రాజపుత్రికలపై బ్రసరించెను. 'మణిభద్రా! రాజపుత్రికలింప నపహరించుచున్నట్లున్నారు. మనము వెనుకకుఁ బోవున' మని యాతఁడు వచించెను.

మణి:—రాజపుత్రా! నిశుంభుని వాచికము విన్నాము కదా? సార్వభౌమునకది సంతోషదాయక మగును. అంతకంటెను సంతోషదాయకమైన యీరాజపుత్రి సందేశమును గూడఁ దీసికొనిపోవు టుచితము కాదా?

అరు:—పిచ్చివాఁడా! వారు మనతో సంభాషింపరు మనలఁ జూచిరేని సిగ్గుపడి యిప్పుడే తొలంగి పోవుదురు వారి విస్రంభాలాపములు విన గుతూహలము నొకును జనించుచున్నది. ఈలతామండపము చాటుననుండి యాలకింతము.

మల్లి:—పుష్పమాల కూర్చితివా? నేనిదిగో మంజరి సిద్ధము చేసితిని.

వసుం:—నాపనియుఁ బూర్తియైనది. ఇట్ల మనన దేవు నారాధింతము.

మల్లి:—ముందుగాఁ జగుళ్లు సమర్పించి పువ్వులఁ బూజింతము.

ఆసమయమునకుఁ జేరిక సుగంధద్రవ్యములు చేతఁ బట్టుకొని యచటికి నచ్చెను. నచ్చుచు మణిభద్రుఁడు మఱచి పోయెనా? యనుకొని అతామండపము చాటుననున్న మణి భద్రాద్వైతదేవులను జూచి మేలు 'మణిభద్రా! మంచివాడ'వని తనలో మెచ్చుకొనెను. ఆమె వారిని జూడనట్లే నటించి మల్లికావసుంధరలను తేరఁబోయి ఏమమ్మా! పూజయింకను భారంభింప లేవా? ఇవిగో సుగంధద్రవ్యములని యందిచ్చెను. వసుంధర చూచి నందుకొని మల్లికా! పల్లవాస్తరణ కల్పించి యందు మగనదేవు నుంచెదను. పిమ్మట పూజ చేయుద మనెను. మల్లిక మందిదనెను. ఇరువురు భక్తితో వివిధప్రవాళ ప్రసూనరాజము లర్పించిరి. చేతిక తెచ్చిన యగరుతో ధూపము వేసి రత్నదీపికల సివాళించి మధుర ఫలోపహారము లర్పించిరి. ఆపూజాప్రకారమును సావధానుడై చూచుచు వర్జునదేవుఁడు 'ఆహా! ఈ పుణ్యవతి లావణ్యాతిశయము నిన్నటికంటెను నేడు నేత్రానందదాయక మగుచున్నది. తుణ తుణము నతిశయించుచున్నట్లు తోచుచున్నది. నిన్న నన్నీ తరళాక్షి చూచియుండెరా? ఈ లలితాంగి మానస మెట్లున్నదియో కదా?' యని వారి సంభాషణమును శ్రద్ధతో వినుచుండెను. మణిభద్రుఁడు చేతికందిన పువ్వుల గుత్తులు సేకరించుచుండెను. ముచ్చటపడి దండగాఁగూడ గ్రుచ్చు చుండెను. పూజ ముగిసిన పిదప వసుంధర 'మల్లికా! నీవు మాలనస్పింతువా? మంజరి సమర్పింతువా? నీకేది యిష్ట'మని యడిగెను. మల్లిక రెండు నిష్టమే యనెను.

వసుం.:—అయినచో రెండునీవే యర్పింపుము.

మల్లి:— సేవో ? మరలఁ గూర్చుదువా ?

వసుం:— నేను గీతిక పాడెదను.

మల్లి:— నేను నొక గీతిక పాడెదను. మాలిక నాకిమ్ము !
మంజరి నీవు సమర్పింపుము.

వసుం:— అయిన నిదిగో మంజరి-పాడు ! గీతిక పాడుచు మంజరి
సర్పింపుము.

మల్లిక:— వల్లికల మేనఁ జివుర జొంపములుగూర్చి
వివిధ సుమ సౌరభంబులు విస్తరించి
పొంగి పోయెడి మకరందములు గ్రహింప
సుషను పరసీమ ! నీమోము జూపవేల ?

అని మాలిక సమర్పించును.

వసుం:— చిగురఁ గెంకేల సుమపాత్రఁ దగధరించి
మధురసంబిచ్చి మన్నింప మనసుపడెడి
మల్లికను జేరఁదీసి చుంబనమొనర్ప
కాలసించెద వేల నీ వళికుమార !

అని మంజరి సమర్పించును.

మల్లిక:— ఇదేమిపాటమ్మా ! నీపాటయంగు సమయోచితలేదు.

వసుం:— ఏలయట్లనుచున్నావు. నీవు మదన దేవుని బ్రార్థించితివి.
నేను భ్రమరకుమారుని నుతించితిని.

మల్లి:— నీవు నన్ను మనసులో నుంచుకొని పాడితివి.

వసుం:— నీవు నన్ను మనసులో నుంచుకొని పాడలేదా ?

మల్లి:— అట్లయినఁ జేటిక నడుగు. ఓసీ ! మొగమోటము
విడిచిచెప్పు? ఎవరిపాట సమయోచితముగ నున్నదే ?

చేటి:—మరల బాడుడు. అప్పుడు కాని నేజెప్పజాలను.

ఇరువురు పాడుదురు.

చేటి:—సందర్భశుద్ధి దేనికున్నదనియా మీ రడుగుచున్నారు. నేజెప్పజాలనుగాని యింకొక్కసారి పాడుచు గన్నులు మూసి యాదేవుని శ్యానింపుడు. ఆతడే మీసందియము వారింప గలడు.

మల్లి:—మొందుగా నేను బాడుదును. (అట్లుచేయుచున్నది.)

వసుంధరయు నిమిలిత నేత్రయై పాడెను. చేటిక సన్నచేయిగా నర్జునదేవుడు వారిని సమీపించెను. ఇరువురు నడుగుల చప్పుడువిని కనులుదెఱచి యర్జునదేవుని జూచి సంభ్రాంతలైరి.

చేటి:—ఎందులకా తత్తరము! ఎవరి యాహ్వానము సమం జనమో మీరే గ్రహింపుడు.

మల్లి:—ప్రణయకోపముతో ఆహ్వానించి నంతనే యైనదా? ఇదియంతయు నీ పన్నుగడ.

చేటి:—రాజపుత్రా! యీ పల్లవాస్త్రరణమున గూరుచుండుము. మణిభద్రా! నీవునటుగూర్చుండుము. (కూర్చుందురు)

అర్జు:—వీరెవరో మేము తెలిసికొనవచ్చునా?

చేటి:—ఈమె మహారాజ పుత్రి; వసుంధరాదేవి.

అర్జు:—అయినచో మాకుఁగాఁగల మహారాజ్ఞ. దేవీ! పాదాభివందన సమయమున కెదురుచూచుచున్నాడను.

అతఁడామాట లనునప్పుడు వసుంధర పులికితగాత్రియు వినమ్రవదనయునై లజ్జాతిశయము నభినయించుచుండెను.

చేటి:—ఈమె మహారాజు సోదరుని దుహిత, మల్లిక.

అర్జు:—ఈమెయు నవివాహితయేకదా?

చేటిక:—ఔను

మల్లిక:—(స్వగతము) ప్రణయ మధురమైనభాషణము, కనువిందైన రూపము విన్నకొలది, చూచినకొలది హృదయము ద్రవించుచున్నది.

వసుం:—(స్వగతము) ఆర్యపుత్రుని మిత్రుడగుటచే నాకీతఁడత్యంతపూజనీయుడని యెఱిగియు గౌరవవాక్యమైనఁ జెప్పజాలకున్నాను. నన్నీ శాలీనత నిందాసాక్షురాలినిగాఁ జేయుచున్నది. ఇదివిని యా మహాపురుషుఁడేమని తలంచునోకదా!

చేటిక:—రాజపుత్రా! మీరు కయచేసినపని నెఱవేటినదా?

అర్జు:—(స్వగతము) ఇట్లుచెప్పెదనుగాక! (ప్రకాశము) మీరాజపుత్రికలట్లు మానము వహించియుండ నెట్లు నెఱవేయును.

చేటి:—రాజకార్యము మాట అడిగితిని.

అర్జు:—ఓహో! అదియా? ఇచటికి నచ్చినపని యనుకొంటిని. అది మూఁడుపాళ్లు నెఱవేటినది. శుభాంతమగు ననియే భావించుచున్నాము.

చేటి:—అందఱు సుఖించుమార్గ మాశంసనీయము.

మల్లి:—రాజపుత్రున కిచ్చట నేదియోపనియున్నదికాబోలును. మనమేగుదము సెలవడుగుము.

అర్జు:—మీరు వెళ్లినచో మాపని యెట్లు నెఱవేయును?

వసుం:—అదియేమో తెలిసికొనుము చేటికా?

అర్జు:—(మణిభద్రునిజూసి) మామిత్రునకీతఁడు సందేశ మర్పించు చున్నాఁడు.

చేటి:—రాజపుత్రీ! సిగ్గుపడక సందేశింపుము. కానిచో సార్వ భౌమునియెడ నపరాధము చేసినదాన వగుదువు.

వసుం:—(స్వగతము) ఏమి చేయుటకు నిర్ణయింపజాలకున్నాను. ఆర్యపుత్రుఁడెట్లుతలంచునో? ఒకసం కళాలీ నతకు భంగము. మఱియొకవంకఁ దిరస్కార భయము.

మణి:—మొన్నవచ్చి నప్పుడు సందేశము కొనిపోవకుండుటే సార్వభౌముని హృదయమునకు శ్రమకలిగించినది. కావున తప్పక సందేశమొసఁగ గోరు చున్నవాఁడ.

వసుం:—సందేశమును మల్లిక చెప్పనేచెప్పినదికాదా? సుషమపరసీమ నీమోము చూపవేల యని.

మల్లిక:—నామాట యెత్తెదవెందులకు; నీసందేశమునే వివరింపుము. (చేరదీసి) 'ఆలసించెదవేల' అని పాడితివికదా?

వసుం:—(చిఱునగవుతో) నాగీతిక సమయోచితముగా లేదంటివికాదా? సద్యఃఫలదాయని యగు నీగీతికనే సందేశింపనిమ్ము!

మల్లిక:—అది చిరకాలము క్రిందటనే నెఱవేఱినది. నీవు పాడినదే నీకు సమయోచితముగా నున్నది.

వసుం:—అయినచో మణిభద్రుఁడు రెండును గ్రహించుఁగాక!

మల్లి:—చేలీ! నామాట యెవరు చెప్పుమనిరి.

అర్జు:— చెప్పమనకున్న నేమి? కర్ణ రసాయనము చేయ కూడదా? ఉత్తము లేని వర్షము సుఖదాయకమే యగును. మఱియొకటి కూడ నభిలషితము.

చేటి:— నిస్సంశయముగాఁ జెప్పగోరెదము.

అర్జు:— కన్యలేనా పురుషులు కూడ నాదేవు నా గాధింప వచ్చునా? వచ్చునేని పుష్పమాల సమర్పింతమని—

చేటి:— దైవారాధన కండఱు నర్హులే. స్త్రీపురుష భేదము ప్రతిబంధకమగునా? (మల్లికతో) మల్లికా! దేవునకు నీవు సమర్పించిన మాలిక నిటు తెమ్ము?

మల్లిక మాలికనుదీసి చేటిక కందింపఁ బోయెను. ఇంతలో నర్జునదేవుఁడు మణిభద్రుఁడు సిద్ధముచేసిన పుష్పమాల నందుకొని తటాలున మల్లికమెడలో వేసెను. చేటి ప్రోత్సహించి మల్లికచే నర్జునదేవుని కంతమున బుష్పమాల వేయించెను. వసుంధర ప్రీతివిస్ఫూరితక్షణమై చూచి సుభద్రా ర్జునీయములోని యొక చరణము స్మరణకు రాఁగాఁ దనలోఁ బాడుకొనెను. ఆపాటవై ఖరీ రూపమునతి క్రమించి యస్త్రయత్నముగా మధ్యమావస్థనొంది యిట్లచటివారికి శ్రుతి గోచరమయ్యెను. “ఏలుకొనవే ప్రాణనాయకు నేలుకొనవే సుభద్ర! యర్జును నేలుకొనుమమ్మా!”

అర్జు:—మహారాజ్ఞి యాదేశ మవశ్య సంభవనీయము.

మల్లి:—ప్రణయకోపమును నటించుచు మీసంగతి బాగుగా లేదు. మాయమ్మతోఁజెప్పి యేమిచేయించెదనోచూడుఁడు.

చేటి:—(భయముతోఁ దనలో) ఆ ప్రగల్భమూటలు సమ్మి మేర మీఱిచరించితిని యేమి? అతిసర్వత్ర వర్జయేత్తని పెద్ద

అందుకు. (పకాశము) బిడ్డలారా ! పరిహాసములతో మనము ప్రొద్దుచూడమైతిమి. యశోదాదేవి మనగాక కెదురు చూచుచుండును. పోవుదముః (అర్జునదేవునితో) ఆర్యా ! సేవనసంగుము. మరువవలదు. దయయుంచుము. అట్టి అచిరకాలముననే పునర్దర్శన మగుఁగాక !

నసుంధరాదులు వెడలిపోయిరి. మణిభద్రార్జునదేవులును బయలుదేరిరి. ఆపదేశమున మల్లిక యుపయోగించిన వస్తువులనెన్నుచు మణిభద్రునితో నిది యాలతాంగి పట్టినది; ఇది యాచారలాక్షిచూచినదని చెప్పుచు దనివిదీప్తక యర్జునదేవుఁ డిలచుక యాలసించి మణిభద్రుని ప్రేరణచే నెమ్మదిగా నడుగులిడుచుఁ గ్రమముగా నివాససౌధము చేరుకొనెను.

పదునెనిమిదవ ప్రకరణము

రాయబారము సరళముగానే ముసిగెను. అర్జునదేవుఁడు కాకులముచేరి వజ్రధర విష్ణుదేవుల కెల్లవృత్తాంతము వినిపించెను. విజయవాటికా సమావేశమునకు తిథివారాదులు నిర్ణయింపఁబడెను. ఎల్లవాఁకి నాహ్వానము లందఁజేయఁబడెను. దివ్యజ్ఞాన సంపన్నుఁడయ్య నాపస్తంబుఁడు లోకవ్యవహారానుకరణార్థము కతిపయ శిష్యబృందముతోఁ బ్రయాణమై విజయవాటికి కిరుగఁడలంచెను. గురునాథుఁ డనుచరనర్థముతోఁ బ్రయాణోన్ముఖుఁ డయ్యెను. భీమనాయకుని యాధిపత్యమున యహాసభజరుగుటకు నిశ్చయింపఁ బడినందున నమ్మహాశూరు

డానాటికి విజయవాటికకు జేరఁగలననియు నెల్ల పనులు చక్కఁ బెట్టుటకు నగున దేవుఁడచ్చటనే యుండవచ్చుననియు విష్ణుదేవు నకు వరమాన మంపెను.

నిశుంభునకు నావిషయము విశదమగుపలుకెను. అతఁ డంతకుముందే మహీధరమణినాగుల నాయూత్రాంతము లందలి జనుల యాశయములను గ్రహించి తనపలుకుబడిని బెంపొందింపఁ బంపియుండెను. ప్రసేనాండు తమచేతముచారిలో నొక్కఁడు వెనుకబడకుండ నందరు విజయవాటిక కరుదెంచు నట్లు నియమముచేసి యందులకుఁ బాఠేగాంధ్రలోఁ బెదల యూధనాయకులుగా నియమించి తాను గృహతీర్థగర వర్య వేక్షకు బయలుదేటి పోయెను. నిశుంభున దప్పటివార్తలవ్వఁడు చేరుచుండెను. సభాదినము సన్నిహితమగు పొలది వజ్రధరాదులకు హర్షాధిక్యము కలుగుచుండెను. నిశుంభునకారాటము హెచ్చుచుండెను. మహీధరాదులు పలువు నార్థులలో గొన్ని యుత్సాహకరములుగను గొన్ని నిరాశాజనకములుగను నుండెను.

ఒకనాటిరాత్రి నిశుంభుఁడు శయనముచేసినప్పుడు నిదుర నొక బహువిధముల నూహించుచుండెను. అంతలోని కారాటము హెచ్చుచుండెను. దైవము విషయపరీక్ష చేయఁ దలంచి తనకీపరిస్థితి తెచ్చిపెట్టెనని యాలోచనశ్చేయించుకొనెను. “ఔరా! నేనేల బిడ్డలను సింహాశ్రమున కరిపితిని. పరిపత్రిని బో! మార్గమున విరుద్ధ సంఘటనము జరుగనేల? జరిగిననుము! విష్ణుదేవుఁ డిచ్చటికి వచ్చుటయు వానిని నసుంధర చూచుటయు నేల తటస్థింపవలయును. సుగసన్నిభుఁడగు నాతని వలచి

యాకస్థియ లోలోనఁ గృశించుచున్నది. ఆ బాల మోము చూడ నాకే జాలి కలుగుచున్నది. నేనిత్తటి వ్రజధరునకు లోబడి విష్ణుదేవునకుఁ దనయనిచ్చిన బంధువులందఱు పరిత్యజింతురు. సుకుమార హృదయమున నాటుకొన్న అనుగాగలతికను దృఢివేసి ఆ సుకుమారి జీవితము దుఃఖిభాజనము చేయుదునా? చిరకాలమునుండి నిలిచియున్న ప్రతిష్ఠను మంటగలుపుదునా? విజయవాటికలో మనకు విజయము సంభవింపనిచోఁ బరాభవమును సహింపఁజాల. సంభావితమ కపక్షి రి మరణముకంటె వ్యభాకరము. ఈసమావేశము భగ్న మైనచో యుద్ధము తప్పదు. పోనిమ్మని యుద్ధసన్నాహ మొనరింతునా? జయాపజయములు దైవాధీనములు, అప్పుడు తల్లి లేని యీబిడ్డ గతియేమి? ఎప్పటికప్పుడు దీనవదనముతో విశ్వంభర నన్నర్థించుచున్నది. తనకు మరణకాలమున నొసంగిన వాగ్దానమును భంగపుత్తునేమో యని చలితహృదయయై చెవి నిలుకట్టుకొని పోరుచున్నది. (అలోచించి నిశ్చయించి) ఎట్లును నాకు మరణము తప్పదనుకొందును. నాటి స్వప్న వృత్తాంతము మనమును వేధించుచున్నది. సముద్రములో నుడికిన నన్ను నక్క మీడ్చుకొనిపోవుట శుభసూచకముగా దోఁపకఁన్నది. శ్రీశైలమునుండి క్రిందికి దొర్లితిని. అది నా పదచ్యుతిని సూచించుచున్నదేమో? ఎన్నటికి నట్లుజరుగదు. సింహాకేశరముల నెవ్వఁడు పెఱుక యత్నించును? యమునకు యముఁడు నిశుంభుఁడని యెఱుఁగక యెవ్వఁడైన సాహస మొనర్చినవాఁడు మదీయదుర్వార క్రోధానలమున శలభంబై మ్రందకుండునా? కాని - ఆ స్వప్నమున మల్లికా వసుంధరలు మందహాస సుందరారుణాధరలై యంద్రవరుణులచే రక్షింపఁ

అడుచుండిరి. అర్జునదేవుని జూచినప్పటినుండియు నా యింద్ర వరుణులు వీ రుభయులైయుందురా యని యూహ జనించు చున్నది. మహీధరుడు యశోదయు మల్లికను మణినాగున కిచ్చి వివాహము చేయగోరుచున్నారు. వాడును యుద్ధము తటస్థించినచో సింహాశమునుండి సైన్యముల రావించి సముద్ర తీరము లాక్రమింపఁ గుతూహల పడుచున్నవాడు. ఒకవేళ విష్ణుదేవుడు నాకుఁ జిక్కునా? వజ్రధరాదులు హతులగు టయు విష్ణుదేవుడు జీవగ్రాహముగాఁబట్టుటయుఁ దృప్తిం చిన దైవము నాయెడ నున్నట్లుగును. అప్పుడు వసుంధరతో రక్షిసానురాజ్యలక్ష్మి నాతనికి గైవసమొనర్చి ధన్యుడ నయ్యెద.

అట్లుగాక కదనరంగమున నాచే విష్ణుదేవుడు హతుఁ డైన వసుంధర చిత్తమున నెంతపరితపించును? విష్ణుదేవుడే నన్ను సంహరించుట తటస్థించిన నీమి? ఈ యశుభసూచ నము. నిశుంభుడు బొడ్డుడని యొకకుఱ్ఱనానిచేఁ బాణాపాయమునొందునని నామనసు విశ్వసింప జాలకున్నది. మూడు లోకములు కట్టుకట్టి యొక్కపరి నాపై నులుకుదురుగాక! ఈ యపశకునము లేమిచేయగలవో చూచెదను. మూఢవిశ్వాసములకు లొంగి యాత్మశక్తి నుపేక్షించునంతటి బేలనుగాను. అంతవఱకు రాకుండ మామోసాయము చేత్తనైన జయము సాధించితీతెదను. నన్ను సార్వభౌమునిజేసి కన్యారత్నమును గొనుమని ప్రలోభించిన ననురక్తుడు బాలుడునగు విష్ణుదేవుడు వ్యతిరేకోద్యమముడిగి వశుడు కాడా? కుడిచిహ్నున్న నాకీదుర్భరస్థితి యేల సంభవింపవలయు" నని యనేకవిధములఁ దలంచుచు నాతడగ్నిపరీతమగు డొంకలలోని పాపశానివలె

శయనమందిరమున నిటునటు దిరుగజొచ్చెను. ఆతని ముఖముబ్బిపోయెను. కన్నులెఱ్ఱవారెను. నిట్టూర్పుల తాకుడుచే నధరము కమలిపోయెను. రక్తమువేడెక్కి నాడులందుఁ తీవ్రముగఁ బ్రసరింపసాగెను. హృదయసంచలన మధికమయ్యెను. కొంతసేపటికాతఁడు తిక్కుగుటకశక్తుడై శయ్యపైఁ గూలఁబడెను. మూర్ఛితుఁడైనట్లు ముహూర్తకాలము పడినవాఁడు పడినట్లే యుండి దిగ్గనలేచి “ఏమనుచున్నావు? లోకమున నేకై కవీరుఁడని వేరుపొందిన నిశుంభుఁడు నామాజ్యపదవి కనర్హుఁడా? చీ మూర్ఖురాలా! ఇదిగో! కరవాలమాత్ర సహాయుఁడనై పోయి వైరివీరులనిప్పుడే రూపుమాపివచ్చెద. నీబిడ్డయనాధయై యంగలార్చుననియా? శత్రువునందు మనసునిల్పినయాదుర్బుద్ధి కంతకంటె నేమిఫలము లభించును? వినను! నీవెంత బ్రతిమాలినను వినను! పొమ్ము! ఏమి యీనీ దివ్యరూపము. ఏమి యీ నీ అమృతహస్తము-నేత్రసమార్జన మొనర్చినంతనే యేమి యీ వింతతెలివి? ఏమి యీ ఘోరసంగ్రామము. నిశుంభుఁడు హతుఁడయ్యెనే? కాకులేశ్వరు నంకపీఠి నలరారుచున్న నీపుత్రి కనుజూపి నన్న వెక్కిరించు చున్నావా? విశ్వంభరా! విశ్వంభరా! విశ్వంభరా!” యని యాతఁడు మరల శయ్యపై వ్రాలెను.

చాలసేపు కన్నులుమూసికొని యల్లపండుకొని యుండెను. పంచభూతములు నాతనియెడ దయనహించి సాకుచుండెను. సోరణగండ్లనుండి మలయానిలము వీవఁ దొడఁగెను. అమృతాంశుఁడు గవాక్షమార్గమునఁ గౌముదీగుచ్ఛములు గుమ్మరించుచుండెను. నిద్రాదేవి యొడినిజేర్చి యూజేని లాలింపసాగెను. ఇందుఁగలఁ డందులేడని సందే

హింపరాని సర్వాంతర్యామి స్వయముగాఁ బహారాయించుచుండెను.

క్రమముగాఁ జంద్రాస్థమయ మయ్యెను. చీకటులు వ్యాపించెను. కోడికూయుట, వేగుజుక్క పొడుచుట, తూర్పు తెల్లవారుట దేనిసమయముననదిజరిగిపోవుచుండెను. క్రమముగా మృదుల మాంజిష్ఠ కోభాసమృద్ధ మగుచు సహస్కరబింబ ముదయశిఖరి శిఖర మలంకరించెను.

అంతకుముందే నిశుంభుఁడు నందిజనుల ప్రబోధింప మేలుకొని కాల్య కృత్యము లొనర్చి యున్నంతలో వార్తాహరుఁ డొకఁడు జాబు కొనివచ్చెను. ప్రసేనుఁడంపిన జాబనఁగానే యేను సమాచారమో యెఱుంగ నాత్రపడుచుఁ దత్తణమే దాని నందు కొని యిట్లు పఠించెను. “శ్రీశ్రీశ్రీ నిశుంభ షుహారాజ పాద పద్మములకు సాష్టాంగపడి చేసికొను నిజస్థి. దేవరవారి పాద మూలమును విడిచి వచ్చినప్పటినుండి పడరాని బాట్లు పడి సామ దాన భేదోపాయముల ననువుపఱచి యంతవఱకు నధిక సంఖ్యాకులు మనపక్షమవలంబించునట్లు కావించితిని. దేవరవారు విజయవాటికా ప్రయాణము తూఁగింప వచ్చును. దేవరదర్శనము ప్రజలలో నుఱిగొంత యుత్సాహమును జనింపఁజేయఁగలదని భావించుచున్నాను. వజ్రధరుఁడు తన పక్షము వారి నందఱు నేమటకుండ రావించుచున్నాఁడు. ఏలిక సమక్షమునలేనిచోఁ బ్రజ లెదుటివాఁడే పెండ్లికొడుకని తలంచి కార్యహాని యొనర్తురని భయపడుచున్నాఁడను. దేవరచిత్తమునకు సమ్మతమగునట్లు చేయఁగోరెదను. విధేయుఁడు - అమాత్య ప్రసేనుఁడు.” జాబు చదువఁగా నిశుంభునకు బ్రత్యాశ జనించెను. వితర్కములనన్నిటి

దిగద్రావి సముత్సాహముతో విజయవాటికకు బయలుదేరెను.

ఆవార్త విని మల్లికావసుంధరులు హర్షపరిపూర్ణ హృదయాలై మహారాజును సందర్శింపవచ్చిరి. ఆతఁడు వారి రాకకు సంతుష్టుడై 'మిత్రోజ్జెష్టి పోవలయునని యనుకొనుచుండ మీరే వచ్చితిరి. మంచి శుభసూచన. విజయవాటికకు రమ్మని ప్రసేనుఁడు లేఖ నంపెను. నేడే ప్రయాణము. అక్కడ పని పూర్తికాఁగానే శీఘ్రముగా వచ్చెదను.'

మల్లి:—మహారాజు మొగము డస్సియున్నది. కార్యాలోచనముచే నిద్రసరిగాఁ బట్టలేదెమో!

వసుం:—తండ్రీ! నీవింతకుముందేచక్రవర్తివి. దీనికై లేనిపోని పట్టుదల పెట్టుకొనకుము. నీకు దీనిమూలమునఁ గ్రొత్త యాధిక్య మిసుమంతయు రాబోదు. సర్వజన సమ్మతికి నిశుంభుఁ డ. ట్లవాట్లువేసెననెడి యపయశమునకు లక్ష్యము కాకుమని ప్రార్థించుచున్నదాన.

నిశుం:—(చుబుకము పట్టుకొని మూర్ఖాఘాతముచేసి) తనయా! ప్రాణములర్పించియైన నీయభీష్టమును నెఱవేర్చెదను.

వసుం:—తండ్రీ! అట్లనవద్దు! సర్వలోక సుఖకరమగు మార్గము నవలంబింపుము. మనము లోకముతోడివారమే.

మల్లి:—(తనలో) యుక్తి ప్రయుక్తులకిది యదనుగాదు. (ప్రకాశము) సోదరీ! మహారాజు మొగమున సార్వభౌమకళ కానిపించుచున్నది. సూక్ష్మదృష్టితోఁ బరికింపుము.

వసుంధర:—సఖీ! చిరకాలమునుండియు నాకు గోచరించుచునే యున్నది.

మల్లి:—అందును నేను ఏలేదును.

వసుం:—తథాస్తు.

నిశుం:—(హర్షాతిశయముతో) బాలవాక్యము బ్రహ్మవాక్య మందురు.

అట్లు చెప్పి నిశుంధుడు స్త్రీమూలా పన్నాహము గావించి సగరసాలకుని నయోగించెను. కొనలసిన వస్తువు లన్నియు సమృద్ధికాఁ దోయి గావించిరి. వలవారి కాజ్ఞ యొస గెను. తనయలకు సలపొచ్చి పరిసరమున నాచ్యములు జయ జయధ్వనిములు మిసల్చుచుంట్లు రథారూఢులై సగరునెడలెను. బ్రాహ్మణులు స్వస్తివాక్యము లుచ్చరించిరి. పురవిధి నేగు నప్పుడు సుమంగళీజనులు పుష్పగంజులు దల్లి యాతని యుత్సాహము నినుమదింపఁ జేసిరి.

పంచమ స్కంధము పురరాజము

నిజయవాటికయందు రహస్యము నుద్ఘాతమున మహా సభ జరుగుటకు నిర్ణయముబడెను. మార్గభ్రష్టుడు ముందు గానే వచ్చి తత్ప్రజీశమున బంజిల్చి, పాదము నేయించి యాగంతుకులకు దగు నవశుతీర్థముదయ. భోజనశాలలు, పానశాలలు, విహారశాలలు కొనుగోలున నిర్మింపఁ జేసెను. రథములు నిలుపుటకుఁ గలిగిన రథ నిర్మాణములఁ గట్టుటకు

వసతులు కల్పించెను. మధ్యమధ్య వజ్రధరాక్షునదేవులు వచ్చి
యాతని డేర్పాటులు చూచి తగుసూచన లిచ్చిపోవుచు
వచ్చిరి. పూర్ణభద్రుని చాకచక్యముచే నా ప్రదేశము
కల్పవృక్షమునలె సంతోషమాత్రమున సకలవస్తువుల నొసంగు
చుండెను. పాలు, పెరుగు, కాయగురలు నెప్పటి కప్పుడు
వచ్చునట్లు గురునాథుఁ డేర్పాటుచేసి రెండు దినములు
కలవనఁగావేవచ్చి తాను బూర్ణభద్రునకుఁ దోడుపడుచుండెను.

ఉపకార్యా నిర్మాణము పూర్తి కాఁ గానే విష్ణుదేవుఁడు
వజ్రధరాక్షునదేవులం గూడ విజయవాటిక కేతెంచెను.
ఎవఁడో దగివ రీతిని వారకి విడిదల లొసంగఁబడెను. వారికి,
నారి పూజాదిముసకు శ్లాఘ్యాదులకుఁ దద్రక్షకులకు నిలుకా
టము లేకుండ నివసించుటకు వీళ్లు కల్పింపఁబడెను. మణినాగ
మణిపరలు తమ పనిపూర్తి చేసికొని సమావేశము రేపనఁగా
విజయవాటికకు వచ్చిరి. అగాటి సాయంకాలమునకే ప్రసేనుఁ
డగుండెను. వజ్రధరాక్షు వచ్చినవారి నందఱిని గల్గిసికొని
కుశలప్రశ్నము కావించి రావలసినవారిని గుఱించి యడుగు
నుండెను. తెల్లవాఱునప్పటి కందఱు వచ్చిరి. ఆపస్తంబభీను
గాయకులు రాఁగానే విష్ణుదేవుఁడు పాదచారియై పోయి
సమస్కరించి తోడ్కొచ్చి యుచితములగు నివేశముల విడియింపఁ
జేసెను. ముసిశిష్యులకుఁ గాలకేతు ప్రభృతులకుఁ దగునివా
సములుచూప మణిభద్రుని నియోగించెను.

ఇంతలో నిశుంభుని రథస్వనము వినవచ్చెను.
మహాధరుఁడు, ప్రసేనుఁడు నెదురుగాఁబోయి కొనివచ్చి
తమకై నియుక్తమగు మహార్థ వస్తుసంభృతమగు గుడార

మున నాతని బ్రవేశపెట్టిరి. నిశుంభుడు నచ్చేసని వినఁగానే విష్ణుదేవుడు వజ్రధరాద్జనదేవులతోఁ గూడి యాతని సందర్శింప నేగెను. అర్జునదేవుడు వారి నొకరి కొకరి నెఱుక పఱిచెను. పిదప నీ క్రింది సంభాషణయు జరిగెను.

నిశుం:— చిరకాలమునుండి మిమ్ము వినుచున్నారము. సందర్శనభాగ్యము నేటికి లభించినది. ఇది సుదినము.

వజ్ర:— అందఱుము నట్లు సంతసింపవలసినదే.

విష్ణు:— ఈ సమావేశమునకు మీరాక యంగపరిపూరిని గలిగించినది. ఇప్పటిదనుక నీ ప్రదేశము గ్రహపక్షత్రశోభితమయ్యుం జంద్రుడు లేని గగనతలమువలె సంపూర్ణ ప్రకాశము నహింపదయ్యెను.

నిశుం:— స్నేహపూర్వకమగు మీ యాహ్వానము ద్రోసి పుచ్చుటకు మనసు సాహసింపదయ్యెను. జరుగగల కార్యక్రమమేమి?

వజ్రధరుడు కార్యక్రమము సిద్ధపఱిచి యుంచెను. దానిని నిశుంభునకుఁ జూపెను. అది చూచుకొని చక్రవర్తి యెన్నిక లేనట్టి కార్యక్రమములో నున్నదనుకొని సంశోషముతోఁ “జక్కఁగానే యున్నది. నేడు వివిధపక్షనాయకుల సంప్రదింపులు మహనీయుల హితోపదేశములు నిర్ణయించి యుంటిరి. భీమనాయకులు దయచేసిరా ?

వజ్ర:— విజయముచేసిగాదు. వారుకొంతసేపు విశ్రాంతిపొసికొనఁగానే కార్యక్రమ ముప్రకటించబడును. సుఖపొందికొని మరలఁ గలిసికొందము.

నిశుం:— మంచిది. కాలాతిక్రమణము కాకుండఁజూచుడు

విష్ణుః—అంతయు సిద్ధము చేయఁబడియే యున్నది. సెలవు.

విష్ణు దేవుఁడు సపరివారుడై యేగెను. వెళ్లుచు నిశుంభుని దర్పమును గాంభీర్యమును జూచి దుర్గుణములే లేకున్న నిక్కముగా నీతఁడు ప్రపంచము నేలఁగలవాఁడె. ఈతని పేరు విని పరరాజులులికి పడుదురన్న నాశ్చర్యమేమి? ఎట్టి దృఢకాయుఁడు! గంభీరము భీకరమునయ్యు నీతనిముఖము దర్శనీయమేయై యున్నది అనుకొనెను.

నిశుంభుఁడు విష్ణు దేవునిజూచి యద్భుతహర్షములకు లోనయ్యెను. అతఁడెట్లునుకొనెను “ఇట్టి రాజకుమారుని మున్నెన్నఁడు చూచియుండలేదు. ముందుచూడఁబోము. వజ్రహస్తంబువచ్చిన యింద్రునిసైత మీతఁడవలీలగా నిర్జింపగలశక్తి గలవాఁడని తోచుచున్నది. దర్శనమెంతయు సౌమ్యము. ఆకృతి మనోహరము; హృదయము గంభీరము; నిక్కముగా వసుంధర యూతని నలచి యవచనీయయైనది.

ఇట్లుతలంచి యారాజేంద్రుఁడు మహీధరాదులతోఁ గొంత కార్యాలోచన మాచరించెను. ఇంతలో సమావేశముపక్రమింపబడుచున్నదని తెలుపుచు గార్యద్రష్టలాహ్వనించి నందున సందఱు నచ్చటికేగిరి.

సభాభవనము చక్రగా నలంకృతమైయుండెను. చిగురుఁ దోరణములు ప్రసూనమాలికలు నెడనెడ గట్టబడెను. వితానములు, రత్నదీపికలు, రంభాస్తంభములు నాసభామండపమును శోభిల్లఁజేయుచుండెను. మగ్ధ్య నొకవేదిక నిర్మింపఁబడెను. అందు భీమనాయకుఁ డాసీనుడై యుండెను. ఆరాజేంద్రుని ప్రక్క నాపస్తంబమహర్షి యుపవిష్టుఁడయ్యెను. వేదిక

కిరు ప్రక్కల శత్రుంభ మహీనరాదు. తొక్క నైపున విష్ణు దేవ వజ్ర
ధరాదులొక వైపునఁ గూర్చుండిరి. కాని కేరకపు ముసవర్కులతో
ముందఱఁ గూర్చుండిను. సిమ్మట వామంతులు, పాళెగాంధ్రు,
జానపదులు సమర్థము లేకుండఁ గూర్చుండిరి. పూర్ణభద్రుఁ
డొక్క వైపున నర్జున దేవుఁడొక్క వైపున నుండి యుండఁగా నిశ్శబ్ద
ముగా నుండునట్లు చూచుచుండిరి. ఇయుధములు గలంచిన
కొందఱుభటు లిటునటునిరుగుచు వల్లులు జరుగఁకుండఁ గాచు
చుండిరి.

సమయము కాగానే ఆచారమునూర్తి లేచి యుచ్చైః
స్వరముతో “క్షమ యో దేవో గాక్షియాన్పు యో విశ్వంభవన
మానితేశ యదీషధీషు యో నాచ్చోషు త్తేషైః దేవాయ
నమోనమః” అని మంగళాచరణము గావించి కూరుచుండెను.
సిమ్మట భీమనాయకఁడొ సభ్యుల కట్లు పన్నవించెను.

వహనీయులైన వభాస్థాగులారా! నివిధి ప్రాంతముల
నుండి మిక్కిలి శ్రమకొద్దీ మీరందఱు విచ్చేసియున్నారు.
ఇంతకుఁబూర్వ మొకరికొక గవరదిశలయ్యు సుహృద్భావము
వెలడించు కొనుచు హృత్పూర్వముగా పామరస్య
ముతో సంభాషించుకొనుచుండెడిది. ఇందు గలవఱు విహా
రాజులు, కొందఱొగర్భ శ్రీనివాసులు, కొందఱు పాదభనులు,
కొందఱు విజ్ఞానభునులు, సద్భావముతో నల్లొక్క నిర్వహ
ణమునకు సమానేశమైన యందఱు నొక్క సద్భావమిమిచూక
గలుగుటచే నుపకరి కర్మదానము. ఇది విజయమునాటి; నేడు
విజయదశమి; విజయవారము. కావున మీరందఱు నిర్వహణ
మున విజయము కాంచగలము. ఎక్కువమిక్కిలి, ఎక్కువమిక్కిలి

ఎట్టిసుహృద్భావము మీహృదయముల నేడు తొలకాడుచున్నదో, అట్టిభావము శాశ్వతముగా మీడెందముల నెలకొని యుండునట్లు భగవంతుఁ డనుగ్రహించుఁగాక !

మన మిక్కడఁజేరిన ప్రయోజనము రెండుదినములలో ముగింపఁదగినదిగా విభాగింపఁబడినది. ఇప్పుడు మహనీయుఁడైన యియ్యోప సంబంధుల ధర్మశాస్త్ర రహస్యముల నెఱిగించుచు హిందోస దేశము చేయును. పిమ్మట మీలో నెవ్వరైనఁ బ్రస్తుతివిషయమును గుఱించికాని, దాని కుపబృంహకమగు సంశయము గుఱించి కాని మీ యభిప్రాయములు పేల్చి డించుచు మాటాడనచ్చును. మధ్యాహ్నము మనము చేయబూనిన కార్యమందలి కష్ట సుఖములను నాయకులు పరస్పరము సంగ్రహింతురు. ఇది యీదినచర్య. రేపు ప్రొద్దుటఁ గూడ నాయకులు ప్రజలువిమర్శించుకొందురు. మధ్యాహ్నము సార్వభౌముని నిర్ణయించుకొందురు. ఇది యిచ్చట జరుగవలసిన కార్యకలాపము. పిమ్మటివిషయములు సార్వభౌముఁడు ప్రజా ప్రతినిధుల సమితితో నాలోచించి నిర్ణయించును. ప్రజలు తమ ప్రతినిధులనుగూడ రేపే పేర్కొందురు.

ప్రస్తుతివిషయమును గుఱించి యించుక ముచ్చటించెదను. మనమైన కార్యభారమును వహించి శ్రమకోర్చి యిచ్చటవచ్చి యైకమత్యముకొఱకు సర్వశక్తులు వినియోగించుకొన్న మీకు నేఱుగా నైకమత్యము మన కావశ్యకమనిచెప్పనక్కరలేదు. ఏదేశమందలి ప్రజలైకమత్యము కలిగి ప్రవర్తింతురో ఆ దేశమును ముక్తోటి వేలుపులును మోహరింపఁజాలరు. మీరెప్పుడో యైకమత్యఫలము చవిచూచుచున్నారు. నేనాని

పూర్ణభద్రుడు, మహర్షి యాప సంబుడు సంఘీభావమును జేకె తిండిన నాటంగోలె మనదేశమున దుష్కార్యము లను గంటినవి. పెక్కురు దోపిడికాండ్రు కృషి నాణిజ్యములు చేసి జీవించుచున్నారు. వారి నిత్యజీవనము సుఖముగా జరుగుటకు మన మెన్నియో కార్యము లొనర్చవలసి యున్నది. అప్పుడు కాని, దేశము వీర్యవంతము కాదు. ఏదేశ ప్రజలు తుచ్ఛ భోగములకు దాసులై పరస్పర పీడాకరములగు సంఘటనలను తెచ్చిపెట్టుచుండ రో ఆ దేశమున్ని పిథవలల సభోగ దినోందును. ప్రజల నైతిక సంపద దేశసౌఖ్యగర్వమునకు నెన్నెముక. వికమత్యము జీవనము. విజ్ఞానాశ నృసి రక్షణమోసములు. ఇవి లేని దేశము జీవరహితమైన యసిపంజరమునలై హేమమగును. మహాజనులారా! సారసీకములైన మాటలతో మిమ్ము విసి గింపక యమూల్యములైన యాప స్తంస సుభాషితము లాలకింప మీరవకాశ మొనఁగుచున్నాఁడను

ఇట్లు చెప్పి భీమనాయకుడు విరమించెను. ప్రజలలోహర్షి వినాదము లున్నతెలు. అట్లుండే పూర్ణభద్రుల ప్రయత్నము వలన నాసభ క్షణకాలములో నిష్కలగతముద్రమువలె శాంత మై యొప్పారెను. ఆప స్తంబుడు సభాసదులు సందర్శించి గలయ జూచి గడ్డము సవరించి జపమాల వేలి నూఁగులాడుచుండ నిల్లువచించెను. “మహాజనులారా! మహాజనులారా! ఐహిక ముగా మీ కతీగింపవలసిన విషయములన్నిటి భీష్మకరుడు నచించి వక్తవ్యాంశము లేకుండ నీరు తుడిచి నాధ్యాత్మికముగా మాటలాడవను. ఈ క్షణము ముగియముసికొని యేకొండగుహలోనోకూరుచుండ నేరేగి జంఘాటమనిమీరు సంశయింపవచ్చును. మాగురు సర్వ సదాచరము నేరేగించినచో

నిజానందేహము నివర్తించుననుతలంపుతో నించుక సూచించె
దను - అగస్త్య గౌతమ బౌద్ధరాయణాదులు మాగురుపరం
పరలోనినారు - తపస్వియయ్యు నగస్త్యుడు లోకోపకారము
కొఱకెన్ని భవనకార్యములనో చేసెను. సింధ్యగర్వాపహారి;
శిల్పలవాతాపి దానవ నిషూకనుడు; సముద్రోదకము లాచమిం
చినయోగి. ఇట్లు తక్కినవారును లోకసంబంధమును విడువక
తపశ్శక్తికౌశలముంచి ధర్మశాస్త్రములు నిర్వచించి మహా
రాజుల హితయ్యమునఁ బ్రజలచే నాచరింపఁజేసి ధన్యులైరి.
నేను సత్త్వగుణమార్గమునఁ బడియున్న ప్రజలకొఱకుధర్మసూత్ర
ములు నిర్ణయించి వానిని మీకందఁజేయు చున్నాఁడను. ధర్మా
చరణ మొనర్చుట మీరు నా పరిశ్రమను సార్థక పఱచుట.
ధర్మచరణమనగాని యాధ్యాత్మికశక్తి పెంపొందదు.
పురుషులఁబాధ్యాత్మికశక్తిహీనుఁడైనచో బాహ్యశక్తి యెంత
యిష్కృష్టత గాంచినను నిరయగామి కాక మానఁడు. స్వస్వ
జాత్యుచిత కర్మాచరణమే స్థూలముగా ధర్మస్వరూపము.
ఏజాతి కేర్లక విధింపఁ బడినదో దాని నాచరించి యాజాతి
యూన్నత్యమును గాంచును. జాతి సాంకర్యము పాపహేతువు.
పాపము జాతి విచ్ఛేదహేతువు. స్వజాతియం దుద్భవించిన
యాశనసంతతి జాతిని దేజోవంతముగాఁ జేయగలదు. మీరే
జాతివారు? ఆర్యసంతతివారు! కొందఱు మిమ్మనార్యులుగా
మేచ్చులుగా నేల పరిగణించు చున్నారు? దానికి మూల
కారణమగు సాంకర్యమును నిరోధించి యార్యజాతి గౌరవ
మును నీలుపుడు. కృష్ణా గోదావరీ తీరవాసులగు మీరందఱు
రాంధ్రులనుప్రజ్యోతి వహించి “యాంధ్రులార్యులే! అనార్యులు
కారు - మేచ్చులుకారు - వీరిదిసనాతనవిజ్ఞానము-వీరిధర్మము

సనాతనము. మేధాసంపద నితరులకు వీరుజీసిపోదు. ధైర్యము, సాహసము, కార్యవత్తుత, మొకమత్యము వీరికి సమగ్రముగా గలవు" అని లోకమునకు వ్యక్తము చేయుచు. నాడే యాంధ్రజాతికిఁ బ్రత్యేక వ్యక్తిత్వము లభించెను. వ్యక్తిత్వమును, గౌరవమును నిలుపుకొనుటకు ధర్మాచరణము. ధర్మసంరక్షణార్థము సామ్రాజ్యము- ననేయజీయములు. సుస్థిర సామ్రాజ్యములేక యే ఘనకార్యమును మీరు సాధింపఁ జాలరు. మీలో మీరు తగవులాడుకొనుచున్న లాఘవమునకు గుఱియగుదురు. లఘువు గురునగుటకు స్థిరశాలము పట్టును. గురుధర్మమే గౌరవము. తపశాస్యమును మనస్సున నుంచుకొని స్వీయాభిమానమును దూరముగా నుంచి పరుడైనను దనవాడైనను సరే - బాలుడైనను వృద్ధుడైనను సరే - ఎవఁడు మీజాతిని, మీధర్మమును, మీగౌరవమును సంరక్షింపఁగలడో విషయలోబ్యముచే నెవఁడు ధర్మపరిత్యాగ మొనరింపఁడో - ఎవఁ డనాదారమునూడెడ తప భజిచ్చాదు మిమ్ము నుభయుగా జీవింపఁజేయఁగలడో అట్టివానిని బ్రకటింపి గా - నేకోరింప. అట్టి గుణశాలి నాసి నిరయింతుకోనుటకు మీకు తేవు మధ్యాహ్నము నంటకు నవకాశ మొన గలబడెనది. చిత్తశుద్ధి నాలోచించి చేయుచు. ధర్మశకు, కథాకారి వాంఛకు లోనై బాధ్యునిను మఱచి దీప్తిము గలంకరము చేయకుడు. ఇంతకంటఁ బ్రజ్ఞులుగను మీకుఁ దప్పవక్క-లులేదు.

ఆప సంబంధి మూలము సభ్యులు పుష్కలకారణము లయ్యెను. కొందఱు తమలోపము గ్రహించి సమ్రాటవదములే పుష్కలకారణము లోనై. గుసగుసలు ప్రసాదించియ్యెను. భీమ నాయకుఁ డది గ్రహించి యింక నెవ్వరైన నెవ్వరయిన నెవ్వ

సభ్యులకుఁ జేర్చు నుత్సహించుచున్నారా? యనెను. ఎవ్వరును మాటాడవలయునని, గాలమతీతము కావచ్చినందున నాటికి సభ ముగింపఁ జేసినదనియభ్యర్థించును. అందఱు నాంధ్ర జాతికి జామినయని యజుచుచుఁ గను తమ విడుదుల కేగిరి.

అప్పుడేనుండియు గుంపులు గుంపులుగాఁగూడి ప్రజలు సార్వభౌమమునెవ్వరిని చర్చింప సాగిరి. మొదట నెవ్వరెవ్వరో పేర్కొనఁబడకుండునట్లు కాని తుదకు విష్ణుదేవుఁడా నిశంభుఁడా యన నట్లే పేర్లకు విడిచితిమి. భోజనములకు ముందు, వెనుక, భోజన సమయమునందు నిదేశార్థము కొందఱు విష్ణుదేవుని గుణ గణము లన్నియుచుండిరి. మఱి కొందఱు నిశుంభుని సామర్థ్యము ప్రశంసించు చుండిరి. చెట్లక్రింద, నదీ తీరములఁ, బర్ణశాలాంతరముల, గుహారములందుఁబగలు, రాత్రి, ఏకాధ్వరముగాఁ జర్చనాగరి. శైలవాటలు నప్పటికి మూడు వంతుల జనము విష్ణుదేవుని వైపు మొగిరి. నజ్రధర్మజునదేవాదు. లేక గ్రీవముగాఁ జిక్కని జేరుచెప్పుట యైకమత్యసూచకమని ప్రజలను హెచ్చరింపఁ జొచ్చిరి. మహీధర ప్రసేనాదుల మొగములు కళ్ళా విహీనములు కాఁజొచ్చెను. నిశుంభుఁడు నీ చింబోతెంత ననుచుచున్నదని యాపస్తంభునిపై నిష్ఠలు గ్రక్క సాగెను. కార్యమేవిధముగాఁ దిరుగఁదోడఁగలమని ప్రసేనుఁడు బుద్ధిఁకొల్పి యోచించు చుండెను.

మధ్యాహ్నము సమీపించుకొలది విష్ణుదేవుడే చక్రవర్తి కావలయు ననువారి సంఖ్య యత్యధికమయ్యెను. ప్రజా హృదయముల మాన్పు విషయమున వారు నిరాశ చేసికొనిరి. నిశుంభుఁడు “తమ్ముడా! యిక యుద్ధము తప్పదు. ఇక్కడనే

సంఘర్షణ తటస్థించు నేమోయని తోచుచున్నది. ఎందులకైన మంచిదే నీవు తగు సన్నాహముతో నుండుము. మణినాగుని వెంట గొనిపోము. పాలెగాండ్ర గూడగట్టుకొను"మని యాజ్ఞాపించెను. మహీధర మణినాగులు రాజశాసనము నిర్వర్తింపఁ బాలెగాండ్రను గలసికొనఁబోయిరి. నిశుంభుఁడు ప్రసేనుని దగ్గఱగాఁబిలిచి 'యీకడసారి ప్రయత్నమును గూడఁ జేయుదము' అని రహస్యముగాఁగొన్ని విషయముల నాతనికి బోధించెను. ప్రసేనుఁ డిండుక హర్షమును సూచించు మొగముతో దేవరసెలవుప్రకారము చేయుదునని వెడలి పోయెను.

ఇరువదియవ ప్రకరణము

భీమనాయకుని గుడారమునకు దగ్గఱ దగ్గఱగా నాప స్తంబాదులు బస చేసిరి. పరశాలలకు మధ్యగా విష్ణుదేవుని విడిది యేర్పఱుపఁబడెను. మధ్యాహ్న భోజనములకు వేశ కావచ్చినది. సభ్యు లించుమించుగా నేకాభిప్రాయమునకు వచ్చిరి. విష్ణుదేవుఁడు తన బసలోఁ దత్కాలోచితమగు కార్యకలాపమును సరిచూచుకొనుచుండెను. ఒకభటుడు వచ్చి అమాత్యప్రసేనుఁడు తేనిదర్శనము గోరుచున్నాఁడని మనవి చేసెను. విష్ణుదేవుఁడు సగౌరవముగాఁ బ్రవేశింపనిమ్మనిచెప్పెను. ప్రసేనుఁడు రాగానే సముచిత మర్యాదలు నడపి విష్ణుదేవుఁడు నిశుంభ మహారాజేమి కోరుచున్నాఁడు. శీఘ్రముగా వచింపు మని యడుగఁ బ్రసేనుఁడు రాజా! మాతేఁడు మీతో నొక ఘుఖ్యవిషయమును ముచ్చటించి రమ్మని సెలవిచ్చినందున

వచ్చితిని. ముహూర్త కాలము నా కనకాశ మొసంగిన సర్వము
వేడించెదను.

హ్మ:—ప్రసేనా! ముహూర్తము కాదు. దినమంతయు
గావలసిన నీతో మాటలాడుటకు నాకభ్యంతరము లేదు.
గౌరవ పూర్వకముగా నడుగుచున్నాను. చెప్పుము.

ప్రసే:—ఇది మీ మనస్సులో మాత్రముంచి యోచింపవలసిన
దనిమహారాజు ముందుగా మిమ్ముఁగోరుమనియెను.

హ్మ:—తప్పక యట్లు చేయుదును? ఎవరక్కడ? (ద్వార
పాలుఁడు రాఁగా) దౌవారికా! మరల నేఁజెప్పునందాఁక
లోనికెవ్వరిని రానీయకు. నీవుచు రాకుము.

దౌవా:—చిత్తము దేవర సెలవు. (అని వాఁడు వెడలిపోయెను.)

హ్మ:—అమాత్య శేఖరా! నిశ్శంకముగా మహారాజ నిశుంభుని
సందేశము నెఱింగింపుము. శక్తివంచన చేయక శిరసా
వహించెదను.

ప్రసే:—అంగీకారమైనను గాకున్నను మీరు దీనిని వెల్లడి
చేయగూడదు.

హ్మ:—ప్రసేనా! ఏల యట్లు గొంకు వహించెదవు?
రహస్యమును బయలు పెట్టుటకు నేనంత కుచ్చితుడనా?

ప్రసే:—మహారాజుగారి తనయ వసుంధరాదేవి యెఱ్ఱపాలె
మున మిమ్ము సందర్శించి యుండెనట! నాటినుండియు
నా లతాంగి తమకై పలవరించుచు దుగ్భర వేదనకుఁ
బాల్తెనది.

విష్ణు:—(స్వగతము) అమృతము స్రవించు నక్షరములు వినఁ బడుచున్నవి. (ప్రకాశముగ) అటులనా? మీ మహారాజు తనయను మేనల్లున కీయనెంచునేమో?

ప్రసే:—ఆ సంకల్పము పూర్తిగాఁ బరిత్యజింపఁబడినది. మహీ ధరతనయ మల్లిక నాతనికిచ్చి బరిణయమొనర్ప నన్నద ముక్తులు నిశ్చయించుకొనిరి. చుళోదాదేవియు నందుకు సుముఖురాలై యున్నది.

విష్ణు:—సింహాశ్రయ భు దంపతులు దాని కంగీకరించిరా? అది వానిని చిన్నపుచ్చుటగా భావించురేమో?

ప్రసే:—వసుంధర మణినాగుని బేమింపమి ప్రకటితమైనది. దేవా! ఇది రాజాంతఃపుర రహస్యము. మణినాగుఁ డెన్ని విధముల బ్రతిమాలిన రాజపుత్రిక కనురాగ లేశము జనింప దయ్యెనట. పైగా నాతని బావా యని మల్లిక పిలుచు టకును సహింపఁబడెను.

విష్ణు:—ఆతనియెడ నంత యేన యేలజనించెనో?

ప్రసే:—ఆతని దురభ్యుత్థము—తేక—అవినయము.

విష్ణు:—కోమలాంగుల ప్రణయములు బహుచంచలములు. ధీరులు వానిని నమ్మి మోసపోరాదు.

ప్రసే:—మీరట్లు తలంపరాదు. ఆ రాజపుత్రి మీ పదదాస్య మైన లభింపనినాఁడు ప్రాణత్యాగము చేయ నిద్దపడి యున్నది.

విష్ణు:—(లజ్జచేఁ దలవంచుకొని యుండును.)

ప్రసే:—మీ గూనసముకూడ నాపేశలగాత్రిపై సక్రమము యున్నట్లు మా మహారాజుగా రూహించుచున్నారు. ఉభ

యులకు నాంతరంగికుండ నగుటచే నాకు హృదయ మెఱిగించుటకు సిగ్గుపడ నక్కఱలేదని మనవిచేయుచున్నాను.

విష్ణు:—ప్రసేనా! మీ రాజుగారి యూహ సత్యమైనదే. మీ రాజదుహితను జూచినప్పటినుండి నా యవస్థయు నంత కినుమడిగా నున్నది. ఇప్పుడు మీ మహారాజేమి యభిప్రాయ పడుచున్నాడు?

ప్రసే—దుహితను దయచేగా స్వీకరింప మి మ్మర్శించుచున్నాడు. ఇది మొదటి కోరిక.

విష్ణు:—సుమాచుషము నాయికా నాయకాధీనము. స్నేహ మూలము. గుణసంపాద్యము. మొదటిదగుటచే మఱి యొకటి కలదని వ్యక్తమైనది.

ప్రసే:—యభారమే! ప్రప్రథమాంధ్ర చక్రవర్తి యను ఖ్యాతి తనకుఁ గావలయునని ముచ్చటపడుచు నయ్యది లభింపజేయు మిమ్మాదర భావముతో నర్థించుచున్నాడు.

విష్ణు:—(ఆశ్చర్య వైలక్ష్యములతో) ప్రసేనా! నేనెట్లు లాపని చేయఁగలను? అది నాచేతిలో నేమున్నది. ప్రభు లెవ్వని కోరుదురో వాడు చక్రవర్తి కాఁగలడు. మీ మహారాజు ప్రజాసమ్మతి పడసినచో నాతఁడే చక్రవర్తి కాఁగలడు. మేమందఱ మాతనియాజ్ఞలకు బద్ధులమై నడచుకొందుము.

ప్రసే:—ఆతనికోరిక సముచితమని మీరుతలంచినచో నెఱవేర్చుగలరు. చక్రవర్తి విష్ణు డేవుడా? నిశుంభుడా? యనియే ప్రజలు నిర్ధారణ చేసువలసియున్నది. తక్కిన వారి నామము లడుగున బడిపోయినవి. మీ రుడిగినచో గత్యంతరములేక ప్రజలు మామహారాజునే చక్రవర్తిగాఁ గోరి

కొందురు చక్రవర్తి తన కూతునిచ్చి మిమ్ము సంభావించును. కాకులమునలెనే రత్నసానువును మీకు రాజనాని కాంగలదు. భాగుగా నాలోచించుకొనుచు.

విష్ణు:—ప్రజాభీష్ట ప్రతిరోధము చేయఁజాలను. కావలయునని వాంఛింపను. మీ డేడంత కుతూహలైయున్న నొక్క మాట యివ్వఁగలను. ఐకకంఠ్యముగా నన్నే చక్రవర్తి గాఁ బ్రజలంగీకరించిరేని నిశుంభ దుహితము దత్తపుత్రినిఁ బెండ్లియాడి ప్రజాహితము భంగపడఁకంతవలెకు నిశుంభునిచే రాజకార్యములు చేయించెద. నేనుగాక మిత్రయొక్కడు చక్రవర్తి యెనచో మీతేని గౌరవమున త్రిభంగము కలుగకుండఁ గానాడెద.

ప్రసే:—రాజా! తానుఁ జక్రవర్తి కాకున్న మాత్రేయ తనయను మీకీయక పోవచ్చును. రాణితోక రాజ్యము. మీఁద మీ యిష్టము.

విష్ణు:—(అనాదరముగానవ్వి) ఐహికభోగములకాశించి విష్ణు దేవుఁడెన్నడు ప్రజాభీష్టమునకు భంగము కలిగింపఁడు. నసుంధరను నాహృదయము ప్రేమించినమాట సత్యము. ఆ సతీమణికి నాయం దనురాగము లేకున్నను, నిశుంభుఁడడ్డాడిడి మాటలాడినను సువర్ణముతో నసుంధరా విగ్రహము చేయించి చూచి యానందించెదఁ గాని వేటొక్క పడంతికి హృదయమున నిక స్థానమియఁజాల. అమాత్యవరా! నీ వీప్రసంగముచే నన్నింక శ్రమపెట్టకుము.

ప్రసే:—నిశుంభమహారాజా మీ కనాదరము చేయఁదగిన చుటముకాదు.

మొ:—ఎన్నఁడు నే ననాదరము చేయను. అంతటివాఁడు చక్రవర్తిగా లభించుట ప్రజలయదృష్టమే. వారాతని యేలుబడి నభిలషింప వలయుననియే నాయాశయము.

ప్రసే:—మీరు మీయుద్యమము నుపసంహరించు కొనకున్నఁ బ్రజలాతని నాదరింపరు.

మొ:—ప్రసేనా! మహారాజుమంత్రి వె యుండియు నట్లు మాటాడుచున్నావు? నే నుద్యమము నుండి విరమించుకొన్నఁ బ్రజలు మీవిభుని చక్రవర్తింజేయుదురా? అట్లెన్నటికి జరుగదు. తమకిష్టుఁడైన మతియొకని బేర్కొందురు. నేనిప్పు డుద్యమమునుండి తొలగిన నాపస్తంబాది మహద్దులు, భీమేశ్వరాది ప్రభువులు, గురునాథాః పితృసభులు నేమని భావించుదు? ప్రసేనా! నీ యుపదేశము నాకు రుచింప కున్నది. ఇట్లు చెప్పినందుకు నన్ను మన్నింపుము. నా యందు నీవు, మీతేఁడు కనబఱచిన యనురాగమునకు సంతసించితిని.

ఇంతలో భోజనమునకు సమయమైనదని సూచించుగంట వ్రాఁగెను. ప్రసేనుఁడు సెలవు తీసికొందును. రహస్యగోపనము పటనకుఁడని చెప్పి వెడలిపోయిరి. అర్జునదేవుఁడు ప్రసేనుని మనాగమనములుచూచి విష్ణుదేవుని గలిసికొనెను. ఆతఁ డేమియుఁజెప్పలేదు. అతఁడేమియుఁ బ్రశ్నింపలేదు. విష్ణుదేవుని ముఖము గభీరమై నిశ్చలమై యుండెను. అర్జునదేవుఁడు మిత్రమా! ఆపస్తంబాదులు నీ రాక కెదురు చూచు చున్నవా నెను. ఇదిగో! వచ్చు చున్నాననుచు విష్ణుదేవుఁడు సత్వర ముగాఁ జనియెను.

భోజనానంతరము వేళకుఁ గార్యక్రమము ప్రారంభమయ్యెను. అధ్యక్షుని యనుమతిని వేడి విష్ణుదేవుఁడు ప్రజల కభిముఖుఁడై “సభాస్థారులారా! మా యాహ్వానమును మన్నించి యిందఱు కాయ కష్టమునకోర్చి దయచేసి నందులకు నా హారమును దెలుపుచు నొక్కమాట మనవి చేయుచున్నాఁడను. సమ్రాట్టును నిర్ణయించుకొను భారము మీపై నున్నది. అవ్యగ్ర హృదయములతో నిశ్చయము చేసికొని పరస్పరాయాభిమానములు పడచి దైవముఖమును జూచి తగిన మహావీరుని జక్రవర్తిగా నిర్ణయించు కొనుఁడు. వయసుచేత, విక్రమ సంపద చేత నత్యధిక విఖ్యాతి గన్న భీమనాయక నిశుంభాది మహారాజు లున్నారు. మనము కొంత కాలము వారి చాటున నుండి యనుభవము సంపాదింప వలసిన తరుణమిది.”

ఇట్లు చెప్పుచుండఁగా నిశుంభునినర్గ ముత్సాహముతో వినుచుండను. తక్కిన ప్రజలెల్లరు నిరుత్సాహపడిరి. ఒక్క నిమిషములో చంద్రోదయకాలమున సముద్రమట్లు సభాస్థలము ఘూరి లెను. ఆపస్తంబుఁడది గ్రహించి తటాలున తేచి విష్ణుదేవునితో ‘వత్సా! నీవు కూర్చుండు’మని వారించి సభ్యుల కభిముఖుఁడై యుచ్చైస్వరముతో నిట్లువదించెను. సభ్యులు మేఘగర్జితమును మయూరములట్లు హృష్టులై వినఁదొడఁగిరి.

“సభాకల్పితరువునకు నమస్కృతిశతములు. మీకుఁ దెలుపవలసిన విషయమున్నిటిని నిన్నవివరించి యున్నాఁడను. మనమింక జాగుచేయఁదగదు. ఎవ్వఁడు సర్వజనాంగీకారమున లేదా - యత్యధిక జనాంగీకృతికిఁ బాత్రమగునో ఆ మహనీ

యుడు చక్రవర్తికాగలడు. మన భావి మనచేతులలో నున్నది. మీరందఱు నైకకంఠముగా నొక్కనిబేరు చెప్పట ముదానమాము.”

ఆ మాటలువిని ప్రజలందఱు విష్ణుదేవుడు మా చక్రవర్తి - విష్ణుదేవుడు మా చక్రవర్తియని యఱచిరి. నిశుంభుడు మా చక్రవర్తి యని కొందఱఱచిరి. ఆపస్తంబుఁ డల్ప సంఖ్యాకులు నిశుంభపక్షము నవలంబించియుండుట గహించి “మీరందఱు కొకేపేరుచెప్పిన బాగుగా నుండెడిది. ఇప్పుడు విష్ణుదేవుడు, నిశుంభుడు పేర్కొనఁబడిరి. ఎవరిపక్షమున నధిక సంఖ్యాకు లుందురో ఆతఁడే చక్రవర్తి యగును. విష్ణుదేవుని పక్షమువారు వేదికకు దక్షిణమునను నిశుంభ పక్షమువారు త్తరమునను గూరుచుండుడు.” అని చెప్పెను. జనులు బిల బిలలాడుచు తీణములో రెండుపాయలైరి. దక్షిణమున నత్యధిక సంఖ్యాకులు చేరి. ఆ సందడిలో నిశుంభుడు మెలగాఁ గన విడిదికిఁ బోయెను. మహీధరుఁ డచ్చటనే నిలిచి యేమి కరుగఁనోయని చూచుచుండెను. ఆపస్తంబుడు గంభీరస్వరముతో నిశుంభుని పక్షమువా రత్యల్పులు, విష్ణుదేవుని పక్షమువా రత్యధికులునై యుండుటచే విష్ణుదేవుడు చక్రవర్తి మయ్యెను. ఆంధ్రసామ్రాజ్యము స్థాపితమయ్యెను. సుముహూర్తముచూచి సామ్రాజ్యపట్టాభిషేకము జరుపఁబడును. అప్పుడు మనమందఱము మరలఁ గలిసికొందము.” అనెను. నిశుంభుని పక్షమునుండి యెవరో ‘ఈ చింబోతురాయని మాట మాకు సాటిలేదు. మాకు నిశుంభుడే చక్రవర్తి’ అని యఱచిరి. ఆ మాటలువిని యుగ్రుడై యాపస్తంబుడు - ఎవ్వఁడాశతుడు. కుహర్షి ధిక్కారము మహానర్థ దాయకమని యెఱుఁ

గఁడా ? నీవు నీ చక్రవర్తి యత్యల్పకాలముననే సంగ్రామరంగమున దుర్మరణము నొందుదురు గాక ! ఈ శుభతిరుణమున నింకెవ్వరు ప్రతికూల వాక్యము లుచ్చరింపకుండ నిశుంభ పక్షమువారి కీ మందిరమున నున్నంతవఱకు వాగ్బంధ మగుఁగాక ! అని శపించెను. భీమేశ్వరుఁడా మహారిని బ్రార్థించి శాంతింపఁ జేసెను. విష్ణుదేవుఁడు వినయముతో “మహాజనులారా ! మీరు నాయందుఁ గనఁబఱచిన వాత్సల్యమునకు సంతోషము గలుగుచున్నను నా మీఁదఁబెట్టిన మహాభారమును నేను నిర్వహింపఁ గలనాయను జంకు జనించుచున్నది. ప్రజాభిమతమును ద్రోసివేయఁ జాలక నేనీ పదవిని స్వీకరించుచున్నాఁడనుగాని యేవిధమైన యైహికవాంఛచేతను గాదని త్రికరణ శుద్ధిగాఁ జెప్పుచున్నాను. మీ యభీష్టములు నిర్వహింప శక్తివంచన చేయక పాటుపడియెదను. మఱియు మష్టత్వముతో మీ యాశయము నెఱవేఱలేకుండఁ జేయుటకుఁగాని యది సక్రమముగా నిర్వహింపఁ బడకుండుటకుఁ గాని ప్రయత్నించిన వారినందఱినిబట్టి పరమేశ్వరుఁ డడ్డువచ్చినను వధించెద. నిరాఘాతము నిష్ప్రతిద్వంద్వమునైన మార్గము నేర్పఱచియే నే నాంధ్రసామ్రాజ్యమునఁ బట్టాభిషిక్తుఁడనయ్యెద. ఇది దక్షిణాయనము. ఉత్తరాయణము రాఁగానే యమూల్యమైన మీ యాశీర్వాచనము బడయుటకు మరల నాహ్వాన మంపెదను. మీరు మా కతిథులు. విందారగించి సుఖముగా నిండ్లకుఁ జేరుఁడు.” విష్ణుదేవుఁడా మాట లనుచుండఁగానే భీమనాయకుఁడు లేచి “మీయందఱి సమ్మతి ప్రకారము నాంధ్రసామ్రాజ్యమునకు విష్ణుదేవుఁ డధికారియని నిర్ధరింపఁ బడినది. ఐకమత్యముతో సామ్రాజ్య నిర్వహణ

మునకుఁ దోడ్పడి శ్రేయ మనుభవింపుడని దీవించి సభా
కార్యక్రమము ముగిసినదని చెప్పెను. అందఱు జయ జయ
ధ్వనములు చేయుచు సభాభవనమును వీడిరి.

మహీధరుఁడు మాటాడకపోయి నిశుంభున కాప స్తం
బుని శాపప్రకార మెఱిగించెను. నలుగురలోనాకు మఱి
యొక యనఁమానమును దెచ్చిపెట్టిన యా మూర్ఖుఁడెవఁడని
నిశుంభుఁడా గ్రహించి యడిగెను. అప్పుడెవ్వరు చెప్పజాలరైరి.
కాని కొంతసేపటికి ఋషిని ధిక్కరించినది మఱిగాగుడని వారికి
తెలియవచ్చెను.

సమూవేశఃసు సక్రమముగా జరిగినదని యెల్లరు హరిం
చిరి. మరునాఁడు జానపదుల యుత్సాహముకొఱకు వస్తుప్రద
ర్శనమొకటి సమకూర్పఁ బడెను. అన్నియు దేశమున నిర్మింప
బడిన వస్తువులేయైనను జేయువారి శ్రద్ధానైపుణ్యములనుబట్టి
ప్రజలాదరించి యా వస్తుజాలమును విఱుగఁబడి కొనుచుండిరి.
ముఖ్యులైనవారు చాలమంది నిజనగరములకుఁ బోయిరి.
సమీప గ్రామవాసులు తాముస్వీకరించిన వస్తుజాలమును
మూటలుగాఁ గట్టి నెత్తిపైఁబెట్టుకొని మోసికొని పోదొడం
గిరి. సంధ్యాసమయ మయ్యెను. జనులలోఁ బెద్ద గగ్గోలు
పుట్టెను. బజాఱు దోపిడిచేయఁ బడుచున్నదని ప్రజలు చెప్పు
కొనసాగిరి. బేరజపుమూఁకలు భయపడి పఱవసాగిరి. పూర్ణ
భద్రాదులు రాజధానికిఁబోయి యుండిరి. అక్కడనున్న కొలఁది
మంది భటులు ప్రజల యశాంతి నడఁపజాలరైరి. కొందఱు
రాజధానికిఁ బరుగెత్తి వజ్రధర విష్ణుదేవాదులకా నృత్తాంతము
బలిపిరి. విష్ణుదేవుఁడు పూర్ణభద్రునిజూచి నీవుపోయి దానిని

జక్క-పఱచి రమ్ము! ఎవరికిఁజెరుపు చేయకుము. వారందఱు మనకతిథులు - ఆ దుండగమునకుఁ గారకులెవ్వరో తెలిసికొని చిక్కినచో వారిని బంధింపుమని చెప్పెను. పూర్ణభద్రుఁడు కొండతాళ్ళికులను వెంటఁగొని సత్కరముగాఁ బోయెను. ఆతఁ డేగునప్పటికే చాలభాగము సంక్షోభము చల్లారెను. ప్రజల సాహాయ్యమున నచటిభటులు కొండఱ దోఁపిడికొండ్రను వస్తువులతోఁ బట్టుకొనిరి. పూర్ణభద్రుఁడు వారినందఱును రాజధానికిఁ దీసికొనిపో నెలవొసంగి వ్యాపారులకుఁ గొల్లపోయిన వస్తువులకుఁ బరిహార మిప్పింతునని వారిని సమాధానపఱచి పంపెను. ఒక్కపురుగు లేకుండ నెవరిల్లండ్రకు వారు పోయిరి.

ఇరువదియొకటవ ప్రకరణము

అనంతర కార్యక్రమ నిర్ణయమునకై యర్జునదేవుని గాకులమున విడిచి భీమేశ్వరుఁడు దక్షవాటి కరిగెను. యుద్ధమే తప్పనిసరియైనచోఁ దాను సముద్రప్రాంతమును గాఢాడఁగలనని తన యుత్సాహమును వెల్లడించెను. ఆపస్తంబుఁడు తన శాపమున కమోఘతా సంపాదనము నీమీఁదనున్నదని, తన సైన్యములను గాలకేతువు నడపగలడని చెప్పి యాతని నచ్చట విడిచి వెళ్లెను. వజ్రధరుఁడు పట్టుబడిన చోరవీరులను విచారించెను. వారు మహీధరు ననుమతిని మణినాగుఁడు ప్రోత్సహింప నట్టి యకార్యమును గావించితిమని యంగీకరించి తమ్ము విడువఁ బ్రార్థించిరి. గురునాథుఁ డావశ్యకమైన స్వశక్తి నంతను ధారపోయుదునని తనతోఁ జెప్పిపోయెనని పూర్ణభద్రుఁ

డెఱిగించెను. సర్వజనాభిప్రాయము యుద్ధము వలననే మొగ్గుచుండెను. అదియంతయు సావధానమనస్కుడై పరిశీలించి సంగ్రామము తప్పదని విష్ణుదేవుఁ డద్దనదేవ వజ్రధరాదులతో యోచించి నిశుంభున కంత్య సందేశము పంప నిశ్చయించెను.

నిశుంభుఁడును నిజనగరము చేరుకొన్న పిమ్మట బ్రసేనాదులరావించి కార్యనిర్ణయమునకుదొరకొనెను. మహీధరుఁడు తమ సైన్యసంపదను వర్ణించి యెంద టేకమైన జయము తమకే నిశ్చయముగా లభించునని చెప్పెను. మణినాగుఁడు తాను స్వయముగా సింహాళమునకుఁ బోయి యపార నౌకాబలముతో వచ్చి సముద్రతీర దేశము నాక్రమించెదననిచెప్పెను. ప్రసేనుఁడు “మహారాజా! మంత్రులు ప్రభుహితాభిలాషలే కాని వారికొక యభినివేశముండదు. కావున యేలిక మేలుకొరి నేకొక చిన్న మనవి చేయుచున్నాను. ప్రస్తుతము మన బలము కంటె శత్రుబల మధికముగాఁ గనఁబడుచున్నది. భీమనాయకుని కపారమగు నౌకాబలమున్నది. కాళింగులు మొదట కుండియు నోడల నిర్మాణమున నౌకాయుద్ధమున నిపుణులని పేరు పొందియున్నవారు. మణినాగుఁడు సైన్య సమేతుడై వచ్చునందము. కాళింగులకు స్థానబలము హెచ్చుగా నుండును. అదియుఁ గాక వజ్రధరుఁడు కొంతకాలమునుండి నౌకాబలమును వృద్ధిచేయుచువచ్చెను. వారికి వీరు తోడ్కొనచో సింహాళ సైన్యములు ప్రాణసంశయమునకు లోను గావలసి వచ్చును. విష్ణుదేవుని మీరును జూచియున్నారు. ఆతని విక్రమ సంపదకు మోహరించి నిలుచుశూరుఁడు మనపక్షమునఁగానరాకున్నాడు. అన్ని వాయువువలె నర్జునదేవుఁ డాతనికి దోడ్కొలున్నవాడు.

పూర్ణ భద్రునివ్యూహ రచనాపటిష్ఠత లోకవిశ్రుతము. ఇట్లు చెప్పుచున్నానని మనము దుర్బలులమని యభిప్రాయ పడుచుంటినని కాని, ప్రాణములు దాచుకొన యత్నించు చుంటిననికాని దేవరవారు తలంప గూడదు. మనసామంతులలో ససహాయ శూరులు లేకపోలేదు. మహీధరుడొక్కడే వారి నందఱు మట్టపెట్టఁగలఁడు. దేవరవిక్రమము చెప్పనేల? ఉభయ పక్ష బలాబలములు పరిశీలించి నిష్పక్షపాతముగా వచింపవలయు నన్న నితఱి మనకు సంగరము శ్రేయస్కరముకాదు. మఱి యొక్కటి. వసుంధరాదేవి విష్ణుదేవుని బ్రేమించియున్నది. తల్లిదండ్రులనువీడి యాకన్నియ మిమ్మే నమ్మియున్నది. విష్ణుదేవునకు నాలతాంగియెడ గాఢానురాగముకలదు. దైవికముగా వసుంధరా పాణిగ్రహణ భాగ్యము తనకబ్బనిచో నామె సువర్ణ విగ్రహమునైనఁ జేయించిచూచి యానందించెదఁ గాని వేఱొక కాంతకు హృదయసీమను సానమొసంగనని యారాజ కుమారుఁడు ఖండితముగా నాతోజేప్పెను. అట్టి పవిత్ర ప్రేమకు విచ్ఛిత్తి కలిగించు కయ్యమునకుఁ గాలుద్రవ్వక యేలినవారు తనయ నాతనికిచ్చి వివాహముచేసి కూడిబ్రదుకుట సర్వవిధముల సుఖావహము” అనిచెప్పెను. మణినాగుఁ డింతకంటె సిగ్గుచేటు మఱియొకటి లేదనెను. మహీధరుఁ డట్లుచేయుట గాజులు తొడిగించుకొనుట యనెను. నిశుంభుఁడు “నేనంతటి యవమానమును భరించి బ్రదుకుటకంటె కొనయాపిరి యున్నంతవఱకుఁ బోరాడి వీరస్వర్గ మలంకరించుటేమేలు. కాని నీవన్న తుదివిషయము నామనసును వేధించుచున్నది. వసుంధరమనసు చిన్నపుచ్చుకొనునని యెంతశాంతము వహించి కలుపుగోలుతనమునకుఁ బ్రయత్నించిన నాప్రయత్నము

బూడిదలోఁ బోసిన పన్నీరైనది. ప్రసేనా! ఏమిచేయుటకునిశ్చయింపఁ జాలకున్నవాఁడ" ననియెను.

ప్రసేనుఁడు:—మనకిప్పుడు సంభవించిన యవమాన మేమియు లేదు. ప్రజలు విష్ణుదేవుని చక్రవర్తిగా నెన్నుకొనిరి అందఱిలోఁ బాటు మనము దాని కంగీకరింతుము. అనుకూలుఁడైన వరునకు గన్యనిత్తుము; లేదా స్వయంవరము కావింపుఁడు. అందు మీ తనయ యాతని వరించును. అస్పృశ్యులైన రాగముగల దంపతులకు వివాహము జరుగును. మన యొడంబడిక నాతఁడు పాలించును. మీ యిచ్చవచ్చినట్లులు రాజ్యతంత్రము నడచును.

నిశుం:—ప్రసేనా! నీవు చెప్పినది సమంజసముగానే యున్నది. కాని దురభిమానము నన్ను వీడకున్నది. ఆప సంబుని శాపమో దైవసంకల్పమో దీనికిఁ గారణము తెలియఁ జాలకున్నవాఁడ. సరే! రేపు యోజితము. నేఁడు నామనసు మోలమెయున్నది. కొంత కుదుటబడినఁగాని కార్య నిశ్చయము తోచదు.

ప్రసే:—అట్లే చేయవచ్చును. నేఁడేమి మించిపోయినది.

మహీధరుఁడు మాటాడ లేదు. మణినాగుఁ డసమ్మతి యాచకముగ హాసించెను. నిశుంభుఁడు కొలువు విడిచి యంతఃపురమునకుఁ బోయెను. వసుంధర సంశయించుచు నచ్చిత్రంజిని యిటుగా మాటలాడి కొంత యుత్సాహము కలిగిన విశ్వుడు సభాపర్యవసానమును బ్రశ్నించెను. జరిగిన దంతయు విని స్తరముగా యథార్థముగా నాతఁ డామె కెఱిగించెను. మీఁద భాసురముగు నా బాలామణి ముఖపుండరీక

మునఁ దొలకాడు సామ్రాజ్యలక్ష్మీకళ నాతఁడు కన్నులారఁ జూచి యానందించెను. తల్లీ ! నా జీవితము ధన్యమైనది. నేనింతమాత్రము నోచి పుట్టితిని. ఇంక నిశ్చంకముగా సమర సాగరమున నుఱికెదను. నక్రము నన్నీడ్చుకొనిపోయి పదచ్యుతి నొదవించినను విచారింపను. నీవు నీప్రాణేశ్వరుని గూడి సుఖంపుము. మీతల్లివలెనే జ్యోతిర్మయలోకమున నుండి నిన్నుఁ జూచి యానందించెదనని యాతఁడు ధీరముగా వచించెను. వసుంధర తెల్లపోయి 'తండ్రి ! కలవరించు చున్నావా ?' యనెను.

నిశుం:—లేదు. జరుగఁగల యంశమునే వచించుచున్నాను.

వసుం:—నాకు భయము జనించుచున్నది.

నిశుం:—బిడ్డా ! కన్నీరు తేకుము. ఎన్నివిధముల ప్రయత్నించి నను మనసు మరలకున్నది. సంగ్రామము తప్పదు.

వసుం:—పోరాటమున కిప్పు డేమివచ్చినది ?

నిశుం:—నేను జీవించియుండి యితరుని యున్నతిని సహింపఁ జాలను. ఈ దుర్గణమునకే నేను బలియయ్యెదను. నీవు నీ ప్రాణేశ్వరునిగూడి సుఖంపుము. నా కది సంతోషగాయకమే. నన్నుఁ దలంచి వంతనొందకుము.

వసుం:—(గద్గద కంఠముతో) అట్లనకుము. తండ్రి : మహా రాజా ! నీవు సుఖముగానుండుము. ఐహికసుఖములందు నాకంత ఆస్థలేదు. యావజ్జీవము సన్యాసినినై మామహా పురుషు నారాధించుచుండెదను.

నిశుం:—వినఁజాలనుతల్లీ ! నీప్రేమ సర్వోత్కృష్టమైతి. దానిని నిరోధింప వలయునని యొకప్పుడు నేననుకొనలేదు. నా

దురభిమానమే నన్ను మరణమునకుఁ బ్రేరేపించుచున్నది. నీవుసమ్రాట్టునర్థాంగివై సుఖింపవలయు ననియే నాకోరిక. ఆతనియందు నీకెంతప్రేమయున్నదో నీయం దాతనికి సంత ప్రేమయున్నదని రూఢిగావింటిని. దైవికముగా నీవు లభింప కున్న స్వర్ణ వసుంధరను జేయించి యానందించెదఁగాని యన్య కాంతకుహృదయమీనని యాతఁడు ప్రసేచునతోజెప్పెనట. నేను లేకున్నను నీకులోపముండదు. ఆ ధైర్యముకలుగకే నేనింతకాలము దుర్భరావేదనకుఁ బాలైతిని. ఇకనాకు భయములేదు. జీవితాశలేదు.

వసుంధర విషమిశ్రితమైన యమృతమువలె నున్న యాతని మాటలను విని నిశ్చేష్టయయ్యెను. తమంతదామె యామెనుజెప్పలువాలెను. జీవితేశ్వరుని సుందర వదనారవిందము హృదయగోచరమయ్యెను. ఆమె కొంతసేపటివఱకు మాటాడ లేకపోయెను. విష్ణు దేవుఁడుచంద్రహాసముతోనిశుంభుని దెగనేసి తన్నంకపీఠినాదరించిన ప్లామెకు బాడగట్టెను. అవశ్యం భావికి విచారపడఁ గూడదనిచెప్పి పితృశోక కర్మితయైన తన్నూఱడించి సబాష్పనదనమును ముద్దాడినట్లు తోఁచెను. ఆమె మఱియేమియు మాటాడలేక తనగదిలోని కేగెను. నిశుంభుఁడును గొమారిత తనువు పులకితమై యుండుట గ్రహించి శూన్యహృదయముతో నచ్చోటు విడిచెను.

మఱునాఁడెప్పటివలె నోలగముననాసీనుఁడై నిశుంభుఁడు మహీధరునితో సోదరా ! కార్యక్రమము నిశ్చితమైనది. ధైర్యసాహసములతోఁ బోరాటము సాగింపవలసినదే. అటు మాత్రము వెనుకచూపు లేదు. సర్వసైన్యములను సమీకరించి

కావలసిన కట్టుదిట్టములు చేయుము. దుర్గసంరక్షణాదికార్యముల దగువారి నియోగింపుము. సామంతులకు నాటవికులకు నాహ్వానమంపుము. పిఱికిగుండె కలవారి నందఱ నవ్వలకుఁబంపి వేయుమని యాజయ్యెనఁగెను. సభలో నొక్కసారి యుత్సాహ ఘోషము లుప్పత్తిలెను. ప్రసేనుఁడు నిశుంభుని తెగువకు, స్వతంత్రతకు వెఱగంది యాతని యెదుట నేమనుటకు బుయి లోడెను. మహీధరుఁడు 'మహారాజా! మనమవశ్యము గెలుపు గొందుము. సమృద్ధమగు సైనికబలము నిస్తులమగు ప్రభుశక్తి యసిర్వాచ్యమగు మేధాసమగ్రత కలిగి యావహదోహలమున మెఱయు మనల ముల్లోకము తెదిర్చియు బరిభవము నొంద గలవు. అయినను మణినాగుని బంపి సింహాశమునుండి సైనికుల రావించుము. మహారాజు చూలోదరున కెట్లులును మృత్యు సమర ప్రయత్న మొకటిఁగింప వలయుఁగాదా? యనెను.

నిశుంభుఁడు సమ్మతించెను. మణినాగు డపార సేనా సమేతుడనై నచ్చి వేలనతిక్రమించు పారావారంబు పగిది సముద్రతీర దేశముల నాక్రమించి నా విక్రమసంపదచే మాతులచి తము మెప్పించెద నని పట్టికి ప్రయాణసన్నాహ మొనర్చి నేగెను.

ఇంతలో ద్వారపాలకుఁడు నచ్చి 'దేవా! కాకులము నుండి యిరువురు సం దేశము తెచ్చియున్న వారని మోకరించి మ్రొక్కి వచ్చించెను. నిశుంభుఁడింక సం దేశములతోఁబనిలేదు. అయినను బ్రవేశపెట్టు మనెను. చిత్తము మహాప్రభూ! యని వాఁడు వెడలిపోయెను. యోధవేషములతో నున్న యిరువురు నిశుంభునకు మ్రొక్కి సార్వభౌముల శాసనమని జూబు

నిశుంభు నెదుట నుంచిరి. ఎవడీ సార్వభౌముడు ! మేమాతని జాబుచూడవలసిన పనియేమున్నదని నిశుంభుడుగద్దించి త్రోసి వేసెను. సందేశహరు లట్లే నిర్భయులై నిలిచియుండిరి. మహీధరుడు సచివ సత్తమా ! అది యేమో పరికింపు మనెను. నిశుంభుని మఠానము నర్థాంగీకారముగా గొని ప్రసేనుడు జాబు విప్పి యిట్లు పఠించెను. శ్రీశ్రీశ్రీ మహారాజ నిశుంభునకు- ఆంధ్రచక్రవర్తి యాదర పూర్వకముగా వ్రాయు సమాచారము. మొన్నకిసమావేశానంతరము శేషించిన కార్యక్రమమును బూర్తి చేయవలసినదని భీమేశ్వరుఁడైనతిచ్చినందున యీ లేఖ మీకు వ్రాయుటావశ్యకమైనది. మన మేర్పఱచుకొనిన నిర్ణయముల నుసరించి యొక యొడంబడిక వ్రాసికొని యందఱము సంతకములు పెట్టవలసి యున్నది. మే మొక పత్రమును వ్రాయించి దీనితో జతపఱచి పంపియున్నారము. దాని నుదార సరళస్వభావముతో విమర్శించి సమ్మతమైనచో హస్తాక్షరి చేర్పఁగోరుచున్నాము. సందేహము లేవైననున్నచో స్వయముగాఁగాని ప్రతినిధి ముఖమునఁగాని విన్నవించుకొనవచ్చును. నాలుగు దినములలో సందేహములు తెలుపక పోయిన, సంతకము చేసి యొడంబడిక పంపకపోయిన మీరి సమాఖ్యకు వ్యతిరేకులని భావింపఁబడుదురు. ఆంధ్రజాతీ యాభ్యుదయము ప్రధానలక్ష్యముగా నెలకొల్పఁబడిన యీ సమాఖ్య కెవ్వరు వ్యతిరేకభావము చూపుదురో వారు సద్యోవధార్హులని సూత్రము కావింపఁబడినది కావున విముఖుల కిదియే యంత్యసందేశము.

మఱియొక్క సంగతి- మొన్న మీ పాలెగాండ్రు కొందఱు మణినాగుని ప్రోత్సాహముచే బజాఱు దోచుకొనుచు

సామ్రాజ్యరక్షకులచేఁ బట్టుకొనఁబడిరి. వారు తమ తప్పిదము నొప్పుకొని శరణుఁజేడినందున ప్రథమాపరాధముగా భావించి వారిని విడిచిపెట్టితిమి. ఇయ్యది మీయెఱుకపై జరిగినదని మేము తలంపము. అయిన నీకముం దిట్టి దుష్కృతములు జరుగకుండ శ్రద్ధచేయుదురని నమ్ముచున్నారము.

ఇట్లు,

విష్ణు దేవుఁడు

(ఆంధ్రచక్రవర్తి)

నిశుంభుఁ డదివిని నేయిపోసిన నిష్ణవలె భగ్గుమనెను. విష్ణుదేవుఁడే యిట్లు వ్రాసె సాహసించెనా? ఆతనికడ నట్టి కూటముచేరినది. శుద్ధ సలిలోప శోభితమైనను బన్నగ కులాకాంతమగు విషాశయము విషాశయమేయగును. ప్రసేనా! మనసు భేదించినప్పు డన్నియు నహితములు ననన్యములు నగును. “విన్నవించుకొన వచ్చును.” నిశుంభుని బ్రేష్యునిగా దలంచునంతటి గర్వమునకు హేతువు కానరాదు. తన్నుఁ జక్రవర్తి యన్నవి మేకపోతులని యాబాలుఁ డెఱుగక మోస పోవుచున్నాఁడు. “ఇదియే అంత్యసందేశము.” కితవుఁడగు వజ్రధరునిమాటయెయుండునిది. అట్లన్నచో వెఱచి నిశుంభుఁడు పాదాక్రాంతుఁడగునని యా బుద్ధిహీనుఁ డూహించియుండును. మహీధరా! మనపక్షపుఁ బాలెగాండు, సామంతులు మనతోనే వచ్చియుండగా వారిమీఁద దోషారోపణచేయుట కయ్యము నకుఁ గాలుద్రవ్వుట కాదా! వీని కింతలోనే కన్నులు నెత్తి కెక్కునని తలంపలేదు. (సందేశహరులతో) “మీ రాజు శ్రమ కోర్చి వచ్చినచోఁ దగినయాతిథ్య మొసఁగుదుమని చెప్పుడు.

రాక వెఱచినచో స్వయముగావచ్చి నిశుంభమ త్తశుండాలము దుష్టచతుష్టయమును మట్టియగలదని వచింపుడు. ఇక నాంధ్రదేశ మనేకులచే నేలబడుట మాత్ర మసంభవమని వక్కాణింపుడు” అనిచెప్పెను. వార్తాహరులు “రాజా! వృధా వివాదము జెట్టుకొని దేశశాంతి కేల భంగము కల్పింతువు. ‘బలవంతుడనని పలువురతో నిగ్రహించి పలుకుట మేల?’ సార్వభౌమునాజ ననువ ర్తింపుము” అని వచించిరి. నిశుంభుడు గ్రుడ్డై “మహీధరా! వీరు తమ యర్హత నతిక్రమించి మాటాడుచున్నారు. వీరిని బంధింపుము! రణభేరి మ్రోయింప నాజ్ఞ యొసగుము” అనిచెప్పి కొలువు చాలించెను. ఆతని యాజ్ఞప్రకారము మహీధరుడు వార్తాహరులను బంధించెను. ప్రసేనుడు దూతలు శిక్షార్థులుకారు. అయిన వీరు రాజ నియోగమును నెఱవేర్చుటతోఁ దృప్తినొందక యధిక సంభాషణమున కుపక్రమించి స్వదోషమున దండితులైరి అనెను. వార్తాహరులు జంకక ‘కావలయుననియే అట్లు చేసితి’ మని పలికిరి. మహీధరుడు వారిని జెఱసాలలో నుంచునట్లు తరువాత వాసంగెను.

చెఱసాలలో కొలది దినములు గడచినపిమ్మట నా వార్తాహరు లొకనాఁ డిట్లు సంభాషించుకొనిరి.

మణిభద్రా! కారాగారాధికారి మిగుల క్రూరునివలె నున్నాఁడు. మనమిచటనుండి బయలువెడలుటెట్లు? సార్వభౌముని శాసనము నిర్వహించుటెట్లు?

మణి:—కాలకేతూ! భయమక్కఱలేదు. నాకొకయుపాయము తోచుచున్నది. మనకన్నపానములు తెచ్చియిచ్చువారిలో

బొట్టిది సామ్యురాలివలె గనబడుచున్నది. ఆమెతో నెమ్మదిగాఁ బరిచయము చేసికొని రాజదుహితలకు మన మిందున్నట్లు వర్తమానమిచ్చినచో వారు మనసందేశము నందుకొని కొడువపనికి మార్గమేర్పఱుప గలరు. మల్లిక తలంచుకొన్నచో మహీధరుడేమిచేయఁగలడు? నిశుంభుఁడు మొన్నటికంటెఁ గ్రౌర్యము వహించినట్లున్నాఁడు.

కాల:—అంతఃపురమునకు మనసమాచారము రహస్యముగా నెఱిగింపఁగలవారే కావలయును. నాబిడ్డమో మొక్కసారి చూడవలయునని హృదయము తొందఱపడుచున్నది. నేను దండ్రినని పాపముబాల యెఱుఁగునో యెఱుఁగదో?

మణి:—ఎఱుఁగకుండునా? తప్పకవినియుండును. కాకపోయినను నైజమగు ననుబంధము హృదయమును ద్రవింపఁ జేయదా? ప్రేగుసంబంధ మెక్కడికిఁ బోవును? సార్వభౌముఁడు మనలఁబంపుచు నిదే యభిప్రాయపడియుండును. నన్నింతకుముందు వారెఱుఁగుదురు. నీవునునారాజుకి జనకుఁ డవు. నిశుంభవధవలనఁగలుగు దుఃఖ మామెకు నీసందర్భ నమువలన శాంతించును. అట్లుజరుగదు కాని యొకవేళ పరాజయఁబడెననుమానములగు శత్రువులు రాజపుత్రికలకేమైన నపకారము చేయుదురేమో కనుగలిగి నర్తింపుడని యర్జున దేవుఁడు వచ్చునప్పుడు నాతో నొక్కిచెప్పెను.

కాల:—మనకంఠమునఁ బ్రాణములుండఁగా శత్రువు లేమిచేయఁ గలరులే? అదిగో నెవరో వచ్చుచున్నారు.

వారు మానమువహించి బందీకృతు లనునర్తింపనలసిన విధులను శ్రద్ధతో ననుసరించు చుండిరి.

ఇరువది రెండవ పకరణము

ఉభయపక్ష సైన్య సమీకరణము సత్వరముగా జరుగుచుండెను. సామంతులు, పాలెగాండ్లు రత్నసాను దుర్గప్రాంత కాంతారములఁ దండోప తండములుగా విడిసిరి. చీమ బిటుక్కుమన్నను బాకుతళుక్కు మనుచుండెను. దుర్గమునకుఁ జేరు మార్గములన్నియు నవరోధ పరంపరతో నిబిడములై చేయఁబడెను. కొండ చఱియలలోఁ గందకములు నిర్మింపఁబడెను. హఠాత్తుగా నది సైన్యము నెదిరించుటకుఁ దగుమూఁకలందు నియుక్తము లయ్యెను. గిరిశిఖరముల బండతాస్పరముగా నిలువచేయఁబడెను. కోటబురుజులు భద్రముగాఁ గాపాడుటకు వలయు సాధన సామగ్రితో ఖచరులవంటి మోధులు ప్రమాద రహితులై యుండిరి. మహీధరుఁడు శత్రు సైన్యములను భేదించు పద్ధతులందు సైనికుల శిక్షించుచుండెను.

అంత్య సందేశమును బంపిన వెనువెంటనే వజ్రధరుఁడు గొటములందుఁ గేంద్రములందు సుశిక్షితులైన సైనికవారమును రాజధానికి రావలసినదిగా నుత్తరువు లంపెను. పెక్కుమందిని సైన్యములోఁ జేర్చి యెప్పటి కప్పుడు క్రమశిక్ష మొసంగుటకుఁ జమూపతుల నియోగించెను. అసంఖ్యాకులైన మోధవరులు కాకులము చేరిరి. పూర్ణభద్రుఁడు సర్వ సైన్యముల నడపుటకు నర్జునదేవుఁ డతనికిఁ దగు నాలోచనలు చెప్పఁచుండుటకు నేర్పాటు గావింపఁబడెను. భీమేశ్వరుఁ డీవార్త వినఁగానే నౌకాఘ్రాహమును బన్నించి కళింగ పట్టణము

మొదలు బృందావనము వఱకుఁగల సముద్రతీర మంతయుఁ గట్టుదిట్టము గావించెను. వజ్రధరుఁడు భీమనాయకునకుఁ దోడ్ నిలిచి సింహాశమునుండి వచ్చు నొకల నెదిరించి పోరుటకు నియుక్తుఁడయ్యెను. ఆప స్తంబుఁడు శాంతిక పాక్షిక విధులొనరించి శత్రువు హతుఁడగుట కాభిచారిక హోమములు గావించి విజయ ముహూర్తమున దండయాత్ర గావింప నియోగించెను. అతని యమోఘాశీర్వాదమును గొని విష్ణు దేవుఁడు నగర సంరక్షణమునకుఁ దగువారిని నియమించి సైన్యములకు సాగిపో సెలవిచ్చెను. అపరిమితోత్సాహముతోఁ చతురంగబలము నుహాసముద్రమువలె రత్నసాను దుర్గాభిముఖముగా నడచి పోవుచుండెను. అప్పటి కోలాహలము దివోకసులకుఁ గూడ గుండెదడ పుట్టించునదై యుండెను. కృష్ణాతీర వాసుల సైన్యము ముందు, నెఱ్ఱపాలెము ప్రాంతపు యోధవారము దానివెనుక, నాప స్తంబాశ్రమ వీరవారము దాని వెంబడిని, దామోరామ పదాతిదళము దానినంటియుఁ బోవుచుండెను. అన్నిటివెనుక కాకులేశ్వరుని సైన్యపంక్తులు లోకభీకరలీల నరుగుచుండెను. ద్వాదశాదిత్యులు నేలకు దిగినట్లు, నాలుగు సముద్రము లేకమైనట్లు, కులపర్వతములకుఁ గాళ్లు వచ్చినట్లు, స్వర్గాదిలోకములు దండువెడలినట్లు తలంచి సామాన్యమానవులు సంక్షోభింప సాగిరి.

కతిపయప్రయాణములు చేసి యాంధ్రసైన్యములురత్న సానుదుర్గమును సమీపించినవి. బహువిధారణ్యములతోను గానావిధ పరిఖలతోను దుర్గమంబైన యాదుర్గమును జేరుటకు మార్గము గోచరింపదయ్యెను. పూర్ణభద్రుఁడు ప్రమాదరహితములైన కొండశిఖరములను జూచి వివిధస్థలముల సైన్యవిన్యా

సము గావించెను. సార్వభౌముఁడు నరునదేవుఁడు వసించుటకుఁ దగు రక్షణముతోఁ గూడిన గుడారములు నిర్మింపబడెను. వీ సైన్యమున కాసైన్యము స్వసంరక్షణము నేమటక శత్రువుల భేదన భేదనమున కెదురు చూచుచుండిరి. సేనాసన్ని వేశము ముగిసినపిమ్మట విష్ణుదేవుఁడు పూర్ణభద్రునిబిలిచి నగరము నకుఁ బోవుమార్గము నరయుటకై తగువారిని నియోగించి సైన్యసంరక్షణ యేమరక చూచుచుండుమని యానతిచ్చెను. అతఁడు కొండశిఖరముల నున్న మహాన్నత వృక్షములనెక్కి నలువలంకలఁ బఱికించి శత్రువులజాడలు కనుఁగొనుటకు జాడ తెలియవచ్చి నంతనే సార్వభౌమునివఱకు వార్త తక్షణమే తెలియఁ బడుటకు నంచెలంచెలుగా సైనికులనుంచి నగరమార్గములు వెదకించుచు నభ్యాఖ్యానములు చేయించి సైనికుల నుత్సాహపఱచు చుండెను.

దేశమందంతట నాంధ్రచక్రవర్తి నిశుంభరాక్షసుని సంహరింప దండెత్తెనని ప్రజలు నూతనోత్సాహముతోఁ జెప్పుకొనసాగిరి. ఎవరుమట్టుకువారు తమయింట శుభకార్యము జరుగుచున్నట్లు సంతసించుచుండిరి. తమచక్రవర్తికి విజయము లుభింప వ్రతములు, జానములు, ప్రార్థనలు చేయమొదలిడిరి.

అచిరకాలములోనే యావార్త కాలకేతు నివాసమగు కాశ్యపరమువఱకుఁ బ్రాకెను. విశ్వాసముగల కాలకేతు నమాత్యుఁడు సైన్యములనంపి యాంధ్రచక్రవర్తికిఁ దోడు చూప నెంచెను. సుశిక్షితులైన సైనికుల వెంటఁబెట్టుకొని పోయి శ్రీశైలము వాయవ్యమార్గము నరికట్టుమనిచెప్పి రణ తంత్రజ్ఞుడగు సేనానినొకని పంపెను.

ఎన్నిదినములు వెదకించిన నగరమార్గము గోచరము కాదయ్యెను. ఉన్నకొలఁది సైనికుల యుత్సాహము సన్నగిల్లునని విష్ణుదేవుఁడు పూర్ణభద్రుని బిలిచి సేనాసీ! మనమెంతకాల మిట్లు వేచియున్నను ప్రయోజనము లభింపదు. దూరముగా నెచ్చటికో సురంగమార్గ ముండితీఱును. దానికై వెదకుచుఁ గాలహరణము చేయుటకంటె నేదో యొక వైపున నరణ్యమును చేదించి దహించి మార్గము చేసికొనుటే మంచిది. మన యాటవిక సైన్యములిందుకు సమర్థములని భావించెదనని చెప్పెను. సార్వభౌముని యాదేశానుసారము పూర్ణభద్రుని దేవులు నిపుణముగాఁ బరిశీలించి యాటవికుల రావించి యీ మూలనుండి మార్గము గావింపుఁడని చెప్పిరి. రేయింబవళ్లు పట్టుపట్టి రెండుమూఁడు దినములలో నుక్కుతునకలవంటి యాటవిక సైనికులు పుట్టకోట త్రొక్కఁ గలిగిరి. అది యొక మారుమూల మఱుఁగు ప్రదేశమగుటచే శత్రువులు వారిచేయిదమును శీఘ్రముగాఁ తెలియఁజాలరైరి. మఱినాలుగు రోజులలో నామూల కోటగోడ యమాంతముగా గూలెను.

ఆ మహాధ్వని నాలకించి దుర్గరక్షకులు శత్రువులు కోటలోఁ జొరబడుచున్నారని మహాధరునకెఱిగించిరి. అతఁ డత్యాశ్చర్యముతో సైన్యసాగరము నామూలకు రావించెను. ఆయిఱుకు దారిలో నుభయపక్ష సైనికులకు ఘోరయుద్ధము ప్రారంభమయ్యెను. వివిధాయుధములతో ననేకు లనేకులుమడియించుచుండిరి. క్షణకాలములో నాగొంది శవసమూహము లచేఁగప్పఁబడి పోయెను. నెత్తుటి సెలయేఱులు పాఱదొడగెను. పూర్ణభద్రుఁడు సైనికులఁ బ్రోత్సహించుచు శత్రుసందోహము నెదిరించి ఘోరసంగ్రామ మొనర్చుచుండెను. దివాగాత్రములు

తెఱపి లేకుండ నాయుధములు మెఱయుచుండెను. రణభేరులు మెఱయుచుండెను. నాలుగుదిసము లే కాధ్వరముగఁ దెంపు నిలుపులులేక పోరాడియు నొక్కడు నొక్కడుగైన ముందుకుఁ బెట్టఁజాలరైరి.

ఇంతలో మఱియొకమూలఁ గోటగోడ కూలినచప్పు డయ్యెను. పూర్ణభద్రుని నాయకత్వమున నిచ్చట యుద్ధము జరుగుచుండ నర్జునదేవుఁడు వేటొకమూల గోటవికులచేఁగోట గోడ దొలిపించెను. అపారమైన యాంధ్రసేన రత్ననానుదుర్గమునఁ జొరఁబడెను. అర్జునదేవుఁడు ప్రప్రథమమున దుర్గప్రవేశ మొనరించెనని విని సార్వభౌముఁడపరిమితానందమునొందెను. శత్రుసైన్యము రెండుపాయలయ్యెను. ఒకవైపున మహీధరుఁడు నొకవైపున ప్రసేనుఁడు సైన్యములనడపుచుండిరి. పూర్ణభద్రుఁడు మహీధరునెదిరించు చుండెను. అర్జునదేవుఁడు ప్రసేనుసేనల రూపుమాపు చుండెను. వారివెనుక నిశుంభుఁడు, వీరివెనుక సార్వభౌముఁడు నిలిచి సైనికులఁ బురికొలుపు చుండిరి. ఆశచే నొకపక్షము, నిరాశచే నొకపక్షము ప్రాణములకుఁ దెగించి విజృంభించు చుండెను. సర్వాలంకారశోభితమగు రత్ననానుదుర్గము నాఁడు శవదుర్గంధ మాషితమై నిలువ శక్యము గాకుండెను. ప్రారంభించిన దాది యెడతెఱపిలేక పోరు జరుగు చుండుటచే సైనికులలనటచెందఁ జొచ్చిరి.

ఆ సమయమున నర్జునదేవుఁడు తెల్లని యాజానేయము నెక్కి కరవాలుకేలఁ గీలించి వజ్రహస్తఁ దుచ్చైశ్రవము నెక్కి వచ్చినట్లు వైరివీరుల దెగటార్పఁ దొడగెను. ప్రసేనుఁడును దనతురంగమును ముందుకుఁ దోలించి యావీరు నెదిరించెను.

వారియుద్ధము చూచునెపమున నావంక నుభయపక్ష సైనికులు విశ్రాంతి తీసికొనఁ జొచ్చిరి.

ప్రసేనుఁడు విక్రమాటోపము మెఱయ నర్జునదేవుని మిగులఁడాసి యాతనికుడిభుజము నఱకుటకు బ్రయత్నించెను. అది కనిపెట్టి యర్జునదేవుని యశ్వరాజము చంగుననెగిరి, వెనుకటి కాళ్ళతో బ్రసేనుని దన్నెను. ఆంధ్ర సైనికులు పరిహసించుచుఁ గరతాశధ్వనులు చేసిరి. ప్రసేనుఁడు స్వామి భక్తికిఁ బరిభవావేశము తోడుగాఁగ దుర్వార క్రోధముతో నర్జునదేవుని గలిసి మరలఁ గుడిభుజమునే గుఱిచూచి కొట్టెను. ఆదెబ్బకు నర్జునదేవుని కవచము తునియుటే కాక భుజమున గూడ గాయమయ్యెను. అందుల కమ్మహావీరుఁడు రోషించి 'నేను సవ్యసాచినని యెఱుఁగవా! మూఢ!' యనుచు నెడమచేత జంధహాస మెత్తి లాఘవము మెఱయ నిశుంభుఁడు చూచుచుండఁగనే ప్రసేనుని శిరము తెగనేసెను. నిశుంభుఁడది చూచి యోర్వరానికోపముతో సైనికుల నెచ్చరించెను. కొంత విశ్రాంతి చెందియున్న సైనికు లర్జునదేవుని ముట్టడించిరి. ఇంతలో విష్ణుదేవు నానతిని నూతన సైన్యములు వచ్చి నిశుంభుని సైన్యములఁ జెల్లాచెదరు చేసెను. వారు వెఱచఱచి మహీధరుని మఱుఁగు చొచ్చిరి.

ప్రసేనుఁడు మడిసెనని విని మహీధరుఁడు శోక క్రోధములు ముప్పిరిగొనఁగ్రొత్త సేనల రావించి కదన మొనర్ప సాగెను. ఆతని యుద్ధతి కాంధ్రసైనికు లోర్వఁజాలక నొచ్చియు వెనుకంజ వేయక ప్రాణములున్నంత వఱకుఁ బెనగులాడుచుండిరి. పూర్ణభద్రున కర్జునదేవుఁడు తోడయ్యెను. అర్జునదేవుని దక్షిణ

భుజము గాయమై యుండుట చూచి సార్వభౌముఁడతని సాహాయ్యార్థము క్రొత్త సేనను బురికొలిపెను. వారు మహీధరుని ముట్టడించి చీకాకుపెట్టసాగిరి. ఇంతలో నర్జునదేవుఁడు తన మీఁదికెగిరి వచ్చుచున్న మహీధరుని పంచకల్యాణి తురగము నగ్రపాదము లొక్కవేటున నఱకెను. ఆ యశ్వము నేలపై మోకరించియే నాకమునకు డేకెను. మహీధరుఁడు తటాలున నవనికి లంఘించెను. ఆ సందడిలోఁ బూర్ణభద్రుఁ డా శూరుని కరవాలు లాగుకొని నిరాయుధుఁడైన యతనిని బట్టుకొని విష్ణుదేవుని ముందుఁబెట్టెను. సార్వభౌముఁడతని నాదరించి సగౌరవముగాఁ గాపాడుచుండుఁడని సమర్థులగు యోధులను నియమించెను. ఉభయపక్ష సైనికులువిశ్రాంతి గోరుచున్నందున తాత్కాలికముగా నాటికి యుద్ధము నిలుపు చేయబడెను.

మఱుసటి యుదయమున యుద్ధప్రారంభమునుసూచించు రణదుందుభులు మ్రోగుచుండెను. నాఁడెట్లయిన విజయము సంపాదించి యుద్ధమును ముగింపవలయునని పూర్ణభద్రుఁ డాయత్తపడుచుండెను. ఇంతలో భటుఁడొకఁడు దారి చూప వజ్రధరుఁడు వచ్చి 'కుమారా! జయము!' అని పలికెను. విష్ణుదేవుఁడశ్చర్యముతో 'ఏల యిట్లు వచ్చితివి? మణినాగుఁడు నౌకలతో రాలేదా? భీమనాయకుఁడు సుఖముగా నుండెనా?' యని తొందరగా నడిగెను.

వజ్ర:—కుమారా! భీమనాయకుఁడు సుఖమై యున్నవాఁడు. మణినాగుఁడు రాకేమి? అపారనౌకాబల సమేతుఁడై సముద్రమార్గము లరికట్టెను.

విష్ణు:—మణినాగుఁడిప్పు డెక్కడ?

వజ్ర:—అకూపార గర్భమున.

విష్ణు:—ఏమి ! వాడు జల స్తంభన మొనర్చెనా ?

వజ్ర:—సైనిక శవములతో వాని మొండెము సముద్ర జలముల దేలినది. అప్పుడే మూన్నాళ్ళయినది. ఈపాటికి తిమింగిలములకడుపులో నా యధముడు జీర్ణమైయుండును. నౌకలు స్వాధీనము చేసికొని మన నౌకాశ్రయమున జేర్చితిమి.

విష్ణు:—భీమనాయకుఁ డెక్కడ ?

వజ్ర:—భీమేశ్వరుఁ డంతర్వేది రేవును, నేను బృందావనమును గాచు చుంటిమి. మణినాగుడు బృందావనము రేవే చేరెను. భీమనాయకుఁ డావృత్తాంతము విని తాను బృందావనమున కరుదెంచెను. పిమ్మట నాతోఁ బోరాడి మణినాగు డర్ణవాంభఃపూర తరంగ డోలికలలో నృత్యు దేవతచేఁ జోకొట్టఁబడియె. అదిచూచి భీమేశ్వరుడు ద్రాక్షారామ కేగెను.

విష్ణు:—కుచ్చితు లెప్పుడు దుర్మరణమునకే పాలగుదురు.

ఇంతలో గొందఱు వేగముగాఁ బరుగెత్తుకొని వచ్చి నిశుంభున కెవ్వతో సైన్యముతోఁ దోడు వచ్చు చున్నారని పూర్ణభద్రున కెఱిగించిరి. ‘వారి నింతవఱకు రానిచ్చు టెందులకు ? కొలది సైన్యమును నావెంటఁ బంపుము వారి నక్కడనే యుక్కడఁగించి వచ్చెద’ నని వజ్రధరుడు చెప్పెను.

విష్ణు:—ఆర్యా ! ఎవ్వరు వచ్చినను మనకు వెఱపు లేదు. నిశుంభుని సైన్య మల్పావశిష్టమై యున్నది. నేటితో

సంగ్రామము ముగియఁగలదని యందఱు నభిప్రాయ పడుచున్నారు. ఇంతకు నావచ్చున దెవ్వరైనది తెలిసికొనుటావశ్యకము.

వజ్ర:—అట్లేకానిమ్ము.

అనుచుండఁగాఁ జారుఁ డొకడు వచ్చి 'జయము! జయము! ఆంధ్ర సార్వభౌమునకు— కాళేశ్వరప్రభు నమాత్యుఁడు దేవర దండయాత్ర నాలకించి తనయుఁడు తన భక్తి తెలిసికొనఁ గొంతసైన్యమును దోడంపెను. ఏమార్గముగా రమ్మని సెలవు.'

విష్ణు:— ఋజుమార్గముననే రమ్మను!

చారుఁడు నమస్కరించి వెడలిపోయెను. పూర్ణభద్రుని యనుచరులు కొందఱు పోయి కాళేశ్వరమునుండి వచ్చిన సైనికులను గొనివచ్చి యుచిత ప్రదేశమున గుడారములు నిర్మించు కొనునట్లు గావించిరి. ఇంకను గ్రొత్తసైనికులు వచ్చి పడుచుండెనని చారు లెఱిగింప నుక్కిరి బిక్కిరి యగుచున్నను నిశుంభుఁడు నిసర్గ ధైర్య గుణము విడవక స్వయముగా సైన్యముల నాయత్త పఱచి తానే నడుపుచు యుద్ధము చేయ సంకల్పించెను. అతఁడు కదన రంగమునకు వచ్చు నప్పటికి యోధుఁ డొకఁడు నమస్కరించి జాబు చేతికిచ్చెను. అతఁడు సక్రోధముగా వానిని వీక్షించి జాబు విప్పి చదివికొనెను. అది పఠించునప్పటి కాతని ముఖమున వికటమందహాస ముదయించెను. సమ్మతమే! అట్లే జరుగవచ్చునని ధీరముగావచించెను. యోధుఁడు మరలిపోయెను. అదివిష్ణుదేవుఁడంపినజాబు. అందు సార్వభౌమబిరుదముతో సంతకము

లేదు. “ఇప్పటికే చాలమంది హతులైరి. ఇంకను బ్రజానాశ నమేల? దీనికంతకు మూలకారణభూతులమగు మనమిరువురము ద్వంద్వ యుద్ధము చేయుదము. ఇంతకుమించు జరిగిన నిర్ణయముల నన్నిటిని విడిచిపుత్తము. ఈయుద్ధమున గెలుపొందిన వీరుడే సార్వభౌముఁడు. క్షత్రియుఁడు జయించి యనుభవింపఁ దగినవాఁ డను ధర్మశాస్త్రమునే గౌరవించుము. మీకిదిసమ్మతమేని యందుకుఁ దగు నేర్పాటుచేయుదము.” అని 'యందు లిఖింపఁబడియుండెను.

ఉభయపక్ష సైనికులు నాయుధములు ముడిచిరి. ఇరు వాగులనాయకులు నాలోచించి ద్వంద్వయుద్ధమునకుఁ దగు సలము నిర్ణయించిరి. మహారాజు లిద్దఱు నాయుధములు ధరించిరి. కవచములు దొడిగిరి. అశ్వారోహణ మొనర్చిరి. సింహ నాదములొనర్చిరి. ద్వంద్వయుద్ధము ప్రారంభమయ్యెను. ఇరు వాగులవారు సద్భుతహర్షములతోఁ జూచుచుండిరి.

నిశుంభుని కరవాలభేలనము, ఆంధ్రనాయకుని హస్తలాఘవము నొకదానినొకటి మించిచూపర కచ్చెరువు కూర్చుచుండెను. ఎచ్చుతక్కువులు నిర్ణయింప నెవ్వరికి వీలుగాకుండెను. గడియలు గడిచెను. జాములుచెల్లెను. సాయంసమయము కావచ్చెను. నిశుంభుఁడు నిరూఢవిక్రమ సంపద యేవుమీర నాంధ్రనాయకుని మీఁదికి లంఘించి బల్లెముతోఁ బొడిచెను. దానినిదప్పించుకొని విష్ణుదేవుఁడు చంద్రహాసముతో నాతని హేసెను. తమప్రహారము వ్యర్థమగుట యంతకుముందెఱుఁగని యావీరసత్తములు రౌద్రరసము తాండవింప మరల లంఘించిరి. పరస్పర ప్రహారములచే మేనులు రక్తసిక్తములయ్యెను. విష్ణు

దేవుడు త్రొక్కబడిన కాలభుజంగమువలెచంద్రహాసముతోడి
 దక్షిణహస్తమెత్తి నిశుంభునిమీది కుఱికెను. ఎల్లరు నిశుం
 భుడు హతుడయ్యెనని తలంచిరి. కాని యశ్రుపూర్ణ నయన
 ములతో దీనాననయై వసుంధర పితృప్రాణ దానమును యాచిం
 చుచున్నట్లాతనికి గోచరించెను. ఉదతిమందగించెను. నిశుంభు
 డత్రుణమున శూలముతో విష్ణుదేవుని గసితీర బొడిచెను.
 ఆపోటుతో నావీరుఁ డించుకసొమ్మసిల్లెను. నిశుంభుడంతటితో
 నాఁగలేదు. వెంటనే సునిశితవుగు దీర్ఘ కరవాల మెత్తి
 విష్ణుదేవుని కంఠమును ఛేదింప లంఘించెను. ఆంధ్రసైనికులు
 హాహారవము లొనర్చిరి. వజ్రధరుడు నిమిలితాక్షుడై ప్రక్క
 కొదిగి మూర్ఛిల్లెను. అర్జునదేవుడు ఖడ్గఘాతయై రణరంగ
 మున దుమికెను. అదిచూచి వైరిబలము లధర్మమధర్మమని
 యఱచిరి. పూర్ణభద్రుఁ డర్జునదేవును సందిటబట్టి వారించెను.
 నిశుంభుడు విష్ణుదేవుని సమీపించెను. దీనాననయైన వసుం
 ధర నుపలావించుచు విశ్వంభర దివ్యరూపముతో విష్ణుదేవుని
 కడ్డముగా నిలచియున్నట్లాతనికిఁ దోచెను. చేయి చెమర్చెను.
 వాలు బరువెక్కెను. దృష్టిచెదలెను. గుఱితప్పెను. ఆంధ్రుల
 సంతోషారావములు మిన్నుముట్టెను. వజ్రధరుఁ డుచ్చైస్వర
 ముతోఁ “గుమారా! ఏల యిట్లు జంపునడపి మమ్మలయించు
 చున్నావు? ఏదివ్యపురుషుడు నిష్కలక్ష్మ హృదయముతో
 సంకల్పించి యిక్కార్యమునకు బీజమునాటెనో, ఏమహామ
 హానుడు ప్రజాక్షేమమునకై తనజీవితముధారపోసెనో, ఏమహా
 వీరుడు నిజసద్భావముచే లోకమును వశముచేసికొనెనో ఆపురు
 షోత్తముని-మితండ్రిని-సుచంద్రు నొక్కమాఱు సంస్మరించి
 దివ్యతేజో విరాజితుడవై విజయము చేకొనుము!” అనిప

కెను. విష్ణుదేవునియొడలు జలదరించెను. సుచంద్రుని యుగ్ర రూపమాతనికి స్ఫురించెను. హిరణ్యకశిపుని యాంత్రహారములు ధరించు నరసింహదేవుని భయంకర లీల యా ఘోర రూపమునగోచరించెను. ఖడ్గపాణియై నిశుంభుని చుట చుట జూచెను. గుఱిచూచి తటాలున లంఘించి ప్రహరించెను. ఆతని చంద్రహాసము నిశుంభుని దక్షిణహస్తమును ఖండించి డొక్కలోఁ బ్రవేశించి రక్తపానమునఁ దనివిసెందనిదానివలె నక్కడనే నిలిచిపోయెను. ఐక్యలు తెగినకొంగవలె నిశుంభుఁడు నేలఁగూలెను. విష్ణుదేవుఁడు తక్షణమే గుఱుమునిగి యాతని డాయనేగి యుపచారములు చేయించెను. కొంతసేపటికి దెలివొంది యాపీరుఁడు విష్ణుదేవునివంక ధీరముగాఁ జూచుచు 'ఆంధ్రవీరా ! నీవేసార్వభౌముఁడవు. నాకొక్క వాగ్దానము - వసుంధర' -

విష్ణుః—రాజా ! నీయభిమత మెఱుంగుదును. వసుంధర నాయథాంగి. అందులకే -

నిశుంః—చాలు ! ఇంకేమియుఁ జెప్పనద్దు. నిశ్చలనిర్మలహృదయముతో వీరస్వర్గము నలంకరింప బోవుచున్నాఁడను. చంద్రహాసము తీసికొనుము.

విష్ణుదేవుఁడు పూర్ణభద్రునిచే నాయుధము తీయించెను. సెలయెఱునలె రక్తము న్రవించెను. చూచుచుండగనే నిశుంభుని యంతరాత్మ పరమాత్మలో లీనమయ్యెను.

ఇరువదిమూడవ ప్రకరణము

విజయలక్ష్మీ విరాజమానుడగు నాంధ్రసార్వభౌముడు
రత్నసాను దుర్గమునఁ గోటలో గుడారము వేయించెను. అందు
సుహృద్భృందము చుట్టును జేరియుండ నిష్టసంభాషణ మొనర్చు
చు మహీధరుని రావించి యుచితాసనమునఁ గూరుచుండఁ
జేసి యాదుర్గము పుట్టు పూర్వోత్తరములు తెలిసికొనుచుండెను.
ఆసమయమందే రాజ సౌధప్రాంగణమునఁ దూర్యస్వనము విన
వచ్చెను. తోడనే యలంకృతములగు రెండు భద్రదంతావళ
ములు వారిడేరాలవైపు వచ్చుచుండెను. వసుంధర, మల్లికయుఁ
డెఱి యొక సామజమున నాసీనలైయుండిరి. వారు జలపూర్ణ
సువర్ణ కలశములను కుంభి కుంభాగ్రమున నుంచి జాగ్రత్తగాఁ
బట్టుకొనియుండిరి. కాలకేతు మణిభద్రు లా మత్త మాతంగ
ములనడపుచుండిరి. తూర్వారావములు జయ జయధ్వానముల
తో మేళగించి మిన్ను ముట్టుచుండెను. గుడారములోని
వారందఱు నావంత చూచుటకు బయటికి వచ్చి నిలిచిరి.
భద్రేభములు వారి చెంతకు వచ్చి నిలిచెను. తోడనే యవి
హస్తాగ్రములతో సువర్ణ కలశము లందుకొని పావనజలంబులు
సార్వభౌమాదున దేవుల పాద మూలంబులఁ గుమ్మరించెను.
మల్లికావసుంధరలు గజావరోహణ మొనర్చిరి. కాలకేతు
ప్రేరితయై వసుంధరాదేవి ప్రత్యగ్గురభిళ ప్రసూన మాలికను
సార్వభౌముని కంతమున గీలించెను. విష్ణుదేవుడు వినయలజ్జా
సంభ్రమములు సందడింప స్మేరమగు నాననపంకజము నించుక
వంచి నిలుచుండెను. మల్లిక మహీధరుని జూచి సంభ్రమ
ముతో సమీపించి 'తండ్రి నమస్కార'మని మ్రొక్కెను.

విష్ణు:—క్షత్రియ వంశ్యుడవగు నీవట్లు ఖిన్నుడవగుట భావ్యముకాదు. ఒండొరులంగాంచి వలవంతచే నవయు జామాతల మన్నింపుము.

మహీ:—(తెల్లపోయి చూచుచుండును.)

కాల:—సైన్యాధిపా! నీతనయ యర్జునదేవుని వరించి చాల కాలమైనది. వారు పరస్పరము పుష్పమాలలచే నలంకరించుకొనిరని మాబిడ్డ చెప్పినది.

(మల్లికార్జునదేవులు శృంగారచేష్ట లభినయించిరి.)

మహీ:—ఓహో! కాలకేతూ! నీవు కూడ నీకూటమున నుంటివా?

కాల:—ఉంటిని. నిన్నుగూడ జేరుమనుచుంటిని. ఇదియొక వడివాతము. అందఱను లాగుకొని పోవుచున్నది. పెనఁగు లాడిన వ్యవహార మడ్డముతిరుగును.

విష్ణు:—సేనాధ్యక్షా! రత్నసానుదుర్గ మర్జునదేవునకు బహు మానముగా నొసఁగఁదలంచితిని. కూతునల్లుని బెట్టుకొని సుఖముగా జీవింపుము.

మహీ:—(సంతోషముతో) సార్వభౌముని దివ్యశాసనము నకు బద్ధుడను.

కాల:—సార్వభౌమా! నగరు ప్రవేశింప నియ్యది సుము హూర్తమని పెద్దలు వాక్రుచ్చిరి. కాలవిశంబమేల?

విష్ణు:—అట్లైన రాజసౌధమునకే పోవుదము. (అందఱులేచిరి)

విష్ణు:—మిత్రమా! గజారోహణ మొనరింపుము.

అర్జు:—అన్నగారి యనుమతి పడయక—

సతతదోహద సంవర్ధిత పుష్పఫలభార భాసురములగు నుపవన
 తరువులతో స్నాతానులిప్తలై దివ్యాంబగాభరణముల
 ధరించి సార్వభౌము నభిషేకింపఁ ద్వారపడు కన్యామ
 తల్లికలతో, ఉచిత కర్మ కలాపంబులు నెఱసి పావన నదీ
 జలంబులు, సముద్రోదకములు దెప్పించి పల్లవ ప్రసవ
 ఫలాదులు సిద్ధపఱచి సుముహూర్తమున కెదురుచూచుచు
 మాటిమాటికిఁ బాదచ్ఛాయలు లెక్కించు పురోధసులతో,
 జన కలకలంబు వారించుచు బారులుతీర్చి ప్రజాసౌకర్యము
 నకుఁ బాటుపడు రాజభటులతోఁ గాకులము కలకలలాడు
 చుండెను. అన్ని దిక్కులనుండి విచ్చేసిన జన సమూహ
 మాస్థాన మండపమున సుఖముగాఁ గూరుచుండెను. నవరత్న
 ఖచితమగు సింహాసనము సిద్ధము చేయఁబడెను. భీమేశ్వర
 గురునాథ ప్రభృతులగు నాత్మ లుచితవీరము లలంకరించి
 మేరు హిమాచలాది గోత్ర శిఖరులవలె నొప్పారుచుండిరి.
 ఆపస్తంబాది మహారు లగ్రస్థానము లలంకరించి జటాకృష్ణాజ
 నాద్యుపకరణములతో సుహృత వీతిహోత్రముల చందమున
 విరాజిల్లు చుండిరి. కాలకేతువు మహీధరుఁడు మొదలగు
 రాజ బంధువులు సముచితాసనముల నుపవిష్టులై యభిషే
 కోత్సనసందర్శనాభిలాషమున నట్టులు సాచి చూచుచుండిరి.
 పౌరులు, జానపదులు, నాటవికులు, పార్వతీయులు వీరు వారన
 నేల! యాంధ్రదేశమునం దన్నిప్రాంతములనుండి వచ్చినవారు
 యథోచితముగా నాసీనులైయుండిరి. స్త్రీలు, బాలురు,
 వృద్ధులు నిరాభిధకముగాఁ గూర్చుండిరి. ఒజ్జలపెద్ద వసిష్ఠుఁడు
 పవిత్రాక్షులతోఁ గూడిన బంగారుపల్లె మొకచేతను బిరి
 స్సొకచేతను బట్టుకొని లేచి సుముహూర్త మాసన్నమైనది.

అసంతరము విష్ణుదేవుడు ఫలతాంబూల సహితముగా రత్నస్వర్ణ రాప్యములతో బ్రాహ్మణోత్తముల సత్కరించెను. దుకూలాధరణాదులచే సువాసినులను గన్యామణులను నలంకరించెను. నానావిధ సుగంధద్రవ్యములు, చందనతాంబూలాదులు మహారామణమహా క్తికాంబరము లొసంగి బంధుమిత్రులను సమ్మానించెను. బీదసాదలకుఁ గోరిక కక్కువగా నడుగుట తడవుగా సమస్తవస్తువు లొసంగెను.

పిమ్మట నాపస్తంబమహర్షి యెల్లవారు వినుచుండ నిట్లు వచించెను. “ఆంధ్ర మహారాజులారా! నేటికి మనసంకల్పము నెఱవేరినది. ఆంధ్రసామ్రాజ్యము స్థాపితమైనది. ఇది మీయొకమత్యమునకు ఫలము. అల్పసారములైన తృణములతో నేర్పడిన రజ్జువు మదపుటేనుగుల బంధించుచున్నది. మీరందఱు నైకమత్యముతో వర్తించుటచే నిక్కార్థము సులభసాధ్యమైనది. దీనినిబట్టి యొకమత్యమునకుఁగల విలువ యెంతటిదో మీరు గ్రహించియుందురు. మహనీయులగు ననుభవజ్ఞులు ‘సంఘేశక్తికతాయగే’ అని వచించియున్నారు. ఇంతటితో మనపని పూరియైనదని తలంపరాదు. భేషము, జాతి యున్నంతకాలము నైకమత్య మావశ్యకమని మీరు భావింపవలయును. ఏనాఁడు మనమీ రహస్యమును విన్నవించుమో ఆనాఁడే యధఃపతితుల మగుదుము. ఉన్నతస్థితి నొందుట దుర్లభముకాని పతనమునొందుట దుర్లభముగాదు. కష్టాగ్నితమగు సామ్రాజ్యము రక్షించుకొనఁ జాలనిచో మనము పరిహాస పాత్రులమగుటకాక మనసంతతివారిని దుర్భర వ్యధల పాలుచేసిన వారలమగుదుము. కావున మీరందఱు సంఘభావమును బంపింపిం దుకొనుచు మీ దేశమునకు, మీజాతికి,

జ్యమనుపేరఁ బ్రజాసేవ నా కర్తవ్యమనియు నేనెఱుంగుదును. కాని సామ్రాజ్యమొక మహారథము. దీనినొక్కఁ డెవ్వడు లాగఁజాలఁడు. పరస్పర సాహాయ్యముతో నల్పుఁడుగూడ నాపని చేయఁజాలును. కావున నేను యితోధిక సాహాయ్య సంపద నర్థించుచున్నవాఁడ. రథముమీది. రథ్యములు మీరు. సారథి మాత్రుఁడనగు నేను మీకు సూచనలు చేయవలసిన వాఁడను. ఇట్లునుటచే భారమంతయు మీమీఁద విడువఁదలంచు చున్నాఁడనని యెంచరాదు. అవసరమెఱిఁగి రథముదిగి భుజ మొగ్గి కదలించిదారిబడునట్లుచేయుట కణమాత్రమువెనుదీయ నని మనవిచేయుచున్నాను.

ఇట్టి యుత్సవసమయములందు మహారాజులు, చక్ర వర్తులు శిలాశాసనములు కాపించుట మనసంప్రదాయము. తదనుగుణముగా నీక్రిందివిషయములు శాసించుచున్నవాఁడ దీనినాపస్తంబమహర్షి పద్యబంధము గావింపఁగలడని మనవి చేయుచున్నవాఁడ.

మన నిత్యజీవితమునకు రాజభక్తి వన్నెపెట్టుచున్నది. ఆర్యుల రాజభక్తి కాలాంతరమున దైవభక్తియైపరిణమించును. తరతరములవారికది యహంపర సాధనమగుచుండును. నేమనవి చేయువాక్యములను శ్రద్ధతో నాలకింపఁ గోరుచున్నవాఁడ.

ఈ సామ్రాజ్య స్థాపన మునకు సంపూర్ణ సహాయుఁడైన భీమనాయకుఁడు ద్రాక్షారామమున భీమేశ్వరుఁ డనుపేర విఖ్యాతుఁడై యాంధ్రులచేదరతరములు పూజింపఁబడుచుండు

యన్నంత కాలము ! ఈవేల్పుల యవ్వాజ కరుణాకటాక్షముచే నాంధ్రుల ప్రతిభ జగద్వ్యాప్తమగుగాక !

హరిః ఓం. తత్సత్.

జయ జయ ధ్వానములతో నభిషేకమహోత్సవము ముగిసెను. ఆసంతోషమునకు మేరలేదయ్యెను. అనంతర మందఱు విందులారగించిరి. క్రమ క్రమముగా నెవరియిండ్లకువారు చేరుకొనిరి. అయ్యాంధ్ర కేశరిపరిపాలనముననాంధ్రజాతి సుఖించెను. ఆంధ్రులవిఖ్యాతి దశదిశలమాఱుమ్రోగెను.

స మా ప్ర ము